

## بِسْمِ اللّٰهِ الرَّحْمٰنِ الرَّحِیْمِ

### مقدمہ

”مسلمان اور موجودہ سیاسی کشمکش“ کے عنوان سے میرے مضامین کا ایک مجموعہ پہلے شائع ہو چکا ہے۔ اب یہ دوسرا مجموعہ اسی سلسلہ کے دوسرے حصہ کی حیثیت سے شائع ہو رہا ہے۔ کسی قوم کیلئے اُس وقت سے زیادہ پریشانی و سرایمگی کا اور کوئی وقت نہیں ہوتا جب وہ دیکھتی ہے کہ اسکے گرد و پیش سارا ماحول اسکے خلاف بدل گیا ہے، زندگی کے کارخانہ کو چلانے والی تمام طاقتیں اُن اصول اور اُن مناہج کے خلاف چل رہی ہیں جن پر اعتقاداً و عملاً اُس کے وجود قومی کی اساس قائم ہے، اور وہ اُس درخت کی طرح ہو کر رہ گئی ہے جس کیلئے زمین، ہوا، پانی، موسم، سب کے سب ناموافق و ناسازگار ہو گئے ہوں۔ بسمتی سے آج ہم ہندوستان کے مسلمان اسی صورت حال سے دوچار ہیں۔ ڈیڑھ صدی سے زیادہ مدت ہم پر اسی حالت میں گزر گئی ہے، اور روز بروز یہ حالت شدید تر ہوتی جا رہی ہے۔ ہندوستان کی کسی دوسری قوم کو یہ پریشانی پیش نہیں آئی اسلئے دوسرے لوگ اُس الجھن کو بہ آسانی نہیں سمجھ سکتے جس میں ہم مبتلا ہیں۔ انکے لیے ہر بدلی ہوئی صورت کے مطابق بدلی جانا اور اپنی ہیئت کو ہر سانچے میں ڈھال لینا سہل ہے۔ ان

کے اعتقادات اور اصول حیات انکے وجود سے الگ ایک چیز ہیں جن کے بدل جانے اور سراسر الٹ جانے کے بعد بھی ان کا وجود جوں کا توں رہتا ہے۔ لیکن ہمارے اعتقادات اور اصول حیات عین ہمارا وجود ہیں، اور انکے بدل جانے کے معنی یہ ہیں کہ ہم اہم نہ رہے۔ یہی وجہ ہے کہ جب سے ہندوستان کے حالات نے پٹنا کھایا ہے، ہم ایک الجھن میں مبتلا ہیں، اور یہ الجھن بڑھتی جا رہی ہے، کیونکہ ہمارے گرد و پیش ایک ایسا ڈھانچہ بن گیا ہے اور بنتا جا رہا ہے جس میں ہم کسی طرح ٹھیک نہیں بیٹھتے۔

انگریزی حکومت جب ہندوستان پر مسلط ہوئی تو اس کے ساتھ ہی ہمارے ماحول میں ایک ہمہ گیر تغیر رونما ہونا شروع ہو گیا۔ ہم صرف مقام عزت و اقتدار ہی سے گرا نہیں دیے گئے بلکہ ایک غیر مسلم قوم کے غلبہ و استیلا کا یہ نتیجہ روز بروز زیادہ شدت کیا تو ہمارے سامنے آنے لگا کہ ہمارے گرد و پیش افکار، نظریات، اصول اخلاق، طرز تمدن، معیار تہذیب، قوانین معاشرت و معیشت، نظام حکومت و سیاست، غرض ایک دنیا کی دنیا بدلتی چلی جا رہی ہے اور اسکی ہر چیز ہمارے اجتماعی مزاج اور ہماری قومی طبیعت کے بالکل خلاف ہے۔

اول اول ہم نے کوشش کی کہ پتھر کی ایک چٹان بن کر تغیر و انقلاب کی اس رو کے مقابلہ میں ڈٹ جائیں۔ اس سے زیادہ اور کچھ کرنے کے ہم اہل بھی نہ تھے۔ صدیوں کے جمود نے ہم میں اتنی صلاحیت ہی باقی نہ رہنے دی تھی کہ ہم اس انقلاب کی حقیقت کو سمجھ سکتے اور نہ اتنی طاقت باقی چھوڑی تھی کہ سوچ سمجھ کر ان تدابیر کو عمل میں لاتے جو کسی انقلاب کے مقابلہ میں اختیار کرنی چاہئیں۔ اتنی صلاحیت اور طاقت ہم میں ہوتی تو یہ انقلاب رونما ہی کیوں ہوتا۔

ایک صدی تک خوب پسینے اور ماؤی و اخلاقی حسدیت سے تباہ ہو جانے کے بعد یہ راز ہم پر کھلا کہ تغیرات زمانہ کے سیلاب کا مقابلہ جا مد چٹان بن کر نہیں کیا جاسکتا۔ اس کے بعد ہمارے

دانشمندوں نے ہمیں ایک اور پالیسی کی تلقین کی اور وہ یہ تھی کہ:

زمانہ باقوت از دتوبان زمانہ ساز

ہم نے کہا کہ آؤ اسی کو آزما دیکھیں، شاید اپنے آپ کو کچھ بدل کر ہم اس نئے ڈھانچہ میں ٹھیک بیٹھ سکیں۔ چنانچہ ہم نے پہلے مغربی تعلیم کی طرف توجہ کی اور اپنے آپ کو زمانے کی رو کے ساتھ بیٹھنے کیلئے تیار کیا۔ پھر غیر مسلم حکومت کی بارگاہ میں درخور حاصل کرنے کی کوشش کی تاکہ اپنی کھوئی ہوئی مادی طاقتوں میں سے کم از کم ایک معتد بہ حصہ بازیافت کر لیں۔ پھر اپنے ملک کے جدید سیاسی تغیرات سے ہم آہنگ ہونے کی کوشش کی کہ زمانہ کا یہ سیلاب جس طرف جا رہا ہے اسی طرف سب کے ساتھ ہم بھی جائیں۔

یہ تغیرات جو ہم نے اپنی پوزیشن میں کیے، ان سب میں ہمارے پیش نظر ہر مسلک رہا کہ اپنی خودی کا تحفظ بھی کر د اور زمانے کے ساتھ بھی چلو۔ لیکن سٹریٹس کے تجربے پر ایک غائر نگاہ ڈال کر دیکھیے، کیا اس زمانہ سازی کے دور میں ہم اپنی خودی کو محفوظ رکھ سکے ہیں؟ واقعات کی ناقابل تردید شہادت ہے کہ ایسا نہیں ہوا، اور عقل اس کو محال کہتی ہے کہ کبھی ایسا ہو سکتا ہے۔ یہ ممکن ہی نہیں کہ جو کھونٹے سانپنے میں آپ ٹھیک بھی بیٹھیں اور اپنی حیثیت کی گولائی کو تبدیل بھی نہ کریں۔ دریا کے رخ پر بہیں بھی اور اپنی جگہ پر قائم بھی رہیں۔ یہ دو باتیں بالکل متضاد ہیں اور ان کو جمع کرنا صریح عقل کے خلاف ہے۔

مغربی تعلیم کے تجربے سے کیا ثابت ہوا؟ یہ کہ جو ماحول ہم پر مسلط ہے اس میں سے محض ایک عنصر، یعنی ”تعلیم“ کو ہم دوسرے عناصر سے الگ کر کے نہیں لے سکتے۔ دوسرے عناصر جتنے ساتھ اس عنصر کا غیر منفک رابطہ ہے، ان خود بخود اسکے ساتھ آتے ہیں۔ زندگی کا ایک اور نقطہ نظر، اخلاق کے کچھ دوسرے اصول، اشیاء کی قدر و قیمت متعین کرنے کا ایک مختلف معیار

متمدن زندگی کے کچھ نرالے ڈھنگ، جو سب کے سب اسلام سے بالکل بیگانہ ہیں، اس ایک چیز کو قبول کرتے ہی خواندہ و ناخواندہ آنے شروع ہو جاتے ہیں، اور ان سب کے جمع ہو جانے سے مسلمان خود بخود نامسلمان بنتا چلا جاتا ہے۔

سرکار فرنگ کے دربار میں پہنچ کر ہمیں کیا سبق ملا؟ یہ کہ دین، ایمان، اخلاق، تہذیب، تمدن سب کچھ ایک روٹی کے عوض دید و اور روٹی بھی پیٹ بھرنے لے۔ اپنی خودی کو قربان کیے بغیر وہاں سے تم کچھ نہیں پاسکتے، اور اس قربانی کے بعد بھی تمہاری حیثیت ایک خادم سے بڑھ کر نہیں ہوتی جو ایک متاع حقیر کی طرح آقا کے مفاد پر بھنیٹ چڑھا دیا جاتا ہے۔

سیاسیات میں زمانہ سازی کا پھل کیا ملا؟ یہ کہ تمام سیاسی تغیرات جو اب تک ہوئے اور جو آئندہ ہونے والے ہیں، ہمارے نظریات عمرانی کے بالکل خلاف اور خداوندان فرنگ کے نظریات عمرانی کے عین مطابق ہیں۔ ان کا نظریہ قومیت، ان کے اصول جمہوریت، ان کے تعمیرات حکومت و سلطنت، انہی چیزوں پر تمام جدید تغیرات کی بنا رکھی گئی ہے، اور ایسے تغیرات سے اپنے آپ کو ہم آہنگ کرنے کے معنی اپنے وجود کو ایک دوسرے وجود میں بالکل تحلیل کر دینے کے ہیں۔

ان تجربات کے بعد اب عجز و نرسہ ہے کہ ہم اپنی دوسری پالیسی پر بھی نظر ثانی کریں۔ پہلی پالیسی قریب قریب سو برس کے تجربہ سے غلط ثابت ہوئی اور اسے بدلنا پڑا۔ دوسری پالیسی کو ستر برس کے تجربے نے غلط اور غلط ہی نہیں مہلک ثابت کر دیا۔ اس کو بھی بدلنا اور بہت جلدی بدل ڈالنا چاہیے۔ اب ہمارے لیے صرف تیسری پالیسی باقی رہ جاتی ہے، اور وہ یہ ہے کہ:

زمانہ باقی رہتا ہے تو بازمانہ ستیز

جو ڈھانچہ تمہارے گرد و پیش چھا گیا ہے اس سے تم الگ ہی نہیں رہ سکتے، اور اس میں

اپنی خودی کو قربان کیے بغیر ٹھیک بھی نہیں بیٹھ سکتے، لہذا آؤ اب مردوں کی طرح لڑ کر اس ڈھانچے کو توڑ ڈالو اور اسے مجبور کرو کہ تمہاری بہنیت کے مطابق بنے۔ جس سیلاب میں تم گھر گئے ہو اس کے ساتھ بہنے میں تمہارا وجود نمک کی طرح تحلیل ہو جاتا ہے، اور اسکے مقابلہ میں جادو چٹان بن کر تم اپنی جگہ جم بھی نہیں سکتے، لہذا آؤ، اب بہادری کی طرح اٹھ کر اس سیلاب کا رخ پھیر دو اور اسے اُس رخ پر بہنے کیلئے مجبور کرو جو تمہاری فطرتِ مسلمہ کے مقتضار سے مطالبقت رکھتا ہو۔ ہو سکتا ہے کہ تمہیں اس میں کامیابی نہ ہو بہت ممکن ہے کہ تم خود ہی اس لڑائی میں ہلاک ہو جاؤ۔ مگر بکری کی زندگی کے سو برس سے شیر کی زندگی کا ایک دن بہر حال زیادہ قیمتی ہے۔

یہی انقلابی ذہنیت ہے جسے میں اب مسلمانوں میں، خصوصاً ان کے نوجوانوں میں پیدا کرنا چاہتا ہوں۔ انقلابی ذہنیت یکایک پیدا نہیں ہوتی۔ زمانہ کی سخت ٹھوکریں کھا کھا کر آہستہ آہستہ دماغ درستی پر آتا ہے، اور ان ٹھوکروں کے ساتھ آہستہ آہستہ انقلابی ذہنیت اُس کے اندر اترتی ہے۔ اس دوران میں آدمی کو بڑے سخت مرحلوں سے گزرنا پڑتا ہے۔ باہر والوں سے پہلے گھر والوں سے لڑائی، اور لڑائی بھی چونکھی لڑائی لڑنی پڑتی ہے۔ قدیم پالیسی جن دماغوں میں گہری جمی ہوئی ہوتی ہے وہ انقلاب کی دعوت سن کر اول تو اس کا مفہوم و مدعا ہی نہیں سمجھ سکتے۔ پھر کچھ کچھ سمجھتے بھی ہیں تو اسے اپنے عادی تصورات کے خلاف پا کر مشتعل ہو جاتے ہیں۔ کوئی سمجھتا ہے کہ یہ کوئی نیا دوکاندار آیا ہے جو ہماری پرانی جمی ہوئی دوکانوں کے مقابلے میں اپنی دوکان جمانے کیلئے یہ باتیں کر رہا ہے۔ کوئی خیال کرتا ہے کہ یہ کوئی گہری سازش ہے جسے دشمنوں نے بڑی ہوشیاری کے ساتھ تیار کیا ہے۔ کوئی تیوری بدل کر کہتا ہے کہ جن لوگوں نے اپنے بال قومی خدمت میں سفید کیے ہیں ان کے مقابلہ میں تو عزیز، طفل، مکتب ہو کر تمہیں زبان

کھولتے شرم نہیں آتی۔ کوئی آوازہ کستا ہے کہ مَا هَذَا إِلَّا بَشَرٌ مِّثْلُكُمْ سَيَرَأَىٰ أُنَاسٌ تَفِضُّنَ  
عَلَيْكُمْ۔ اور کوئی نہنگِ سال خوردہ سیلاب کے ساتھ بہتے ہوئے ایک سرپرستانہ نگاہ اس  
رُو کے خلاف تیرنے والی مچھلی پر ڈالتا ہے اور بس یہ کہہ کر آگے بہ نکلتا ہے کہ اس نے کوئی نئی  
بات نہیں کہی، ہم بھی پہلے کہہ چکے ہیں۔

پھر پرانے خیالات کی ایک دنیا ہوتی ہے جسے انقلاب کے داعی کو توڑنا پھوڑنا ہوتا ہے،  
اور نئے خیالات کی ایک دنیا ہوتی ہے جو اُسے بنانی پڑتی ہے۔ لوگ پرانے خیالات سے  
ہٹ نہیں سکتے جب تک کہ نہایت مضبوط دلائل کے ساتھ تنقید کر کے ان کی بنیادیں ہلانے  
دی جائیں۔ اور نئے خیالات قبول نہیں کر سکتے جب تک کہ تعمیری افکار کو حکمت عملی کے ساتھ  
پیش کر کے انہیں قابل قبول نہ بنا دیا جائے، اور معقول دلائل کے ساتھ انہیں مطمئن نہ کر دیا جائے  
کہ اس مضبوط ڈھانچے کو جس کی گرفت میں تم طوعاً یا کرہاً آگئے ہو، یوں توڑا جا سکتا ہے اور اسکی  
جگہ یہ ڈھانچہ بنانے کی ضرورت ہے جس میں تم ٹھیک بیٹھ سکتے ہو، اور یہ دوسرا ڈھانچہ اس  
طرح بننا ممکن ہے۔ اس کام میں تخریبی تنقید اور جدید تعمیر دونوں ساتھ ساتھ کرنی پڑتی ہیں۔  
جب تک یہ دونوں کام تکمیل کے قریب نہیں پہنچ جاتے، غلط فہمیوں، بدگمانیوں اور پریشانیوں  
خیالیوں کا ایک گہرا غبار ہر طرف چھایا رہتا ہے جسکی وجہ سے پرانے خیالات کے معتقدین اور  
جدید و قدیم کے درمیان بھٹکنے والے مذہب بین کے ایک انبوہ کشیر کو انقلابی نصب العین کا  
نقطہ صاف نظر نہیں آ سکتا کہ وہ اُس پر جمع ہو سکیں، اور جب تک یہ نقطہ واضح ہو کر اس قابل  
نہیں بن جاتا کہ قوم کی عملی قوتیں اس پر مجتمع ہوں، اس وقت تک عملی جدوجہد کی راہ میں کوئی  
قدم آگے نہیں بڑھ سکتا۔ پس یوں سمجھیے کہ ابتداءً سب سے بڑا عمل یہی ہے کہ قدیم خیالات کا ٹھنڈا  
یہ سم ضرپوں سے توڑا جائے اور جدید خیالات کیلئے راہ صاف کی جائے۔

تخریبی تنقید کے مرحلے میں ایک بڑی مشکل یہ پیش آتی ہے کہ قدیم پالیسی کی غلطیاں اور مضر نئی ثابت کرنے کیلئے اُس پالیسی پر چلنے اور چلانے والوں کو تنقید کا ہدف بنائے بغیر چارہ نہیں ہوتا اور یہ ایسا کام ہے جسے دل پر پتھر رکھ کر انجام دینا پڑتا ہے۔ اس میں آدمی کو بہت سی دوستیوں، بہت سی محبتوں، بہت سے پرانے تعلقات کی قربانی دینی پڑتی ہے، اور بہت سے ان بزرگوں کی ناراضی مول لینی ہوتی ہے جن کا وہ تمام عمر احترام کرتا رہا ہے اور جنکی بزرگی کے احترام سے اس کا دل کبھی خالی نہیں ہوتا۔ اس میں آدمی کو اس امر کا بھی اندیشہ ہوتا ہے کہ کہیں تنقید کی شدت سے وہ جواب میں ضد پیدا نہ کر دے، اور کہیں جوابی حملے خود اس کے ذہنی توازن کو نہ بگاڑ دیں۔ غرض اس خازن سے اس کو بہت ہی سنبھل کر گزرنا پڑتا ہے اور ہر وقت اپنے اعصاب کی بندش چست رکھنی ہوتی ہے۔

انقلابی ذہنیت پیدا کرنے کیلئے تدریج کا خیال رکھنا بھی ضروری ہوتا ہے۔ لوگوں کی قوتِ تحمل سے زیادہ خوراک دینا بھی مہلک ہے اور جتنی خوراک کی طلب ان میں پیدا ہو چکی ہو اس سے کم دینا بھی برے نتائج پیدا کرتا ہے۔ یہاں قدم قدم پر آدمی کی قوتِ فیصلہ کا سخت امتحان ہوتا ہے، اور صرف خدا ہی کی مدد اسکو حالات کا صحیح اندازہ کرنے اور ٹھیک وقت پر ٹھیک قدم اٹھانے کی طاقت بخش سکتی ہے۔

میں اپنی کمزوریوں سے خوب واقف ہوں، اور انہی کمزوریوں کا احساس ہے جو مجھے ہر وقت مجبور کرتا ہے کہ میں خداوندِ عالم سے علمِ صحیح اور عقلِ سلیم کیلئے دعا کروں۔ محض فرض کی پکار نے مجھے مجبور کر کے اُس کام پر آمادہ کیا ہے جسکے دشوار گزار مرحلوں کو دیکھ کر ایک طرف، اور اپنی کمزوریوں کو دیکھ کر دوسری طرف، میری روح لرز اٹھتی ہے۔ بہر حال محض خدا کے بھروسے پر میں اس میدان میں قدم رکھ دیا ہے اور ان تمام حکمتوں کو پیش نظر رکھ کر، جسکی طرف

اوپر اشارہ کر چکا ہوں، اپنے انقلابی مشن کی تبلیغ شروع کر دی ہے۔

پچھلا مجموعہ مرتب کرتے وقت میں نے خاص طور پر اس بات کو ملحوظ رکھا تھا کہ ابھی محض لوگوں کو چونکا نے اور ان کے دماغوں کو انقلابی تصورات کیلئے تیار کرنے کی ضرورت ہے اس سے زیادہ کے وہ متحمل نہیں ہو سکتے۔ اس لیے میں نے مسلمانوں کی پچھلی تاریخ، انکے موجودہ حالات، اور انکے گرد و پیش کام کرنے والی قوتوں کے رجحانات پر ایک سرسری تبصرہ کرتے ہوئے صرف یہ بتانے پر اکتفا کیا تھا کہ تمہارے اندر کیا کمزوریاں ہیں، اور باہر سے کس قسم کے خطرات تم کو گھیرے ہوئے ہیں، اور تمہاری تہذیب کی فطرت سے تمہارے ماحول کی طاقتیں کس طرح متصادم ہو رہی ہیں۔ اس تبصرے کے ساتھ میں نے جدید انقلابی نصب العین کی طرف محض چند اشارات کیے تھے اور انہیں قصداً زیادہ واضح نہیں کیا تھا تاکہ اچانک ایک نرالی آواز سن کر طبائع آمادہ بغاوت نہ ہو جائیں۔

اب اس دوسرے مجموعے میں، میں ایک قدم اور بڑھا رہا ہوں۔ اب میں نے زیادہ وضاحت کے ساتھ ہندوستان کے موجودہ سیاسی نظام اور اسکی بنیادوں کا تجزیہ کیا ہے اور ایک ایک مقام پر انگلی رکھ کر بتایا ہے کہ یہاں مسلمانوں کیلئے ہلاکت ہے، اور یہاں ان کیلئے نقصان ہے، اور یہ چیزیں انکے مزاج قومی کے منافی ہیں۔ یہ ان لوگوں کا جواب ہے جنہوں نے یہ غلط فہمی پھیلا رکھی ہے کہ مسلمانوں کو محض خیالی خطرات سے ڈرایا جا رہا ہے۔ اسکے بعد میں نے مسلمانوں کے ان رہنماؤں کی پالیسی پر تنقید کی ہے جو اب تک دو زمانہ باتوں سے باز مانہ بساؤں کے مسلک پر چلے جا رہے ہیں۔ جس قدر دلائل و شواہد میں فراہم کر سکتا تھا ان سب کام لے کر میں نے یہ ثابت کرنے کی کوشش کی ہے کہ یہ پورا نظام حکومت و سیاست جو ہم پر مسلط ہے، اپنے اصول و فروع سمیت، ان اصولوں سے متصادم ہو رہا ہے جن پر



ہماری قومی زندگی کی بنا قائم ہے، اور اس نظام کو اپنی بنیادوں پر قائم رکھ کر اپنے آپ کو جوں  
توں، یا کسی قدر تحفظ کیساتھ اس میں فٹ کر نیکی کوشش کرنا امر ایک غیر دانشمندانه طریقہ کار کا، اور مسلمان اس  
طریق کار سے ہرگز کسی فلاح کی، اور فلاح کیا معنی، اپنے بقا کی بھی امید نہیں کر سکتے۔  
اس بحث سے میرا واضح مقصد یہ ہے کہ خیالات، مقاصد اور پالیسیوں میں جو اشتباہ و انتہا  
اور الجھاؤ اس وقت پایا جا رہا ہے اسے ختم کر دیا جائے، جو مختلف اور متضاد راستے اس وقت  
خلط ملط اور گڈمڈ ہو گئے ہیں ان کو الگ الگ کر کے دینِ قیم کی راہ اور طاعت کی راہ کو بالکل  
ایک دوسرے سے میسر کر دیا جائے، اور لوگوں کو مجبور کر دیا جائے کہ دونوں میں سے کسی ایک  
ہی راستے کو اپنے لیے منتخب کریں۔ جو وطن پرست ہیں اور ایک ہندوستانی قومیت میں جذب  
ہونا چاہتے ہیں وہ علی وجہ البصیرت اور علی رؤس الاشہاد اس راستے پر جائیں اور یہ سمجھ کر  
جائیں کہ یہ راستہ اسلام کے راستے کے خلاف جارہا ہے۔ اور جو مسلمان ہیں اور مسلمان  
رہنا چاہتے ہیں وہ قوم پرستی اور نیشنلزم کا نام لینا چھوڑ دیں اور اس تحریک سے الگ  
ہو جائیں جو اسلامی قومیت کو دینی قومیت میں تحلیل کرنا چاہتی ہے۔ مختصر الفاظ میں یوں سمجھیے کہ  
میں ان لوگوں کے موقف کو ناممکن الوقوف بنا دینا چاہتا ہوں جو بیک وقت دو کشتیوں میں پاؤں  
رکھنا چاہتے ہیں اور نہیں سمجھتے کہ یہ مخالف سمتوں میں جانہوالی کشتیاں ہیں۔ سب سے  
آخر میں نے زیادہ وضاحت کے ساتھ یہ بتایا ہے کہ ہمارے لیے اب صحیح قومی پالیسی کیا ہے  
اور اس کو کس طرح عمل میں لایا جاسکتا ہے۔ اس میں ان لوگوں کو پورا جواب مل جائے گا  
جو اس غلط خیال میں غرض و تخمین کے تیر تگے چلا رہے ہیں کہ میرے پاس محض سلب ہی سلب  
ہے، اثبات و ایجاب نہیں ہے۔

جب لوگ موجود الوقت نظام کے پوری طرح خوگر ہو چکے ہوں تو ان کے لیے یہ

سببنا بہت مشکل ہوتا ہے کہ اس نظام میں اصولی خرابیاں کیا ہیں، اور یہ کہ اسکے اصولوں سے مختلف بھی کچھ اصول ہو سکتے ہیں جن پر کوئی قابل عمل نظام بن سکتا ہے۔ اس لیے میں جانتا ہوں کہ اُس توضیح و تشریح کے باوجود جو میں نے موجودہ نظام پر تنقید کرنے اور جدید تعمیر کا نقشہ کھینچنے میں اختیار کیا ہے، بہت نکات ایسے باقی رہ جائینگے جن میں لوگوں کو ابھن پیش آئیگی۔ میں خود بھی اپنا تمام وقت ان کو سمجھنے میں صرف کر رہا ہوں، اور اپنے ناظرین سے بھی درخواست کرتا ہوں کہ اس مجموعہ کو ملاحظہ فرماتے وقت وہ نوٹ کرتے جائیں کہ کون کون سے مقامات توضیح طلب ہیں۔ اگرچہ میں گالیاں دینے والے حضرات کا بھی شکر گزار ہوں کہ وہ بھی میری اخلاقی تربیت میں مفید حصہ لے رہے ہیں، مگر میں اُن حضرات کا اور زیادہ شکر گزار ہونگا جو میرے ان مضامین پر تحقیقی تنقید فرمائینگے۔

ابوالاعلیٰ

۲۱ جمادی الاخریٰ ۱۳۵۷ھ

## مسلمانوں کی غلط نمائندگی اور اسکے نتائج

یہ سوال کہ ہندوستان کے مسلمان کہوں بے چین اور غیر مطمئن ہیں، اور کیوں اپنے ملک کی اس سیاسی جدوجہد میں، جسکو "جنگ آزادی" کہا جاتا ہے، اپنے شایان شان حصہ نہیں لیتے، ایک ایسا معائنہ کیا ہے جسے سمجھنا صرف غیر مسلموں ہی کیلئے نہیں، بلکہ خود بہت سے مسلمانوں کیلئے بھی دشوار ہو گیا ہے۔ مسلمانوں کی حالت اس وقت اس شیرخوار بچے کی سی ہے جو اپنی تکلیف پر روتا اور تڑپتا ہے، مگر ٹھیک ٹھیک یہ نہیں بتا سکتا کہ اس کو تکلیف کیا ہے جس پر وہ ردا اور تڑپ رہا ہے، حتیٰ کہ بسا اوقات غیر توجیہ، خود اسکی اپنی ماں کو یہ شبہ ہونے لگتا ہے کہ اسے فی الواقع کوئی شکایت نہیں، محض فند چڑھ گئی ہے۔ اس وقت ضرورت تھی کہ مسلمان قوم کے ذہن کو ٹھیک ٹھیک چڑھ کر اسکی بے چینی اور بے اطمینانی کے حقیقی اسباب دریافت کیے جاتے، اس اصل مسئلے کو واضح اور منقطع صورت میں پیش کیا جاتا جو ہندوستانی مسلم قوم کیلئے زندگی و موت کا مسئلہ بنا ہوا ہے، اور یہ بتایا جاتا کہ ہندوستان کا مسلمان فی الواقع چاہتا کیا ہے۔ نیز مسلمان کے نقطہ نظر سے ہندوستان کے موجودہ حالات اور مستقبل کے رجحانات کا تجزیہ کر کے صاف صاف بیان کر دیا جاتا کہ کس طرح یہاں ایسا ماحول پیدا ہو رہا ہے اور ہوتا جا رہا ہے جس کو مسلمان اپنی قومی زندگی کے لیے مہلک سمجھتا ہے۔ صرف یہی ایک صورت تھی جس سے مسلمانوں کی اپنی پرگندہ خیالی، اور غیر مسلموں کی جیرانی، بدگمانی اور بد تدبیری کا خاتمہ ہو سکتا تھا۔ بعض غیر مسلموں نے اس ضرورت کو محسوس کیا اور اس معسے کو سمجھنے اور مسلمان کے ذہن کو بڑھانے کی کوشش بھی

کی، مگر وہ اس میں کامیاب نہیں ہو سکتے تھے اور نہ ہو سکے۔ یہ کام دراصل ایسے لوگوں کے کرنیکا ہے جنکے احساسات جو مسلمانوں کے احساسات سے متحد الاصل ہیں، اور اسکے ساتھ جن میں یہ قوت بھی ہے کہ اپنے اندر جو کچھ محسوس کریں اُسکی واضح تصویر خارج میں کھینچ کر رکھ دیں۔

مسلمانوں کے صاحب علم و صاحب فکر لوگوں نے اس باب میں جس غفلت سے کام لیا ہے، اس کا نتیجہ ہم یہ دیکھ رہے ہیں کہ یہ مسئلہ بالکل نا اہل اور ناقابل اعتماد لوگوں کے ہاتھوں میں کھلونا بن گیا ہے، اور انہوں نے اس کو نہایت غلط طریقوں سے پیش کر کے دوسروں ہی کو نہیں، خود اپنی قوم کو بھی پریشان خیالیوں اور غلط فہمیوں میں مبتلا کر دیا ہے۔

ان میں سے ایک بڑی جماعت تو اسلام کا صحیح علم ہی نہیں رکھتی، اور نہ اس حقیقت کو سمجھ سکتی ہے کہ مغربی علوم کے فروغ، غیر مسلم حکومت کے اقتدار، اور اب جدید نیشنلزم کے بڑھتے ہوئے سیلاب سے مسلم قوم کیلئے فی الواقع کونسا بنیادی سوال پیدا ہو گیا ہے۔ یہ لوگ بغیر سمجھے بوجھے، محض چند سطحی اور حقیر سے جزئیات کو مسلمانوں کے قومی مسائل بنا کر پیش کرتے ہیں، اور ان پر مناسب حد سے بہت زیادہ زور دیکر اپنی پوزیشن کو اور زیادہ مضحکہ خیز بنا دیتے ہیں۔ اس سے ہوشیار لوگوں کو یہ خیال پھیلانے کا اچھا موقع مل جاتا ہے، کہ مسلمانوں کا قومی مسئلہ چند بہت ہی چھوٹی چھوٹی باتوں سے مرکب ہے جن کو محض جہالت تنگ نظری اور نادانی کی وجہ سے اتنی اہمیت حاصل ہو گئی ہے۔

ایک دوسری جماعت جس نے اس مسئلہ کی حمایت میں اپنے آپ کو بہت نمایاں کرنے کی کوشش کی ہے، انگریزی سلطنت کے ذمہ دار غلاموں پر مشتمل ہے، اور ان کا فائدہ اسی میں ہے کہ اصل مسئلہ کو فروعات میں گم کر دیا جائے، تاکہ مسلمان فضول چیزوں پر لڑ کر اپنی قوت ضائع کرتے رہیں اور ان کی جان و مال کے خرچ پر سرکار برطانیہ کا کام بنتا رہے۔ ان حضرات کی

مداخلت سے اس مسئلہ کی عزت و وقعت اور بھی زیادہ کم ہو گئی ہے اور مخالف گروہ کے چالاک لوگوں کو پیشہ ہو کرنے کا بہت اچھا بہانہ ہاتھ آ گیا ہے کہ درحقیقت مسلمانوں کے قومی مسئلہ کا کوئی وجود ہی نہیں ہے، یہ تو محض امپریٹیل پالیسی کا ایک شاخسانہ ہے، اور صرف ٹوڈیوں، رجعت پسندوں اور سرکار پرستوں ہی کی اغراض نے اسے پیدا کیا ہے۔

ان دونوں گروہوں کی بدولت جو نقصان ہمارے مقدمہ کو پہنچا ہے، اس کا اندازہ اس سے کیا جا سکتا ہے کہ غیر تو غیر خود مسلمان بھی اب اس دہوکہ میں مبتلا ہوتے جا رہے ہیں کہ درحقیقت ہمارا کوئی قومی مسئلہ نہیں ہے۔ اور اگر ہے بھی تو وہ ایسا اہم نہیں کہ آزادی وطن کے مسئلے سے بڑھ کر ہم کو اسکی فکر ہو۔ چنانچہ مسلمانوں کے اپنے آدمیوں کی زبانوں پر اب وہی باتیں آنے لگی ہیں جو کل تک غیر مسلم اخباروں اور ریڈیوں کی زبان و قلم پر تھیں۔ یعنی مسلم مفاد کا نام لینا رجعت پسندی اور ٹوڈیت اور فرقہ پرستی ہے۔ یہ جادو عوام سے گزر کر علماء پر بھی چڑھ رہا ہے اور وہ لوگ اس سے متاثر ہو رہے ہیں جنکا اصلی فرض یہ تھا کہ جانشینان رسول ہونیکے حیثیت سے اس مسئلہ کو سمجھتے اور سمجھاتے، اور جانشینان رسول ہونیکے حیثیت ہی سے اسکو حل کرنیکی کوشش کرتے۔ اب اگر ہماری قوم کے وہ چند ارباب فکر جو حقیقت کو سمجھتے ہیں اور سمجھانے کی بھی اہلیت رکھتے ہیں اور جنکا ذہن ابھی تک بیرونی اثرات سے آزاد ہے، مہر خاموشی نہ توڑینگے اور صاف صاف حقیقت کو بیان نہ کریں گے، تو یقیناً زمانے کی دو تین گردشیں بھی نہ گزرنے پائیں گی کہ مسلمان کی پوری قوم فریب میں مبتلا ہو جائیگی۔ اس میں شک نہیں کہ اہل علم کے مفاد کا نام لینا اپنے آپکو بڑے خطرے میں ڈالنا ہے کیونکہ اب غیروں ہی سے نہیں، خود اپنے بھائیوں سے بھی ایسے شخص کو گالیاں سننی پڑیں گی اور انسان کیلئے غیر و نکی گالیوں سے بدرجہا زیادہ دہشکن ان لوگوں کی گالیاں ہوتی ہیں جنکی بھلائی کیلئے وہ کام کرتا ہے۔ لیکن خواہ نتائج کیسے ہی تلخ ہوں، جن لوگوں کو اپنی ذات کے مفاد سے بڑھ کر اپنی قوم کا مفاد عزیز ہے، انھیں ہر بڑے سے

بڑے نتیجے کو برداشت کرنے کیلئے تیار ہونا چاہیے، اور کم از کم تذکرہ کا فرض بجالانے سے ہرگز منہ نہ موڑنا چاہیے۔

اس کو مسلمانوں کی بد نظمی کے سوا اور کیا کہا جاسکتا ہے کہ وہ لوگ جو سب سے بڑھ کر ان کے قومی مزاج کو سمجھنے والے، اور انکے جذبات و داعیات کا صحیح حال جاننے والے، اور ان کے قلب و روح کی سچی نمائندگی کرنے والے ہو سکتے تھے، اور جن سے یہ توقع کی جاسکتی تھی کہ اس قوم کی حقیقی مشکلات کو سمجھ کر کوئی کارگر تدبیر علاج تجویز کریں گے، آج وہ بھی زمانہ کے غالب اثرات کی رو میں بہتے جا رہے ہیں، اور نادانستہ انکی زبانوں سے وہ باتیں نکل رہی ہیں جو کل تک زیادہ کھلے الزامات کی صورت میں غیروں کی زبان سے نکلا کرتی تھیں۔ مثال کے طور پر میں اس تقریر کا اقتباس نقل کرتا ہوں جو ابھی حال میں مولانا سید سلیمان ندوی نے مدراس میں ارشاد فرمائی ہے۔

مولانا کے علم و فضل، انکی صداقت، ان کے تفکر و تدبیر کا جیسا معترف میں ہمیشہ سے تھا ویسا ہی آج بھی ہوں، اور انکی تقریر کا اقتباس نقل کرنے سے میرا مدعا انکی ذات گرامی پر کوئی حرف لانا نہیں ہے، بلکہ دراصل میں یہ بتانا چاہتا ہوں کہ وقت کے غالب خیالات نے ہماری قوم کے اتنے بڑے صاحب فکر و بائع النظر عالم پر بھی کیا اثر کیا ہے۔ مولانا فرماتے ہیں۔

”اس وقت تین ہی صورتیں ہیں۔ یا تو مسلمان اپنے گھروں کے دروازے بند کر کے بیٹھ رہیں اور جب آزادی کی جنگ ختم ہو جائے تو وہ اپنے دروازے کھول کر باہر نکلیں اور گلیوں میں آزادی کی بھیک مانگتے پھریں۔ یا یہ کریں کہ اپنا

سے مولانا نے ترجمان القرآن میں اس اقتباس کے شائع ہونے پر شکایت تو فرمائی تھی لیکن یہ نہیں فرمایا کہ انہوں نے یہ الفاظ نہیں کہے تھے یا کم از کم ان کا مفہوم یہی نہ تھا جو انصاری کے رپورٹرز نے روایت بالمعنی کے طور پر بیان کیا ہے۔

کیمپ الگ لگائیں اور یہ دیکھتے رہیں کہ آزادی کی فوج اپنی قوت بازو سے کب میدان جیتی ہے اور مال غنیمت پر قبضہ کرتی ہے اس وقت وہ آگے بڑھیں اور فاتح فوج سے مال غنیمت میں جھگڑا کریں۔ یا یہ کہ وہ آزادی کی فوج میں شامل ہو کر آزادی کیلئے ان کے دوش بدوش کھڑے ہو کر جنگ کریں اور اپنے لیے اپنی عظیم امان قومیت کی پوزیشن کے مطابق اپنی کوششوں سے اپنی جگہ حاصل کریں (”انصاری“ مورخہ ۳ رمضان ۱۳۵۶ء)۔

غور کیجیے! یہ ارشاد گرامی کن مفروضات کا نتیجہ ہے: ”مسلمان جو کئی سال تک آزادی کی جنگ سے الگ ہے اور اب بھی ٹھٹکے کھڑے ہیں، اسکی وجہ کچھ اور نہیں، محض بزدلی ہے۔ اور یہ قوم بزدل ہونے کے ساتھ کمینہ بھی ہے۔ جب آزادی کی فوج کے سورما سپاہی، جو ظاہر ہے کہ اکثر و بیشتر غیر مسلم ہی ہیں، شہیدوں کی طرح شکار مار لینگے تو یہ جنگل کے ذلیل جانوروں کی طرح آکر حصہ لڑانے کی کوشش کرے گی“۔ یہ ہے مسلمانوں کی وہ تصویر جو ان الفاظ سے ذہن سامع میں بنتی ہے۔ اور اسکے ساتھ غیر مسلموں کی عظمت و بزرگی کا کیسا مرعوب کن نقشہ ذہن کے سامنے آتا ہے کہ گویا وہ شیران بیشہ صحریت ہیں جو تمام ہندوستان کیلئے آزادی کی جنگ لڑ رہے ہیں۔ پھر یہ ”جنگ آزادی“ کس قدر پاک کیسی بے عیب اور کتنی بے لوث چیز فرض کی گئی ہے کہ اس میں کسی لوث کا شبہ کرنا تو گویا ممکن ہی نہیں، ایسی پاک جنگ، ایسے مقدس جہاد میں حصہ لینے سے مسلمانوں کا احتراز کرنا کسی معقول وجہ پر تو مبنی ہو ہی نہیں سکتا، اب بس یہ ایک ہی وجہ رہ جاتی ہے کہ مسلمان بزدل، دون ہمت اور کمینہ ہیں۔

ایک دوسرے بزرگ جنکے علم، تقویٰ اور دیانت کا احترام میرے دل میں انکے کسی شاگرد اور مرید سے کم نہیں ہے، اپنے ایک مضمون میں تحریر فرماتے ہیں:

فجس طرح آزادی کیلئے جدوجہد کرنا ہندوستان کی دوسری قوموں پر واجب ہے، اسی طرح مسلمانوں پر بھی واجب ہے، بلکہ ان کیلئے اسباب و وجوب بہ نسبت دیگر اقوام ہند کے چند در چند زائد ہیں۔ پس مسلمانوں کا دوسری اقوام سے پیچھے رہنا انتہائی شرمناک اور ذلیل امر ہے“ (مولانا حسین احمد صاحب کا مکتوب ”آفتاب“ لکھنؤ، مورخہ ۱۵ اپریل ۱۹۳۰ء)

یہاں بھی وہی نظریہ کام کر رہا ہے۔ حقائق سے آنکھیں بند کر کے یہ تسلیم کر لیا گیا کہ ہندوستان کی موجودہ سیاسی جدوجہد فی الواقع خالص آزادی وطن کی جدوجہد ہے اور اس مفروضہ پر یہ حکم لگا دیا گیا کہ اس جدوجہد میں شریک ہونا مسلمانوں پر واجب ہے، اور اس سے ان کا علیحدہ رہنا کسی معقول وجہ پر مبنی نہیں بلکہ ”انتہائی شرمناک اور ذلیل امر ہے“۔

میرے ایک نہایت محترم بھائی جو علم و فضل کے ساتھ خلوص نیت کی نعمت سے بھی مالا مال ہیں، اور عصر حاضر کے مشہور مفسر قرآن مولانا حمید الدین فراہی رحمہ اللہ کی جانشینی کا شرف رکھتے ہیں، اپنے ایک تازہ مضمون میں تحریر فرماتے ہیں۔

”یہ ساری تنظیم صرف اکثریت کے خطروں اور اندیشوں پر مبنی ہے۔ یہ اندیشے واقعی ہیں یا غیر واقعی؟ ہم توڑی دیر کیلئے تسلیم کر لیتے ہیں کہ واقعی ہیں۔ لیکن اسی کے ساتھ یہ امر بھی ظاہر کر دینا چاہئے ہیں کہ یہ تنظیم کوئی نئی چیز نہیں ہے۔ انگریزوں کے ہاتھوں بالکل راہی نعروں اور راہی ہنگاموں کے ساتھ ۱۹۴۷ء کے بعد سے شروع ہو گئی تھی اور ۱۹۴۷ء کے بعد سے تو ہندوستان میں کوئی انگریز حکمران ایسا نہیں آیا جس نے اکثریت کی چہرہ دستیوں سے بچاؤ کیلئے مسلمانوں کی تنظیم اپنی حکومت کی مسئلہ پالیسی نہ قرار دی ہو۔ اور یہ تنظیم اس توڑے سے وقفہ کے سوا جو تحریکِ خلافت



نے پیدا کر دیا تھا پورے استحکام کیساتھ باقی رہی ہے اور ہم سے زیادہ ہمارے  
 مہربان حکام نے اسکی رضاعت اور تربیت کی ذمہ داریاں محسوس کی ہیں، اور  
 جب تک موجودہ سیاسی ضروریات باقی ہیں اور حالات کوئی نئی کرڈٹ نہیں  
 بدلتے، کوئی وجہ نہیں کہ وہ اپنے اس عظیم الشان انسانی و سیاسی فرعن سے جو بحیثیت  
 ہمارے فرمانروا ہونے کے اُن پر عائد ہوتا ہے، بے پروا ہو جائینگے۔ پس جو چیز  
 بنی بنائی موجود، اور پورے استحکام و قوت کے ساتھ موجود ہے اس پر مزید چونے  
 گارے کے اسراف کی کیا ضرورت ہے؟ اگر اکثریت آپکے اس حصن حصین میں  
 سرنگ لگانے کی فکریں ہے تو نصیب اعداء آپ کیوں اس درجہ مضطرب و  
 سرسیمہ ہوں۔ جو بیدار مغز حکومت ایک لاکھ روپیہ سرحد پر روزانہ خرچ کر کے  
 محض فرضی خطروں کا سدباب کرتی رہتی ہے کیا وہ اتنی بیہوش اور بے خرد  
 ہو گئی ہے کہ وہ اپنے حفظ و بقا کی ریڑھ کی ہڈی کو یونہی اعداء کے حملوں کا ہدف  
 بننے کیلئے چھوڑ دے گی؟ (الاصلاح - سرائے میر - مورخہ جولائی ۱۹۳۸ء)

آگے چلکر مولانا فرماتے ہیں:

”اگر آپ سچ مچ مسلمانوں کو منظم کرنا چاہتے ہیں تو ان کو کسی اکثریت و اقلیت  
 کے خطروں سے ڈرانے کی ضرورت نہیں ہے۔ صرف اللہ سے ڈرائیے!“

پھر ایک طویل بحث کے بعد آیات قرآنی سے استدلال کرتے ہوئے یہ نتیجہ نکالتے ہیں کہ:  
 ”تمہارے سامنے بھی بہت آزمائی اور عمل کا ایک میدان (یعنی یہی آزادی کی  
 جنگ!) ہے جس میں اگر داخل ہو جاؤ تو فتنہ دی تمہارے ہی لیے ہے۔ لیکن  
 اکثریت کے خوف اور اسکے سامان اور روپیہ کی کثرت نے تم کو سرسیمہ کر دیا ہے

اس لیے عزم و ہمت سے محروم ہو کر تم پست ہمتی کی خاک مذلت پر لوٹ رہے ہو۔“

(حوالہ مذکور)

دیکھیے! یہاں خود ہماری قوم کا ایک اہل قلم ہمارے مقدمہ کی کس قدر غلط ترجمانی کر رہا ہے۔ جس عینک سے پنڈت جو اہر لال نہرو مسلمانوں کے معاملہ کو دیکھتے ہیں، ٹھیک وہی عینک خود ہمارے ایک بھائی نے اپنی آنکھوں پر لگالی ہے، اور لطف یہ ہے کہ یہاں اس عینک پر روسی کارخانے کے بجائے قرآنی رصد گاہ کا ایبل لگا ہوا ہے تاکہ مسلمان بے چارے بچاؤ کی کوئی راہ نہ پاسکے، دنیا سے تو گیا ہی تھا، دین کی عدالت سے بھی گمراہی کا فتویٰ سننے!

جس حکومت کی مہربانیوں کا اس قدر لطیف پیرا یہ میں ادھر ذکر فرمایا گیا ہے، اس کی سب سے بڑی مہربانی ہمارے حال زار پر یہ ہے کہ اس نے ڈیپٹیا کرپسی کے انگریزی اصول ہندوستان میں رائج کئے ہیں، جنکی رو سے دو مسلمانوں کے مقابلے میں، غیر مسلموں کی رائے بہر حال صحیح ہے اور حکومت ہمیشہ اسی رائے کے مطابق چلے گی جو ڈیپٹیا کرپسی کے اس قاعدہ کی بنا پر صحیح قرار پائے۔ مہربان سرکار کی لائی ہوئی اس نعمت کو آگے بڑھ کر وہ غیر مسلم قبول کر لیتے ہیں جو ہمت آزمائی اور عمل کے میدان میں داد مردانگی دے رہے ہیں، کیونکہ اس میں سراسر اپنی کی ”فتحمدی“ ہے مسلمان اس پر ناک بھوں چڑھاتا ہے تو وہی غیر مسلم اپنی ”فتحمدانہ“ پوزیشن کو محفوظ رکھنے کیلئے مسلمان پر یہ الزام عائد کرتے ہیں کہ یہ سب کچھ انگریز کے اشارے سے ہو رہا ہے۔ خود غرضانہ نقطہ نظر سے غیر مسلموں کا یہ کہنا بالکل حق بجانب، کیونکہ ان کو اپنے مفاہد کی حفاظت کیلئے ہر ممکن تدبیر کرنی تھی چاہیے، مگر یہ مسلمان کی بد قسمتی نہیں تو اور کیا ہے کہ خود انکے اپنے بہت سے ممتاز افراد بھی اس معاملہ میں غیر مسلموں کے ہم نوا بن جاتے ہیں۔ سرکار برطانیہ کی لائی ہوئی یہ ڈیپٹیا کرپسی کی نعمت تو ان کو نعمت نظر آتی ہے، مگر اس لعنت سے بچنے کیلئے مسلمان اگر کوئی کوشش کرتے ہیں

تو ارشاد ہوتا ہے کہ اکثریت و اقلیت کا سوال چھڑنے کے معنی انگریزی اقتدار کی حفاظت کے ہیں۔ پھر لطف یہ ہے کہ ایک طرف تو ڈیما کرسی کا یہ قاعدہ تسلیم کر لیا جاتا ہے کہ دو مسلمان، چاہے وہ موسیٰ و اردان ہی کیوں نہ ہوں، باطل پر ہیں اگر ان کے مقابلے میں فرعون یا سامری کی امت کے چھ آدمی مخالفانہ رائے دیں، اور دوسری طرف یہ بھی ارشاد ہوتا ہے کہ ”مسلمان کو اکثریت و اقلیت کے خطروں سے ڈرانے کی ضرورت نہیں، صرف اللہ سے ڈرنا چاہیے“ اور یہ ہدایت بھی فرمائی جاتی ہے کہ اگر ڈیما کرسی کے اس قاعدے کو قبول کر کے تم ”ہمت آزمائی اور عمل کے میدان“ میں کود پڑو گے تو ”فتح مند“ ہو گے، ورنہ یونہی ”پست ہمتی کی خاک مذلت“ پر لوٹتے رہو گے۔ اسکے معنی یہ ہیں کہ انگریز اور ہندو مل کر جو زہر تم کو کھلا رہے ہیں ہمت کر کے اسے کھا جاؤ، انشاء اللہ تم کو شہادت کا درجہ نصیب ہو گا جو عین ”فتح مندی“ ہے، ورنہ اس زہر کو کھانے سے اگر تم نے انکار کیا، اور کَلَيْتَسْتَوِي الْجَبِيثُ وَالطَّيِّبُ وَلَوْ اَعْجَبَكَ كَثْرَةُ الْجَبِيثِ کے قرآنی اصول پرست ہمتوں کی طرح اصرار کرتے رہے، تو ”اولوالالباب“ تم کو جو اہر لال بہرہ کے ساتھ مل کر طنز و تعریض کی لطیف زبان میں ”سرکار برطانیہ کے ٹوڈی کا طعنہ دینگے!

سب سے آخر میں مولانا ابوالکلام آزاد کی ایک تحریر ملاحظہ ہو جن کا انقلابِ حال میرے نزدیک مسلمانوں کیلئے اس صدی کی سب سے بڑی ٹریجڈی ہے۔ پچھلے سال جب کانگریس کے ایوان سے مسلم ماس کانٹیکٹ کا علم اٹھایا گیا تو اس کے ساتھ ہی مولانا کا ایک سپہ سالارانہ خطبہ بھی اخبارات میں شائع ہوا۔ اس میں یہ ارشاد فرمانے کے بعد کہ ”مسلمانوں کو اگر کانگریس میں شریک ہونا چاہیے تو صرف اسلئے کہ ادا فرض کا غیر مشروط تقاضا ہی ہے“، مولانا اپنی تمام تقریر اس انداز میں فرماتے ہیں کہ یا تو مسلمان اس تحریک میں آنکھیں بند کر کے شریک ہو جائیں جسکی اساس وطنی قومیت اور ڈیما کرسی کے انگریزی نمونہ پر رکھی گئی ہے، یا نہیں تو وہ بزول ہیں، کم ہمت ہیں،

اور ذلت کی موت مر جانے والے ہیں۔ پوری تحریر نقل کرنے کی یہاں گنجائش نہیں، مگر چند فقرے نقل کیے بغیر چارہ بھی نہیں:

”ایک زمانہ تھا جب مسلمانوں نے کانگریس کی شرکت سے اس لیے انکار کر دیا تھا کہ وہ سرے سے سیاسی اصلاح و تغیر کے مخالف تھے۔ انہیں یہ بات سمجھائی گئی تھی کہ ہندوستان میں ہندوؤں کی اکثریت ہے اس لیے یہاں جو تبدیلی بھی جمہوری و نیابتی اداروں کے طریقہ پر کی جائیگی، ہندوؤں کیلئے مفید ہوگی، مسلمانوں کیلئے مُضر ہوگی، چنانچہ ۱۸۸۵ء میں لارڈ ڈفرن اور سر آکلینڈ کالون نے سر سید احمد خاں حتم کو یہی راہ دکھائی تھی اور اسی بنا پر انہوں نے کانگریس کی مخالفت کا اعلان کیا تھا....

”اب ملک اصلاحات کیلئے بلکہ کامل تبدیلی کیلئے لڑ رہا ہے۔ ظاہر ہے کہ ان تغیرات کے بعد اب کانگریس کی عدم شرکت کیلئے شے والی بات سود مند نہیں ہو سکتی۔ ناگزیر ہے کہ کوئی دوسری ہی بات اختیار کی جائے۔ چنانچہ اب بعض حضرات نے یہ طریقہ اختیار کیا ہے کہ جب کبھی کانگریس کی تحریک میں شرکت کا سوال چھڑ جاتا ہے یا خود کانگریس کا کوئی۔ کن مسلمانوں کو توجہ دلاتا ہے تو فوراً یہ حضرات فرقہ وارانہ حقوق اور تحفظات کا سوال چھیڑ دیتے ہیں.....

”انہیں خطرہ ہے کہ اگر برطانیہ اقتدار ملک میں باقی نہیں رہے گا یا بالکل کمزور پڑ جائیگا تو ہندو اکثریت ان کے حقوق پامال کر دیگی.....

وہ خطروں اور تباہ حالیوں کی اس اندیشہ ناک کی کان لوگوں کو یقین دلایا جاتا ہے؟ ان لوگوں کو جو بلحاظ تعداد کے ہندوستان کی سب سے بڑی دوسری اکثریت اور بلحاظ معنوی قوی کے سب سے پہلی طاقتور جماعت ہیں! اور پھر ان تمام خطروں کا

انڈا دیکھ کر کہہ سکتا ہے ہر طرف اس طرح کہ انڈین نیشنل کانگریس ایک ریزولوشن پاس کر دے۔ جو نہی اس ریزولوشن پاس کر دیا، خطروں اور تباہ حالیوں کا تمام بادل جو اٹھ کر ڈور انسانوں کے سروں پر چھایا ہوا ہے معاً چھٹ جائیگا.....

”انہیں اگر کانگریس میں شریک ہونا چاہیے تو صرف اس لیے کہ انہیں اپنے اوپر بھروسہ ہے۔ اس لیے نہیں کہ دوسروں نے انہیں بھروسہ دلایا ہے، یا دوسرے انہیں بھروسہ دلا سکتے ہیں۔ اگر فی الحقیقت انکی بے بسی اور بے چارگی اس حد تک پہنچ چکی ہے کہ وہ سمجھتے ہیں خطروں اور تباہ حالیوں میں گھر گئے اور تحفظ کی راہ اسکے سوا کچھ نہ رہی کہ یا تو انگریزی اقتدار کے سہارا جنہیں یا کانگریس کے اطمینان دلا دینے پر، اور خود ان کے اندر خود اعتمادی و ہمت کی ایک چنگاری بھی نہیں رہی جو انکی ٹھنڈی رگوں کو گرم کر سکے، تو میں کہوں گا ایسی زندہ نعشوں کیلئے ہی بہتر ہے کہ جہاں پڑی ہیں پڑی رہیں.....“

مسلمانوں کی یہ تصویر وہ شخص کیسے بنا رہا ہے جو ایک زمانہ میں اسلامی ہند کی نشاۃ ثانیہ کا سب سے بڑا لیڈر تھا۔ اس قوم کی مظلومی کا اس سے زیادہ دردناک منظر اور کیا ہو سکتا ہے کہ جو کبھی ”وہ اہلال“ و ”ابلاغ“ کا ایڈیٹر تھا وہ آج ان کی اس قدر غلط ترجمانی کرے۔ مولانا کے مفروضات جن پر اس پورے خطبہ کی بنا رکھی گئی ہے، مختصر الفاظ میں حسب ذیل ہیں:

(۱) ”سیاسی اصلاح و تغیر کے معنی محض اُس تبدیلی کے ہیں جو انگریزوں کے راج کیے ہوئے جمہوری و نیابتی اداروں کے طریقہ پر کی جائے۔ ایسی تبدیلی کی مخالفت جس مسلمان نے کی اس نے گویا نفس سیاسی اصلاح و تغیر کی مخالفت کی۔“ یہ بات اُس ہندو کے کہنے کی تھی جو انگریزی اصول جمہوریت و نیابت کو اپنے لیے مفید پا کر قوم پرستانہ عیوش کیساتھ قبول کرتا ہے۔ مگر وقت

کی جادوگری کا تماشہ دیکھیے کہ اس نظریہ کو مولانا ابوالکلام بیان فرما رہے ہیں اور محسوس تک نہیں کرتے کہ فی نفسہ یہ نظریہ کس قدر پوچ اور بے اصل ہے۔

(۲) ”مسلمانوں کا یہ خیال غلط تھا کہ ہندوستان میں جو تبدیلی انگلستان کے جمہوری و نیابتی ادارات کے نمونہ پر کی جائیگی وہ بر بنائے اکثریت ہندووں کیلئے مفید اور بر بنائے اقلیت مسلمانوں کیلئے مضر ہوگی۔“ — سیاسیات کا ایک طفل مکتب بھی بتا سکتا ہے کہ مولانا کا یہ مفروضہ محض بے اصل ہے اور بلا کسی غور و فکر کے انہوں نے اُس بات کو قبول کر لیا ہے جو ہندوؤں کے سیاسی لیڈر جان بوجھ کر ہمیں بے وقوف بنانے کیلئے کہا کرتے ہیں۔ انگریزوں نے اپنے ملک کے جن جمہوری و نیابتی اداروں کو یہاں ہمارے سر پر منڈھا ہے انکی بنائے اکثریت کی حکومت (Majority Rule) پر ہے، اور ان کو جوں کا توں ایک ایسے ملک میں جہاں مختلف قومیں رہتی ہوں، رائج کرنے کے معنی اس کے سوا کچھ نہیں کہ اکثریت حکمراں اور اقلیت محکوم ہو کر رہے۔ لہذا سید احمد خاں مرحوم کے دور میں جو رائے قائم کی گئی تھی وہ ہرگز غلط نہ تھی البتہ اگر کسی چیز کو غلط کہا جاسکتا ہے تو وہ انکی وہ پالیسی ہے جو اس مصیبت سے بچنے کیلئے انہوں نے اختیار کی، اور اس کو بھی اُس زمانے کے حالات سامنے رکھ کر غلط قرار دیتے ہوئے ایک صاحب فکر آدمی کو نا مل کرنا چاہیے۔

(۳) ”مسلمانوں نے کانگریس سے علیحدگی کا فیصلہ اس بنا پر کیا تھا کہ لارڈ ڈفرن اور سر آکلینڈ کائون نے سر سید احمد خاں مرحوم کو یہ راہ دکھائی تھی“ — مولانا کو شاید خبر نہیں کہ کانگریس کا قیام اور وہ اصول و مقاصد جن پر آج تک کانگریس چل رہی ہے، سب کچھ اسی لارڈ ڈفرن کی رہنمائی کا نتیجہ ہے، اور اس میں لارڈ پین اور لارڈ ڈھوزی اور اس عہد کے متعدد دوسرے انگریزی مدبرین کے و ماغوں نے بھی کام کیا ہے۔ کم از کم اپنے ورکنگ کمیٹی کے رفیق ڈاکٹر پتا بھی

سیتارا میا ہی کی ”تاریخ کانگریس“ مولانا نے پڑھ لی ہوتی تو شاید اپنی قوم کے دامن پر دھبہ لگانے کیلئے ہندوؤں کے کارخانہ روشنائی سے یہ سیاہی مستعار لیتے ہوئے ان کو کچھ نہ کچھ نام لے کر ضرور ہوتا رہا۔ ”اب ملک اصلاحات کیلئے نہیں بلکہ کامل تبدیلی کیلئے لڑ رہا ہے“ — یہ تحریر اس وقت لکھی گئی ہے جب اصلاحات جدیدہ کو قبول کر کے الیکشن لڑائے جا چکے تھے، امپیریلٹ گورنمنٹ کے تحت صوبوں کی حکومت کا انتظام کرنے کیلئے کانگریس اپنی خدمات پیش کر چکی تھی، اور اس اقدام خود جناب مولانا بھی شریک تھے۔ پھر جب اپنے عمل سے آپ نے ثابت کر دیا کہ آپ کامل تبدیلی کے لیے نہیں بلکہ اصلاحات اور ان اصلاحات کیلئے لڑ رہے ہیں جو انگریز اپنے مفاد کیلئے دے رہا ہے اور ہندو اپنے مفاد کیلئے لے رہا ہے، تو ”کامل تبدیلی“ کے لفظ بے معنی کو محض اسلئے دہرانے کہ اس کے بغیر مسلمانوں کا منہ کالا نہیں کیا جاسکتا، مہا سبھائی ہندو کو تو ضرور زیب دیتا ہے مگر مولانا کو زیب نہیں دیتا۔

۱۵) ”مسلمانوں کی موجودہ پوزیشن یہ ہے کہ وہ یا تو انگریزی اقتدار کے سہارا چھینا چھتے ہیں اور اس فکر میں ہیں کہ انگریزی سنگینیں انکی حفاظت کیلئے ہندوستان میں موجود رہیں۔ یا پھر یہ چاہتے ہیں کہ کانگریس انکو تحفظ کا زبانی اطمینان دلا دے“ — یہ بات بھی ایک ہندو امپیریلٹ کے کہنے کی تھی اور کہہ رہے ہیں اسے مولانا ابوالکلام۔ حقیقت میں تو پوزیشن اس وقت یہ ہے کہ دس سال کے بعد کانگریس اور ہندو مہا سبھا پھر اسی نقطہ پر جمع ہو گئی ہیں جس پر یہ نہرو رپورٹ میں جمع ہوئی تھیں، ”انقلاب“ کا ڈراما ختم ہو چکا ہے، اور اسکی جگہ وہی دستوری ارتقاء کا نصب العین برسر کار آ گیا ہے جو ابتدا سے انکے پیش نظر تھا۔ ”دستوری ارتقاء“ کے معنی اسکے سوا کچھ نہیں ہیں کہ انگریز اپنی سنگین سے مسلمان کو اس وقت تک دبائے رکھے جب تک ہندو اسکی جگہ لینے کے لیے کافی طاقتور اور کافی قابو یافتہ نہ ہو جائے۔ اب مسلمان جس فکر میں ہے وہ یہ نہیں ہے کہ

انگریز کی طرف جائے یا ہندو کی طرف - بلکہ وہ پریشان ہو کر یہ دیکھ رہا ہے کہ گھر کا ساختی باہر کے غاصب کا اسٹنٹ بن گیا ہے، باہر کا غاصب اس کو سنگین سے دبائے ہوئے ہے، اور گھر کا ساختی اپنی رسیاں کھول کھول کر اُسکے ہاتھ پاؤں باندھتا جاتا ہے۔ یہ وقت ایسا تھا کہ مولانا ابوالکلام جیسے لوگ اٹھ کر مسلمانوں کو ان دونوں بلاؤں کے مشترک عمل سے بچانے کی تدبیر کرتے، مگر مولانا ان کو اٹھا اس بات پر مطمئن فرما رہے ہیں کہ تم اس دام فریب میں پھنسنے سے دور کیوں بھاگے جا رہے ہو! ہمت کر کے اپنی گردن اور اپنے ہاتھ پاؤں اسکے پھندوں میں کیوں نہیں دیتے!

اس سے اندازہ کیا جاسکتا ہے کہ پروپیگنڈا کی طاقت کیسی زبردست طاقت ہے، اور جب کوئی قوم نامساعد حالات میں گھر جاتی ہے تو اس پر باہر ہی سے نہیں، اندر سے بھی کیسے مصائب نازل ہوتے ہیں۔ جو تصویر اپنی اغراض کیلئے غیروں کیسے کھینچی تھی، وہ اب خود ہماری اپنی قوم کے دماغوں میں بیٹھتی چلی جا رہی ہے اور اسکو وہ لوگ ہماری اصلی تصویر کی حیثیت سے پیش کر رہے ہیں جن سے ہم توقع رکھتے تھے کہ وہ ہمارے سب سے بہتر نمائندے ہوں گے۔ کون کہہ سکتا ہے کہ مولانا ابوالکلام یا مولانا حسین احمد یا مولانا سید سلیمان نے یہ باتیں جان بوجھ کر فرمائی ہیں؟ ہرگز نہیں۔ فضا جن خیالات سے بھر دی گئی ہے، وہ غیر محسوس طور سے دماغوں میں نفوذ کر رہے ہیں اور غیر ارادی طور سے زبانوں پر آ رہے ہیں۔ یہ ایک عابد، جو سروں پر چڑھ کے بول رہا ہے، اور کیا بتائیے کہ کیسے کیسے عالی مقام سروں پر چڑھ کر کیا کچھ بول رہا ہے۔ فرقہ پرستی کا لفظ جو مغربی تصور قومیت کو پیش نظر رکھ کر وضع کیا گیا تھا، آج مسلمانوں کے علماء اور بڑے بڑے لیڈر اس لفظ کو خود مسلمانوں پر استعمال کر رہے ہیں۔ ”منشی نازم“ یا ”قوم پرستی“ کا لفظ آج بے تکلف افتخار کے انداز میں بولا جا رہا ہے، گویا یہ تسلیم کر لیا گیا کہ ہندوستان ایک ”قوم“ ہے، اور مسلمان، ہندو، ہسائی وغیرہ اس قوم کے



فرقے ہیں۔ ”رجعت پسندی“ اور ”ٹوڈیت“ کے الزامات اب خود مسلمانوں کی طرف سے مسلمانوں پر عائد کیے جانے لگے ہیں، اور یہ فرض کر لیا گیا ہے کہ آزادی کے اس جہاد مقدس میں کود پڑنے سے احتراز، بلکہ اس میں ادنیٰ تا مل بھی اگر کسی چیز کا نتیجہ ہو سکتا ہے تو وہ بس رجعت پسندی و ٹوڈیت ہے، یا پھر بزدلی۔

اس طوفان کے شور و ہنگامہ سے دماغ اس درجہ متاثر ہو چکے ہیں کہ اب ان کو صبر و سکون کیساتھ یہ سوچنے کی مہلت ہی نہیں ملتی کہ آخر وہ کیا چیز ہے جو مسلمان جیسی بہادر، عالی حوصلہ، حریت پسند اور جنگ آزما قوم کو برابر دس سال سے اس جنگ میں اپنے شایان شان حصہ لینے سے روک رہی ہے؟ اور وہ کیا چیز ہے جسکی وجہ سے اپنوں اور غیروں کے اتنے طعنے اور ایسے سخت الزامات آئے دن سنتے رہنے کے باوجود اس قوم کے خون میں جوش نہیں آتا؟ اگر اسکی ایک وجہ یہ ہو سکتی ہے کہ شاید مسلمانوں کا تصور ہوا تو اسکی ایک دوسری ممکن وجہ یہ بھی تو ہو سکتی ہے کہ شاید اس ”جنگ آزادی“ میں کوئی کھوٹ ہو، شاید ”نیشنل بیٹھ“ ”حریت“ اس جنس کے شیر نہ ہوں جن سے ”اسد اللہ“ ہمیل کر سکتا ہے اور کرتا رہا ہے، شاید اس ”آزادی کی فوج“ میں وہ خصوصیات ہوں جنہیں دیکھ کر مسلمان کا ضمیر بیفیدلہ کر رہا ہو کہ انکے ساتھ چلکر میں اپنی منزل مقصود تک نہیں پہنچ سکتا۔ کم از کم امکان تو دونوں پہلوؤں کا ہے۔ پھر آخر یہ پروپیگنڈا کی طاقت اور نامساعد حالات کی قہر مانی نہیں تو اور کیا ہے جسکی بدولت رفتہ رفتہ دماغوں پر پہلی شق کا امکان جزم و یقین بن کر مسلط ہوتا جا رہا ہے اور دوسری شق کے متعلق اب طوفان میں بہنے والی کشتی کے مسافروں اور کھوٹیوں میں سے کسی کو بھی یاد نہیں آتا کہ اسکا بھی کوئی امکان ہے۔

میں آئندہ صفحات میں ناقابل تردید واقعات و شواہد سے ثابت کرونگا کہ فی الواقع صورت حال یہی دوسری ہے، اور مسلمانوں کو اسی صورت حال نے اپنے اہل وطن کیساتھ سیاسی جدوجہد

میں حصہ لینے سے روک رکھا ہے۔ اس بحث سے میرا مقصد ایک طرف تو عام مسلمانوں کے قصورت کو واضح کرنا ہے کیونکہ حالات کو دیکھ دیکھ کر پریشان تو ہو رہے ہیں مگر ابھی تک ان خطرات اور مشکلات کو پوری طرح سمجھے نہیں ہیں جن میں وہ اس وقت گھر گئے ہیں، اور اسی وجہ سے انہیں اپنی نجات کا صحیح راستہ پانے میں مشکل پیش آرہی ہے۔ دوسری طرف میں انصاف پسند غیر مسلموں کو بھی یہ بتانا چاہتا ہوں کہ مسلمانوں کے اصلی احساسات کیا ہیں، ان کا ذہن کس طرح کام رہا ہے، اور ہندوستان کی موجودہ سیاسی تحریکات کس طرح مسلمان کے مزاج، اسکے مفاد اور ان اصولوں کے خلاف چل رہی ہیں جن پر وہ ایمان رکھتا ہے۔ ان باتوں کو اگر وہ سمجھ لیں تو انہیں معلوم ہو جائے کہ مسلمان کا مقدمہ ایسا مہمل نہیں ہے جیسا اسکے غلط نمائندے پیش کر رہے ہیں، بلکہ درحقیقت وہ بالکل صحیح بنیاد پر لڑ رہا ہے اور لڑنے پر مجبور کر دیا گیا ہے۔ تیسری طرف.... اس بحث میں میرے پیش نظر یہ مقصد ہے کہ ان حضرات علماء کو انکی غلطی پر تنبیہ کروں جو مذہب کے نام سے مسلمانوں کو پشت بجزل چلانے کی کوشش کر رہے ہیں۔ میں انکو اصل حقائق سے روشناس کرنا چاہتا ہوں۔ جس جنگ آزادی کو وہ اتنا مقدس سمجھ رہے ہیں، میں بتانا چاہتا ہوں کہ وہ درحقیقت کس نوعیت کی جنگ ہے۔ جس آزادی کی فوج کو وہ سمجھ رہے ہیں کہ راہ حق پر گامزن ہے، میں بتانا چاہتا ہوں کہ وہ دراصل کس راہ پر جا رہی ہے اور مسلمان قوم بحیثیت مسلمان ہونیکے چند قدم سے زیادہ اس راہ پر اسکے ساتھ نہیں چل سکتی۔ جس طریق کار کو وہ بالکل صحیح طریق کار سمجھ کر اختیار کر رہے ہیں میں بتانا چاہتا ہوں کہ وہ خدا اور رسول کے بتائے ہوئے طریق کار کے بالکل خلاف ہے۔ یہ سب کچھ عرض کر نیکی بعد میں ان سے درخواست کرونگا کہ اسکو ٹھنڈے دل سے بڑھیں انصاف کی نظر سے دیکھیں اور اس نور علم و بصیرت سے جو خدا نے ان کو دیا ہے ہم نے کر اپنے حال پر غور کریں کہ کیا وہ مسلمانوں کی صحیح رہنمائی کر رہے ہیں؟ اگر ان کا ضمیر گواہی دے کہ یہ رہنمائی غلط ہے تو انہیں بڑا لحاظ اس کے کہ

غلط راستہ پر کتنی دور جا چکے ہیں، اٹھے قدم واپس ہونا چاہیے اور راہ راست معلوم کرنے کے لیے کتاب اللہ اور سنت رسول اللہ اور عقل سلیم کی طرف رجوع کرنا چاہیے۔ اور اگر انہیں اس پر اصرار ہو کہ وہی راستہ صحیح ہے جس پر وہ چل رہے ہیں اور مسلمانوں کو چلانا چاہتے ہیں، تو میں ان سے مطالبہ کروں گا کہ پہلے وہ دلائل سے اپنا حق بجانب ہونا ثابت کریں۔ محض شخصیتوں کے درمیان تقابل کرنا، یا سپاسی پارٹیوں کی گذشتہ موجودہ روش کے درمیان موازنہ کرنا، یا نئے جذبات سے سپہ سالارانہ اندازہ میں اپیل کرنا کوئی استدلال نہیں ہے اور نہ اسے احقاق حق یا ابطال باطل ہو کرتا ہے۔ براہ کرم حقائق اور واقعات کی دنیا میں آئیے۔ جو حقائق میں پیش کر رہے ہیں، یا تو یہ ثابت کر دیجیے کہ وہ حقائق نہیں ہیں، یا پھر ان حقائق کو تسلیم کر کے دلیل و حجت سے۔ حجت خواہ عقلی ہو یا نقلی، مگر یہ حال ہو حجت۔ ثابت کیجیے کہ ان کے باوجود وہی راہ صحیح ہے جو اپنے اختیار کی ہے۔

یہ کوئی جیلنج نہیں ہے، بلکہ دراصل اس احساس ذمہ داری سے ایک اپیل ہے جو ہر مسلمان کے دل میں ہوتی ہے، جسکی بنا پر وہ اپنے آپ کو اپنے ہر عمل کیلئے خدا کے سامنے جواب دہ سمجھتا ہے۔ پھر اسکا مقصد کسی گروہ کو ملزم بنانا اور قابل ملامت ٹھہرانے کی کوکوشش کرنا بھی نہیں ہے، جیسا کہ ایک پارٹی کے لوگ دوسری پارٹی والوں کے مقابلے میں کیا کرتے ہیں۔ جو شخص یہ الفاظ لکھ رہا ہے وہ کسی پارٹی میں بھی شامل نہیں اور اس نے آج تک خدا کی پارٹی کے سوا کسی پارٹی کی طرف بھی مسلمانوں کو دعوت نہیں دی ہے۔ لہذا اس اپیل میں خواہ مخواہ پارٹی فیلنگ کی بوسوں گھنے کی بھی کوکوشش نہ کی جائے۔ اسکے ساتھ ایک اور بات بھی صاف کہہ دینا چاہتا ہوں۔ میرا یہ خطاب ائمہ سیاست کے مقتدیوں سے نہیں بلکہ خود اماموں سے ہے۔ ان جاہل مقتدیوں میں کسی بحث میں نہیں الجھنا چاہتا جو محض جواب دینے کی خاطر جواب دیا کرتے ہیں۔ بات پوری طرح سمجھنے کی کوکوشش نہیں کرتے اور بس اول نظر میں یہ دیکھ کر کہ کہنے والا کچھ انکی خواہشات کے خلاف

کہہ رہا ہے جوابی بحث، اور بحث بھی نہیں بلکہ (۳۱) بازار یونکی طرح حملے شروع کر دیتے ہیں۔

## غلط فہمیاں اور خام خیالیاں

مسلمانوں کے سامنے ”آزادی“ کا نام لے کر توقع کی جاتی ہے کہ وہ اس دلفریب نام کو سن کر بے خود ہو جائیں گے اور حقائق سے آنکھیں بند کر کے ہر اس راستے پر چل کھڑے ہونگے جسے ”آزادی کا راستہ“ کہہ دیا جائے۔

اس میں شک نہیں کہ مسلمان بھی آزادی کے اتنے ہی خواہشمند ہیں جتنے ہندوستان کے دوسرے لوگ، بلکہ مسلمانوں میں اس چیز کی تڑپ دوسروں سے بھی کچھ زیادہ ہے۔ ان میں ایک قبیل جماعت ایسی ضرور ہو سکتی ہے جو اپنی اغراض کیلئے ہندوستان میں غیر ملکی اقتدار چاہتی ہو۔ ہندوؤں، سکھوں، پارسیوں اور ہندوستان کی دوسری قوموں میں بھی ایسی قبیل اور جماعتیں موجود ہیں۔ لیکن جمہور مسلمین میں شاید کوئی ایک شخص بھی آپ کو ایسا نہ ملیگا جو ہندوستان کو انگریزوں کا غلام دیکھنا چاہتا ہو۔ بلکہ اوسطاً ایک مسلمان دوسری تمام قوموں کی یہ نسبت انگریزوں اور اس کے اقتدار کو زیادہ نفرت کی نگاہ سے دیکھتا ہے۔ اس کا مذہب ہی اسے یہ سکھاتا ہے کہ مادہ پرستی، شہوات کی بندگی اور ظلم و جور پر جس تہذیب اور جس سیاست کی بنا قائم ہو اس سے نفرت کرے۔ پھر اس کے دل میں آج تک یہ زخم تازہ ہے کہ اس ملک کی حکومت اسی سے چھینی گئی ہے اور اسی کو سب سے زیادہ پامال کیا گیا ہے، اسیلئے نہ صرف فطرۃً، بلکہ تاریخی لحاظ سے بھی مسلمان سب سے بڑھ کر آزادی وطن کا خواہشمند ہے۔

لیکن سوال یہ ہے کہ آزادی وطن سے مراد کیا ہے؟ کوئی قوم آزادی کیوں چاہتی

ہے؟ یہ چیز فی نفسہ مطلوب ہے یا کسی غرض کیلئے ناگزیر وسیلہ ہونے کی حیثیت سے مطلوب ہے؟ اگر وہ غرض حاصل ہونے کے بجائے الٹی فوت ہوئی جاتی ہو تو کیا پھر بھی کسی قوم سے یہ توقع کی جاسکتی ہے کہ وہ "آزادی" کے نام پر دیوانہ وار دوڑی چلی آئیگی؟ کیا ایسی "آزادی" کو وہ قوم بھی اپنے لیے آزادی سمجھ سکتی ہے جس کو حقیقت میں آزادی نہ مل رہی ہو؟ اور کیا انہیں آزادی کیلئے جنگ اور قربانی کرنا عقل، فطرت، دین کسی چیز کی رو سے بھی کسی قوم کا فرض ہو سکتا ہے؟ یہ وہ سوالات ہیں جن پر میدان جنگ میں قدم رکھنے سے پہلے ہر ذی عقل انسان غور کرنے پر مجبور ہے، اور مسلمان آخر ذی العقول سے خارج تو نہیں ہے کہ ان بنیادی سوالات کو نظر انداز کر کے خواہ مخواہ اُس بگل کی آواز پر لفظ رائٹ شروع کر دے جو شیوگاؤں یا سوراخ بھون سے پھونکا جائے۔

یہ ظاہر ہے کہ "آزادی وطن" سے مراد ہمالہ اور گنگا دجنا اور مشرقی و مغربی گھاٹوں کی آزادی نہیں ہے۔ یہ پہاڑ اور یہ دریا دس ہزار برس پہلے جیسے آزاد تھے ویسے ہی آج بھی ہیں اور قیامت تک رہیں گے۔ دراصل غلام یہ پہاڑ اور یہ دریا نہیں ہیں، بلکہ ہندوستان کے باشندے ہیں، اور آزادی وطن سے مراد حقیقت میں وطن کے باشندوں ہی کی آزادی ہے۔

پھر یہ بھی ظاہر ہے کہ وطن جب ۳۵ کروڑ باشندوں سے آباد ہے تو صحیح معنوں میں "آزادی وطن" صرف اسی آزادی کو کہا جاسکتا ہے جو ان پورے ۳۵ کروڑ باشندوں کے لیے آزادی ہو۔ اہل وطن میں سے بعض کی آزادی اور بعض کی غلامی کو پورے وطن کی آزادی سے ہرگز تعبیر نہیں کیا جاسکتا۔ عموماً لوگ محض مہولت پسندی کی بنا پر بہت سے ایسے ملکوں کو "آزاد" کہہ دیا کرتے ہیں جنکے باشندوں کا ایک حصہ آزاد اور دوسرا حصہ خود اپنے

اہل وطن کا غلام ہوتا ہے۔ مثلاً جس دور کے متعلق کہا جاتا ہے کہ ہندوستان آزاد تھا اس میں درحقیقت ”ہندوستان“ آزاد نہ تھا بلکہ صرف ہندوستان کا آریہ آزاد تھا۔ شودر کی غلامی اس ملک کے باشندوں کی غلامی سے ہزار درجہ زیادہ بدتر تھی جسے اصطلاحاً ہم غلام کہتے ہیں آج امریکہ کو آزاد ملک کہا جاتا ہے، حالانکہ امریکہ کی آزادی محض اسکے سفید فام باشندوں کی آزادی ہے، سیاہ فام باشندے کسی آزادی سے متمتع نہیں۔ اسی طرح روس کی آزادی صرف اس کے کمیونسٹ باشندوں تک محدود ہے۔ مسلمان، عیسائی اور تمام غیر اشتراکی بلکہ غیر اسٹالینی باشندوں کے لیے قطعاً کوئی آزادی نہیں، بلکہ ہماری غلامی سے بھی بدتر غلامی ہے۔ جنوبی افریقہ کی آزادی محض اسکے فرنگی باشندوں کے حصہ میں آئی ہے۔ وہاں کی دوسری آبادی اور ہندوستانی آبادی اس درجہ غلام ہے کہ ہم اپنے آپ کو نسبتاً ان کے مقابلہ میں آزاد کہہ سکتے ہیں۔ جرمنی کی آزادی صرف آریں نسل کیلئے ہے۔ سامیوں کیلئے نہیں۔ چیکو سلوواکیا کی آزادی چند روز پہلے تک صرف چیک اور سلاواک باشندوں کیلئے مخصوص تھی دوسروں کے لیے نہیں۔ ایسے ممالک کو اگر عرف عام میں آزاد کہا جاتا ہے تو اس سے وہ تلخ حقیقت، شیرینی نہیں بن جاتی جو ان کے غلام باشندوں کو رات دن زہر کے گھونٹوں کی طرح حلق کے نیچے اتارنی پڑتی ہے۔

یہ ایک عام غلط فہمی ہے کہ محض غیر ملکی اقتدار سے آزاد ہو جانے کا نام ”آزادی“ رکھ دیا گیا ہے، حالانکہ یہ آزادی کی تمام حقیقت نہیں ہے، بلکہ صرف اس کا مقدمہ ہے۔ آزادی کا اصلی جوہر تو حکومت خود اختیاری سے متمتع ہونا اور اپنی اجتماعی خواہشات و ضروریات کو پورا کرنے پر آپ قادر ہونا ہے۔ یہ چیز اگر ملک کے کسی گروہ کو حاصل نہ ہو، اگر اسکی نیکیں اپنے ہی وطن کے کسی دوسرے گروہ کے ہاتھ میں رہے کہ جس طرح وہ چاہے اسے اٹھائے اور بٹائے

اور جس طرف چاہے اسے چلائے جائے اور جو کچھ چاہے اس پر لا دوے، تو وہ حقیقت میں غلام ہی ہوگا۔ اسکے لیے ملک کی آزادی محض بے معنی ہوگی۔ غلامی اپنی حقیقت اور فطرت کے لحاظ سے ہر سال ایک ہی چیز ہے۔ اُس میں اس لحاظ سے کوئی فرق واقع نہیں ہوتا کہ وہ غیر ملک والوں کی غلامی ہے یا اہل وطن کی۔ اگرچہ تجربہ سے یہ ثابت ہوا ہے کہ کبیت و کیفیت کے اعتبار سے اہل وطن کی غلامی بہ نسبت غیر ملک کی غلامی کے زیادہ شدید ہوتی ہے، مثلاً جو سلوک امریکہ کا سفید فام اپنے جشی اہل وطن کے ساتھ کرتا ہے، یا جو برتاؤ روس کا اسٹالینی اپنے غیر اسٹالینی یا غیر اشتراکی اہل وطن سے کر رہا ہے، اسکو کوئی نسبت اُس طرز عمل سے نہیں جو ہندوستان میں انگریزوں نے ہمارے ساتھ اختیار کیا ہے، تاہم دونوں قسم کی غلامیوں میں سے ایک کو دوسری پر ترجیح دینے کا سوال ہرگز پیدا نہیں ہوتا، کیونکہ غلامی ہر حال ایسی چیز ہے کہ اسے دفع کرنے کی کوشش ہی کرنی چاہیے۔ پس جو شخص اہل وطن کی غلامی کو غیر ملک کی غلامی پر ترجیح دیتا ہو، اور دوسری قسم کی غلامی کو محض پہلی قسم کی غلامی میں بدل لینے کا نام ”جنگِ آزادی“ رکھے، اور ایسی جنگِ آزادی میں شریک ہونے کو فرض قرار دے وہ دراصل جنتِ الحماقہ کا باشندہ ہے۔ کوئی صاحب عقل انسان اسکی پیروی نہیں کر سکتا۔ نہ ایک پوری کی پوری قوم اتنی بے وقوف ہو سکتی ہے کہ وہ صرف غیر ملکی اقتدار سے آزاد ہونے کیلئے میدانِ جنگ میں کود پڑے، اور یہ پوچھنے کی ضرورت نہ سمجھے کہ آزادی کے اصلی جوہر میں بھی اس کا کوئی حصہ ہے یا نہیں۔

ایک وطن کے باشندوں کو مجروح اس واقعہ کی بنا پر کہ وہ ایک وطن کے باشندے ہیں، تمام حیثیات سے ایک سمجھ لینا، اور اس مفروضہ پر ملک کی آزادی کو ان سب کیلئے یکساں آزادی قرار دینا، یا تو جہالت ہے یا پھر خطرناک قسم کی چالاکی۔ بہت سے لوگ اسی

مفروضہ کو سامنے رکھ کر یہ تکلف کہہ جاتے ہیں کہ ”بھائی! جب ملک آزاد ہوگا تو سب آزاد ہو جائیں گے۔“ لیکن یہ مفروضہ ہر حال میں ہر جگہ صحیح نہیں ہو سکتا۔ جہاں صرف ایک قوم رہتی ہو مختلف گروہ اور اُن گروہوں کے درمیان گروہی امتیازات نہ ہوں، اور سب باشندے اپنے عقائد، جذبات و احساسات (Sentiments) رسوم و رواج، قوانین معاشرت اور طرز زندگی کے اعتبار سے ایک ہوں، یا کم از کم باہم متقارب ہوں، وہاں تو بلاشبہ یہ کہا جاسکتا ہے کہ محض ملک کا آزاد ہو جانا ہی تمام باشندگان ملک کا آزاد ہو جانا ہے، کیونکہ وہاں اہل ملک میں الگ الگ گروہوں کا وجود ہی نہیں ہے جسکی بنا پر اس امر کا امکان پیدا ہوتا ہے کہ آزادی ایک گروہ کے پاس الگ کر رہ جائے اور دوسرے گروہ تک نہ پہنچ سکے۔ لیکن جس ملک کے باشندوں میں ایک سے زیادہ گروہ موجود ہوں اور ان کے درمیان نسل یا رنگ یا زبان یا عقائد، جذبات اور طرز زندگی کے بین اختلافات موجود ہوں، وہاں اس امر کا امکان ہے کہ آزادی کی دولت کو ایک گروہ اُچک لے اور دوسرے گروہ یا گروہوں کو اس سے محروم کر دے۔ ایسی جگہ وہ مفروضہ نہیں چل سکتا جس کا اوپر ذکر کیا گیا ہے۔ وہاں ہر گروہ کو یہ پوچھنے کا حق ہے، اور اگر وہ اپنے وجود کو عزیز رکھتا ہے تو اسے پوچھنا چاہئے کہ آدائی حاصل کر نیک کنسٹرکٹو اختیار کیا جا رہا ہے، اور جس آزادی کیلئے جدوجہد کی جا رہی ہے وہ کس نوع کی آزادی ہے پھر اگر واقعات سے کسی گروہ پر یہ ثابت ہو جائے کہ حصول آزادی کا وہ طریقہ اختیار کیا جا رہا ہے جو اُس کے اجتماعی وجود کو نقصان پہنچانے والا ہے، اور ملک کی آئندہ حکومت ایسے اصولوں پر تعمیر ہو رہی ہے جنکی بدولت حکمرانی کے اختیارات سے وہ لازمی طور پر محروم ہو جاتا ہے تو اس سے ہرگز یہ توقع نہیں کی جاسکتی کہ وہ ایسی جنگ آزادی میں حصہ لے گا۔ ایسی آزادی کو ملک کی آزادی کہنا ہی حقیقت کے خلاف ہے۔ جس گروہ کیلئے یہ آزادی نہیں بلکہ غلامی



ہے، اور جس گروہ کیلئے یہ زندگی نہیں بلکہ موت ہے وہ آخر کیوں اسکے حاصل کرنے میں حصہ لے؟

اس مرحلے پر پہنچ کر ہم سے مختلف باتیں کہی جاتی ہیں، اور ضرورت ہے کہ ہم ان پر ٹھنڈے دل سے غور کریں۔

کہا جاتا ہے کہ ملک کی آزادی کا لازمی نتیجہ ملک کی خوشحالی ہے، اور یہ خوشحالی جب آئیگی تو تمام باشندے اس سے متمتع ہونگے۔ تعلیم عام ہوگی، تمدن ترقی کرے گا، صنعت و حرفت اور تجارت کو فروغ ہوگا، معیار زندگی بلند ہوگا، اور اقوام عالم کے درمیان اہل ملک کی عزت بڑھے گی۔ یہ فوائد ظاہر ہے کہ ملک کے تمام باشندوں کو حاصل ہونگے۔ پھر کیوں نہ ملک کے ہر گروہ کو ان فوائد سے یکساں دلچسپی ہو اور کیوں نہ وہ اسکے حصول کیلئے مل کر جدوجہد کریں؟

یہ بھی کہا جاتا ہے کہ ملک کی خوشحالی اور ترقی کیلئے آزادی ناگزیر ہے، اور آزادی کے حصول میں مختلف گروہوں کا وجود اور اسکے امتیازات مانع ہیں، لہذا کوشش کرنی چاہیے کہ ان گروہوں کو اور ان کے امتیازات کو مٹا کر تمام اہل ملک کو ایک کر دیا جائے۔ کیونکہ جب تک یہ باقی رہینگے ملک آزاد نہ ہو سکے گا، اور جب تک ملک آزاد نہ ہوگا، تمام اہل ملک، خواہ وہ کسی گروہ سے تعلق رکھتے ہوں، یکساں بد حالی، افلاس، جہالت، اخلاقی اور ذہنی پستی میں مبتلا رہینگے۔ کیا تم ان حالات کو دائماً برقرار رکھنا چاہتے ہو؟

یہ بھی کہا جاتا ہے کہ ایک ملک کے باشندوں میں عقائد، جذبات، طرز زندگی، زبان، ادب اور تہذیب و تمدن کے اختلافات غیر حقیقی اور مصنوعی ہیں۔ ان کو زندگی کے اہم تر مسائل سے کوئی علاقہ نہیں۔ زندگی کے اہم تر مسائل یہ ہیں کہ لوگوں کو کھانے کیلئے مل رہا ہے یا نہیں؟ ان کیلئے زندگی کی ضروریات پوری کرنے، اور مزید برآں زندگی کی آسائشوں سے متمتع ہونے

کے مواقع موجود ہیں یا نہیں؟ ان کے ملک میں دولت آفرینی کے جو وسائل موجود ہیں ان سے کس قدر فائدہ اٹھایا جا رہا ہے؟ اور جو دولت وہ پیدا کر رہے ہیں وہ کس طرح تقسیم ہو رہی ہے؟ ان اہم تر مسائل کا تعلق تمام باشندگان ملک سے یکساں ہے اور ان میں ان سطحی اختلافات کا کچھ دخل نہیں جن کا تم ذکر کرتے ہو۔ لہذا یہ اختلافات اگر موجود بھی ہیں تو انہیں نظر انداز کرو بیٹا چاہیے اور تمام باشندگان ملک کو ایک قوم فرض کر کے زندگی کے ان مسائل کو حل کرنا چاہیے۔ یہ بھی کہا جاتا ہے کہ تہذیب و تمدن کے بقا و قیام اور عروج و ارتقار کا انحصار بھی معاشی فلاح اور سیاسی آزادی پر ہے۔ یہ چیز اگر حاصل نہ ہو تو کوئی تہذیب زندہ نہیں رہ سکتی، کجا کہ ترقی کر سکے۔ لہذا تہذیب و تمدن کا مفاد بھی اس امر کا مقتضی ہے کہ ملک کے تمام گروہ مل کر پہلے سیاسی آزادی اور معاشی فلاح کے لیے جدوجہد کریں۔

یہ مختلف باتیں کبھی مختلف زبانوں سے اور کبھی ایک ہی زبان سے سُننے میں آتی ہیں۔ لیکن جب ہم ان پر غور کرتے ہیں تو ہمیں محسوس ہوتا ہے کہ اگر یہ ہم کو دہوکا دینے کے لیے نہیں کہی جا رہی ہیں تو ان کے کہنے والے خود دھوکے میں ہیں۔ وہ حقیقت کو طالب علم کی نظر سے نہیں دیکھتے، بلکہ مشنری کی نگاہ سے دیکھتے ہیں جو اپنی خواہش نفس کے اتباع میں گم ہو جاتا ہے۔

آج انسان اُس دور سے ہزاروں برس آگے نکل چکا ہے جس دور میں وہ محض ایک جانور ہونے کی حیثیت سے بس اپنی جسمانی ضروریات کی تکمیل کا خواہشمند ہوتا تھا، اور یہ امر اس کی نگاہ میں کوئی خاص اہمیت نہ رکھتا تھا کہ یہ ضروریات کس ڈھنگ پر کس صورت میں پوری ہوتی ہیں۔ اب اسکے لیے اپنی ہزار ہا برس کی طے کی ہوئی مسافت کو اٹے پاؤں دوبارہ طے کرنا اور یکا یک اُسی دور وحشت و حیوانیت کی طرف پس پا ہو جانا محال ہے۔ اس طویل مدت

میں اس کی عقل، اسکے مذاق، اسکے علم اور اسکی قوتِ اجتہاد و اکتساب کے ارتقار سے انسانیت کے مختلف نمونے (Models) پیدا ہو چکے ہیں۔ ایک ایک قوم ایک ایک نمونے کو پسند کر کے اُس پر اپنی اجتماعی شخصیت تعمیر کر چکی ہے اور اُس خاص نمونہ انسانیت کو اپنی قومی ہیئت (National type) بنا چکی ہے جو صدیوں کے نشوونما سے اس کے اندر پختہ ہوا ہے۔ اب ایک قوم کی زندگی دراصل اسکے نیشنل ٹائپ کی زندگی ہے اور اسکے نیشنل ٹائپ کا مرجع خود اس قوم کا مرجع ہے۔ اگرچہ ضروریات زندگی کا پورا ہونا، دولت حاصل کرنا اور اسے خرچ کرنا آج بھی ہر قوم کیلئے اتنی ہی اہمیت رکھتا ہے جتنی اہمیت آج سے دس ہزار برس پہلے رکھتا تھا۔ لیکن ان تمام معاملات کا دامن ہر قوم کے مخصوص نظریہ زندگی، اسکے ضابطہ اخلاقی، اسکے اصول معاشرت و تمدن، اور اس کے معیارِ قدر و قیمت کے ساتھ بندھا ہوا ہے۔ ہر قوم اپنی ضروریات کو اپنے ہی نیشنل ٹائپ کے مطابق پورا کرنا چاہتی ہے۔ آپ محض ”ضروریات زندگی“ کا نام لے کر کسی قوم سے یہ نہیں کہہ سکتے کہ اسکے حصول کے لالچ میں وہ اپنے نیشنل ٹائپ کو تبدیل کر دے، کیونکہ اسکی تبدیلی دراصل قوم کی موت ہے۔ کوئی قوم جسکی قومی سیرت مستحکم ہو چکی ہو وہ محض آسائشوں کے لالچ سے اپنے نیشنل ٹائپ کو بدلنے پر آمادہ نہیں ہو سکتی۔ اور جو قوم اس پر آمادہ ہو جائے اسکے متعلق یہ یقین کے ساتھ جان لینا چاہیے کہ یا تو اس کا کیرکڑا بھی بنا نہیں ہے، یا پھر وہ ایک ذلیل اور موقع طلب (Opportunist) قوم ہے جس کی سیرت پر کوئی اعتماد نہیں کیا جاسکتا۔

اس بنیادی حقیقت کو ذہن نشین کرنے کے بعد غور کیجیے کہ کوئی قوم آزادی کیوں چاہتی ہے؟ اس سوال کا صرف ایک ہی جواب ممکن ہے، اور وہ یہ ہے کہ اپنے نیشنل

ٹائپ کی حفاظت اور اسکے نشو و ارتقاء کی خواہش ہی دراصل آزادی کی طلب کا مبداء ہے۔ جو قوم غلام ہوئی تا وہ اپنے نیشنل ٹائپ کو صرف یہی نہیں کہ ترقی نہیں دے سکتی، بلکہ اسکے برعکس اس کا نیشنل ٹائپ مضمحل ہوتا جاتا ہے۔ اگر کسی قوم کو اپنا نیشنل ٹائپ عزیز نہ ہو تو اس میں سرے سے آزادی کی خواہش پیدا ہی نہ ہوگی۔ اور جس قوم میں آزادی کیلئے تڑپ پائی جاتی ہے، اسکی اس تڑپ کا کوئی سبب اسکے سوا نہیں کہ وہ اپنے نیشنل ٹائپ کو عزیز رکھتی ہے، اسے فنا نہیں ہونے دینا چاہتی، اور اس کو ترقی دینے کی خواہشمند ہے۔

جب حقیقت یہ ہے تو وہ صرف ایک جاہل اور بے وقوف آدمی ہوگا جو آزادی حاصل کرنے کی خاطر کسی قوم کو اپنا نیشنل ٹائپ بدل دینے کے لیے کہیگا۔ اس سے بڑھ کر اور کیا قہمت ہو سکتی ہے کہ جس چیز کی خاطر آزادی کی خواہش ایک قوم میں پیدا ہوا کرتی ہے، اسی چیز کو مٹانے کا خیال ظاہر کیا جائے اور پھر یہ توقع رکھی جائے کہ آزادی کی پکار اس قوم کے دل و دماغ کو پس کرے گی۔ کیا کوئی شخص مرنے کے لیے غذا کھا سکتا ہے؟ کیا کوئی شخص نقصان اٹھانے کی نیت سے تجارت کر سکتا ہے؟ کیا کوئی شخص اس غرض کے لیے پانی کی طرف دوڑا سکتا ہے کہ اسکی پیاس بجھنے کے بجائے اس کا سینہ جل جائے؟ اگر یہ ممکن نہیں تو یہ کس طرح ممکن ہے کہ ایک قوم اپنے قومی وجود کو ختم کرنے کیلئے آزادی کی خواہش کرے حالانکہ آزادی اسکی مطلوب ہی صرف اسلئے ہو سکتی ہے کہ اپنے قومی وجود کو زندہ رکھے اور ترقی دے۔

بلاشبہ یہ کہنا بالکل صحیح ہے کہ کوئی قوم اپنے نیشنل ٹائپ کی حفاظت اور ترقی کے لیے کچھ نہیں کر سکتی جب تک کہ وہ آزاد نہ ہو جائے۔ لیکن اسکے ساتھ یہ سمجھ لینا بھی ضروری ہے کہ جس ملک میں متعدد قومیں مختلف قومی ہئیتوں کے ساتھ رہتی ہوں، وہاں مجرد ملک کی آزادی کو ہر قوم کی آزادی نہیں کہا جاسکتا۔ وہاں آپ کو مراحت کے ساتھ یہ بتانا پڑیگا

کہ آزاد حکومت کی نوعیت کیا ہوگی۔ اگر آزاد حکومت کیلئے آپ کے پاس خالص جمہوریت کے اصول ہوں جنکے معنی اکثریت کی حکومت کے ہیں، تو لا محالہ یہ آنے والی آزادی صرف اس قوم کیلئے آزادی ہوگی جو کثیر التعداد واقع ہوئی ہو۔ قلیل التعداد قوموں کیلئے اس کے معنی بجز اسکے کچھ نہ ہوں گے کہ وہ غیر ملکی اقتدار سے نکل کر خود اپنی ایک ہم وطن قوم کی تابع ہو جائے۔ ایسی آزادی کو نہ تو قلیل التعداد قومیں اپنے لیے آزادی سمجھ سکتی ہیں اور نہ یہ توقع کر سکتی ہیں کہ اکثریت کی حکومت کے تحت رہ کر انہیں اپنے نیشنل ٹائپ کی حفاظت اور ترقی کا کوئی موقع مل سکیگا۔ آزادی کی جنگ میں ان کے لیے صرف اسی وقت کشش پیدا ہو سکتی ہے جب کہ آزاد حکومت کا ایسا نقشہ انکے سامنے پیش کیا جائے جس میں انکے لیے بھی حکومت خود اختیاری رکھی گئی ہو، ایسے کہ صرف حکومت خود اختیاری ہی وہ چیز ہے جس سے کوئی قوم اپنے نیشنل ٹائپ کی حفاظت و ترقی کیلئے کچھ کر سکتی ہے، اور نیشنل ٹائپ کی حفاظت و ترقی ہی وہ واحد غرض ہے جسکے لیے کوئی قوم آزادی چاہتی اور آزادی کی خاطر رو سکتی ہے۔

رہا یہ قول کہ ملک کی خوشحالی میں تمام باشندگان ملک کا یکساں حصہ ہوگا، خواہ ملک کا نظام حکومت اکثریت کے ہاتھ میں ہی کیوں نہ ہو، تو یہ قطعاً غلط ہے۔ جہاں قومی امتیاز موجود ہو وہاں ترجیح ہم جنس لازماً موجود ہوتی ہے، اور جہاں ترجیح ہم جنس پائی جاتی ہو وہاں صرف عقائد، جذبات، طرز زندگی، زبان و ادب اور تہذیب و تمدن ہی کے معاملہ میں ایک قوم کا مفاد دوسری قوم سے مختلف نہیں ہوتا، بلکہ معاشی، سیاسی اور انتظامی معاملہ میں بھی لازماً مختلف ہو جاتا ہے۔ وہاں جس طرح ایک قوم اپنی تعلیم، اپنی معاشرت اور اپنی تہذیب کے سوال کو بے خوف و خطر دوسری قوم کے ہاتھ میں نہیں دے سکتی، اسی طرح وہ اپنی روٹی کے سوال کو بھی اسکے ہاتھ میں دے کر مطمئن نہیں ہو سکتی، اور نہ انتظامی

وشرعی ادارات میں اپنی نمائندگی کے سوال کو اس پر چھوڑ سکتی ہے۔ جس جگہ ایک شخص پانی پینے اور کھانا کھانے کیلئے بھی یہ دیکھتا ہو کہ پانی لانے والا اور کھانا بیچنے والا اسکا ہم قوم ہے یا نہیں، جہاں ایک شخص بازار میں خرید و فروخت کرتے وقت بھی دوکاندار کی قومیت پر نظر رکھتا ہو، جہاں ایک مزدور سے خدمت لیتے ہوئے، یا کسی آدمی کو ملازم رکھتے ہوئے بھی یہ دیکھا جاتا ہو کہ اس مزدور یا اس امیدوار کا تعلق کس قوم سے ہے، وہاں یہ دعویٰ ہرگز نہیں کیا جاسکتا کہ ملک کے سارے باشندوں کا معاشی یا سیاسی مفاد یکساں ہے، اور کسی ایک قوم کے ہاتھ میں حکومت کے اختیارات سمٹ جانے سے دوسری قوم کے پیٹ کو کوئی خطرہ نہیں۔

پھر جیسا کہ میں پہلے اشارہ کر چکا ہوں، یہ خیال کرنا بھی بالکل غلط ہے کہ دولت آفرینی اور تقسیم دولت اور معیار زندگی کی ترقی اور ضروریات زندگی کی فراہمی کے مسائل کا کوئی تعلق تہذیب و تمدن سے نہیں ہے۔ اس باب میں ہر جماعت اپنا ایک الگ مسلک اور الگ نقطہ نظر رکھتی ہے، اور محض آسائش جسمانی کے لالچ سے اس بات پر آمادہ نہیں ہو سکتی کہ اپنے نقطہ نظر کو دوسرے نقطہ نظر سے بدل لے۔ آپ اشتراکی جماعت سے یہ توقع نہیں کر سکتے کہ وہ اپنے نظریات معیشت و اجتماع کو کسی لالچ کی بنا پر سرمایہ دارانہ نظریات سے بدل لیگی۔ اسی طرح آپ کو ایک مسلمان سے بھی یہ توقع نہ کرنی چاہیے کہ وہ ان مسائل کو حل کرنے میں اپنے مخصوص نقطہ نظر کو بدل دیگا، اور اپنے آپ کو دوسروں کے حوالہ کر دیگا کہ جس طرح چاہیں اسکے لیے دولت کی پیدائش اور اس کی تقسیم کے سوال کو حل کر دیں، اور انجالیگ یہ سوال اسکی تہذیب و تمدن کے نقشے کو بنانے اور بگاڑنے میں فیصلہ کن اہمیت رکھتا ہے۔ اس بحث سے یہ بات اچھی طرح سمجھ میں آسکتی ہے کہ جو لوگ ”آزادی“ کا لفظ زبان

سے نکال کر یہ توقع رکھتے ہیں کہ ہندوستان کے مسلمان اس نام کو سنتے ہی ان کی طرف دوڑے چلے آئینگے، اور جب انکی یہ توقع پوری نہیں ہوتی تو مسلمانوں کو بزودی اور رجعت پسندی اور سماج پرستی کے طعنے دیتے ہیں، وہ کس قدر خام خیالی میں مبتلا ہیں۔ ہر قوم میں عقورے یا بہت افراد ایسے ضرور نکل آتے ہیں جو اپنے تخیلات و ادھام میں گم ہو کر اپنے قومی مفاد کو بھول جاتے ہوں۔ اور ایسے افراد بھی ضرور پائے جاسکتے ہیں جو دن کی روشنی میں بھی نمایاں حقائق کو نہ دیکھ سکتے ہوں۔ مگر ایک پوری کی پوری قوم نہ اندھی ہو سکتی ہے اور نہ بے وقوف۔ وہ کسی آواز پر دوڑنے سے پہلے یہ ضرور دیکھے گی کہ اس کو کس طرف بلایا جا رہا ہے۔ وہ محض آزادی کی پکار پر فریفتہ نہیں ہو سکتی بلکہ عین اسکی عقل اور فطرت کا اقتضا ہے کہ اس پکار کی حقیقت پر غور کرے، اور یہ تحقیق کرے کہ آزادی حاصل کرنے کیلئے کونسا طریقہ اختیار کیا جا رہا ہے، اور یہ پکارنے والے جس آزادی کے لیے جدوجہد کر رہے ہیں اس کی نوعیت کیا ہے۔

آئندہ صفحات میں اپنی دو سوالات کی تحقیق کی جائے گی۔

# قوم پرستوں کے نظریات

خوش قسمتی سے ہمارے پاس ایک کتاب ایسی موجود ہے جس میں ہندوستان کے بین الاقوامی مسئلے اور اسکے حل، اور ہندوستان کی آزاد حکومت کے نقشے اور اس کے طریق حصول کے متعلق ”قوم پرست“ جماعت کے نظریہ کی پوری تشریح مل جاتی ہے۔ یہ کتاب پنڈت جواہر لال نہرو کی تصنیف ہے، جو نہ صرف کانگریس کے صدر رہ چکے ہیں بلکہ گاندھی جی کے متوقع جانشین سمجھے جاتے ہیں۔ اگرچہ آگے چل کر ہم اس قوم پرستی کے تمام اساطین سے استفادہ کرنے والے ہیں، مگر بحث کی ابتدا بھارت بھوشن پنڈت جواہر لال کے افادات سے کرنا ہر آئینہ مناسب ہے۔

پنڈت جی کو یہ فخر حاصل ہے کہ انہوں نے ہندوستان کے بین الاقوامی مسئلہ کا ایک نیا حل دریافت کیا ہے جسکی گہرائیوں تک لگنے ان سے پہلے کے ہندوستانی سیاست دانوں کی نظر نہ پھی تھی یا ان میں ایسا انقلابی حل پیش کرنے کی جرأت نہ تھی۔ اس حل کی حقیقت کو سمجھنے کے لیے سب سے پہلے ان نظریات کا تجزیہ کرنا ضروری ہے جن کو پنڈت جی نے بطور اصول موضوعہ کے تسلیم کر لیا ہے اور پھر انہی پر اس پالیسی کی بنیاد رکھی ہے جسے وہ اس مسئلہ کا صحیح حل سمجھتے ہیں۔ میں ان نظریات کو ترتیب وار بیان کرونگا، تاکہ اس پالیسی کی پیدائش اور اس کے ارتقار کا پورا نقشہ آپ کے سامنے آجائے۔

پنڈت جی کے تصور کی ابتدا یہاں سے ہوتی ہے کہ وہ ہندوستان کی آبادی کو ایک قوم فرض



کرتے ہیں۔ تاسیخ یورپ اور سیاسیات یورپ کے مطالعہ سے ان کے ذہن میں قومیت کا صرف ایک ہی تصور پیدا ہوا ہے، اور وہ یہ ہے کہ ایک جغرافیائی رقبہ کی تمام آبادی ایک قوم ہے اور اسکو ایک ہی قوم ہونا چاہیے۔ وہ دیکھتے ہیں کہ فرانس ایک ملک اور ایک قوم ہے۔ جرمنی ایک ملک اور ایک قوم ہے۔ اٹلی، انگلستان، ہسپانیہ وغیرہ ایک ایک ملک ایک ایک قوم ہیں۔ اس مشاہدہ کے دوران میں ان کی نظر اس حقیقت کی طرف نہیں جاتی کہ ان میں سے ہر ملک کے باشندے ایک امپیرٹ اور ایک قسم کے تمدن اور کم از کم قریبی دور کی حد تک ایک قسم کی تاریخی روایات کے حامل ہیں، اور وہ تمام عناصر ترکیبی جن سے ایک قومیت وجود میں آتی ہے، ان کے درمیان مشترک ہیں یا واقعات کی رفتار نے ان کو مشترک بنا دیا ہے، اور اس اشتراک ہی نے ان کے اندر یہ آہنگ اور یگانگت پیدا کی ہے۔ ان سب حقیقتوں کو نظر انداز کر کے وہ ایک نہایت سطح بن آدمی کی طرح یہ فرض کر لیتے ہیں کہ ان سب ممالک میں قومیت کی اساس، مشترکہ وطنیت کا اشتراک ہے، اور اسی طرح سے ہر خاک و وطن کی پیداوار کو ایک ہی قوم ہونا چاہیے۔ یہی تصور ہے جس کے تحت ان کے قلم سے یہ الفاظ نکلے ہیں۔

”ہندوستان میں مسلم قومیت پر زور دینے کا مطلب کیا ہوتا ہے؟ بس یہی کہ ایک قوم کے اندر

ایک دوسری قوم موجود ہے جو یکجا نہیں ہے، غمگین ہے، بہم ہے اور غیر متعین ہے۔ اب سیاسی

نقطہ نظر سے اگر دیکھا جائے تو یہ تحلیل بالکل لغو معلوم ہوتا ہے اور معاشی نقطہ نظر سے یہ بہت دوران

کار ہے اور بدقت قابل توجہ کہا جاسکتا ہے۔ . . . . مسلم قومیت کا ذکر کرنے کے معنی یہ

ہیں کہ دنیا میں کوئی قوم ہی نہیں، بس مذہبی اخوت کا رشتہ ہی ایک چیز ہے، اس لیے جدید

مفہوم میں کوئی قومیت نشوونما نہ پاسکے“ (میری کہانی - جلد دوم - صفحہ ۳۳۱، مکتبہ جامعہ مدنی)

اس عبارت سے صاف معلوم ہوتا ہے کہ پنڈت جی کے ذہن میں ہندوستانی قومیت کا تصور کیا

ممکن ہے کہ یہ مطالعہ اور فہم کا تصور ہو، یا ہندوستان کو ایک قوم دیکھنے کی آرزو نے ان کے ذہن کو روشن ترین حقائق کے ادراک سے عاجز کر دیا ہو۔ بہر حال یہ واقعہ ہے کہ وہ قوم پرستی اور فرقہ پرستی کے الفاظ کو بالکل حقیقی معنوں میں لیتے ہیں۔ ان کے نزدیک ہندوستان میں ایک ہی قوم رہتی ہے، اور یہ مسلمان، ہندو، عیسائی وغیرہ محض اس قوم کے فرقے ہیں۔ اسی بناء پر وہ ہندوستان کی ان جماعتوں کے اختلافات کو ”فرقہ وارانہ“ مسئلے سے تعبیر کرتے ہیں، اور یہ بنیادی حقیقت ان کے ذہن کی گرفت میں آتی ہی نہیں کہ یہ مسئلہ دراصل فرقہ وارانہ نہیں بلکہ بین الاقوامی ہے۔ آپ چاہیں تو اسے بدقسمتی کہیے اور بہت ہی ناگوار چیز سمجھیے، مگر یہ حقیقت اور اس حقیقت کو نظر انداز کرنے میں پینڈت جی تنہا نہیں ہیں بلکہ تمام معوم پرست ”ان کے شریک حال ہیں۔

تصور قومیت کے بعد دوسرا تصور جو صاحب موصوف کے دماغ پر حاوی ہے، وہ کارل مارکس کا فلسفہ تاسیخ ہے۔ یہاں اس فلسفہ کی تشریح کا موقع نہیں۔ مختصر یہ ہے کہ جس طرح کسی بھوکے سے پوچھا گیا تھا کہ دو اور دو کتنے ہوتے ہیں تو اس نے کہا تھا کہ چار روٹیاں، اسی طرح معاشی مصائب کے مارے ہوئے اس فلسفی نے بھی دنیا کے تمام مسائل کا مرکز و محور صرف روٹی کے مسئلہ کو قرار دیا ہے۔ تاسیخ کے تمام انقلابات میں اس کو معاشی طلب یا بکوس کے سوا کوئی قابل توجہ عامل (Factor) نظر نہیں آتا۔ اس کے نزدیک، جو اہلال نہرو کے الفاظ میں:

”دنیا کی ساری تاریخ کا خلاصہ یہ ہے کہ معاشی مفاوہی وہ قوت ہے جو جماعتوں

اور طبقوں کے سیاسی خیالات کی تشکیل کرتی ہے۔“ (ص ۲۵۷)

اگرچہ پینڈت جی بقول خود کسی افغانی عقیدے (Dogma) کے قائل نہیں

ہیں، مگر مارکس کی اس تعبیر تاریخ کو انہوں نے وحی آسمانی کی طرح قبول کیا ہے، اور اس کے متعلق وہ فرماتے ہیں کہ ”اب میرے نزدیک تاریخ کے معنی ہی بدل گئے۔ مارکس کی تعبیر نے اسے کہیں زیادہ روشن اور واضح کر دیا“ (ص ۱۳۱)

اپنے تصور قومیت کے ساتھ اس مارکسی فلسفہ کو ملا کر پنڈت جی یہ نظریہ قائم کرتے ہیں کہ اول تو ہندوستان کی تمام آبادی ایک قوم ہے۔ پھر اس قوم میں اگر کوئی حقیقی امتیاز و اختلاف ہو سکتا ہے تو وہ صرف معاشی بنیاد ہی پر ہو سکتا ہے۔ یہ ہندو اور مسلمان اور عیسائی، یعنی مذہب کی بنیاد پر جو اختلافات ہیں، یہ کسی طرح معقول نہیں ہیں۔ اختلاف کی فطری اور معقول بنیاد یہ ہے کہ قوم کے اندر جنکے پاس ایک روٹی ہو وہ سب ایک گروہ ہوں، اور جنکے پاس دو روٹیاں ہوں وہ دوسرا گروہ ہوں، واصلتہ جڑاً۔ پھر اگر ان کو لڑنا ہو تو روٹیوں پر لڑیں۔ بلکہ ”اگر“ کیا معنی، ان کو اسی چیز پر لڑنا چاہیے۔

اسی نظریہ کی بنیاد پر ہندوستان جدید کا یہ لیڈر کہتا ہے:-

”معاشی نقطہ نظر سے یہ (یعنی مسلم قومیت کا تخیل) بہت دور از کار ہے اور بدقت

قابل توجہ کہا جاسکتا ہے“ (ص ۳۳۱)

” ایسے لوگ ابھی تک زندہ ہیں جو ہندو مسلمانوں کا ذکر اس طور پر کرتے ہیں گویا دونوں

اور قوموں کے بارے میں گفتگو ہے۔ جدید دنیا میں اس وقیانوسی خیال کی گنجائش نہیں ہے۔

آج جماعتوں اور ملتوں کی بنیاد اقتصادی فوائد پر رکھی جاتی ہے“ (جو اہر لال کا خطبہ صدارت

آل انڈیا نیشنل کنونشن منعقدہ مارچ ۱۹۳۷ء)

اس کے بعد یہ سوال سامنے آتا ہے کہ جب ساکھ ہندوستان کی آبادی ایک قوم ہے اور

اس قوم کے درمیان فرقے اور گروہ بننے کی وجہ محض معاشی اغراض ہی ہو سکتی ہیں، تو پھر یہ ہندو

مسلم اور دوسرے فرقے پیدا کیسے ہو گئے؟ یہ معاملہ کیا ہے کہ غیر معاشی چیزوں نے ہندووں کو ایک ”فرقہ“ اور مسلمانوں کو دوسرا ”فرقہ“ بنا دیا اور ان کے درمیان غیر معاشی وجوہ سے اختلافات پیدا کر دیے؟ یہاں موقع تھا کہ پنڈت جی خود اس نظریہ ہی پر نظر ثانی کرتے جسے انہوں نے مارکس کی ”وحی“ سے بے سوچے سمجھے اخذ کیا اور اذعاناً عقیدے کے طور پر تسلیم کر لیا ہے۔ ان کے سامنے واقعات کی دنیا میں ایک کھلی ہوئی حقیقت موجود تھی جو شہادت دے رہی تھی کہ انسان کے جسم میں صرف معدہ ہی ایک عضو رئیس نہیں ہے، صرف بھوک ہی وہ چیز نہیں ہے جو اسکی ذہنیت اور اسکے خیالات کی تشکیل کرتی ہو، صرف معاشی عامل (Factor) ہی ایک عامل نہیں ہے جو انسانوں کو قوموں اور گروہوں کی شکل میں مجتمع کرتا اور ان کے درمیان اختلافات پیدا کرتا ہو۔ مگر انہوں نے تمام حقائق سے آنکھیں بند کر کے یہ رائے — عقلی و استدلالی نہیں بلکہ رجحانی و وجدانی رائے — قائم کر لی کہ یہ مذہبی تفریق ایک غیر فطری چیز ہے، اور اس مادہ فاسد یعنی مذہب نے دخل انداز ہو کر ”ہندوستانی قوم“ کو ایک صحیح بنیاد یعنی روٹی کی بنیاد کے بجائے، ایک غلط بنیاد یعنی طرز خیال اور طریق زندگی کی بنیاد پر متفرق کر دیا ہے۔

اس تصور کے زیر اثر وہ جگہ جگہ مذہب پر یوں غصہ اتارتے ہیں۔

”جس چیز کو مذہب یا منظم مذہب کہتے ہیں اسے ہندوستان میں اور دوسری جگہ دیکھ دیکھ کر

میرا دل ہیبت زدہ ہو گیا ہے۔ میں نے اکثر مذہب کی مذمت کی ہے اور اسے یکسر مٹا دینے

کی آرزو تک ظاہر کی ہے۔ قریب قریب ہمیشہ ایسا معلوم ہوتا ہے کہ اندھے یقین اور ترقی

دشمنی کا، بے دلیل عقیدت اور تعصب کا، توہم پرستی اور لوگوں سے بے جا فائدہ اٹھانیکا،

قائم شدہ حقوق اور متعلیٰ اغراض رکھنے والوں کے بقا کا حمایتی ہے“ (ص ۱۷۱)

مذہب کے خلاف نفرت و غضب کا اظہار ”ہندوستانی قوم“ کے اس لیڈر نے اتنی کثرت کیسا

کیا ہے کہ تمام تحریروں کو نقل کرنا ایک طول عمل ہے۔ وہ اپنی تقریروں اور تحریروں میں ہر اس موقع پر جہاں ہندو مسلم کا نام آتا ہے، چین بچیں ہو کر کہتے ہیں کہ ”مذہب کو بیچ میں کیوں لاتے ہو؟“ اس ارشاد سے ان کی مراد یہی ہوتی ہے کہ سیاسی، اجتماعی اور معاشی گروہوں میں مذہب کی بنیاد پر تفریق کرنا سرے سے غلط ہے۔ اس غلط بنیاد کو ڈھانا چاہیے، نہ کہ اس کو مسکنہ لاکر ایک قابل لحاظ چیز قرار دینا۔

ہندوستانی ”قوم“ میں فرقوں کے وجود اور انکے باہمی اختلاف کی یہی ایک توجیہ ہمارے وطنی لیڈر کے پاس نہیں ہے۔ دوسری توجیہ اس سے بھی زیادہ دلچسپ ہے۔ وہ اس کو برطانوی امپیریلزم کی پیدا کردہ چیز سمجھتے ہیں۔ ان کا خیال یہ ہے کہ انگریزوں کو اپنا اقتدار قائم رکھنے کیلئے ہندوستانی قوم میں اختلاف پیدا کرنے کی ضرورت تھی، اسی لیے اور صرف اسی لیے یہ اختلافات موجود ہیں۔

دیکھیے! یہاں نظر کا کتنا بڑا پھیر ہو گیا ہے۔ اگر پنڈت جی ذرا سمجھ سے کام لیتے تو یہ بات باسانی ان پر واضح ہو سکتی تھی کہ ہندوستان میں حقیقی اختلافات موجود تھے، انگریزوں نے ان سے فائدہ اٹھانے کی کوشش کی، اور اس کوشش میں دو قسم کے لوگوں سے ان کو مدد ملی۔ ایک وہ خود غرض لوگ جو اپنے ذاتی فائدے کیلئے ہندوؤں اور مسلمانوں کے درمیان نزاعات کو بھڑکاتے اور پھیلانے کی کوشش کرتے ہیں۔ جنہوں نے نہایت چالاکی سے اپنے آپ کو ان دونوں کا سرپرست اور فائدہ مند بنا لیا ہے، نہ اس لیے کہ ان کے اختلافی مسائل کو اطمینان بخش طریقہ پر حل کریں، بلکہ محض اس لیے کہ ان اختلافات کو دائماً برقرار رکھ کر اپنے ذاتی مفاد اور برطانوی سلطنت کے مفاد کی خدمت کرتے ہیں۔ دوسرے وہ بیوقوف لوگ جو ان اختلافات کی حقیقت کو سمجھنے اور انہیں دانشمندی کیساتھ حل کرنے سے انکار کرتے

ہیں، اور اس طرح ان کے برقرار رکھنے میں مددگار بنتے ہیں۔ اگر نپڈت جی اس نظر سے اس مسئلے کو دیکھتے تو انہیں صحیح راستہ صاف نظر آجاتا۔ لیکن وہ اپنے تخیل کی آنکھ سے اس کو دیکھتے ہیں، اور محض یہ دیکھ کر کہ ملک کے چند خود غرض اور ترقی دشمن لوگ انگریزی حکومت کیساتھ مل کر ہندو مسلمانوں کے اختلافی مسائل سے ناجائز فائدہ اٹھا رہے ہیں، یہ نتیجہ نکال لیتے ہیں کہ درحقیقت ان اختلافی مسائل کی کوئی اصلیت نہیں ہے، بلکہ یہ صرف برطانوی امپیریلزم اور اس کے ہندوستانی ایجنٹوں کی پیدا کردہ چیز ہے۔ اس بنا پر وہ جگہ جگہ ”فرقہ دارانہ“ مسئلے کے متعلق اس قسم کے خیالات کا اظہار فرماتے ہیں :-

”ان کا (انگریزوں کا) تڑپ کا پتہ فرقہ دارانہ مسئلہ تھا اور اسے انہوں نے خوب کھیلا“ (ص ۲۳)

”فرقہ پروری کے پر وہ میں دراصل ترقی دشمنی نہیں ہے“ (ص ۲۳)

”اغراض کے اس ہجوم میں... برطانوی ہند کے نائیندوں کی سرداری عموماً آفاقی

کے حصہ میں آئی تھی“ (ص ۲۱)

”در اصل وقت فرقہ پروری نہیں ہے۔ اصل میں سیاسی ترقی دشمنی راہ میں حائل تھی اور

فرقہ دارانہ مسائل کی آڑ میں کام کر رہی تھی“ (ص ۲۴)

”حکومت روز بروز معاشرتی خرابیوں کی پشت پناہ بنتی جاتی ہے۔ اسکی وجہ یہ ہے کہ

اس کا میل جول ہندوستان کی سب سے زیادہ رجعت پسند جماعتوں سے رہتا ہے۔ جوں جوں

اسکی سیاسی مخالفت بڑھتی جاتی ہے اسے عجیب عجیب حمایتی ڈھونڈنے پڑتے ہیں۔ آج کل

برطانوی حکومت کے سب سے بڑے حامی انتہائی فرقہ پرست، مذہبی رجعت پسند اور اصلاح و ترقی

کے دشمن لوگ ہیں۔ مسلمانوں کی فرقہ پرست جماعتیں سیاسی، معاشی اور سماجی اعتبار سے

انتہائی رجعت پسند ہیں۔ ہندو مہا سبھا بھی ان سے کچھ کم نہیں“ (ص ۱۷۵)

”فرقہ پرست رہنماؤں کا اتحاد ان لوگوں کے ساتھ ہو گیا ہے جو ہندوستان اور انگلستان میں سب سے زیادہ رجعت پسند لوگ کہے جاسکتے ہیں اور یہ لوگ فی الحقیقت سیاسی، اور سیاسی سے بھی زیادہ تمدنی اصلاح و ترقی کے دشمن ہیں۔ ان کے جملہ مطالبات میں سے ایک ہی عوام الناس کے فائدے کے لیے نہیں ہے (۳۱)“

یہ اور ایسی ہی بہت سی تحریریں پنڈت جی کے انداز فکر پر صاف روشنی ڈالتی ہیں۔ انکا انداز فکر یہ ہے کہ بیمار کا خود غرض طبیبوں اور عطاروں کے پھندے میں پھنس جانا اس بات کی دلیل ہے کہ وہ دراصل بیمار ہی نہیں۔ ان کی زائے میں یہ تحقیق کرنے کی ضرورت ہی نہیں کہ آخر کیا چیز ہے جس کی وجہ سے ان مکار طبیبوں اور عطاروں کو اس بیمار پر ہاتھ صاف کرنے کا موقع مل رہا ہے۔ سبب پر غور کرنے، اور غلط معالجوں کے پھندے سے نکال کر خود صحیح علاج کر نیکی زحمت کون اٹھائے؟ اسکا علاج بس یہی ہے کہ مرض کے وجود سے انکار کر دیا جائے۔

ہندوستان کے بین الاقوامی مسئلہ کی یہ دو توجیہیں کرنے کے بعد پنڈت جی ان دونوں کے درمیان رشتہ جوڑتے ہیں۔ ان کا نظریہ اب ترقی کر کے یہ صورت اختیار کرتا ہے کہ مذہب نے ”ہندوستانی قوم“ کو ”فرقوں“ میں تقسیم کیا ہے، انگریزی امپیریلزم (Imperialism) اور سامراج (Imperialism) کیلئے تقسیم مفید ہے، اور سرمایہ دار، زمیندار، اور تمام مستقل اغراض (Vested Interests) رکھنے والے طبقے سامراج کیساتھ سازش کر کے تقسیم کو اپنی اور سامراج کی مشترک اغراض کیلئے استعمال کر رہے ہیں، لہذا مذہب اور سامراج، اور یہ خود غرض طبقے، تینوں باہم قریبی رشتہ دار ہیں، تینوں قابل نفرت ہیں، اور تینوں کو مٹا دینا چاہیے۔ اسی نظریہ کے تحت یہ ارشاد آتا ہے۔

”دو منظم مذہب (Organised Religion) بلا استثنا مستقل اغراض سے وابستہ ہوجاتا ہے اور یوں لازمی طور پر ایک ترقی دشمن قوت بن کر تغیر اور ترقی کی مخالفت کرتا ہے.....“  
 حق ملکیت اور موجودہ نظام معاشرت کے متعلق اسکا رویہ یہی ہے“ (صفحہ ۶۴-۱۶۴)  
 ”جیل میں برطانوی انسرفٹ دوستم کی کتابیں پڑھنے کا مشورہ دیتے ہیں۔ مذہبی کتابیں اور ناول۔ یہ عجیب بات ہے کہ حکومت برطانیہ مذہب کی بڑی قدر دان ہے اور بڑی بے تعصبی کیساتھ ہر قسم کے مذہب کی ہمت افزائی کرتی ہے“ (صفحہ ۱۱۰)  
 ”مذہب امن کا وعظ کہتا ہے لیکن اسکے باوجود ایسے نظام کی تائید کرتا ہے جس کا دارو مدار ظلم پر ہے“ (صفحہ ۳۹۴)

ان تینوں دشمنوں کی سازش سے ہندوستان کو نجات دلانے اور اس ملک کو پھر جنت نشان بنا دینے کی جو صورت پنڈت جی کے پیش نظر ہے وہ حسب ذیل ہے :-  
 ”ہر پھر کر ہم اسی چیز پر پہنچ جاتے ہیں جسکے سوا اس مسئلہ کا اور کوئی حل نہیں۔ یعنی ایک اشتراکی نظام کا قیام، پہلے قومی دائرے میں اور پھر ساری دنیا میں۔ ایسا نظام جس میں دولت کی پیدائش اور تقسیم ریاست کی نگرانی میں مفاد عامہ کے لحاظ سے کی جائے۔ یہ انقلاب کس طرف سے ہونا چاہیے؟ یہ ایک جداگانہ سوال ہے۔ لیکن یہ بات بالکل واضح ہے کہ جس چیز میں پوری قوم بلکہ کل نوع انسانی کی بھلائی ہو وہ محض اس وجہ سے نہیں روکی جاسکتی کہ کچھ لوگ جو موجودہ نظام سے فائدہ اٹھاتے ہیں اس تغیر کے مخالف ہیں۔ اگر سیاسی یا تمدنی ادارے اس تبدیلی کی راہ میں حائل ہیں تو ان کو مٹا دینا چاہیے“ (صفحہ ۲۱۹-۲۱۹)

”جب تک ہمیں تھوڑی بہت سیاسی آزادی حاصل نہ ہوگی، ہمارے لیے قوم پرستی کا

لے مذہبی اداروں کا نام نہیں لیا گیا، مگر پھلی تصریحات واضح ہے کہ فی الذہن وہ بھی مراد ہیں۔



تخیل ہی سب سے بڑا محرک عمل رہیگا..... یہاں تک کہ لوگوں کے دل میں قوم پرستی کے جذبہ کی جگہ تمدنی و اجتماعی انقلاب ( Social Revolution ) کا جذبہ پیدا ہو جائے (صفحہ ۱۲۵)

”بعض لوگ جو عدم تشدد کا عقیدہ رکھنے کے مدعی ہیں، کہتے ہیں کہ شخصی ملکیت کو اس کے مالکوں کی مرضی کے خلاف قومی ملکیت بنانے کی کوشش کرنا جبر ہے، اس لیے یہ عدم تشدد کے خلاف ہے..... یہ کافی نہیں سمجھا جاتا کہ اکثریت موجودہ نظام میں تبدیلی چاہتی ہے۔ اس کے ساتھ یہ شرط لگائی جاتی ہے کہ جن لوگوں کو اس تبدیلی سے نقصان پہنچنے والا ہے انہیں بھی راضی کر لینا چاہیے..... یہ امید رکھنا کہ ایک پورے طبقے یا پوری قوم کے عقائد بدلے جاسکیں گے یا اپنے حریفوں کو عقلی دلائل سے قائل کرنے، یا ان کے جذبہ انصاف کو ابھارنے سے باہمی مخالفت دور ہو جائیگی، اپنے آپ کو دھوکہ دینا ہے۔ یہ محض ایک فریب خیال ہے کہ موثر دباؤ ڈالے بغیر، یعنی جبر و تشدد سے کام لے بغیر کوئی حاکم قوم حکومت ملک سے قبضہ اٹھالے گی، یا کوئی طبقہ اپنے اقتدار یا امتیازی حقوق سے دست بردار ہو جائیگا۔“ (صفحہ ۵۸-۵۹)

۱۳۔ یہ مقام فردا سی تشریح کا محتاج ہے۔ اشتراکی نقطہ نظر سے قوم پرستی (نیشنلزم) ایک فلاح چیز ہے۔ اشتراکیوں کا مقصد تمام دنیا میں اشتراکی انقلاب برپا کرنا ہے، جسکی تشریح بابو سوباش چندر بوس نے ہری پور کانگریس کے خطبہ صدارت میں کی ہے۔ جب تک ساری دنیا کی قوموں میں اشتراکی نظام قائم نہ ہو جائے، کسی ایک ملک میں اسکا قائم رہنا مشکل ہے۔ مگر نپڈت جی اور انکے ہم خیال حضرات کی رائے یہ ہے کہ سرودست میں الاقوامی اشتراکیت کو رہنے دو۔ سب سے پہلے اپنے ملک میں ہم کو سیاسی آزادی حاصل کرنی چاہیے کیونکہ اس کے بغیر ہم بین الاقوامی اشتراکیت کے لیے کچھ نہیں کر سکتے۔ اور اپنے ملک میں سیاسی آزادی حاصل کرنے کیلئے ناگزیر یہ ہے کہ ہم ”قوم پرستی“ کا مسلک اختیار کریں۔

۱۴۔ مطالبہ یہ ہے کہ پہلے ملک کی اکثریت کو اشتراکی خیال کا بنایا جائے۔ پھر جو لوگ اشتراکیت کے عقیدہ و مسلک کو قبول نہ کریں انکو زبردستی اشتراکی نظام کی اطاعت پر مجبور کیا جائے۔

”در اصل جمہوری حکومت کے معنی یہ ہیں کہ اکثریت، اقلیت کو ڈرا کر اور دہمکا کر اپنے قابو میں رکھتی ہے“ (صفحہ ۴۵۵)

”دوسری بیٹی کی موجودہ کشمکش یعنی قومی جنگ اور پھر طبقات کی جنگ کا تصفیہ جبر کے سوا کسی اور صورت سے ممکن نہیں۔ اس میں شک نہیں کہ پہلے لوگوں کو اپنا ہم خیال بنانے کا کام بہت بڑے پیمانہ پر کرنا پڑیگا۔ کیونکہ جب تک بہت بڑی جماعت ہم خیال نہ ہو جائے اس وقت تک نظام تمدن کو بدلنے کی کوئی تحریک مضبوط بنیاد پر قائم نہ ہو سکے گی۔ لیکن اس کے بعد تھوڑے لوگوں پر جبر کرنے کی ضرورت ہوگی“ (صفحہ ۴۶۹)

یہ ہے وہ نقشہ جو ہندوستان کی نجات کیلئے اس کے سب سے بڑے لیڈر کے ذہن میں ہے۔ قومی حکومت (یعنی وہ حکومت جو مذہبی قومیتوں کو مٹا کر ”قومی“ بنائی جائے)، آخری منزل مقصود نہیں ہے، بلکہ پہلا مرحلہ ہے۔ دوسرا مرحلہ یہ ہے کہ مذہبی عقائد کے بجائے معاشی عقائد کی تبلیغ کر کے ایک عظیم اکثریت کو ہم خیال بنایا جائے۔ اس کے بعد تیسرا مرحلہ یہ ہے کہ جو اقلیت اس معاشی مذہب کی پیروی قبول نہ کرے اس کو ڈرا کر، دہمکا کر، لوٹ مار اور قتل و غارتگری کر کے، وسیع پیمانہ پر اجتماعی ڈاکہ زنی کر کے نظام تمدن میں انقلاب پیدا کیا جائے۔ پھر آخری مرحلہ یہ ہے کہ فخر ڈائنیشنل کے اصول پر تمام دنیا میں کمیونزم کی اشاعت اور اس کے قیام کا بیڑا اٹھایا جائے جس طرح تھوڑی مدت قبل روس نے اٹھارکھا تھا۔ ظاہر ہے کہ ہندوستان سے جس بین الاقوامی اشتراکیت کا علم بلند کیا جائیگا اس کی ٹکر سب سے پہلے اس بین الاقوامی نظام اجتماعی سے ہوگی جو ہندوستان کے ہمسایہ ممالک میں پھیلا ہوا ہے، یعنی اسلام۔

پندت جو اہر لال سمجھتے ہیں کہ مسلمان بہادر ہیں، بھوکے ہیں، اور اس کے ساتھ

ان کے اندر اشتراکیت کے عناصر پہلے سے موجود ہیں، لہذا ہندوؤں کی نسبت وہ اس اشتراک کی انقلاب کیلئے زیادہ اچھے سپاہی بن سکتے ہیں۔ مزید برآں وہ یہ بھی سمجھتے ہیں کہ اسلام اور مسلمانوں کے خلاف وہی لوگ زیادہ کامیابی کے ساتھ لڑ سکیں گے جن کے نام اور لباس مسلمانوں کے سے ہوں۔ لہذا وہ اشتراکیت کی لاگ سے مسلمانوں کو اپنی فوج میں بھرتی کرنا ضروری خیال کرتے ہیں۔ اسی بنا پر ارشاد ہوتا ہے :-

”میرے خیال میں عام مسلمان، عام ہندوؤں سے زیادہ صلاحیت رکھتے ہیں۔ اسیلئے

کہ انکے نظام اجتماعی میں ایک حد تک آزادی پائی جاتی ہے اور اگر ان میں ایک مرتبہ بیداری پیدا

ہو جائے تو غالباً وہ اشتراکیت کی راہ پر تیزی سے قدم بڑھائیں گے۔ (ص ۵۰۶)

ان الفاظ میں پنڈت جی نے اپنے اصل مقصد کو پوری طرح واضح کر دیا ہے۔ لیکن انہیں

خوب معلوم ہے کہ مسلمانوں کو قوم پرستی اور پھر بین الاقوامی اشتراکیت کے نظام میں جذب

کرنا آسان کام نہیں ہے۔ سب سے پہلے تو اسلامی قومیت کا تخیل اس راہ میں حائل ہے جسکی وجہ

سے مسلمان، غیر مسلموں کے ساتھ ایک قومیت بنانے اور اس میں جذب ہو جانے کیلئے تیار

نہیں ہو سکتے۔ پھر اسلامی تہذیب کیساتھ مسلمانوں کی شیفتگی ایک دوسری رکاوٹ ہے، کیونکہ

مسلمان اپنی تہذیب کو تمام تہذیبوں سے بہتر سمجھتے ہیں اور اسکو کسی دوسری تہذیب سے بدل

لینے پر آسانی کے ساتھ راضی نہیں ہو سکتے۔ اسکے بعد آخری اور اہم ترین روک یہ ہے کہ اسلام

کا اجتماعی نظام (سوشل سسٹم) زندگی کے سارے شعبوں پر حاوی ہے جسکی وجہ سے مسلمان

کسی دوسرے اجتماعی نظام کو اپنی زندگی کے کسی شعبے میں بھی اس وقت تک جگہ نہیں دے

سکتے جب تک کہ وہ خود اسلام سے منحرف نہ ہو جائیں۔ ان مشکلات کو اچھی طرح سمجھ کر پنڈت جی

نے اپنا نقشہ جنگ بنایا ہے۔

اُن کا پہلا حملہ اسلامی قومیت پر ہے۔ وہ مسلمانوں سے کہتے ہیں کہ تم سرے سے کوئی قوم ہی نہیں ہو۔ یہ محض برطانوی سامراج کا ایک داؤں، اور چند سامراجی ایجنٹوں کا پروپیگنڈا ہے جس نے تمہارے دماغ میں یہ ہوا بھردی ہے کہ تم ایک قوم ہو۔ حالانکہ سیاسی اور معاشی نقطہ نظر سے ہندوستان میں صرف ”ہندوستانی قوم“ ہی پائی جاتی ہے، اور اس قوم کے اندر ایک دوسری قوم کا موجود ہونا سراسر ایک لغو تخیل ہے۔

”ہندوستان میں مسلم قومیت پر زور دینے کا مطلب کیا ہوتا ہے؟ بس یہی کہ ایک قوم کے اندر ایک دوسری قوم موجود ہے جو کیجا نہیں ہے، منتشر ہے، مبہم ہے اور غیر متعین ہے۔ اب سیاسی نقطہ نظر سے اگر دیکھا جائے تو یہ تخیل بالکل لغو معلوم ہوتا ہے، اور معاشی نقطہ نظر سے یہ بہت دور از کار ہے اور بدقت قابل توجہ کہا جاسکتا ہے“ (ص ۳۳۱)

دوسری قوم کا تخیل تو صرف چند لوگوں کی من گھڑت اور محض پرداز خیال ہے۔ اگر اخبارات اس کی اس قدر اشاعت نہ کرتے تو بہت تھوڑے لوگ اس سے واقف ہوتے اور اگر زیادہ لوگوں کو اس پر اعتقاد ہوتا بھی تو حقیقت سے دوچار ہونے کے بعد اسکا خاتمہ ہو جاتا۔“ (ص ۳۳۲)

۱۔ جب ہم دیکھتے ہیں کہ پنڈت جی اشتراکیت کے قائل ہیں اور مارکس کی تعلیم پر اعتقاد رکھتے ہیں، اور اسکے باوجود اسلامی قومیت کے خلاف یہ طرز استدلال اختیار کر رہے ہیں، تو ہمیں مجبوراً یہ رائے قائم کرنی پڑتی ہے کہ پنڈت جی نے خود اپنے شخصی اعتقاد کے خلاف محض سیاسی چال کے طور پر یہ طرز استدلال اختیار فرمایا ہے۔ مارکس کا نعرہ یہ تھا کہ ”تمام دنیا کے مزدوروں! ایک ہو جاؤ“ اسکی تعلیم یہ تھی کہ اشتراکی خیال کا آدمی جہاں بھی ہے ایک اشتراکی جماعت سے تعلق رکھتا ہے۔ جو منی کا اشتراکی اٹلی کے اشتراکی کا کامیڈ (رفیق) ہے اور خود اپنے وطن بلکہ شہر، بلکہ محلہ میں رہنے والے بورژوا سے اسکا کوئی رشتہ نہیں۔ اسی تخیل پر بین الاقوامی اشتراکیت کی بنا رکھی گئی ہے۔ اشتراکی ہونے کی حیثیت سے پنڈت جی ہر لاشی تخیل پر اعتقاد رکھتے ہیں، مگر اسکے باوجود وہ اسلامی قومیت پر اعتراض کر رہے ہیں، حالانکہ یہ قومیت بھی اسی طرز

اس کے بعد وہ اسلامی تہذیب کی طرف بڑھتے ہیں، اور مسلمانوں کو یہ سمجھاتے ہیں کہ حقیقت میں تمہاری کوئی خاص تہذیب ہی نہیں ہے۔

”لیکن یہ اسلامی تہذیب ہے، کیا چیز؟ کیا یہ عربوں، ایرانیوں اور ترکوں وغیرہ کے بڑے بڑے کارناموں کی ایک یاد ہے جو نسلی تعلق کی وجہ سے اب تک باقی ہے؟ یا اس کا مطلب زبان، آرٹ، موسیقی اور رسم و روایات ہیں؟ مجھے تو یاد نہیں آتا کہ کوئی شخص آج کل اسلامی موسیقی یا اسلامی آرٹ کا کبھی ذکر کرتا ہو۔“ (ص ۳۳۳)

”میں نے یہ سمجھنے کی بہت کوشش کی کہ یہ اسلامی تہذیب ہے، کیا چیز۔ مگر میں اعتراف کرتا ہوں کہ میں اس میں کامیاب نہ ہوا۔ میں دیکھتا ہوں کہ شمالی ہند میں متوسط طبقہ کے مسیحی مسلمان

بقیہ حاشیہ صفحہ ۵۶۔ قائم ہوئی ہے کہ ایک عقیدے اور ایک مقصد زندگی اور ایک اصول اجتماعی کے قائل جہاں کہیں بھی ہوں، ایک جماعت ہیں چاہے ان میں بعد المشرقین ہی کیوں نہ ہو اور اسکے خلاف مسلک رکھنے والا اگر ہم محض کیا معنی، ایک دیوار پیچ بھی رہتا ہو تو وہ بہر حال دوسری ہی جماعت کا آدمی ہے۔ ہمارے لیے یہ تسلیم کرنا مشکل ہے کہ جو شخص اشتراکی جمعیت کو سمجھ سکتا ہے وہ اسلامی جمعیت کو نہیں سمجھ سکتا۔ لا محالہ ہم یہی سمجھنے پر مجبور ہیں کہ اسلامی قومیت کا وجود چونکہ پنڈت جی کے مقاصد میں خارج ہے اس لیے وہ قصداً ٹھیک اسی چیز پر اعتراض کر رہے ہیں جس کے اصول کی صداقت پر وہ اعتقاد رکھتے ہیں، اور اعتراض کیلئے ان دلائل سے کام لے رہے ہیں جنکی صداقت پر وہ دل سے اعتقاد نہیں رکھتے!

۱۶ تہذیب کے متعلق اسی قسم کے خیالات آنریبل مسٹر سمپورنا نند وزیر تعلیمات صوبہ متحدہ نے بھی اپنی حال کی ایک تقریر میں ظاہر فرمائے ہیں۔ ان کا ارشاد ہے:

”مسلمانوں کی تہذیب کیا ہے؟ تہذیب مذہب میں شامل نہیں ہے۔ اس کا جلوہ شاعری، فنِ تعمیر، سنگتراشی، مصوری اور موسیقی میں نظر آتا ہے۔ یہی وہ چیزیں ہیں جنکا جذبہ تہذیب

اور انہی کی طرح ہندو بھی فارسی زبان اور روایات سے متاثر ہوئے ہیں۔ جب عوام الناس پر نظر ڈالتا ہوں تو اسلامی تہذیب کی نمایاں ترین علامتیں یہ نظر آتی ہیں: ایک خاص قسم کا پاجامہ نہ زیادہ لمبائے زیادہ چھوٹا۔ ایک خاص طریقہ سے مونچھوں کو مونڈنا یا ترشوانا مگر ڈاڑھی کو بڑھنے کیلئے چھوڑ دینا۔ اور ایک خاص قسم کا ٹوٹی دار لوٹا۔ بالکل اسی کے جواب میں ہندوؤں کے بھی چند رسمی طریقے ہیں، یعنی دھوتی باندھنا، تسر پچی ٹی رکھنا اور سٹائلز کے لوٹے سے مختلف طرز کی لیٹار رکھنا۔ یہ امتیازات بھی دراصل زیادہ تر شہروں میں پائے جاتے ہیں اور مغفود ہوتے جا رہے ہیں۔ ہندو اور مسلم کاشتکاروں اور مزدوروں میں مشکل ہی سے فرق کیا جاسکتا ہے۔ تعلیم یافتہ مسلمان شاگرد ہی ڈاڑھی رکھتے ہیں۔ ہینگڈھ لالے البتہ سرخ ترکی ٹوپی کے گرویدہ ہیں (اس کا نام ترکی ہے حالانکہ خود ترکی میں اب اسے کوئی نہیں پوچھتا)۔ مسلمان عورتیں ساڑھی پہننے لگی ہیں اور آہستہ آہستہ پردہ سے باہر نکل رہی ہیں؛ (صفحہ ۳۳۵)

بقیہ حاشیہ صفحہ ۵۔ ہے۔ کیا ہندو اور مسلمانوں کی تہذیب کے درمیان ان چیزوں میں کوئی تین فرق ہے؟ زاد راضی کے چند بہترین لوگوں کو ملے بیجیے۔ وہ مسلمان ہیں لیکن راگوں کے نام کیا ہیں؟ یہ راگ اور رائیناں سب سنکرت نام ہیں۔ کیا کوئی ہندو آج ایسا ہے جو یہ کہنے کا حق رکھتا ہو کہ ہندوستانی گائے ہندو گانے ہیں؛ کوئی مسلمان یہ کہہ سکتا ہے کہ ہندوستانی گائے مسلمان گانے ہیں؛ ہندوستانی مصوری اور فنِ تعمیر کے شباب کا زمانہ ہند مغلیہ میں تھا۔ پھر اب کیوں ہم ہندو تہذیب اور مسلمان تہذیب کا ذکر کرتے ہیں؟ ”مدینہ“ مورخہ ۲۱ اپریل ۱۹۳۵ء

”ہم ایران کی مثال دیتے ہیں۔ ایران کا مذہب اسلام ہے اور عرب کا مذہب بھی اسلام ہے۔

لیکن کوئی کہہ سکتا ہے کہ ایران میں عربی تہذیب کا؟ (حوالہ مذکور)

ان خیالات کو جب ہم پڑھتے ہیں تو ہمیں کہنا پڑتا ہے کہ اگر یہ سیاسی فریب کاری نہیں ہے تو سخت جہالت ہے۔ یہ لوگ

اسلامی تہذیب ہی کو نہیں بلکہ نفسِ تہذیب کے مفہوم کو بھی نہیں سمجھتا (۵۸) اور پھر اس موضوع پر زبان کھولنے کی جرات کرتے ہیں۔ میں اس سے پہلے اسلامی تہذیب کی کافی تشریح کر چکا ہوں (ملاحظہ ہو ”مسلمان اور موجودہ سیاسی کشمکش“ - حصہ اول صفحہ ۱۰۰ تا ۱۰۱)۔ حاشیہ صفحہ ۵۵ ملاحظہ ہو۔

یہاں تک تو صرف یہ وعظ تھا کہ ”اسلامی تہذیب“ حقیقت میں کسی چیز کا نام ہی نہیں ہے۔ اسکے بعد دوسرا پہلو اختیار کیا جاتا ہے اور یوں ارشاد ہوتا ہے کہ مسلمان جس چیز کو اپنی تہذیب کہہ رہے ہیں وہ اب زندہ نہیں رہ سکتی۔ زمانے کے انقلابات اس کو مٹا رہے ہیں، مٹا دینگے، اور خود مسلمان قومیں آج اس کو چھوڑ رہی ہیں۔

”اب تو قومی تہذیبوں کا زمانہ بہت تیزی کے ساتھ ختم ہو رہا ہے اور پوری دنیا ایک تہذیبی وحدت بنتی جا رہی ہے۔۔۔۔۔ اس ناگزیر رجحان کا کوئی مقابلہ نہیں کر سکتا۔“ (ص ۳۳۲)۔

”اس زمانہ میں ہندی مسلمانوں کو ہم صدمہ پہنچے ہیں۔ اور انکے بہت سے خیالات جنگی پرورش بڑی تناؤ سے کی گئی تھی پاش پاش ہو گئے۔ اسلام مرد فازی، ترک نشہ صرف یہ کہ اس خلافت ہی کو ختم کر دیا جسکے لیے ہندوستان ۱۹۲۰ء میں اتنا لڑا تھا، بلکہ یکے بعد دیگرے ایسے قدم اٹھائے ہیں جو مذہب سے اس کی دور پہنچے جا رہے ہیں۔۔۔۔۔ مصر بھی اسی راستے پر جا رہا۔۔۔ یہی حال عربی ممالک ہے سو ملک کے جو بیٹھے تھے۔ ایران کی نظریں اپنے تمدنی اجیار کیلئے تاریخ قبل از اسلام پر پڑتی ہیں۔ غرض ہر جگہ مذہب بالکل پس پشت ڈالا جا رہا ہے اور وطنیت جنگ آزما لباس میں ظاہر ہو رہی ہے۔“ (ص ۳۳۶)

حاشیہ صفحہ ۵۔ یہاں مسلمانوں کے دران قوم پرستوں کے مقاصد کا تضاد بالکل نمایاں ہے۔ ہم ان حالات کو اس نظر سے دیکھتے ہیں کہ غلامی کی وجہ سے ہمارا نیشنل ٹائپ مضلل ہو رہا ہے، اور ہمیں آزادی کی ضرورت اسی لیے ہے کہ حکومت خود اختیاری کے وسائل سے کام لیکر اپنے نیشنل ٹائپ کو مستحکم کریں۔ مگر یہ حضرات اس امر واقعہ کو کہ ہمارا نیشنل ٹائپ اس قدر مضلل ہو چکا ہے، اس بات کی دلیل قرار دیتے ہیں کہ سرے سے ہمارا کوئی نیشنل ٹائپ ہے ہی نہیں اور ہمیں اب اس نونے کے مطابق ڈھلنے پر راضی ہو جانا چاہیے جو ان کے پیش نظر ہے۔

۱۔ اسلام کو دوسرا غلط، بلکہ بزم علم خود فنا پذیر دیکھ کر اس قوم پرست ییڈر کے قلب میں جو انشراح و ابنسحاق کی کیفیت پیدا ہو رہی ہے، اس کو غور سے ملاحظہ کیجئے۔ یہ پنڈت جی اپنی بے تعصبی کا سکہ جھٹکنے کی بہت کوشش کرتے ہیں، مگر دل میں اسلام کیلئے جو عناد اور دشمنی کا بذر بھا رہا ہے وہ کسی طرح چھپائے نہیں چھپ سکتا۔

مطلب یہ ہے کہ مسلمانو! یہ تم کس چیز کو لیے بیٹھے ہو؟ جو چیز فنا ہو رہی ہے، جس کا فنا ہونا یقینی ہے، جس کو سب مسلمان قومیں چھوڑ رہی ہیں اسے تم کیوں پکڑے ہوئے ہو؟ چھوڑو اسے اور آؤ اس راستہ کی طرف جدہ رہم بلا رہے ہیں۔

یہ سب کچھ کہنے کے بعد پھر بھی دل میں تردد باقی رہتا ہے کہ یہ کج بحث مذہب پرست مسلمان، اپنی تہذیب اور قومیت پر جان دینے والے متعصب لوگ، اتنا سمجھانے پر بھی نہ مانینگے۔ لہذا ایک آخری حربہ استعمال کیا جاتا ہے۔ مسلمان کے دل میں انگریز اور اسکی غلامی سے جو نفرت ہے اسے مدد پر بلایا جاتا ہے، اور اس سے یوں کام لیا جاتا ہے :-

”ہندوستان میں مسلم قوم اور اسلامی تہذیب پر اور ہندو مسلم تہذیبوں کے انتہائی اختلاف پر بڑا زور دیا جاتا ہے، پھر اس سے یہ لازمی نتیجہ نکالا جاتا ہے کہ برطانیہ کا ہندوستان میں ہمیشہ ہمیشہ کے لیے رہنا فردی ہے تاکہ دونوں میں توازن قائم رکھے اور بیچ بچاؤ کر سکے (ص ۳۳)

”مسلم قومیت کا ذکر کرنے کا مطلب یہ ہے کہ مطلق العنان حکومت یہاں رہنی چاہیے یا ایسی حکومت“ (ص ۳۳)

”ہاں اب مسلم قوم اور اسلامی تہذیب کا کیا ہوگا؟ کیا یہ دونوں آئندہ صرف شمالی ہند میں، برطانیہ کی شفیق حکومت کے تحت پھلتی پھولتی رہیں گی؟“ (ص ۳۳)

یہاں پہنچ کر ہندوستان کے ”قومی لیڈرز“ نے اپنی سیاست دانی کے جوہر پوری طرح نمایاں کیے ہیں۔ وہ کہتا ہے کہ اسلامی تہذیب اور اسلامی قومیت صرف سرکار برطانیہ ہی کے سہارے جی سکتی ہے، لہذا جو لوگ ان دونوں کو باقی رکھنا چاہتے ہیں وہ سب ٹوڈی اور سرکار پرست ہیں اور ان کا مقصد یہ ہے کہ بدیسی حکومت یہاں ہمیشہ قائم رہے۔ اب اگر اس ملعون سامراج سے نجات چاہتے ہو، اگر آزادی کی خواہش ہے تو اس قومیت اور تہذیب کے



تحفظ کا نام لینا چھوڑ دو، ورنہ جو کوئی یہ نام لے گا، ٹوڈی قرار دیا جائیگا۔ یہ آخری ضرب بڑی کاری ضرب ہے۔ ہماری قوم کے بہت سے حریت پسندوں کو یہی ضرب دو آزادی کی فوج میں کھینچ لے گئی ہے اور بہت سے ان لوگوں کی زبانوں پر اس گنہگار کا ہے جو حریت پسند کہلانا چاہتے ہیں اور ٹوڈیت کے گھناؤنے خطاب سے بچنا چاہتے ہیں۔ قومیت اور تہذیب کی خبر لینے کے بعد پنڈت جی اسلام کے نظام اجتماعی کی طرف بڑھتے ہیں تاکہ اس کو درہم برہم کر کے جمہور مسلمین کو جدید ہندوستانی قومیت میں جذب کر لیا جائے۔ پنڈت جی کو خوب معلوم ہے کہ مسلمانوں کے ہوشمند لوگ جو اسلام سے واقف ہیں، جن میں اپنی قومیت کا شعور پوری طرح موجود ہے، جو اپنی قومی تہذیب کو ہر چیز سے زیادہ قیمتی سمجھتے ہیں، وہ تو قیامت تک اس پوزیشن کو قبول کرنے پر راضی نہ ہوں گے۔ ان کیلئے قلعی ناممکن ہے کہ اسلامی قومیت کو چھوڑ کر ہندوستانی قومیت میں اپنے آپ کو ضم کر دیں، اور ان کو ایک لمحہ کیلئے بھی یہ گوارا نہیں ہو سکتا کہ اس تہذیب کو خیر باد کہہ دیں جسے وہ اس گئی گذری حالت میں بھی اپنی عزیز ترین متاع سمجھتے ہیں۔ قومیت کو چھوڑنا، تہذیب سے دست بردار ہونا، جدید ہندی قومیت اور اشتراکی تہذیب و تمدن میں جذب ہو جانا، یہ تو بہت دور کی چیزیں ہیں۔ مسلمانوں کے اس گروہ سے تو الٹا یہ خطرہ ہے کہ ہندوستان کے آزاد نظام حکومت میں وہ اپنی قومیت اور اپنی تہذیب کو زیادہ مضبوطی کے ساتھ قائم کرنے کی کوشش کریگا، اور اس غرض کیلئے حکومت کے اقتدار میں برابر کی شرکت حاصل کرنا چاہیگا۔ اس خطرے کو اچھی طرح محسوس کر کے پنڈت جی نے یہ تدبیر نکالی ہے کہ مسلمانوں کی قومی جمعیتوں سے اب خطاب ہی نہ کیا جائے بلکہ ان کے افراد تک براہ راست پہنچنے کی کوشش کی جائے۔ یہ افراد چونکہ منتشر ہیں، مفلس ہیں، اسلام اور اس کی تہذیب کے اصولوں سے

اچھی طرح واقف نہیں ہیں، اسلامی نظام اجتماعی کا شیرازہ درہم برہم ہو جانے کی وجہ سے ان پر اسلام کی گرفت قائم نہیں رہی ہے، اور جہالت یا مغربی تعلیم کی وجہ سے ان کا شعور استلا<sup>میت</sup> بڑی حد تک مضحل ہو چکا ہے، اس لیے ان کو باسانی توڑ لیا جاسکتا ہے۔ قبل اسکے کہ مسلمانوں کا ”بورژوا“ طبقہ — اشتراکی زبان میں قوم کے اہل دماغ اور متوسط طبقوں کا یہی نام ہے — بیدار ہو کر اپنی قوم کو سنبھالنے کی فکر کرے، قوم کو اس کے قابو سے نکال لیا جائے یا زبادہ صحیح الفاظ میں اس کی ”شدھی“ کرنی جائے۔

یہی حقیقت ہے اُس پالیسی کی جس کو مسلم عوام کے ساتھ ربط قائم کرنے (Muslim

Mass Contact) کے نام سے موسوم کیا گیا ہے۔ پنڈت جی نے آل انڈیا نیشنل

کنونشن کے خطبہ صدارت میں اس پالیسی کی تشریح ان الفاظ میں فرمائی تھی:۔

”ہم نے عام لوگوں سے نگاہ ہٹا کر مدتوں فرقہ دارانہ لیڈروں کی باہمی مصالحت اور گفت

و شنید میں وقت گنوا یا ہے۔ یہ طریقہ نکما ہے اور میں چاہتا ہوں کہ ہم دوبارہ ادھر نگاہ بھی نہ

ڈالیں۔ ایسے لوگ ابھی تک زندہ ہیں جو ہندو مسلمانوں کا ذکر اس طور پر کرتے ہیں گویا دو

ملتوں اور قوموں کے بارے میں گفتگو ہے۔ جدید دنیا میں اس دقیانوسی خیال کی کوئی

گنجائش نہیں۔ آج جماعتوں اور ملتوں کی بنیاد معاشی مفاد پر رکھی جا رہی ہے اور اس

محاذ سے ہندو، مسلمان، سکھ، عیسائی، سب ملتوں کا بھلا اسی میں ہے کہ اپنی بیکاری اور

غریبی کو سامنے رکھ کر سب مل کر قومی آزادی کیلئے آگے بڑھیں۔ جب کبھی ہم اوپر کے لوگوں

سے منہ موڑ کر عام لوگوں کی طرف نگاہ ڈالیں گے تو ہمیں ان معاشی مصیبتوں کا حل تلاش

کرنا پڑے گا۔ جو سوال ایک زمانہ سے فرقہ دارانہ مسئلہ بن گیا ہے اسکا صحیح حل یہی ہے۔“

کیسے معصوم، کیسے بے ضرر ہیں یہ الفاظ! مگر کتنے زہریلے ہیں! اس سے پہلے جو

تصریحات خود پنڈت جی کی زبان سے میں نقل کر چکا ہوں۔ ان کو سامنے رکھ کر جب آپ اس نئی پالیسی کو دیکھیں گے۔ تو صاف نظر آ جائیگا کہ یہ دراصل شدھی کی تحریک ہے ایک دوسری شکل میں۔ یہ مذہبی شدھی نہیں، سیاسی اور معاشی شدھی ہے اور اس کا نتیجہ عملاً وہی ہے جو مذہبی شدھی کا تھا۔ فرق صرف یہ ہے کہ وہ کھلی ہوئی تحریک ارتداد تھی جس پر مسلمانوں کے جاہل اور عالم سب چوکتے ہو گئے تھے۔ اور یہ ایسی خفی تحریک ارتداد ہے کہ جہلاً تو درکنار علماء تک اس کی کنہ کو پہنچنے میں دقت محسوس کر رہے ہیں۔ اُس تحریک کے بانیوں نے پھوہڑ پن سے کام لیا تھا۔ اُنہوں نے مسلمانوں سے کہا کہ تم اپنی قومیت اور اپنے مذہب کو چھوڑ کر ہندو قومیت اور مذہب میں آ جاؤ۔ نتیجہ یہ ہوا کہ مسلمانوں میں کوئی کو دن سے کو دن آدمی بھی ایسا نہ تھا جو اس پر بھڑک نہ اٹھا ہو۔ بخلاف اس کے اس تحریک کا بانی ایک ہوشیار شخص ہے۔ یہ کہتا ہے کہ تم کوئی قوم ہی نہیں ہو، تمہاری کوئی تہذیب ہی نہیں ہے، ہذا کسی چیز کے چھوڑنے کا تو کوئی سوال ہی نہیں۔ دراصل تم ایک قوم یعنی ”ہندوستانی قوم“ کے فرد ہو مگر سامراج کے ایجنٹوں نے تم کو اس قوم سے جدا کر رکھا ہے۔ آؤ اپنی قوم میں مل جاؤ، آزادی حاصل کرو، اور اس اشتراکی تہذیب کے قائم کرنے میں حصہ لو جس میں تم کو خوب روٹیاں ملیں گی۔۔۔ ہے یہ بھی زہری کا گھونٹ، مگر دیکھیے، کیسے کیسے ہوش گوش کے لوگ اسے شیر مادر سمجھ کر نوش فرما رہے ہیں۔

# آزادی کی فوج کے مسلمان سپاہی

پنڈت جواہر لال کے جو خیالات گذشتہ صفحات میں پیش کیے گئے ہیں ان کو محض ایک شخص کے ذاتی خیالات سمجھ کر سرسری طور پر نظر انداز کر دینا صحیح نہیں ہے اول تو یہ اس شخص کے خیالات ہیں جو گاندھی جی کے بعد کانگریس میں سب سے زیادہ بااثر ہے اور دو مرتبہ کانگریس کا صدر رہ چکا ہے۔ دوسرے یہ کہ جواہر لال کے بعد انہی کے ہم خیال بلکہ ان سے زیادہ سخت خیالات رکھنے والے شخص، سوباش چندر بوس کا صدر منتخب ہونا اس امر کی کھلی ہوئی دلیل ہے کہ کانگریس پر ان خیالات کا پورا غلبہ ہے۔ ان سب سے زیادہ اہم بات یہ ہے کہ اب یہ خیالات لیڈروں کے ذاتی خیالات نہیں رہے ہیں بلکہ درحقیقت کانگریس کی سرکاری پالیسی کی خنثیت اختیار کر چکے ہیں۔ کانگریس نے مارچ ۱۹۳۷ء کے بعد جمہور مسلمین کے ساتھ ربط قائم کرنے کی جو تحریک (Muslim Mass Contact) کے نام سے شروع کی ہے وہ ٹھیک ٹھیک انہی راستوں پر چل رہی ہے جو پنڈت جی نے تجویز کیے ہیں۔ پورا غیر مسلم پریس جو کانگریس کے زیر اثر ہے مسلمانوں میں قومیت اور اسلامی تہذیب کے خلاف بغاوت پھیلانے میں لگا ہوا ہے۔ جس گوشے سے اس بغاوت کا کوئی اثر ظاہر ہوتا ہے، اس کا بڑے جوش کے ساتھ خیر مقدم کیا جاتا ہے، اور ہر اس آواز کو جو اسلامی شعور کے تحت کسی مسلمان کی زبان سے بلند ہوتی ہے ”فرقہ پرستی“ اور ”رجعت پسندی“ کے آواز سے کس کر دیا جاتا ہے۔

اس طرز عمل کی توضیح کیلئے میں صرف دو مثالیں پیش کروں گا جن سے اس تحریک کے رجحانات کا اندازہ کیا جاسکتا ہے

پچھلے سال لکھنؤ یونیورسٹی کے ایک مسلمان نژاد طالب علم نے بر ملا اعلان کیا تھا کہ میں مسلمان نہیں ہوں۔ مسلمانوں نے اس پر اعتراض کیا کہ جو شخص خود اسلام سے منکر ہے وہ کسی انتخاب میں مسلمان ہونے کی شہیت سے امیدوار بننے کا حق دار کیسے ہو سکتا ہے۔ اس واقعہ پر اظہار رائے کرتے ہوئے ایک کانگریسی اخبار (ہندوستان ٹائمز) لکھتا ہے :-

”اگر دو ٹوں کی فہرست میں نام درج ہونے اور انتخابات کیلئے بحیثیت امیدوار کھڑے ہونے سے پہلے لوگوں کے عقائد کی تحقیقات شروع ہو گئی تو ہمارا موجودہ انتشار و احتمال اور زیادہ پریشان کن ہو جائیگا۔ اس سے تو یہ بات بالکل عیان ہو گئی کہ ہمارا یہ سارا انتخابی نظام جسکو ہمارے آقاؤں نے اس قدر کامل غور و فکر کے بعد مرتب کیا ہے اس وقت بیکار ہو کر رہ جائیگا جب کہ لوگ صرف ہندو یا مسلمان نہ رہیں گے بلکہ فرداً فرداً اپنے مخصوص عقائد و شہادت پیدا کر لینگے۔ لہذا امر ٹرنقوی کو مستقبل کیلئے ایک فال نیک سمجھنا چاہیے اور کیا خبر کہ وہ آنے والی صبح صادق کے ایک پیغمبر ہوں“

آگے چل کر اس مضمون میں انگلستان کے اُن ملاحظہ کو مثلاً پیش کیا گیا ہے جنہوں نے حریت فکر کا علم بلند کیا تھا اور اپنی مذہب پرست قوم کے ہاتھوں تکلیفیں اٹھائی تھیں مثلاً چارلس بریڈلا، مارلے اور رابرٹ انگریسول۔ پھر اسلام سے بغاوت کرنے والے اس نوجوان کو ان ”بہادروں“ کی صف میں جگہ دے کر اسکی ہمت و جرات پر تحسین و آفرین کے پھول برسائے گئے ہیں۔

ایک دوسرا کانگریسی اخبار (تیج) اپنی ۲۴ اگست ۳۳ء کی اشاعت میں ایک مسلمان عورت

کا خط شائع کرتا ہے جس کے الفاظ حسب ذیل ہیں۔  
 ”جب میرٹھ میں پوجیہ پنڈت جو اہرلال نہرو تشریف لائے تو میں اپنے خاوند سے چھپ کر  
 جلسہ دیکھنے گئی اس وقت سے میرادل بے چین رہنے لگا۔ میں نے اپنے مکان پر قومی  
 جھنڈا لگا دیا۔ لیکن جب میرے خاوند نے اسے پھاڑ ڈالا تو میں نے سارا دن نہ تو کھانا کھایا  
 نہ رات کو سوئی بلکہ تمام رات اور دن برابر روتی رہی۔ جب میرے خاوند نے میرے پیارے  
 پنڈت جو اہرلال کو گالیاں دینی شروع کیں تو میں نے کہا اگر ان کی شان میں کچھ کہا تو جان کھو  
 دوں گی۔ چنانچہ میں اسی دن رات کو اپنے باپ کے گھر چلی آئی ہوں۔ اب جب تک میرا خاوند معافی  
 نہ مانگے گا، اپنے مکان پر کانگریس کا جھنڈا نہ لگائے گا، اور کانگریس کا ممبر نہ بنے گا، میں اس  
 کی شکل بھی نہ دیکھوں گی“

ایڈیٹر صاحب! میں نے پچاس مسلمان عورتیں تیار کر رکھیں ہیں جو پردے کو چھوڑ کر  
 ہر وقت کانگریس کا کام کرنے کو تیار ہیں۔ مگر سارے گھروا لے ہم کو بہت تنگ کرتے ہیں۔  
 اب آپ ہی بتائیں میں کیا کروں؟ اور آپ ہمارے پوجیہ پنڈت جو اہرلال سے  
 کہیے کہ ہم مسلمان عورتیں کیا کریں؟“

بہت ممکن ہے کہ یہ خط فی الواقع کسی مسلمان عورت کا لکھا ہوا نہ ہو، اور محض ایک  
 جعل ہو۔ لیکن اگر یہ جعل ہے تو یہ اور بھی زیادہ وضاحت کے ساتھ ”شکر آزادی“ کے ان  
 نقیبوں کے مافی الضمیر پر روشنی ڈالتا ہے۔ اس سے اندازہ کیا جاسکتا ہے کہ وہ قوم پرستی کے یہ  
 علمبردار مسلمان مردوں اور عورتوں کو کیا دیکھنا چاہتے ہیں، وہ آزادی کی فوج کے لیے کس قسم  
 سپاہی ان کو مسلمانوں میں درکار ہیں، اور کم از کم کس حد تک اصول اسلام سے مخرب ہونا ضروری  
 ہے جس کے بعد وہ کسی مسلمان کو ”قوم پرست“ تسلیم کر سکتے ہیں۔

یہ بغاوت صرف غیر مسلموں ہی کی زبان و قلم کے ذریعہ سے نہیں پھیلائی جا رہی ہے، بلکہ

خود مسلمان بھی اس کی اشاعت کیلئے آلہ کار بنائے جا رہے ہیں۔ مسلمان لیڈر، مسلمان اہل قلم اور مسلمان رسائل و جرائد اُنہی تمام خیالات کو مسلمانوں میں پھیلانے کا وسیلہ بن گئے ہیں اور بنتے جا رہے ہیں جو ہیڈت جو اہل لال نہرو کی زبان سے آپ سُن چکے ہیں، اور یہ بالکل ظاہر ہے کہ مسلمانوں کو بہکانے کیلئے غیر مسلموں کی بہ نسبت خود مسلمان زیادہ کارگر ذریعہ بن سکتے ہیں۔ اس کیلئے آپ کو جتنی مثالوں کی ضرورت ہو، میں پیش کر سکتا ہوں۔ مگر یہاں صرف ان حضرات کی تحریروں سے استناد کرونگا جو کانگریس میں کوئی نہ کوئی ”سکرٹری“ یا ذمہ دارانہ حیثیت رکھتے ہیں۔

بہار کے مشہور کانگریسی لیڈر ڈاکٹر سید محمود صاحب، جو آل انڈیا کانگریس کمیٹی کے سکرٹری رہ چکے ہیں، اور اس وقت صوبہ بہار کی وزارت میں واحد مسلمان وزیر ہیں، اپنے ایک مضمون میں فرماتے ہیں۔

”مختصر یہ کہ اخلاقی سیاسی اور دوسرے تمام حکیمانہ تقورات کو قطعیت اور عملیت کا جامہ

پہنا کر مسلمانوں نے ہندوستان کے تخیل کو عمل کا آئینہ بنا دیا۔ بعض نے اپنے دلور و جوش سے

مجبور ہو کر ہندوستان میں متحدہ قومیت کی آفرینش کے پیش نظر ایک ایسے جدید نظام مذہبی کی نشوونما

تاکرئی چاہی جو ہندوستان میں سب کے مناسب حال ہو۔ یہ ان لوگوں کی معمولی نصیحت نہیں کہی

جاسکتی۔ اجنبی تھے، لیکن انہوں نے جلد ہی اپنی قسمتوں کو اہل ملک کے ساتھ ہمیشہ ہمیشہ کے

لیے وابستہ کر لیا۔“ (جامعہ - اکتوبر ۱۹۳۷ء)

آپ سمجھے کہ یہ ”جدید نظام مذہبی“ کا اشارہ کس چیز کی طرف ہے؟ یہ اشارہ اکبر کے دین

الہی کی طرف ہے۔ لکن مختصر اشارہ ہے، مگر ”قوم پرست مسلمان“ — مجموعہ ضدین — کی

معراج تخیل کو کتنی صاف روشنی میں پیش کرتا ہے۔ اکبر کا دور اسلامی ہند کی تاریخ میں پہلا دور

جس میں سیاسی اغراض پر مذہب کو قربان کرنے کی ابتدا ہوئی۔ مولانا ابوالکلام آزاد نے اپنے ”تذکرہ“ میں اس نامبارک دور کے حوالات بیان فرمائے ہیں ان کو پڑھیے تو آپ کو اسکی فتنہ سامانیوں کا اندازہ ہوگا۔ یہ پہلا فتنہ عظیم تھا جس نے پوری طاقت کے ساتھ الحاد و بے دینی پھیلا کر ہندوستان کے مسلمانوں کو وطنی قومیت میں جذب کرنے کی کوشش کی۔ اس دور کے تمام صلحاء امت اس فتنے پر چیخ اٹھے تھے۔ حضرت شیخ احمد مجدد و سرہندی رحمہ اللہ نے اسی کے خلاف علم جہاد بلند کیا تھا۔ اسی ناپاک دور کے اثرات تھے جنہوں نے داراشکوہ کی صورت میں جنم لیا۔ اسی زہر کو دور کرنے کیلئے عالمگیر پچاس برس جدوجہد کرتا رہا اور یہی زہر آخر کار مسلمانوں کی سیاسی طاقت کو گھن کی طرح کھا گیا۔ مسلمانوں میں قوم پرستی کی جذبہ تحریک و راصل اسی پرانی تحریک کی نشاۃ ثانیہ ہے، لہذا یہ لوگ اس فتنہ عظیم کو فتنے کی حیثیت سے نہیں بلکہ ”خیر القرون“ کی حیثیت سے دیکھتے ہیں اور سو سے (Inspiration

حاصل کرنے کیلئے اسی کی طرف رجوع کرتے ہیں۔ ان کے نزدیک متحدہ قومیت کی آفرینش کا یہ پہلا تجربہ، ہندوستانی مسلمان کی ”خدمات“ میں شمار ہونے کے لائق ہے۔ ان کے ذہن میں ”متحدہ قومیت“ کا تصور یہی ہے کہ ہندوستان کے مسلمان اپنی قسمتوں کو اسی طرح اہل ملک کے ساتھ ہمیشہ ہمیشہ کیلئے وابستہ کر لیں۔ پینڈت جواہر لال بھی اسکے سوا کچھ نہیں چاہتے۔

آگے چل کر ڈاکٹر صاحب اپنے اس مضمون میں فرماتے ہیں :-

”سوال یہ ہے کہ ہندوستان میں آخر بہا انصب العین اور مقصد کیا ہے؟ کیا ہم اس سمت میں قدم اٹھانے کو آمادہ ہیں کہ ایک مشترک قومیت کی مدد تمام لوازم کے تشکیل کریں؟ اگر اس کا جواب نفی میں ہے تو یہ بالکل ظاہر ہے کہ ہندوستان صرف ایک جغرافیائی نام ہے جس میں ایک سے زیادہ



”قوم“ بستی ہیں۔ کیا ہم یہ چاہتے ہیں کہ ہر قوم ”علحدہ علحدہ اپنے مسائل کو حل کرے اور مشترکہ دولت ہند (Commonwealth) میں صرف انسانی اور مادی امداد کیا کرے؟ اگر مسئلہ بند کا یہی حل ہے تو ہماری اس وقت تک کی کوششیں اس کے برعکس بالکل ناکام رہی ہیں.....

لیکن اگر ہمارے سوال کا جواب اثبات میں ہے اور ہم واقعی یہ چاہتے ہیں کہ ہم اسی راہ پر گامزن ہوں جو اگر اور دوسرے ازمنہ وسطی کے حکمرانوں نے بنادی تھی تب تو ہمیں عزم و استقلال کے ساتھ ہمیشہ نہ صرف اسی راہ پر چلنا چاہیے بلکہ ہمارے پیشوں اور رسوم میں بھی یکسانیت ہونی چاہیے۔ بعض کے نزدیک تو اس حل میں بھی مسلم اقلیت کیلئے ایک معزت ہے لیکن اس کا کوئی چارہ کار نہیں۔ اور چونکہ کوئی تیسرا حل موجود نہیں ہے اس لیے مسلمانوں کو ملک کی خاطر اور اپنی خاطر اسے قبول کرنا چاہیے“

یہاں مافی الضمیر بالکل واضح ہو گیا ہے۔ صوبہ بہار کے چالیس لاکھ مسلمانوں کی قسمتیں جس شخص کیساتھ وابستہ ہیں، جسے بہار کی وزارت میں ہماری آئندہ نسلوں کی تعلیم کا نگران بنایا گیا ہے، وہ سرے سے اس تخیل ہی کا مخالف ہے کہ ہندوستان میں مسلمانوں کی کوئی مستقل ”قومیت“ باقی رہے اور آزاد ہندوستان میں ان کو ایک ممتاز اجتماعی وجود کی حیثیت سے اپنے مسائل خود حل کرنے کا موقع حاصل ہو۔ اُسکا نصب العین ہمارے نصب العین سے بالکل مختلف اور جو اہل ہندو کے نصب العین سے بالکل متحد ہے۔ ہم آزادی اس لیے چاہتے ہیں کہ ڈیڑھ سو برس کے غیر مسلم اقتدار نے ہماری قومیت اور ہماری تہذیب کو جو نقصان پہنچایا ہے اس کی تلافی کر سکیں۔ اور وہ آزادی اس لیے چاہتا ہے کہ اب تک جو نقصان ہمیں پہنچا ہے، آگے چل کر وہ اپنے طبعی نتیجہ کو پہنچ جائے، یعنی ہماری مضمحل شدہ قومیت ہندوستان کی مشترکہ قومیت میں جذب ہو جائے، ہماری تہذیب کی کوئی امتیازی شان باقی نہ رہے، ہمارے مختلف پیشوں کے لوگ اپنے اپنے ہم پیشہ

غیر مسلموں کے ساتھ گھل مل جائیں اور ان کے درمیان پیشوں کے ساتھ ”رسوم میں بھی یکسانیت“ پیدا ہو جائے۔ ہندوستان کی مختلف قوموں کے لیے لفظ ”اقوام“ کا استعمال ہی فاضل ڈاکٹر کے نزدیک قابل اعتراض ہے۔ وہ ہندوستان کو ایک جغرافیائی نام نہیں بلکہ ایک قومی وحدت بنانا چاہتے ہیں۔ ان کے نزدیک مسئلہ ہند کا یہ حل بالکل غلط ہے کہ ہر قوم علیحدہ علیحدہ اپنے مسائل کو حل کرے اور مشترکہ دولت ہند میں صرف انسانی اور مادی امداد کرے۔ برعکس اس کے صحیح حل یہ ہے کہ ”مسلمان اسی راستہ پر گامزن ہوں جو اکبر اور ازمنہ وسطیٰ کے حکمرانوں نے بنادی تھی“، یعنی ہندوستان کی کان نمک میں نمک بننے کیلئے تیار ہو جائیں۔ اور یہ سب کچھ مسلمانوں کو کیوں کرنا چاہیے؟ خدا اور رسول کی خاطر نہیں، بلکہ ملک کی خاطر اور اپنی خاطر۔ غالباً یہاں ”اپنے پیٹ کی خاطر“ لکھنے میں ڈاکٹر صاحب کو شرم محسوس ہوئی ہوگی۔ امین ہم فنیت است!

کیا جو اہر لال نہرو کا تصور قومیت اس سے کچھ بھی مختلف ہے؟

مسلمانوں کو اپنے نام ”مسلم“ پر بڑا فخر ہے۔ خدا کا رکھا ہوا نام، اور وہ نام جس سے بڑھ کر عزت و افتخار کا نام آج تک دنیا کی کسی قوم کو نصیب نہیں ہوا۔ مگر ڈاکٹر سید محمود صاحب کے نزدیک اس علیحدہ نام سے مسلمانوں کا موسوم ہونا قابل اعتراض ہے۔ ہندو، مسلمان، عیسائی، پارسی اور اس قسم کے دوسرے تمام اسماء ان کے نزدیک محو ہو جانے چاہئیں اور صرف ایک نام ”ہندی“ تمام باشندگان ہند کیلئے استعمال ہونا چاہیے تاکہ جداگانہ قومیتوں کا احساس ہی باقی نہ رہے۔ فرماتے ہیں:-

”ہندی“ کو زبان کیلئے نہیں بلکہ ”اہل ہند“ کیلئے اختیار کرنا چاہیے۔ دنیا بھر میں صرف ہمارا ملک ہی ایک ایسا ملک ہے جس میں لوگ مختلف مذاہب سے شناخت میں آتے ہیں۔ صرف

اس کا اظہار ہی ہماری دماغی کیفیت کا آئینہ بن جاتا ہے اور ہمارے متعلق یہ ثابت کر دیتا ہے کہ ہم اس بڑا عظم کی علیحدہ علیحدہ ”مذہبی اقوام“ ہیں۔ اسی لیے اب دقت آگیا ہے کہ ہم سب ایک مشترک نام اختیار کر لیں۔“

”ہم علیحدہ علیحدہ مذہبی اقوام ہیں“ یہ گویا ہمارے دامن پر ایک شرمناک دہبہ ہے جسے مٹا دینے کی ضرورت ہے اور وہ دماغی کیفیت ہی لائق حد شرم و ندامت ہے جس کے تحت دنیا کے اس اکیلے ملک، ہندوستان دوزخ نشان کے باشندے مختلف مذاہب کی شناخت میں آتے ہیں! یہ ثابت ہو جانا کہ ہم اس بڑا عظم کی علیحدہ علیحدہ مذہبی اقوام ہیں، گویا اس بات کا ثابت ہو جانا ہے کہ ہم دور وحشت کی یادگار ہیں، اور اس تلخ حقیقت کو شیرینی یا کم از کم فریب شیرینی سے بدل دینے کیلئے اب ناگزیر ہو گیا ہے کہ ہم ان ناموں کو بدل ڈالیں جو ”علحدہ مذہبی اقوام“ ہونے کے احساس کو زندہ رکھتے ہیں۔ یہ ہیں اُس زعم قوم کے خیالات جس کو مولانا ابوالکلام آزاد نے صوبہ بہار کی وزارت میں ۱۰ لاکھ مسلمانوں کی نمائندگی کیلئے منتخب فرمایا ہے۔

یہ تو صرف ایک نظریہ تھا۔ کہیں آپ یہ نہ سمجھ لیں کہ بس یہ ایک ہی نظریہ ہے۔

آل انڈیا کانگریس کمیٹی نے حال ہی میں ایک مستقل شعبہ اسلامیات قائم کیا ہے جس کے کارکن مسلمان ہیں، اور نشر و اشاعت کے آلہ کار سب کے سب مسلمان اخبارات ہیں۔ مسلمانوں کیلئے کانگریس نے جو ہمیشہ باہر خدات انجام دی ہیں ان کی فہرست میں اس شعبہ اسلامیات

۱۔ اس موقع پر مولانا ابوالکلام کے ”تذکرہ“ میں ان علماء و مشائخ کے حالات پر بھی ایک نظر ڈال لیجئے جنہوں نے دورِ اکبری میں سیاسی اغراض پر دین کی قربانی چڑھانے والوں کے ساتھ دلاہنت برقی تھی۔ ان لوگوں کے متعلق مولانا نے جن خیالات کا اظہار فرمایا ہے وہ انشاء اللہ از دیا دبصیرت کے موجب ہوں گے۔

کے قیام کو بھی ایک نمایاں جگہ دی جاتی ہے، چنانچہ جمعیت علماء ہند کا واحد ترجمان ”الجمعیت“ اس خدمت جلیلہ کا ذکر ان الفاظ میں کرتا ہے :-

” دور جدید میں مسلمانوں نے شکایت کی کہ کانگریس عام مسلمانوں سے ربط نہیں رکھتی۔ اسلامی جراند نے اس شکایت کو پیش کیا۔ پنڈت جواہر لال نہرو نے اس کی معقولیت کو تسلیم کیا اور محض مسلمانوں کی دل دہی اور سہولت کار کیلئے آل انڈیا کانگریس کمیٹی کے ماتحت اسلامیات کا ایک مستقل شعبہ کھول دیا، ”الجمعیتہ مورخہ رمضان ۱۳۵۶ھ۔“

بیچارے ناواقف عوام جب ان الفاظ کو دیکھیں گے تو کہیں گے کہ کیسی مہربان ہے یہ کانگریس! اس نے آج تک کوئی شعبہ ہندویات دکھیات و پارسیات نہیں کھولا، مگر ہماری ”دلہی“ اس کو یہاں تک منظور ہے کہ خاص ہمارے لیے ایک شعبہ اسلامیات کھول دیا۔ اب ذرا اس شعبہ کی کارگزاری ملاحظہ ہو۔

ڈاکٹر محمد اشرف صاحب (معمد شعبہ اسلامیات) کا ایک مضمون ”الجمعیتہ ہی میں ۱۸ رجب ۱۳۵۶ھ کی اشاعت میں درج ہوا ہے، اور ادارہ کی جانب سے اس پر کوئی تردیدی نوٹ یا اختلافی اشارہ تک نہیں ہے۔ اس میں ڈاکٹر صاحب فرماتے ہیں :-

” ہندوستان میں سیاسی اور اقتصادی حالات اس درجہ ترقی کر گئے ہیں اور فضا کا تقاضہ اس درجہ شدید اور انقلاب انگیز ہے کہ رجعت پسندوں اور سامراج بستوں کی یہ ہمت نہیں ہوتی کہ ہلائیہ کانگریس یا آزادی کی جدوجہد کی مخالفت کریں اس لیے ملک کو پیچھے لے جانے والی طاقتیں اور سامراج کی حامی جماعتیں کسی تعصب کی آڑ لیتی ہیں۔ گزشتہ سات آٹھ سال میں جب کبھی سیاسی یا سماجی ترقی کیلئے قدم بڑھایا گیا، ہندو مسلم سوال فرور چھڑ دیا گیا۔ مجھے یاد ہے کہ جب ابتدائی تعلیم کے متعلق کانگریسیوں نے صورتہ متحدہ کی کونسل میں ایک زمانہ میں سوال

چھیڑا تو رجعت پسند مسلمانوں نے فوراً مذہبی تعلیم و تربیت کا سوال شروع کر دیا اور ڈاکٹر ضیاء الدین

اور دوسرے لوگ اس موقع پر کونسل چھوڑ کر چل دیے۔ ساروا ایکٹ کے خلاف جو ہندو اور

مسلمان قدامت پسندوں نے ہنگامہ کیا وہ سب کو معلوم ہے..... ترقی پسندی کی طرح

رجعت پسندی بھی ہماری پبلک زندگی کے ہر پہلو پر مجاذ قائم کرنا چاہتی ہے اور ظاہر ہے کہ کوئی

بوسیدہ خود فنا نہیں ہوتا۔ بڑھتی ہوئی سماجی قوتیں جدوجہد کے بعد اسے معزول کر دیتی ہیں۔“

غور فرمائیے مسلمان بچوں کی تعلیم کی اسکیم میں مذہبی تعلیم و تربیت کا مطالبہ کرنا رجعت

پسندی ہے، سامراج کی حمایت ہے، ملک کو پیچھے لے جانے والی طاقتوں کا کام ہے

فضا کا انقلاب انگیز تقاضا اب یہ ہے کہ اس بوسیدہ چیز کو بڑھتی ہوئی سماجی قوتیں جدو

جہد کے بعد معزول کر دیں۔

آگے چل کر ڈاکٹر صاحب یہ بحث شروع کرتے ہیں کہ کانگریس کی شرکت کے سلسلہ

میں مسلمانوں کی تہذیب اور روایات کا سوال جو اٹھایا جا رہا ہے، یہ دراصل ترقی پسند

اور انحطاط پذیر قوتوں کی کشمکش کا ایک عکس ہے۔ ”ترقی پسند“ اور ”انحطاط پذیر“،

ان دو اصطلاحوں کا مفہوم جو اہر لال اور انکے ”شعبۂ اسلامیات“ کی لغت میں جو کچھ ہے اس

کی تشریح میں بعد میں عرض کرونگا۔ یہاں صرف یہ بتانا چاہتا ہوں کہ ”ترقی پسند“ قوتیں

اسلامی تہذیب کے سوال کو کس نظر سے دیکھتی ہیں۔ ڈاکٹر صاحب فرماتے ہیں:-

”یہ صحیح ہے کہ مسلمان ایک مخصوص تہذیب کے حامل رہے ہیں۔ باوجود اختلافات اور تنوع

کے ان میں ایک قسم کی یگانگت اور یکسانیت پائی گئی ہے۔ یہ کہنا تو مشکل ہے کہ مسلمانوں

کی زبان ایک تھی یا تمدن کے مظاہر ایک سے تھے، لیکن تاریخی طور پر کسی حد تک یہ صحیح ہے

کہ مسلمان حکمران طبقہ کے رجحانات ایک سمت کی طرف دکھائی پڑتے ہیں۔ لوگ اسلامی

تہذیب پر بحث کرتے ہوئے یہ بھول جاتے ہیں کہ اس تمدن اور تہذیب نے ایک خاص ماحول میں تربیت پائی تھی اور بہر صورت مسلمانوں کی حکمران حیثیت و اہلیت تھی۔ جو لوگ بے صبری کے ساتھ اسلامی تہذیب کی خصوصیات گناتے وقت یہ حدیث سنا رہے ہیں کہ **کلکم راع و کلکم مسئول عن رعیتہ**۔ وہ اکثر یہ واقعہ بھول جاتے ہیں کہ یہ حدیث یا اس قسم کے دوسرے اقوال اس زمانہ کے سماجی حالات کا عکس ہیں جب انسانوں کی تقسیم حاکم اور محکوم، راعی اور رعیت میں ہوتی تھی اور مسلمان من حیث القوم حکمران تھے... البتہ اسلامی تمدن اور تہذیب کا مفہوم اس درجہ محدود نہ تھا جیسا کہ آج کل ہو گیا ہے۔ آج اسلامی تہذیب کی زندگی خطرہ میں پڑ جاتی ہے اگر مسلمان بجائے کلاہ اور عمامہ کا مذہبی ٹوپی پہننے لگتے ہیں یا ہندی رسم الخط کے برچا کیلئے دو چار ہندو اٹھ کھڑے ہوتے ہیں۔ ایک خاص قسم کا لباس اگر نہ پہننے یا اگر فصیح و بلیغ اردو نہ بولیں تو آپ کا تمدنی حیثیت ہی نہیں بلکہ مذہبی حیثیت بھی مسلمان رہنا مشکل ہو جاتا ہے۔ واقعہ یہ ہے کہ معیاری اور کھاسالی مسلمان صرف وہ خوش نصیب لوگ ہیں جو دہلی اور لکھنؤ کی فضا میں پلے اور بڑھے ہیں (چچا وہ کاسیتھ یا کشمیری رہیں ہی کیوں نہ ہوں) یا پھر دو بوند اور فرنگی محل کا لباس پہننے والے اور علماء کی وضع کے پابند لوگ۔“

دیکھیے! ”ترقی پسندوں“ کے علم و فضل اور انکی دانش و سبیش کا معیار کس قدر جہند ہے! انکے ارشادات جب ہم پڑھتے ہیں تو بالکل ایسا معلوم ہوتا ہے، جیسے پنڈت جو اہرلال نہرو نے اپنی لے جہالت ملاحظہ ہو۔ جو حدیث انسان کی انفرادی ذمہ داری و سکولیت کا عظیم الشان اخلاقی تصور پیش کر رہی ہے اس کی معنویت کو کس بیری طرح خاک میں ملایا گیا ہے۔ پھر اس علم اور اس فہم پر جبارت کا یہ حال ہے کہ اسلامی تہذیب تمدن کے متعلق ماہرانہ گفتگو فرمائی جاتی ہے۔

آواز کو ایک ریکارڈ میں بھرا دیا ہے، اور وہی ریکارڈ جگہ جگہ بچتا پھر رہا ہے۔ اپنے شیخ طریقت، پنڈت جو اہلال کی طرح یہ لوگ بھی اسلامی تہذیب و تمدن کے مسئلے پر اظہار خیال کر کے درحقیقت اپنی بے علمی کار از فاش کرتے ہیں اور اس سے معلوم ہوتا ہے کہ یہ صرف اسلامی تہذیب و تمدن ہی سے نابلد نہیں ہیں، بلکہ نفس تہذیب و تمدن کے مفہوم سے بھی نا آشنا ہیں۔ یا اگر نا آشنا نہیں ہیں تو عمداً خلطِ مبحث کر کے مسلمانوں کو دہوکہ دینے کی کوشش کر رہے ہیں۔

یہ تہذیب نام رکھتے ہیں تمدنی مظاہر کا، حکمران طبقے کے آداب و اطوار کا، لباس کی وضعوں اور کھانوں اور مٹھائیوں کا، موسیقی اور سنگتراشی اور مصوری کا، اور اظہارِ مافی الضمیر کے وسائل کا۔ پھر ان تمدنی مظاہر میں گردشِ ایام کے ساتھ جو تغیرات رونما ہوتی ہیں ان میں یہ اس خشیت سے کوئی امتیاز نہیں کرتے کہ کون سے تغیرات ایک تہذیب کے زیر اثر ہوئے اور کون سے دوسری تہذیب کے زیر اثر۔ بس سطح پر چند تغیرات دیکھ کر یہ اپنی تقریر شروع کر دیتے ہیں کہ دیکھو، تاریخ کے دوران میں تمہارا تمدن بار بار بدل چکا ہے، اور جب تمدن بدلا ہے تو گویا تہذیب بدل گئی ہے، لہذا اسلامی تہذیب و تمدن کسی متعین حقیقت کا نام نہیں ہے۔ جس طرح پہلے تم بہت سے تغیرات قبول کر چکے ہو اسی طرح اب بھی ان تغیرات کو قبول کرنے کیلئے تیار ہو جاؤ جن کا تقاضا، صف کے انقلاب انگیز حالات یا بالفاظِ دیگر جو اہلال اور انکی امت کے رجحانات کر رہے ہیں۔ حیرت ہوتی ہے کہ یہ لوگ علانیہ ایسی عریج جاہلانہ باتیں لکھنے اور شائع کرنے کی جرأت کیسے کرتے ہیں۔ کیا انہوں نے یہ فرض کر لیا ہے کہ سارا ہندوستان بس جہلا ہی سے آبا و ہے اور یہاں کوئی پڑھا لکھا آدمی نہیں رہتا؟

اگرچہ یہاں تفصیل کا موقع نہیں ہے مگر میں عام ناظرین کی واقفیت کیلئے بطور جملہ معترضہ صرف اتنا عرض کیے دیتا ہوں کہ دراصل تہذیب اس طریقِ فکر، اس نظریہٴ حیات، اور اس معیارِ امتیاز و

انتخاب کا نام ہے جو انسانوں کی کسی معتدبہ جماعت کے دل و دماغ پر حاوی ہو جاتا ہے، اور جس کے زیر اثر وہ جماعت دنیا میں زندگی بسر کرنے کے مختلف طریقوں میں سے کسی خاص طریقے کو اختیار کرتی ہے۔ اور تمدن اُس خاص طرز زندگی کا نام ہے جو اسی تہذیب کے زیر اثر اختیار کیا جائے۔ ہم جس چیز کو اسلامی تہذیب کہتے ہیں وہ لکھنؤ اور دہلی کی فصیح و بلیغ اردو اور دیوبند و فرنگی محل کے علماء کا لباس نہیں ہے، بلکہ وہ اس ذہنیت، اس طرز خیال اور ان اصول حیات پر مشتمل ہے جو قرآن اور سیرت رسول سے ماخوذ ہیں۔ جب تک کوئی تمدن اس تہذیب کے حدود کے اندر ہے، وہ اسلامی تمدن ہے، خواہ اسکی زبان، اسکے لٹریچر، اس کے آداب و اطوار، اسکے کھانوں اور مٹھائیوں، اس کے لباس و طرز معاشرت، اور اسکے فنون لطیفہ، میں کتنے ہی تغیرات واقع ہو جائیں۔ مظاہر کا تغیر بجائے خود کسی تمدن کو اسلامی تہذیب کے دائرے سے خارج نہیں کر دیتا، البتہ جب وہ اس نوعیت کا تغیر ہو کہ اسلامی تہذیب کے اصول و قواعد میں اس کے لیے کوئی سند جواز نہ ہو، تو یقیناً وہ تمدن کو غیر اسلامی تمدن بنانے کا موجب ہوگا۔ مثال کے طور پر مسلمان مشرق سے لے کر مغرب تک بیسیوں طرح کے لباس پہنتے ہیں، مگر ان سب میں ستر عورت کے انہی حدود کا لحاظ رکھا جاتا ہے جو اسلامی تہذیب نے مقرر کر دیئے ہیں۔ لہذا یہ سب لباس اپنے تنوعات کے باوجود اسلامی تمدن ہی کے لباس کہے جائیں گے مگر جب کوئی لباس ان حدود سے قاصر ہوگا تو ہم اسے غیر اسلامی لباس کہیں گے۔ اسی طرح غذا کے متعلق حلال و حرام کے جو حدود اسلامی تہذیب نے مقرر کیے ہیں ان کے تحت خواہ کتنی ہی انواع و اقسام کے کھانے مسلمانوں کے گھروں میں پکیتے ہوں اور تاریخ کے دوران میں ان کی نوعیتیں کتنی ہی بدل جائیں، اور کھانے کے طریقوں میں کتنا ہی تغیر و نما ہو جائے ان سب کو اسلامی تمدن ہی کے دائرے میں جگہ ملے گی، البتہ جب مسلمانوں کی غذا حدود و حلیت سے متجاوز



ہوگی تو ہم کہیں گے کہ وہ اسلامی تہذیب و تمدن سے بغاوت کر رہے ہیں۔ اسی پر زندگی کے تمام معاملات کو قیاس کر لیجیے۔ عرب، ہندوستان، ایران، ترکستان اور شمالی افریقہ کے تمدنوں میں بظاہر خواہ کتنا ہی فرق ہو، بہر حال جب تک ان کے اندر اسلامی ذہنیت کی روح موجود ہوگی، اور جب تک یہ شریعت اسلامی کے ضابطہ میں رہیں گے، ان پر مکیاں ”اسلامی تمدن“ کا اطلاق ہوگا۔ مگر جب یہ کسی دوسری تہذیب کا اثر قبول کرینگے اور ایسی چیزیں اپنے اندر داخل کرینگے جو اسلامی تہذیب کی روح یا شریعت اسلام کے خلاف ہوں تو بلاشبہ یہ کہا جائیگا کہ ان ممالک میں اسلامی تمدن سرخ ہو رہا ہے۔

اب آپ غور فرمائیں کہ پنڈت جو اہر لال اور ان کے یہ مسلمان متبعین اسلامی تہذیب و تمدن کے مسئلے کو کیسی غلط روشنی میں پیش کر رہے ہیں۔ یہ دنیا کو اور خود ناواقف مسلمانوں کو یہ باور کرانا چاہتے ہیں کہ

” اسلامی تہذیب و تمدن فی نفسہ کوئی چیز نہیں ہے، بلکہ صدیوں پہلے مغلوں اور پٹھانوں کے دور حکومت میں جو طور طریقے مسلمانوں میں رائج ہو گئے تھے اپنی کا نام اسلامی تہذیب و تمدن رکھ دیا گیا ہے۔ آج جو مسلمان اسلامی تہذیب و تمدن کے تحفظ کا شور مچا رہے ہیں، ان کا مقصد محض اس گزرے ہوئے تاریخی دور کی میراث کو اس بدلے ہوئے زمانہ میں جوں کا توں برقرار رکھنا ہے، اس لیے یہ رجعت پسند اور ترقی دشمن ہیں“

ایک پوری قوم کے نقطہ نظر کی اس قدر غلط ترجمانی اور اتنی جسارت کے ساتھ شاید یورپ کے سیاسی بازگیروں سے بھی بن نہ آتی۔ یہ ہمارے ہم وطن اور ہم قوم اس معاملہ میں ان سے بھی بازی لے گئے۔

ان کو اگر معلوم نہیں ہے تو ہم انہیں بتانا چاہتے ہیں کہ ہم اُس تمدن کی حفاظت کیلئے

نہیں اٹھے ہیں جو کسی زمانہ میں حکمران طبقہ کے رجحانات سے پیدا ہوا تھا، بلکہ اس لیے اٹھے ہیں کہ ہماری قوم کا تمدنی ارتقار قرآنی تہذیب کے راستہ سے منحرف نہ ہونے پائے۔ ہمیں دلی تاؤ لکھنؤ کی ٹکسالی اردو کو بچانے کی فکر نہیں ہے، بلکہ اُس ذہن کو اسلامی ذہن رکھنے کی فکر ہے جس نے اپنی شخصیت ظاہر کرنے کیلئے اس زبان کو وسیلہ بنایا ہے۔ ہم دیوبند اور فرنگی مخالف لباس کو محفوظ رکھنے کیلئے ہین لڑ رہے ہیں بلکہ اس لیے لڑنا چاہتے ہیں کہ ہمارے مرد اور ہماری عورتیں اُس لباس جیسا سے خارج نہ ہو جائیں جو اسلامی تہذیب نے انہیں پہنایا ہے۔ اور اس لڑائی کی ضرورت ہمیں اسیلئے پیش آئی ہے کہ ہم ہندوستان کی سیاست پر تم جیسے لوگوں کو غالب آتے دیکھ رہے ہیں جن میں ہماری تہذیب کو سمجھنے کی صلاحیت نہیں، جن میں اتنی راستبازی و انصاف پسندی نہیں کہ دوسروں کے نقطہ نظر کو سمجھنے کی کوشش کریں۔ اور جن میں ان کمزوریوں کے ساتھ ہٹلر اور سولینی کی فاشستی روح گھس گئی ہے کہ اپنی مرضی کو دوسروں پر مسلط کرنے کیلئے کسی طاقت کے استعمال سے دریغ نہیں کرتے خواہ اسکے استعمال میں صداقت، انسانیت اور اخلاق کو قربان ہی کیوں نہ کرنا پڑے۔

خیر یہ ایک ضمنی بحث تھی۔ یہاں میں صرف یہ بتانا چاہتا تھا کہ کانگریس کا یہ شعبہ اسلامیات جو ہماری ”دلہی“ اور سہولت کار کیلئے قائم کیا گیا ہے، دراصل کیا خدمات انجام دے رہا ہے اسلامی تہذیب و تمدن کے متعلق پنڈت جواہر لال نہرو کے جو نظریات آپ پہلے پڑھ چکے ہیں ان کو مسلمان مضمون نگاروں اور مسلمان اخباروں کے ذریعہ سے مسلمانوں کے دلوں میں اتارنا اس کا مقصد ہے، اور آپ نے دیکھ لیا کہ یہ شعبہ جو ہماری ”دلہی“ کیلئے قائم کیا گیا ہے اس مقصد کو کس خوبی کے ساتھ پورا کر رہا ہے۔ وہ ہمیں یہ سمجھا رہا ہے کہ یہ تہذیب جس کی حفاظت کا تم دعویٰ کر رہے ہو، کوئی چیز بھی تو نہیں ہے۔ مسلمان حکمران طبقہ کے رجحانات تھے سو وہ طبقہ ہی ختم ہو گیا۔ ایک خاص ماحول میں اس تہذیب نے تربیت پائی تھی، سو وہ ماحول ہی اب

باقی نہیں۔ اب لے دے کے تمہاری تہذیب یہ رہ گئی ہے کہ ایک خاص وضع کا لباس پہن لیتے ہو اور ٹنگسالی اردو بول لیتے ہو، تو وہ بھی دلی اور لکھنؤ تک محدود ہے اور دلی و لکھنؤ میں بھی وہ کوئی خاص تمہاری چیز نہیں ہے بلکہ کالیستھ اور کشمیری برہمن بھی تمہارے ساتھ شریک ہیں۔ کیا اسی مہمل چیز کو تم فضا کے انقلاب انگیز تقاضوں اور سیاسی و اقتصادی حالات کی ترقی کے مقابلے میں بچانا چاہتے ہو؟ یہ تو عین رحمت پسندی ہے کیونکہ وہ دور گزر چکا جس میں یہ تہذیب پیدا ہوئی تھی۔ اور یہ سامراج پرستی بھی ہے کیونکہ فضا کے انقلاب انگیز تقاضوں کے مقابلے میں اس بوسیدہ چیز کی حفاظت صرف اسی طرح ہو سکتی ہے کہ تم سامراج کی حمایت کرو اور سامراج تمہاری حمایت کرے! — مسلمانوں کو شکایت تھی کہ کانگریس عام مسلمانوں سے ربط نہیں رکھتی۔ اس شکایت کی معقولیت تسلیم کر کے کانگریس نے کیسے معقول طریقے سے اسے دور کیا ہے!

ڈاکٹر اشرف صاحب کا وعظ ابھی ختم نہیں ہوا۔ آگے سینے :-

”جاگیرداری اور عہد بادشاہت کے زمانہ میں باعتبار زبان، لباس، تمدن بلکہ مذہبی عقائد کے لحاظ سے بھی مسلمانوں میں کوئی یکسانیت نہ تھی۔ عربی، فارسی، ترکی، تاتاری، چینی سب مسلمانوں کی زبانیں تھیں۔ مغربی، مشرقی، ایرانی، اردی، ہندی، برہمن کے لباس مسلمانوں کے ہر طبقہ میں رائج ہو چکے تھے۔ چنانچہ جب ہمایوں ہندوستان سے جلا وطن ہو کر ایران پہنچا تو شاہ ایران نے بجائے ایرانی کھانوں کے اپنے مہمان کیلئے خاص طور پر ہندوستانی مٹھیاں اور کھانے تیار کرائے۔ عقائد کی یکسانیت کا تو مسلمانوں میں سرے سے کوئی سوال ہی نہیں، بہتر فرقے ضرب المثل ہیں۔“

کچھ غور بھی کیا آپ نے کہ یہ تنوع کی تمام مثالیں کس مقصد کیلئے پیش کی جا رہی ہیں؟ اس کا

مقصود یہ ہے کہ جب اتنی زبانیں بول کر، اتنے مختلف لباس پہن کر، ایران میں ہندوستانی منھائی کھا کر یا ہتھیاروں میں بٹ کر، اور عقائد میں یکسانیت سے بیکسر محروم ہو کر بھی تم مسلمان ہے تو اب اگر تم گاندھی کیپ اور دھوتی پہن لو، تمہاری عورتیں سماجی خدمت (Social service) کیلئے گھروں سے باہر نکل آئیں، تم نئی ”ہندوستانی“ زبان بولنی اور لکھنی شروع کر دو، مخلوط تعلیم گاہوں میں تمہارے لڑکے اور تمہاری لڑکیاں ”جدید طرز کی تعلیم“ حاصل کرنے لگیں، سیاسی معاشرتی اور معاشی انقلاب کی جدید تحریکات تم میں پھیلنے لگیں تو اس میں کونسا مضائقہ ہو جائیگا؟

— اسی مقصد کو چھپا کر ان الفاظ میں ظاہر کیا گیا ہے :-

” اس اعتبار سے آج ہم ایک نئے اور زندہ تمدن کی تعمیر میں مصروف ہیں۔ ہماری سیاسی اور سماجی جدوجہد اس نئے تمدن کا پیش خیمہ ہے۔ ضرورت اس کی ہے کہ ہم اس نئی تاریخی منزل اور اس کے تقاضے سے باخبر ہوں“

اب آپ کو معلوم ہو گیا کہ یہ ساری دماغ سوزی اس سماجی انقلاب (Social Revolution) کیلئے مسلمانوں کو تیار کرنے کی خاطر کی گئی ہے جس کا نقشہ پنڈت جواہر لال نہرو کے خیالات میں آپ دیکھ چکے ہیں۔ اور یہ دعوت پھیلائی کس اخبار کے ذریعہ سے جا رہی ہے؟ اس اخبار کے ذریعہ سے جو جمعیت علماء ہند کا واحد ترجمان ہے۔ کیسے صحیح راستہ پر جا رہی ہے ”یہ آزادی کی فوج“! شرد بانند کی شدہی پر شور قیامت برپا تھا۔ جواہر لال کی شدہی شربت کے گھونٹوں کی طرح اتاری جا رہی ہے۔

”آزادی کی فوج“ اپنے مسلمان سپاہیوں سے جو خدمت لے رہی ہے ان میں سے دو صاحبوں کے کارنامے آپ نے ملاحظہ فرمائیں۔ ایک صاحب نے اسلامی قومیت پر تیشہ چلایا دوسرے صاحب نے اسلامی تہذیب و تمدن پر ضرب لگائی۔ اب تیسرے سپاہی کا کارنامہ ملاحظہ ہو۔

اسی ”شعبۂ اسلامیات“ کے ایک ذمہ دار کارکن جناب منظر رضوی صاحب کا ایک طویل مضمون ”دوسٹر جناب کی کھوکھلی قیادت“ کے عنوان سے اخبار ”مدینہ“ بجھور نے نومبر ۱۹۷۳ء کی کئی اشاعتوں میں درج کیا ہے جس میں وہ فرماتے ہیں:-

”ہمارا دوسرا حربہ حکومت اور اسکے حاشیہ بردار زمینداروں، تعلقداروں، جاگیرداروں کی مالگذاری اور لگان بند کرنا ہے..... لیکن یہ یاد رہے کہ ان پالیوں کو گرا تے وقت ایک بہت بڑی کرانتی (انقلاب) پیشی۔ ٹوسے اور فساد ہوں گے۔ اس میں خونریزیوں بھی ہوگی۔ خون کی ندیاں بہنی اور سب کچھ ہوگا۔ اور اس وقت یہ جتنے زمیندار، سرمایہ دار، پونجی اور کانوں کے مالک، تعلقوں اور جاگیروں کے آقا، یہی راجہ محمود آباد، نواب چھتاری، سرسکندر جیٹا، راجہ نریندر ناتھ گھنٹشم داس برلا، بجائی پرمانند، اور سیٹھ والیا جو مسلم ملت اور ہندو جاتی کے نعرے لگاتے جاتے ہیں اپنی اپنی غریب اور دکھی جنتا اور غریب اور فاقہ مست عوام کو چھوڑ کر برٹش سامراج کے ساتھ ہوں گے اور ان پر گولے اور بم برسائیں گے۔ دوسری طرف غریبوں کی طاقت ہوگی اور ان کی جیون ساتھی کانگریس“

”ہماری آئیو ایل لڑائی اور اصل امیری اور عظیمی کی لڑائی ہوگی۔ اس میں ہندوستان بھوکے

امیر کا ہے وہ کسی مذہب اور فرسے کے کیوں نہ ہوں بدیسی سامراج کے ساتھ ہوں گے اور

وہ ہم غریبوں اور مفلسوں کو توڑنے اور تباہ کرنے کیلئے ہر ہتھیار کو استعمال کریں گے“....

..... پھر کسانوں اور مزدوروں کی جاگ سے امیروں کو، راجہ محمود آباد، نواب چھتاری اور

سرسکندر جیسے لوگوں کو بہت بڑا خطرہ محسوس ہو رہا ہے۔ وہ یہ سمجھ رہے ہیں کہ زمانہ پٹنا کھانے

کو ہے۔ دولت اور امیری ہاتھ سے نکلنے کو ہے، امیروں کو نیچے آنا ہے۔ غریبوں کو

اوپر جانا ہے۔ ان سب باتوں کے ڈر سے ہندو جاتی اور مسلم ملت کے یہ ہندو مسلم نام یو

سے ابھی معلوم ہوا کہ یہ صاحب کانگریس سکرٹریٹ سے الگ کر دیے گئے (۸۱) لیکن انکی علیحدگی کا سبب یہ مضامین اور یہ پالیسی نہیں بلکہ کچھ اور ہے۔ لہذا ان مضامین کی ذمہ داری سے کانگریس سکرٹریٹ اب بھی بری الذمہ نہیں ہے۔

اپنے اپنے مذہب کے لوگوں کو سامراج مخالف تحریک سے ہٹا کر رکھنا چاہتے ہیں تاکہ یہ لوگ مل کر آخری لڑائی نہ لڑنے پائیں۔ اس لیے قرآن اور حدیث کی آیتیں اور وید اور شاستر کے اشلوک پڑھے جا رہے ہیں۔“

جنگِ آزادی کی نوعیت کو اس طرح واضح کرنے کے بعد فاضل مضمون نگار فرماتے ہیں:-

”مسٹر جناب نے پکار کر کہا ہے ”ہندوستان بھر کے مسلمانوں بھائی“ سوال یہ ہے کہ

ہندوستان بھر کا مسلمان آپس میں کیوں ملے؟ اس اتحاد کی ضرورت کیا؟ اس کا مقصد کیا؟

جہاں تک توحید، رسالت، مذہبی معتقدات، اور مذہبی حرکت و عمل کا تعلق ہے وہ آپس میں

ملے ہوئے ہیں۔ بالکل متحد ہیں۔ ان میں کوئی اختلاف نہیں اور ہم مسٹر جناب کو یقین دلاتے

ہیں کہ آئندہ بھی کوئی اختلاف نہ ہوگا۔ لیکن سیاسی اور اقتصادی اغراض و مفاد کے لیے

مسلمانوں کا آپس میں ملنا ناممکن ہے۔ وہ ہرگز متحد نہیں ہو سکتے اور نہ ان کو متحد ہونا چاہیے۔

مسلمانوں کے اغراض اور فائدے بالکل ایک سے نہیں ہیں۔“

”ہندوستان میں امیر اور غریب کے دو طبقے ہیں۔ امیروں کی غرض یہ ہے کہ امیری کے

بچنے بھی وسائل ہیں ان لوگوں کا قبضہ رہے اور غریبوں کی محنت سے وہ فائدہ اٹھاتے

رہیں۔ غریبوں کا فائدہ اس میں ہے کہ امیری کے یہ وسیلے ان کے ہاتھ سے چھین جائیں اور ان کا

انتظام اس طرح ہو کہ ملک سے غربت دور ہو۔ غربت کو دور کر نیک سوائے اس کے اور کوئی

چارہ نہیں کہ دولت کے ان محدود پہلوؤں کو ان کے چنگل سے نکال لیا جائے۔ شخصی ملکیت

کو ختم کیا جائے۔ . . . . یہ عام اور اصولی بات ہے۔ اب ہندوستان کے ہٹ کر

مسلمانوں کا فائدہ کیا ہے؟ مسلمانوں میں بھی کچھ امیر ہیں اور کچھ غریب، سب کی ایک ہی

حالت نہیں ہے۔ مسلمانوں کے تھوڑے سے لوگ امیر ہیں۔ جو شاید زیادہ سے زیادہ

ایک کروڑ ہوں گے۔ سات کروڑ مسلمان محنت سے روٹی حاصل کرتے ہیں..... جب تک پونجی شاہی دولت کی پیداوار اور تقسیم کے طریقوں کو ہم متذکرہ بالا انقلابات سے غارت نہیں کرتے ان کے روزگار کا کوئی انتظام نہیں ہو سکتا..... اس کے خلاف وہ ایک کروڑ مسلمان بھی ہیں جنکے پاس زمین، جائیداد، کا خانے اور کان ہیں۔ ان کی جیبوں میں بڑی بڑی سرکاری ملازمتیں ہیں۔ وہ سکھ اور چین کی زندگی بسر کرتے ہیں اور مزے اڑاتے ہیں۔ اب ان سات کروڑ غریب مسلمانوں کو ایک کروڑ امیر مسلمانوں سے ملنے کیلئے کہا جاتا ہے:

”خیر تو عام مسلمانوں کے حقوق اور انعام ہندوؤں سے جدا نہیں ہیں۔ خود مسلم ملت کے حقوق و مفاد باہم دگر متضاد اور مختلف ہیں ان میں کوئی یکسانیت نہیں....“

... مختصر یہ کہ مسلمان ہونے کی حیثیت سے بھی ہمارے مفاد آپس ہی میں بالکل مختلف ہیں“

یہی منظر صاحب اپنے ایک دوسرے مضمون میں ”دینہ ٹورنٹہ اور سمبر شکر“ فرماتے ہیں۔

”دو غریبوں، مفلسوں اور غلاموں کا کوئی مذہب اور کوئی تمدن نہیں۔ اس کا سب سے بڑا مذہب روٹی کا ایک ٹکڑا ہے۔ اس کا سب سے بڑا تمدن ایک پھٹا پیرانا کرتا ہے۔ اس کا سب سے بڑا ایمان موجودہ افلاس اور نکتہ سے چھٹکارا پالینا ہے۔ وہی روٹی اور کپڑا جس کے لئے وہ چوری تک کرنے پر مجبور ہو جاتا ہے۔ آج افلاس اور غلامی کی دنیا میں اس کا کوئی مذہب اور کوئی تمدن نہیں۔.... اس پیٹ کیلئے اسے انقلاب اور کرائی کرنی پڑے گی۔“

چند اور فقرے اسی مضمون کے ملاحظہ ہوں:-

”اس وقت ہندوستان میں دو ہی سوال اس اعتبار سے ہیں۔ سرمایہ داری کا استحصال اور غلامی

یا ترقی، اشتراکیت اور آزادی۔ بیچ کی کوئی راہ نہیں۔ ہمارا کوئی درمیانی مسلک نہیں ہو سکتا۔“

”اسی رد عمل کا نتیجہ روس کی نئی حکومت ہے جو زمین پر ایک جنت ہے۔ وہاں بے روزگاری“

ہوک، جہالت اور تنگ دستی کا نام نہیں۔“

”مذہب اور عقائد کو ان باتوں سے کیا خطرہ؟ کیا تعلق؟ مذہب تو ہمیشہ اگر اس میں اخلاقی اور روحانی طاقت رہی ہے، زندہ، تازہ، تازہ اور پائندہ ہی رہا ہے۔ مذہب کی سب سے بڑی قدر ہمارے فقہوں اور محدثوں کو ہو سکتی ہے، نہ کہ عیاش رئیسوں کو، سو ہمارے فقہ اور محدث اور علماء آج ہی نہیں بلکہ اسی وقت سے، جب سے قومی تحریک کی شروعات ہوئی ہے، ہمارے ساتھ رہے ہیں۔ لیکن آج ہمارا نصب العین مذہبی نہیں ہے، بلکہ محض اقتصادی اور سیاسی ہے۔ ہمیں تو آج کے حالات میں رہ کر، آج کے حالات سے اپنی قیادت قائم کرنی ہے۔ علماء کا ایک طبقہ ایک ہی چیز کو حرام قرار دیتا ہے اور دوسرا حلال۔ آج اپنی کا ایک طبقہ تحریک کو شجر ممنوعہ سمجھتا ہے اور دوسرا خیر و برکت کا مجموعہ۔ اور پھر اس کا کیا یقین ہے کہ جب ہم ایک نئی سماج اور نئے نظام معاش کی تاسیس کرنے لگیں گے، جب ہم شخصی ملکیت کو خارج اور ختم کر کے ملک کی دولت اور اسکی پیداوار کو نئے طریقوں پر تقسیم کرنے لگیں گے تو اس وقت بھی یہ طبقہ ہمارے ساتھ ہوگا؟“

۱۳ دسمبر ۱۹۳۷ء کے ”مدینہ“ میں پنجاب پراونشل مسلم ماس کانٹریکٹ کمیٹی کے سکریٹری

منشی احمد دین صاحب کا ایک مضمون شائع ہوا ہے جس میں وہ فرماتے ہیں:

”ہم تو دیانتداری کے ساتھ یہ سمجھ چکے ہیں کہ ہندوستان کے آنے والے انقلاب میں جو جنگ آزادی لڑی جائیگی وہ محنت اور سرمایہ، عزیز اور امیر، باغی اور دیگر ظالم اور مظلوم کی جنگ ہوگی، جس میں ہندو اور مسلمان مظلوم ایک طرف ہوں گے۔ گویا اس لڑائی میں ہندو اور مسلمان عوام دونوں برابر ہوں گے۔ . . . . ہندو فرقہ وارانہ جنگ

لے خط کشیدہ فقرے علمائے کرام کیلئے خاص طور پر غور کے لائق ہیں۔



طبقہ وارانہ جنگ میں تبدیل ہو گئی۔“

ان طویل اقتباسات سے اندازہ کیا جاسکتا ہے کہ آزادی کی فوج کے مسلمان سپاہی کس وفاداری کے ساتھ اُس مشن کو مسلمانوں میں پھیلانے کے لیے جو ان کے غیر مسلم لیڈروں نے ان کے سپرو کیا ہے۔

# حصول آزادی کا طریقہ

پچھلے دو دنوں ابواب پر تبصرہ کرنے سے پہلے میں ناظرین کو ان تنقیحات کی طرف دوبارہ توجہ دلانا ضروری سمجھتا ہوں جو میں نے اس سلسلہ کے تمہیدی مباحث میں قائم کی تھیں۔ ان تنقیحات میں سے اولین تنقیح یہ تھی کہ :

”ہیں کسی جنگ آزادی میں شریک ہونے سے پہلے یہ دریافت کرنا چاہیے کہ آزادی

حاصل کرنے کیلئے طریقہ کونسا اختیار کیا جا رہا ہے۔ اگر تحقیق سے معلوم ہو کہ حصول آزادی

کا وہ طریقہ اختیار کیا جا رہا ہے جو ہماری تہذیب اور ہمارے نظام اجتماعی کے اصولوں سے متصادم

ہو تاہو، تو ہم اس کے ساتھ تعاون نہیں کر سکتے۔“

اس تنقیح کو پیش نظر رکھ کر دیکھیے کہ کانگریس کے مسلم اور غیر مسلم لیڈروں اور کارکنوں کی جو تحریریں

پچھلے دو ابواب میں نقل کی گئی ہیں ان سے حصول آزادی کے کس راستے کا نشان ملتا ہے۔

ان کے نزدیک ہندوستان کو آزاد کرانے کے لیے ضروری ہے کہ اس ملک کی تمام

قومیتوں اور قومی امتیازات کو مٹا کر پوری آبادی کو ایک قوم بنا دیا جائے۔

اس غرض کے لیے وہ سب سے پہلے اسلامی قومیت پر حملہ کرتے ہیں کیونکہ جب تک مسلمانوں

کے ذہن میں یہ خیال موجود ہے کہ پیروان اسلام ایک قوم ہیں اور منکرین اسلام دوسری قوم، اس

وقت تک آٹھ کروڑ کی اس عظیم الشان آبادی کا ہندوستانی قومیت میں تھلیل ہو جانا محال ہے۔ اسی لیے

تمام قوم پرست یک زبان ہو کر کہتے ہیں کہ ”مسلمان“ کسی قوم کا نام نہیں ہے، اور اسی لیے انکی

تعلیم یہ ہے کہ ہندوستان کے مسلمان اپنے آپ کو ”مسلم“ کہنے کے بجائے ”ہندی“ کہیں۔ ان کا دوسرا حملہ اسلامی تہذیب و تمدن پر ہے۔ ہندوستان کی آبادی ایک قوم نہیں بن سکتی جب تک کہ سب ایک تہذیب اور ایک تمدن نہ اختیار کر لیں۔ عقائد، جذبات و احساسات، لباس، طرز زندگی، زبان، ادب، اور قوانین معاشرت و تمدن کے لحاظ سے جب تک مسلمانوں میں یکجہتی باقی ہے اس وقت تک بہر حال وہ اپنے آپ کو ایک قوم ہی سمجھتے رہیں گے، اور جب تک ان امور میں وہ ہندوستان کے دوسرے باشندوں سے مختلف ہیں، اس وقت تک بہر حال ان کا قومی تشخص دوسروں سے الگ ہی رہے گا۔ اس علیحدگی کو مٹانے کیلئے مسلمانوں میں پورے زور شور کے ساتھ یہ تبلیغ کی جا رہی ہے کہ ان کی نہ کوئی خاص تہذیب ہے اور نہ کوئی مخصوص تمدن۔ ”زمانے کے شدید انقلاب انگریز تقاضوں“ سے جو تہذیب پیدا ہو رہی ہے، اور ہندوستان کے دوسرے باشندوں میں جو تمدن نشوونما پا رہا ہے، اسے انکو بے تکلف قبول کرنا چاہیے تاکہ وہ سب کے ساتھ ہم رنگ ہو جائیں۔

ان کا تیسرا حملہ اسلام کے نظام اجتماعی پر ہے۔ مسلمانوں میں اشتراکیت کی تبلیغ جو کی جا رہی ہے اس کا مقصد دراصل یہی ہے کہ صرف اسی ذریعہ سے اسلامی سوسائٹی کے نظام کو پارہ پارہ کیا جاسکتا ہے، اور مسلمانوں کی جماعت کے افراد کو ایک دوسرے سے الگ کر کے فرداً فرداً غیر مسلم آبادی میں جذب کرنے کے لیے اسکے سوا کوئی دوسری تدبیر نہیں ہے۔ کانگریس کے متعلق یہ بات روز روشن کی طرح عیاں ہو چکی ہے کہ اس کا نصب العین اشتراکیت نہیں ہے۔ نہ وہ سرمایہ داروں سے بگاڑنا چاہتی ہے، نہ سرمایہ داری نظام کو ختم کرنا چاہتی ہے، نہ اس سماجی و تمدنی انقلاب کی حامی ہے جس کا ذکر جو اہر لال اور سو باش چندر بوس بار بار کیا کرتے ہیں۔ ہری پورہ کانگریس میں جو اہر لال کے سامنے اور سو باش چندر بوس کی صدارت

میں سردار ولجہ بھائی پنیل نے سوشلسٹ جماعت کو بری طرح ڈانٹا تھا اور یہ الفاظ کہتے تھے کہ:  
 ”تم کانگریس میں دست راست اور دست چپ کی جماعتیں پیدا کرنے کے ذمہ دار ہو  
 حالانکہ کانگریس ہمیشہ سے ایک وحدت رہی ہے۔۔۔۔۔ ہم برابر دو سال سے تمہارے  
 وجود کو برداشت کر رہے ہیں، مگر وہ وقت آ رہا ہے جب ہم تمہیں برداشت نہ کر سکیں گے۔“  
 (ٹائمز آف انڈیا - مورخہ ۲۲ فروری ۱۹۴۷ء)

اس زبرد توینج پر ہندوستانی اشتراکیت کے ان دونوں اقنوموں میں سے ایک نے  
 بھی دم نہ مارا۔ کانپور، احمد آباد اور دوسرے مقامات پر مزدوروں کا سرخود کانگریسی وزارتیں ہی کھلتی  
 رہی ہیں۔ مدراس اور صوبہ سرحد اور دوسرے صوبوں میں جہاں کہیں اشتراکیوں نے چادر سے  
 پاؤں نکالا، وہاں کانگریسی حکومتوں ہی نے ان کی سرکوبی کی ہے۔ ابھی چند ہی روز ہوئے ہیں  
 کہ حکومت مدراس نے اشتراکیت کی تبلیغ کے خلاف ایک کمیونک شائع کیا ہے جس میں وہ  
 لکھتی ہے کہ:

”چند پمفلٹ جو ہندوستان کی کمیونسٹ پارٹی کی طرف سے شائع کیے جا رہے ہیں  
 حال میں حکومت کے ہاتھ آئے ہیں۔ ان سے معلوم ہوتا ہے کہ یہ پارٹی حد سے گذرتی جا رہی  
 ہے اور اس ملک میں اتری پھیلا نا چاہتی ہے، اس لیے حکومت اپنا فرض سمجھتی ہے کہ سبکدگ  
 ان سے متنبہ کر دے تاکہ عام باشندگان ملک نادانستگی میں ایسی تحریک سے متاثر نہ ہو جائیں  
 جس کا فلسفہ اور طریق کار بالکل اس ملک کی تہذیب اور روایات کے خلاف ہے۔“

اس کے بعد اس کمیونک میں اشتراکی پمفلٹوں کا خلاصہ دیا گیا ہے جس کے یہ الفاظ

خاص طور پر غور طلب ہیں:-

”محنت کش طبقوں کی انقلابی فوج، یعنی ہندوستان کی کمیونسٹ پارٹی اس ملک میں طبقہ

دارالہند جنگ برپا کرے گی اور قومی انقلابی ہڑتال کا اعلان کرے گی۔ کارگری اپنے اوزار رکھ دیں گے۔  
دماغی کام کرنے والے دفتروں سے نکل آئیں گے۔ طلبہ مدرسوں سے سڑکوں پر آ جائیں گے۔ کن  
مآخذ اری اور نگان دینے سے انکار کر دیں گے۔ ریلیں کھڑی ہو جائیں گی۔ کارخانے اور مل اور  
بجلی گھر بند ہو جائیں گے.....“ (ملاحظہ ہو اخبار ہریجن - مورخہ ۲۰ اگست ۱۹۴۷ء)

یہ ٹھیک وہی خیالات ہیں جو کانگریس سکرٹریٹ کے دفتر سے منظر رضوی صاحب شائع  
کر چکے ہیں۔ مگر یہ عجیب بات ہے کہ جب یہ خیالات مسلمانوں میں پھیلے گئے تھے تو ان کو  
جانرز رکھا جاتا ہے، اور جب حقیقت میں ملک کے اندر اشتراکی انقلاب برپا کرنے کیلئے ان کی  
اشاعت کی جاتی ہے تو کانگریسی حکومت ان کو ہندوستان کی تہذیب اور روایات کے منافی  
قرار دیتی ہے اور ان کے خلاف تہنہ کیونک نشر کرنا ضروری سمجھتی ہے۔ اس سے صاف ظاہر  
ہے کہ اشتراکیت فی الواقع کانگریس کی سرکاری پالیسی نہیں ہے، بلکہ خصوصیت کے ساتھ مسلمانوں  
میں اس مسلک کو صرف اس غرض سے پھیلایا جا رہا ہے کہ اسلامی سوسائٹی کو درہم برہم کرنے کی اس  
سوا کوئی تدبیر نہیں۔ حال میں بنگال کے کانگریسی مسلمانوں کا ایک اجتماع بالوسوباش چند بوس کے  
زیر صدارت منعقد ہوا تھا۔ زیر بحث یہ سوال تھا کہ عامہ مسلمین میں کانگریس کے خیالات اور اصول  
کا میابی کے ساتھ کس طرح پھیلانے جاسکتے ہیں، اور جو مشکلات اس راہ میں حائل ہیں، ان کا حل کیا ہے  
طویل بحث و تمحیص کے بعد جو بات بالاتفاق طے ہوئی وہ یہ تھی کہ:

”مسلمانوں میں کانگریس کو مقبول بنانے کیلئے ایک معاشی پروگرام کو پیش کرنا، ناگزیر ہے اور

پروگرام ایسا ہونا چاہیے جو محنت پیشہ عوام کو اپیل کر سکے“ (ڈینشنل کال - مورخہ ۱۳ اگست ۱۹۴۷ء)

”معاشی پروگرام“ کے لفظ کو خاص طور پر نوٹ کیجیے۔ اس چھوٹے سے مرکب لفظ میں وہ تمام معانی

بھرے ہوئے ہیں جنکی تشریح آپ پنڈت جواہر لال نہرو اور منظر رضوی اور کامرہڈ احمد دین صاحبان کی زبانوں سے

سُن چکے ہیں۔ یہ لوگ خوب جانتے ہیں کہ عام مسلمان خواہ کتنے ہی جاہل ہوں، مگر پھر بھی انہیں اسلام سے گہری محبت و عقیدت ہے، اور کوئی شخص اپنی جان کو خطرے میں ڈالے بغیر ان سے یہ نہیں کہہ سکتا کہ تم اسلام چھوڑ دو۔ اسیلئے ان میں علانیہ الحاد و بے دینی کی تبلیغ کرنا کسی طرح ممکن نہیں۔ البتہ اگر ان کے سامنے ”روٹی“ پیش کی جائے، اور اس میں بے دینی کو لپیٹ کر رکھ دیا جائے تو یہ بھوک کے مارے ہوئے غریب لوگ پیک کر اسے لے لینگے اور بے تکلف حلق کے نیچے اتار جائینگے۔ ادھر سے مطمئن ہو جانے کے بعد پھر وہ ہرزہ کو خوشی سے سمجھ کر سکتے ہیں۔

یہی کچھ سمجھ کر یہ لوگ خستہ حال مسلمانوں کے دلوں پر قبضہ کرنے کیلئے پیٹ کی طرف راستہ پیدا کر رہے ہیں جو بھوک کے آدمی کے جسم کا سب سے زیادہ نازک حصہ ہوتا ہے۔ یہ ان سے کہتے ہیں کہ آؤ ہم وہ طریقہ بتائیں جس سے امیری اور غریبی مرتی ہے اور آسودہ حالی آتی ہے۔ پھر جب بیچارا بھوکا مسلمان دو روٹیوں کی امید پر انکی طرف دوڑتا ہے تو یہ اسے خدا پرستی کے بجائے شکم پرستی کے مذہب کی تلقین کرتے ہیں، اور اس سے کہتے ہیں کہ ”غریب اور مفلس کوئی مذہب اور کوئی تمدن نہیں۔ اس کا سب سے بڑا مذہب روٹی کا ایک ٹکڑا ہے۔ اس کا سب سے بڑا تمدن ایک پھٹا پرانا کرتہ ہے۔ اس کا سب سے بڑا ایمان اس موجودہ افلاس اور نکتہ سے چھٹکارا پالینا ہے۔“ مذہب اشتراکیت کا یہ ابتدائی سبق جس آن اس بے چارے جاہل مسلمان کو دیا جاتا ہے، اسی آن اس سے یہ پتی بھی پڑھائی جاتی ہے کہ ”مذہب اور عقائد کو ان باتوں سے کیا خطرہ؟ کیا تعلق؟ مذہب تو ہمیشہ، اگر اس میں اخلاقی اور روحانی طاقت رہی ہے، زندہ تابندہ اور پائیندہ ہی رہا ہے۔“ اور پھر مزید ضمانت کے طور پر اس سے یہ بھی کہہ دیا جاتا ہے کہ بھائی ”مذہب کی سب سے بڑی فکر تو فقیہوں اور محدثوں ہی کو ہو سکتی ہے۔ سو دیکھ لو کہ یہ فقیہ اور محدث اور علماء ہمارے ساتھ ہیں۔“

روٹی کو دین اور روٹی ہی کو ایمان قرار دینے کے بعد یہ آگے بڑھتے ہیں اور ان پڑھ مفلس

مسلمان کہتے ہیں کہ دیکھو میاں! تمہارے اصلی بھائی وہ غیر مسلم عوام ہیں جو تمہاری ہی طرح بھوک اور افلاس میں مبتلا ہیں۔ تمہیں جو کچھ ملیگا انہی کے ساتھ مل کر جدوجہد کرنے سے طے لگے اور تمہارا اصلی دشمن وہ مسلمان ہیں جو کسی زمین یا مکان یا کارخانے کے مالک ہیں یا جن کے پاس تم سے زیادہ وسائل معیشت موجود ہیں۔ تمہیں جو کچھ مل سکتا ہے، انہی سے لڑ کر مل سکتا ہے۔ پس آؤ اپنے غیر مسلم بھائیوں کے ساتھ مل کر اپنے ان مسلمان دشمنوں سے لڑو۔

اس تبلیغ کا نتیجہ کیا ہوگا؟ اسکا پہلا نتیجہ یہ ہوگا کہ جوں جوں یہ خیالات عام مسلمانوں کے دلوں میں گھر کرینگے، اسلامی سوسائٹی پارہ پارہ ہوتی چلی جائیگی۔ اسلام میں سوسائٹی کا نظام دین کی وحدت پر قائم ہے۔ تمام وہ لوگ جو توحید اور رسالتِ محمدی کے قائل ہیں، ایک ہی ہیئت اجتماعی میں شامل ہو جاتے ہیں خواہ ان میں سے ایک عثمان غنی کی طرح سرمایہ دار ہو اور دوسرا ابوذر غفاری کی طرح قلاح-ذمی (عہما)۔ اسی دینی وحدت کی بنا پر ان میں نماز کی جماعت سے لیکر شادی بیاہ تک ہر قسم کے معاشرتی اور تمدنی تعلقات قائم ہوتے ہیں، اور انہی تعلقات سے سب مل کر ایک سوسائٹی بناتے ہیں۔ اس کے برعکس اشتراکی تبلیغ ان کو معاشی حیثیت سے الگ الگ طبقوں میں تقسیم کرتی ہے، اور ان کو یہ سکھاتی ہے کہ ایک معاشی طبقہ کا مسلمان دوسرے معاشی طبقہ کے مسلمان سے لڑے اور اس کو اپنا دشمن سمجھے۔ ظاہر ہے کہ اسکے بعد یہ ایک سوسائٹی کے ممبر نہیں رہ سکتے۔ طبقہ دارانہ جنگ ان کے درمیان صرف معاشرتی تعلقات ہی کو منقطع نہ کر دیگی بلکہ خالص دینی حرکت و عمل میں بھی ان کا آپس میں ملنا غیر ممکن ہو جائیگا۔ یہ کسی طرح ممکن ہی نہیں کہ جنگ درمیان روٹی کی جنگ چھڑائی ہو وہ ایک دوسرے کیساتھ مسجدوں میں جمع ہوں، یا وہ مالدار مسلمان اپنے غریب مسلمان بھائی کو دوکوہے جسکے متعلق سے یقین ہے کہ وہ اسکا ٹھکانہ بن کر رہے گا۔ اسی طرح یہ بھی ناممکن ہے کہ جو لوگ معاشی اغراض کی ایک دوسرے کے دشمن بن چکے ہوں اور جنگوں میں ایک دوسرے کے خلاف بغض و حسد کی آگ بھڑک چکی ہو وہ ایک دوسرے کو اپنا بھائی سمجھیں، اور انکے

درمیان انما المؤمنون اٰخوۃ کا رشتہ قائم رہ جائے۔

اس کا دوسرا نتیجہ یہ ہوگا کہ مسلمانوں کے عوام مذہب سے قطعی بیگانہ ہوتے چلے جائیں گے۔ معاشی طبقات کی جنگ عامہ مسلمین کو صرف بڑے تعلقہ داروں اور جاگیرداروں اور لکھ پتیوں ہی سے الگ کرے گی، بلکہ متوسط طبقہ کے ان تمام مسلمانوں سے کاٹ دیگی جو نسبتاً خوشحال ہیں۔ منظر رضوی صاحب کے اپنے اندازے کے مطابق متوسط طبقہ کے مسلمان تقریباً ایک کروڑ ہیں اور عام مفلس مسلمان سات کروڑ۔ طبقہ واری جنگ کے معنی ان ایک کروڑ مسلمانوں سے سات کروڑ مسلمانوں کے برسر پیکار ہو جانے کے ہیں۔ اب یہ ظاہر ہے کہ اپنے دین کا علم، اپنی تہذیب کا شعور، احکام شرعیہ کی واقفیت، جو کچھ بھی ہے، اسی تعلیم یافتہ متوسط طبقہ ہی میں پائی جاتی ہے۔ یہی طبقہ اس ملک میں اسلامی تہذیب کو کسی نہ کسی حد تک سنبھالے ہوئے ہے۔ عوام اپنی سے دین سیکھتے ہیں، اپنی سے احکام معلوم کرتے ہیں، اور اپنی کے اثر سے تھوڑے یا بہت اسلامی نظام تہذیب و تمدن کی گرفت میں رہتے ہیں۔ جب طبقہ واری جنگ کی بدولت سات کروڑ عام مسلمان ان ایک کروڑ متوسط طبقہ کے مسلمانوں سے کٹ کر الگ ہو جائیں گے تو وہ اسلام سے بالکل بیگانہ ہو کر رہ جائیں گے۔ خود ان پاس کوئی علم نہ ہوگا۔ اور جب متوسط طبقہ کے لوگ ان کو دین کے احکام سنا سنا کر تو اشتراکیت کا مبلغ فوراً پکار کر ان سے کہیں گے کہ ہوشیار! پھر وہی مذہب کی افیون تمہیں کھلائی جا رہی ہے، اور پھر اسی ”منظم مذہب“ کے پھندے میں تم کو پھانسا جا رہا ہے جو اندھے یقین اور ترقی دشمنی کا، بے دلیل عقیدت اور تعصب کا، توہم پرستی اور لوگوں سے بے جا فائدہ اٹھانے کا قائم شدہ حقوق اور مستقل اغراض رکھنے والوں کا حمایتی ہے۔“

اس کا آخری اور فیصلہ کن نتیجہ یہ ہوگا کہ عامہ مسلمین جب اسلامی قومیت کے تخیل سے خالی الذہن ہو کر فرد فرد بن جائیں گے، اور جب وہ اسلامی تہذیب و تمدن کو ایک لفظ بے معنی سمجھ کر



اس غیر اسلامی تہذیب و تمدن کو قبول کرتے چلے جائینگے جو زمانے کے شدید انقلاب انگیز تقاضوں سے پیدا ہو رہا ہے، اور جب تعلیم یافتہ متوسط طبقہ کے مسلمانوں سے کٹ کر وہ اپنے معاشی طبقہ کے غیر مسلموں میں جا لینگے، تو خود بخود انکی شدھی ہو جائیگی اور وہ آہستہ آہستہ غیر اسلامی قومیت میں اس طرح جذب ہو جائینگے جیسے نمک کی ڈلی پانی میں گھل گھل کر آخر کار غائب ہو جاتی ہے۔ رہے متوسط طبقہ کے مٹھی بھر مسلمان جو اسلام کے خلاف کسی سماجی اور معاشی نظام کو قبول کرنے سے انکار کرینگے تو ان کے حق میں پنڈت جواہر لال نے پہلے ہی فیصلہ کر دیا ہے کہ ”جو سیاسی یا تمدنی ادارے اس تبدیلی کی راہ میں حائل ہوں انہیں مٹا دینا چاہیے“ اور یہ کہ ”اگر اکثریت نظام تمدن کو بدلنے کی خواہشمند ہو تو ضروری نہیں کہ اقلیت کو اس پر راضی کرنے کی کوشش کی جائے بلکہ اس پر موثر دباؤ ڈالنا چاہیے اور جبر و تشدد سے کام لینا چاہیے“ اور یہ کہ ”جمہوری حکومت کے معنی ہی یہ ہیں کہ اکثریت، اقلیت کو ڈرا کر اور دھمکا کر اپنے قابو میں رکھے۔“

یہ ہے وہ راستہ جو آزادی حاصل کرنے کیلئے قوم پرستوں نے تجویز کیا ہے اور جس پر وہ عملاً چل رہے ہیں۔ ان کے نزدیک آزادی حاصل نہیں ہو سکتی جب تک کہ ملک کی پوری آبادی کو ایک قوم نہ بنا دیا جائے، اور ملک کی پوری آبادی کو ایک قوم نہیں بنایا جاسکتا جب تک کہ مسلمان قوم کا وجود کلیتہً ہندوستانی قومیت میں تحلیل نہ ہو جائے۔ لامحالہ اس سے نتیجہ یہ نکلا کہ حصول آزادی کے اس طریقہ کو اختیار کرنے سے مسلمان قوم پہلے ختم ہوگی اور آزادی اسکے بعد حاصل ہوگی۔ اب میں علمائے دین اور مفتیان امت سے اور ہر اس مسلمان سے جو اسلام اور قوم پرستی کا بیک وقت دم بھرتا ہے، دریافت کرتا ہوں کہ کیا اسلام اور یہ قوم پرستی صحیحاً ایک دوسرے کی ضد نہیں ہیں؟ اور کیا اس طریقہ سے آزادی حاصل کرنا قرآن، حدیث،

عقل غرض کسی چیز کی رو سے بھی مسلمان کا فرض ہے بلکہ فرض کیا معنی، میں پوچھتا ہوں کہ آزادی کیلئے قومی خودکشی کا یہ طریقہ اختیار کرنا کسی مسلمان کے لیے جائز بھی ہے؟ اور کیا اس طریقہ سے آزادی کی جنگ لڑنے والوں کی ساتھ موالات کرنا صریح تعیید قرآنی کے خلاف نہیں ہے؟ میں پہلے بھی کہہ چکا ہوں اور اب پھر کہتا ہوں کہ یہ تحریک قطعی طور پر "شخصی" کی تحریک ہے اس میں اور شر و ہاندوالی شدھی میں حقیقت اور نتیجہ کے اعتبار سے کوئی فرق نہیں۔ مسلمان جب اسلام سے منحرف اور جماعت اسلامی سے خارج ہو گیا تو خواہ وہ ہندومت میں جائے یا بے مت ہو جائے، دونوں صورتیں یکساں ہیں۔ البتہ دونوں شدھیوں میں فرق صرف یہ ہے کہ ایک کھلی ہوئی شدھی تھی، اور دوسری دام بھنگ زمین کا حکم رکھتی ہے۔ اس کے ساتھ کوئی مسلمان تعاون کا نام بھی نہ لے سکتا تھا، اور اسکی فوج میں فقیہ اور محدث اور مفسر تک گرم عمل نظر آ رہے ہیں۔ اس لحاظ سے یہ تحریک اپنی پیشرو تحریک سے ہزار درجہ زیادہ خطرناک ہے۔

پھر جیسا کہ میں پہلے کہہ چکا ہوں، اس طریقہ سے جو آزادی حاصل ہوگی وہ ان آٹھ کروڑ یاسات کروڑ جسموں کیلئے تو آزادی ہو سکتی ہے جو مسلمانوں کی نسل سے پیدا ہوئے ہیں، مگر اس قوم کیلئے آزادی نہیں ہو سکتی جو "مسلمان" ہے۔ مسلمانوں کیلئے مسلمان ہونے کی حیثیت سے وہ آزادی نہ ہوگی بلکہ انکی قومیت، انکی تہذیب اور ان کے نظام اجتماعی کی کمال بربادی اور اس کام کی تکمیل ہوگی جسکو انگریزی امپیریلزم نے ڈیڑھ سو برس پہلے شروع کیا تھا۔ حقیقت میں یہ ایک ایسا حربہ ہے جو انگریزی سلطنت سے پہلے اسلام پر حملہ کرتا ہے اور اس سے پہلے اس کو ختم کر دینا چاہتا ہے۔ میں تصور نہیں کر سکتا کہ کوئی صاحب عقل مسلمان جو مسلمان رہنا چاہتا ہو اس حربے کو خود اپنے دین اور اپنی قوم پر چلانے میں کس طرح حصہ لے سکتا ہے۔

طرفہ ماجرا یہ ہے کہ وہی جو اہر لال اور وہی ان کے قوم پرست ساتھی جنہوں نے حصول

آزادی کے اس طریقہ کو کھلم کھلا اختیار کیا ہے، ہم مسلمانوں کو آزادی کی مخالفت اور سامراج پرستی کا طعنے بھی دے رہے ہیں کیونکہ ہم اپنی قبر کھودنے میں ان کا ہاتھ بٹانے سے انکار کرتے ہیں۔ حالانکہ درحقیقت آزادی کے دشمن اور سامراج پرستی کے مجرم وہ خود ہیں۔ انہوں نے خود ہی آزادی حاصل کرنے اور سامراج سے لڑنے کا وہ طریقہ اختیار کیا ہے جسکو ہندوستان کی لہ آزادی کسی طرح قبول کر ہی نہیں سکتی۔ اس غلط اور احمقانہ طریقہ سے وہ خود ملک کی آزادی کو دور پھینک رہے ہیں، اور سامراج کی مدد کر رہے ہیں، اور پھر طعنہ ہم کو دیتے ہیں کہ تم آزادی کی جنگ سے الگ رہ کر برطانوی سامراج کو مدد دے رہے ہو! اگر ان کے پاس عقل ہے تو انہیں سمجھنا چاہیے کہ کوئی جماعت اپنے جماعتی وجود کو فنا کرنے کیلئے آزادی نہیں چاہا کرتی اور نہیں چاہ سکتی۔ آزادی کی ضرورت قومی زندگی کیلئے ہوتی ہے نہ کہ قومی موت کیلئے، لہذا آزادی کی خاطر ہر چیز قربان کی جاسکتی ہے مگر قومی زندگی قربان نہیں کی جاسکتی۔ تم جب کسی قوم کے سامنے آزادی کا وہ راستہ پیش کرتے ہو جس میں اسکی قومیت کی موت ہو تو اس کے معنی یہ ہیں کہ تم خود ہی اسکو مجبور کر رہے ہو کہ وہ تمہاری تحریک آزادی سے لڑے۔ اس کا یہ لڑنا عین مقتضائے فطرت ہے۔ خواہ دنیا کی کوئی قوم بھی ہو، ایسی حالت میں پھر حال لڑیگی، اور اگر اس لڑنے کا یہ نتیجہ ہو کہ بیرونی اقتدار کو اس سے فائدہ پہنچے تو اسکی کچھ پروا نہ کریگی، اسلئے کہ بیرونی اقتدار کا نقصان بھی زیادہ سے زیادہ وہی ہو سکتا ہے جو اس نام نہاد تحریک آزادی کا ہے، یعنی اسکی قومیت کی موت۔ پھر ایک موت اور دوسری موت میں آخر وجہ تزییح کیا ہے؟

# جنگ آزادی کا صحیح نظر

اب ہمیں اپنی دوسری تنقیح کی طرف توجہ کرنی چاہیے، اور وہ یہ ہے کہ جس آزادی کیلئے یہ قوم پرست حضرات لڑ رہے ہیں اسکی نوعیت کیا ہے، اور کیا مسلمان ہونے کی حیثیت سے اس نوعیت کی آزادی کسی درجہ میں بھی ہمارے لیے مطلوب یا مفید ہو سکتی ہے؟ اس تنقیح کو ہم دو حصوں میں تقسیم کریں گے۔ ایک یہ کہ اس جنگ آزادی کا صحیح نظر کیا ہے؟ یعنی موجودہ حکومت کو ہٹا کر یہ کس قسم کی حکومت کن اصولوں پر قائم کرنا چاہنی ہے۔ دوسرے یہ کہ خود اس جنگ آزادی کی نوعیت کیا ہے؟ یعنی یہ انقلابی ذرائع سے کامل انقلاب چاہتی ہے یا نیم انقلابی نیم دستوری ذرائع سے بتدریج ایک نظام حکومت کو گرانا اور دوسرا نظام حکومت تعمیر کرنا چاہتی ہے؟ پہلے حصہ کو ہم مقدم رکھینگے اور دوسرے حصہ سے اخیر میں بحث کریں گے۔

جو لوگ اس وقت آزادی وطن کے علمبردار بنے ہوئے ہیں ان کے مطمح نظر کو سمجھنے کیلئے تمہید کے طور پر ایک مختصر تاریخی بیان ضروری ہے تاکہ یہ معلوم کیا جاسکے کہ ان کے تخیلات کا اصلی ماخذ اور ان کے جذباتِ حریت طلبی کا اصلی محرک کیا ہے۔

یہ شخص جانتا ہے کہ ہندوستان کی موجودہ وطنی تحریک براہ راست انگریزی تعلیم سے پیدا ہوئی ہے۔ مخالف اور موافق دونوں اس خفیقت کو تسلیم کرتے ہیں۔ انگریزی حکومت کی قائم کی ہوئی یونیورسٹیوں میں ہندوستانیوں نے تعلیم حاصل کی۔ ہاں یہ تاریخ، سیاسیات، اور معاشیات سے روشناس ہوئے۔ انگریزی زبان کے توسط سے مغربی افکار ان تک پہنچے، اور ان میں آہستہ آہستہ

وہ سیاسی شعور پیدا ہوا جو حکومت خود اختیاری کی خواہش کا مورث ہوا کرتا ہے۔ تقریباً ۵۰ سال تک ان جدید اثرات کے تحت پرورش پانے کے بعد جب ان کے اندر سیاسی اختیارات حاصل کرنے کا جذبہ ابھرنے لگا تو خود ان کے انگریز مربیوں ہی نے اس جذبہ کیلئے خروج کا راستہ پیدا کیا۔ پہلا شخص جسکے دماغ میں "انڈین نیشنل کانگریس" قائم کرنے کا خیال آیا وہ ایک انگریز، مسٹر ہیوم (Hume) تھا۔ ابتداءً اس کے پیش نظر محض ایک ایسی انجمن بنانے کا تصور تھا جس میں ہندوستان کے سیاسی دماغ مجتمع ہو کر تبادلہ خیالات کیا کریں اور اس طرح حکمرانوں کو اپنے محکوموں کے داعیات سے واقف ہونے کا موقع ملتا رہے۔ اسی غرض کیلئے اسکی تجویز تھی کہ جس صوبہ میں اس انجمن کا اجتماع ہو وہی گورنر اسکی صدارت کرے۔ مگر لارڈ ڈفرن نے، جو اس وقت ہندوستان کا وائسرائے تھا، اسکے خیالات کو بدل کر ایک دوسری راہ پر ڈال دیا۔ اس نے یہ رائے دی کہ:-

”ہندوستان میں ایسی ایک جماعت ہونی چاہیے جسکی حیثیت یہاں وہی ہو جو انگلستان میں حزب اختلاف (Opposition) کی ہے تاکہ وہ حکومت پر نکتہ چینی کر کے اس نقائص کو دور کرتی رہے۔ نیز اس جماعت کو مستقل بالذات ہونا چاہیے۔ گورنر کی صدارت اسکی آزادی رائے میں خلل انداز ہوگی“

انگلستان میں لارڈ رین، لارڈ ڈھوزی، سز جیمز کیرڈ (Caird)، جان برائٹ، مسٹر ریڈ، مسٹر سلیگ (Slagg) اور دوسرے سیاسی مبصرین نے بھی لارڈ ڈفرن کی اس رائے کو پسند کیا، اور اس طرح ۱۸۵۵ء میں کانگریس کی تاسیس ہوئی۔

سیاسی عمل کی یہ ابتدا جس طرح انگریزی افکار اور انگریزی تدبیر کی رہنمائی میں ہوئی اسی طرح مقاصد اور انکے حصول کی صورت کا تعین بھی آپسے آپ انگریزی اثرات کے تحت، اور انگریزی دستور حکومت کے نمونے پر ہوتا رہا۔ کانگریس کو اول یوم پیدائش ہی میں "انڈین نیشنل کانگریس" کے نام

سے موسوم کیا گیا، گویا کہ ”انڈین نیشن“ کے نام سے کوئی قوم موجود تھی اور یہ اسکی ایک اجتماعی اہمیت (کانگریس) بنائی جا رہی تھی۔ انگریزی تعلیم کے جو اثرات ان لوگوں کے دماغ پر پڑے تھے، ان کا اثر اتنا گہرا تھا کہ انہوں نے ایک ملک کی آبادی کا ایک قوم ہونا، بطور ایک بدیہی کلیہ کے تسلیم کر لیا تھا، اور اسکے لیے وہ واقعات کی شہادت کو بھی غیر ضروری سمجھتے تھے۔ کانگریس کے پہلے اجلاس میں جو مقاصد اس جمعیت کیلئے تجویز ہوئے تھے ان میں دوسرا مقصد یہ تھا:

”قومی وحدت ان داعیات کا نشو و ارتقاء اور استحکام جو ہمارے محبوب لارڈ رین کے ہمیشہ

یادگار رہنے والے عہد حکومت میں پیدا ہوئے ہیں،“

دوسرے اجلاس کے خطبہ صدارت میں ہم کو یہ الفاظ ملتے ہیں:

”ایک قومی کانگریس کو ان امور تک اپنے میں محدود رکھنا چاہیے جن میں پوری قوم براہ راست

حصہ دار ہو۔ اور اصلاح معاشرت اور دوسرے طبقہ و مسائل کو طبقات کی کانگریسوں کے

لیے چھوڑ دینا چاہیے۔“

یہ وطنی قومیت اور واحد قومیت کا تخیل اس تحریک کے مایہ خمیر کا پہلا عنصر ہے۔ جس طرح

۱۸۸۵ء میں ہیروجی اور نوروجی ”ہندوستانی قوم“ کا ذکر کرتے تھے، اسی طرح آج گاندھی جی اور

ہیروجی جی کرتے ہیں۔ بلکہ وہ محض ذکر کرتے تھے اور یہ اسکو زبردستی مسلط کرنا چاہتے ہیں۔ گاندھی جی استفہام اندکاری کے لہجے

میں پوچھتے ہیں کہ ”ہندوستان ایک ملک اور ایک قوم ہو یا بہت سے ملک اور بہت سی قومیں؟ اور خود ہی اسکا جواب دیتے

ہیں کہ جو لوگ اسکو ایک ملک اور ایک قوم سمجھتے ہیں انہیں اس پر اعتراض ہونا چاہیے اگر دراصل وزیر اعظم ایک قوم کیلئے ایک زبان

بنانے میں کونسل لا امنڈمنٹ ایکٹ کی جاہر نامہ طاقت استعمال کرتے۔ ہیروجی استفہام کی بھی ضرورت

۱۷ ڈاکٹر بابا جی ہینار ایسی کی تاریخ کانگریس (انگریزی) صفحہ ۲۷۔

How India Wrought for Freedom, by Annie Besant.

p. 18 "Congressman Beware," by Gandhi, in The Harijan.

10-9-38

ہیں سمجھتے اور قطعی طور پر اعلان کرتے ہیں کہ ہندوستان میں صرف ایک قوم بستی ہے جس کا نام ہندوستانی ہے۔ جدا جدا مستقل قوموں کا یہاں وجود ہی نہیں ہے۔

دوسرا بنیادی تصور جو انگریزی تعلیم اور انگریز مرہیوں کی سیاسی تربیت سے اخذ کیا گیا وہ جمہوریت (Democracy) کا تصور تھا۔ جمہوری ادارات کی مختلف صورتیں جو دنیا میں رائج ہیں اور

راج رہی ہیں، ان میں شاید سب سے زیادہ ناقص اور قدامت پرستانہ صورت وہ ہے جو انگلستان

میں قائم ہے۔ لیکن ہمارا ہندوستانی وطن پرست چونکہ انگریز کا شاگرد ہے، اسی سے جمہوریت کا نام

اس نے سنا ہے، اور اسی کے جمہوری نظام کا نقشہ اس نے دیکھا ہے، اس لیے یہ جب ”جمہوریت“ کا لفظ

یوٹا ہے تو اس کے سامنے جمہوری دستور کے وہی اصول اور وہی طریقے ہوتے ہیں جو انگلستان میں

راج ہیں۔ نمایندگی، انتخاب، ذمہ دار حکومت اور دستور سلطنت کی ساری کی ساری تفصیلات کو یہ جوں

کا توں انگلستان سے ہندوستان اٹھانا چاہتا ہے۔ یہ اس حقیقت کو نہیں جانتا کہ قوموں اور ملکوں

کے حالات مختلف ہوتے ہیں۔ جس قسم کے ادارات ایک ملک کے مناسب حال ہوں، لازم

ہیں کہ وہ دوسرے ملک کے قامت پر راست آسکیں۔ قوت تیز اور اجتہاد و فکر کے بغیر محض

دوسروں کی نقالی کرنا اصولاً بھی غلط ہے اور عملاً بھی مشکل بلکہ مضرت رساں۔ مگر مختلف اسباب ایسے

پیدا ہو گئے ہیں جو اس حقیقت کے بار بار سامنے لائے جانے پر بھی ہمارے وطن پرستوں کو اسکے اور اک

سے روکتے ہیں۔ ایک گروہ غلامانہ ذہنیت اور محدود واقفیت کی بنا پر یہ سمجھتا ہے کہ وہ جمہوری ادارت

کا اطلاق صرف انگریزی طرز کے ادارات پر ہی ہوتا ہے اور ہو سکتا ہے، لہذا اس طرز کی مخالفت

کرنا نفس جمہوری ادارات کی مخالفت کرنا ہے۔ دوسرا گروہ انگریزی نمونہ کی جمہوریت کو غلط سمجھتا

ہے مگر اس پر شکست خوردہ ذہنیت کا غلبہ ہے۔ وہ سمجھتا ہے کہ یہی جمہوری نظام جو ہمارے

برطانوی آقا اپنے ملک سے لائے ہیں، اور سبکی پشت پرشین گن کی طاقت آ، ہندوستان میں رائج

ہونا ہے اور ہو کر رہیگا، لہذا عافیت اسی میں ہے کہ اسکے آگے سپر رکھ دو۔ تیسرا گروہ جو کانگریس کا اصلی کارفرما اور کارکن گروہ ہے، غلامانہ ذہنیت کے ساتھ خود غرضانہ ذہنیت سے بھی ماؤت ہے۔ انگریزی طرز..... جمہوریت کو قبول کرنے میں سراسر اسی کا فائدہ ہے، کیونکہ یہ طرز جمہوریت، اکثریت کو مالک الملک لاشریک لہا بنادیتا ہے، اور اتفاق سے ہی گروہ یہاں اکثریت میں، لہذا یہ کہتا ہے کہ ہندوستان میں واحد قومیت کی بنیاد پر ایک ”ڈیموکریٹک اسٹیٹ“ قائم ہونا چاہیے۔ ۱۸۵۷ء سے ۱۹۳۸ء تک ۵۳ سال کی مدت میں کانگریس کے مطالبات کی صورتیں بہت کچھ بدلی ہیں۔ پہلے سرکار سے مطالبہ کیا جاتا تھا کہ ہمارے لیے ایک ایسا دستور حکومت بنا دو جس میں گورنمنٹ اہل ملک کے سامنے جواب دہ ہو۔ اب یہ مطالبہ ہے کہ ہم خود اپنا دستور بنائیں گے۔ نچا ہر پہلے موقف سے یہ دوسرا موقف بہت آگے بڑھا ہوا ہے، مگر اصولی حیثیت سے ”ڈیموکریسی“ کا جو تصور ۱۸۵۷ء میں تھا، بعینہ آج بھی وہی ہے، خواہ دستور حکومت سرکار بنائے یا یہ خود بنائیں۔

وطن پرستی کی اس تحریک میں انگریزی آقاؤں کا اثر محض علمی و نظری حیثیت ہی سے نہیں ہے بلکہ تقریباً ۵۰ سال سے جو سیاسی تربیت ہندوستانیوں کو ان کے یہ آقا دے رہے ہیں وہ عملاً بھی انہی اصولوں پر مبنی ہے۔ ۱۸۶۱ء سے ۱۹۳۵ء تک جتنے دستوری تغیرات اس ملک میں ہوئے ہیں، اور نظم و نسق حکومت میں ہندوستانیوں کو شریک کرنے کی جتنی صورتیں اختیار کی گئی ہیں ان سب میں انگریزی کی اس فطری کمزوری کا اثر نمایاں نظر آتا ہے کہ وہ اپنے ملک کے جمہوری ادارات کو آئیڈیل سمجھتا ہے اور اس میں اتنی اجتہادی صلاحیت نہیں ہے کہ مختلف حالات کیلئے مختلف اصول وضع کر سکے۔ اگرچہ ابتدا سے اب تک ہر زمانہ میں انگریز مدبرین نے اس بات کو اصولاً تسلیم کیا ہے کہ ہندوستان آنگلستان نہیں ہے، اور یہاں آنکھیں بند کر کے انگریزی طرز کے جمہوری ادارات قائم کرنا درست نہیں، مگر وہ سب کچھ جاننے اور سمجھنے کے باوجود اپنی فطرت سے مجبور ہیں کہ انکے ذہن میں ہر پھر جمہوریت



کے وہی تصورات اور وہی رنگ ڈھنگ آجاتے ہیں جنکے ماحول میں خود انہوں نے پرورش پائی ہے۔ وہ غیر شعوری طور پر اہل ہند کو ایک قوم فرض کر لیتے ہیں جس طرح اہل انگلستان ایک قوم ہیں۔ وہ جائز سمجھتے ہیں کہ یہاں ڈیموکریسی کے وہی اصول اختیار کیے جائیں جو واحد قومیت ہی کیلئے موزوں ہو سکتے ہیں۔ حالات کی رعایت زیادہ سے زیادہ ان کو جس چیز کے لیے آمادہ کر سکتی ہے وہ بس جداگانہ انتخاب ہے، یعنی یہ کہ ہندوستان کی مختلف قوموں کو — جنہیں وہ ایک قوم کے مختلف فرقے سمجھتے ہیں — اپنے ہی منتخب کردہ نمائندوں کے ذریعہ سے اپنی خواہشات کے اظہار کا موقع مل جائے۔ مگر کوئی شخص کسی دلیل سے بھی یہ بات انکے دماغ میں نہیں بٹھا سکتا کہ جداگانہ انتخاب اس وقت بے معنی ہو کر رہ جاتا ہے جب ان مختلف قوموں کے مجموعہ کو ایک قرار دیکر اکثریت کی حکومت کا جمہوی قاعدہ نافذ کر دیا جائے۔ انہوں نے میونسپلٹیوں اور ڈسٹرکٹ بورڈوں سے لیکر صوبوں اور مرکز کی قانون ساز مجالس تک جتنے جمہوی ادارے اس ملک میں قائم کیے ان سب میں کثرت رائے کے غلبہ کا اصول یکساں طور پر رائج کر دیا، اور اس کا نتیجہ صرف یہی نہیں ہوا کہ ہندوستان میں جو قوم کثیر التعداد واقع ہوئی ہے وہ زیادہ اور زیادہ سیاسی طاقت کی مالک ہوتی چلی گئی، بلکہ اس سے بھی بڑھ کر اس کا بدترین نتیجہ یہ ظاہر ہوا کہ کثیر التعداد قوم اس سیاسی غلبہ کو اپنا فطری اور اخلاقی حق سمجھنے لگی اور قلیل التعداد قومیں اس فریب میں مبتلا ہو گئیں کہ جمہوریت کا مفہوم غلبہ اکثریت کے سوا اور کچھ نہیں لہذا ان کو خود بھی اپنی مغلوبیت پر راضی ہو جانا چاہیے، کیونکہ انگلستان سے جو چیز آئے اسکے عین حق ہونے میں تو کلام ہی نہیں کیا جاسکتا۔

جس ملک میں ذہنی غلامی اس حد تک پہنچ چکی ہو کہ کسی چیز کے بجا و درست ہونے کے لیے محض صاحب بہادر کے قول و فعل کی سند کافی سمجھی جائے، حتیٰ کہ اگر کسی ریلوے اسٹیشن پر صاحب چائے میں برف ڈال کر پیتے ہوئے دیکھے جائیں تو غلام ہندوستانی گھر پہنچ کر برف زدہ چائے پینے لگے،

وہاں یہ توقع نہیں کی جاسکتی کہ صاحب نے جمہوریت کا مفہوم بتایا ہے اسکے درست ہونے میں شک کیا جائیگا۔ یہاں آزادی کے مدعی ایک سے ایک بڑھ کر موجود ہیں، مگر دماغوں کی غلامی ان سب کا مشترک سرنا یہ ہے۔ جو لوگ یہاں آزاد خیالوں کے سر تاج سمجھے جاتے ہیں انکی غلام فطرتی بھی یہاں تک بڑھی ہوئی ہے کہ جب تک ایک وزیر ہند دلارڈ آبیویر نے ہارگاہانہ انتخاب کو جمہوریت و قومیت کے منافی نہ قرار دیا تھا اس وقت تک یہ غریب اس حقیقت سے بالکل ناواقف تھے کہ واقعی یہ چیز اس درجہ منافی قومیت و جمہوریت ہے۔ اور جب یہ بات صاحب کی زبان سے سن لی گئی تو ڈاکٹر موٹھی سے بیکر پنڈت جو اہلال تک ہر ایک اسن عم کیساتھ اسکا اعلان کرنے لگا کہ جس قول کو سرکار والا تبار کی سند حاصل ہے اسکے برحق ہونے میں کس کو کلام کی جرات ہو سکتی ہے! پھر جو صاحب یہاں آزاد خیالوں کے امام ہیں ان کا حال بھی یہ ہے کہ سرکار کے قائم کیے ہوئے جمہوری ادارات کو وہ جمہوریت کی ایک ہی فطری و برحق صورت سمجھتے ہیں، اور ان ادارات کے اصول سے اختلاف کرنا انکے نزدیک سیاسی اصلاح و ترقی کی مخالفت کرنا ہے، کیونکہ سیاسی اصلاح و ترقی کی صراط مستقیم ایک ہی ہے جسکی طرف غلاموں کے صادمی برحق — صاحب بہادر — نے انکی رہنمائی کی ہے اور وہ بس یہ ہے کہ مختلف قوموں کو ایک مجموعہ قرار دیکر اس میں غلبہ اکثریت کا جمہوری اصول نافذ کر دیا جائے صاحب کے دیے ہوئے اس علم پر غلام دماغوں کا یقین و اذعان اور انشراح و اطمینان اتنا بڑھا ہوا ہے کہ وہ ریاضی کے اصول موضوعہ کی طرح اسے بیان کرتے ہیں اور اپنی ذہنی غلامی کے راز کو چھپانے کی بھی کوشش نہیں کرتے اس لیے کہ انہیں اپنی ذہنی غلامی کا احساس تک نہیں رہا ہے۔

قومیت اور جمہوریت کے ساتھ ایک تیسرا اساسی تخیل بھی ہے جو انہوں نے صاحب کی تعلیم و تربیت سے حاصل کیا ہے، اور وہ یہ ہے کہ اسٹیٹ کو دنیوی (Secular) یعنی غیر دینی ہونا چاہیے۔

غیر دینی کا ایک سادہ مفہوم یہ ہے کہ اسٹیٹ کا اپنا کوئی مذہب نہ ہو، وہ بجائے خود فریبی ہو، اسکی اساس کسی مخصوص شریعت پر نہ ہو، وہ کسی خاص مذہب کی نصرت و حمایت نہ کرے، مگر اسکے ساتھ ہی وہ مخالف دین (Anti-religious) بھی نہ ہو بلکہ اپنے دائرے میں مذہبی نظامات کو تسلیم (Recognise) کرے، اور ان کو حکومت کے اختیارات میں سے کم از کم اتنے اختیارات تفویض کر دے جو اندرونی تنظیم کیلئے ضروری ہیں، مثلاً اپنے پیروؤں پر ٹیکس عائد کرنا، مذہبی قوانین کو ان پر نافذ کرنا اور انکی دینی تعلیم کا انتظام کرنا عام اس کے وہ علمہ مدارس کی شکل میں ہو یا مشترک تعلیمی نظام میں تازی دور سے پہلے تک جرمنی میں غیر دینی اسٹیٹ کا ہی مفہوم تھا اور اب بھی یوگوسلیویا، پولینڈ، لتھوانیا، فنلینڈ، اور ایستھونیا میں یہی مفہوم ہے۔ غیر دینی اسٹیٹ کا دوسرا مفہوم یہ ہے کہ وہ دین کی نفی پر (Negation) قائم ہو، مخالف دین ہو، اس میں کسی دینی نظام کو تسلیم نہ کیا جائے، باشندوں کی اس حیثیت کو کہ وہ کسی خاص دین کے پیرو ہیں بالکل نظر انداز کر دیا جائے، اور عمومی حاکمیت (Popular Sovereignty) کی تعبیر یہ کی جائے کہ باشندگان ملک ہونے کی حیثیت سے تو سب باشندگان حاکمیت میں حصہ دار ہیں مگر ایک مذہب کے پیرو ہونے کی حیثیت سے اس حاکمیت میں ان کا کوئی حصہ نہیں، لہذا وہ خود اپنی حکومت بھی اپنے دینی نظام کی ترقی و استحکام کیلئے کوئی طاقت حاصل نہیں کر سکتے۔ لادینی کے اس مفہوم نے یورپ میں دو مختلف صورتیں اختیار کی ہیں۔ ایک ظالمانہ (Aggressive) جس میں حکومت کا ارادہ یہ ہوتا ہے کہ مذہبی لوگوں کو لا مذہب بنایا جائے۔ اس کی مثال روس ہے۔ دوسری صورت معتدل ہے جس میں حکومت کی پالیسی یہ ہوتی ہے کہ مذہبی نظامات کو زندگی کی طاقت پیدا کرنے والے تمام وسائل سے محروم کر دیا جائے تاکہ وہ خود سوکھ سوکھ کر مر جائیں۔ اسکی مثال چیکو سلوواکیا ہے جہاں تعلیم کا نظام کلیتہً حکومت کے ہاتھ میں ہے اور اس دینی عنصر کو قطعاً خارج کر دیا گیا ہے اور حکومت

سرکاری طور پر کسی قوم کے دینی نظام کو تسلیم نہیں کرتی۔

ہندوستان میں ہمارے آقاؤں نے جو طریق کار اختیار کیا ہے وہ ایک عجیب و غریب تنظیم کی عین مرکب ہے۔ بادشاہ سلامت حامی دین (Defender of the Faith) بھی ہیں، اسٹیٹ کی طرف سے ایک مذہبی محکمہ (Ecclesiastical Department) بھی قائم ہے، اسکے ساتھ یہ بھی کہا جاتا ہے کہ سلطنت کا کوئی مذہب نہیں ہے اور اس کا مذہب نہ ہونے کے معنی یہ ہیں کہ وہ مذہب کی رواداری اصول پر قائم ہے (یعنی لادینی کا پہلا مفہوم)، مگر عملاً باشندگان ملک کے مذہب سے وہ برتاؤ کیا جاتا ہے جو چیکو سلوواکیا کی روش سے ملتا جلتا ہے۔ اس عجیب کچھ کی تحلیل اگر سائنٹفک طریقے سے کی جائے تو اسکے تین اجزاء برآمد ہونگے :-

۱- مذہبی رواداری کا اعلان و اظہار۔

۲- ایک خاص عقیدہ و مسلک کی طرف نظر عنایت۔

۳- دوسرے تمام عقائد و مسالک کیساتھ سنگدلانہ سرد مہری

ہندوستان میں "دینی اسٹیٹ" کا یہ مرکب تصور فکر و عمل دونوں حیثیتوں میں ڈیڑھ سو برس سے

پرورش پا رہا ہے اور ہمارے وطن پرستوں نے بھی شعوری یا غیر شعوری طور پر اسی تصور کو اپنے

اندر جذب کر لیا ہے۔ ان کا ادعا ہے کہ ہماری تحریک غیر دینی ہے اور ہم ایسا دینی اسٹیٹ بنانا چاہتے

ہیں جسکی بنا کسی مذہب پر نہ ہوگی مگر اس میں مذہبی رواداری ہوگی۔ یہ آقا یا انامدار کے بنائے

ہوئے کچھ کا پہلا جزو ہے۔ اور دوسرا جزو یہ ہے کہ ان کا لیڈر ایک "مہاتما" ہے جو صداقت

( Truth ) اور اہم ( Non-violence ) کے خالص ہندوانہ تصورات کا علمبردار

اور مبلغ بن کر اٹھا ہے، جسکے تصورات جنگ آزادی کی فکری بنیاد ہیں، جو صاف کہتا ہے کہ عدم تشدد

بڑا بڑا جواہر لال کے بقول "کانگریس سے عظیم تر" ( Bigger than Congress itself )

پالیسی نہیں بلکہ دین و ایمان ہے۔ اسکی رہنمائی میں تمام باشندگان ہند کیلئے سرکاری طور پر عمومی تعلیم کے خاکے بنائے جاتے ہیں اور ان سب میں اس کے دین و ایمان کو اساسی حیثیت دی جاتی ہے۔ اب رہ گیا تیسرا جزو تو اسکی بھی پوری مقدار اس معجون میں شریک کی گئی ہے۔ صاف کہا جا چکا ہے کہ باشندگان کی مذہبی تعلیم کا انتظام کرنا اسٹیٹ کے فرائض سے خارج ہے اور اس کے برعکس ہر چیز اسٹیٹ کے فرائض میں داخل ہے کہ باشندوں کو جبراً ایسی تعلیم دے جو انکی ذہن اپنے مذہب کی برتری کا خیال نکال دے۔ خود ہاتھ لگا کر مذہبی جنہوں نے اپنے مذہب کو باہر رور و راجا سکیم کا جزو لاینفک بنوایا ہے، اپنے مذہب کے سوا دوسرے تمام مذاہب کو نظام تعلیم سے خارج کر دینے کیلئے یہ دلیل ارشاد فرماتے ہیں:-

”تمام مذاہب کا یکساں لحاظ رکھنے کی تعلیم دینا ایک ایسی ضرورت ہے جسکے حق میں میرے خیالات بہت سخت ہیں۔ جب تک ہم اس خوشگوار حالت (یعنی سب مذاہب کو ایک نظر سے دیکھنے اور سب کو مساوی طور پر برحق سمجھنے کی حالت) کو نہ پہنچ جائینگے، اس وقت تک مختلف فرقوں میں حقیقی وحدت پیدا ہونے کی مجھے کوئی توقع نظر نہیں آتی۔ میرے نزدیک یہ بات مختلف مذاہب سے تعلق رکھنے والے بچوں کے درمیان دوستانہ اسپرٹ کے نشوونما کو غارت کرنے والی ہوگی اگر ان کو یہ سکھایا جائے کہ ان کے مذہب دوسرے مذاہب سے بہتر ہے یا یہ کہ وہی ایک سہا مذہب ہے۔ اگر قوم (ہندوستانی قوم) پر یہی اختصاصی جذبہ مستولی رہے تو اس سے لازم آئے گا کہ یا تو ہر مذہب والوں کے الگ الگ مدرسے ہوں جن میں ہر ایک کو دوسرے پر طعن کرنے کی آزادی حاصل رہے، یا پھر مذہب کا نام لینے ہی کو کلیتہً ممنوع قرار دے دیا جائے۔ اس قسم کا طرز عمل اختیار کرنے کے نتائج اتنے خوفناک ہیں کہ ان کا تصور بھی نہیں کیا جاسکتا۔“

نور و راجا سکیم، ودیا مندر اسکیم، اور اصلاح دیہات کی اسکیم (جسے ڈاکٹر سید محمود بہادر میں جاری کیا ہے) تینوں میں اہلسا کی تعلیم کو اساس کی حیثیت دی گئی ہے۔

کے بنیادی اصول تمام مذاہب میں مشترک ہیں۔ وہ ضرور بچوں کو سکھائے جانے چاہئیں اور جہل تک و ردھا اسکیم کے ماتحت مدارس کا تعلق ہے ان میں بس اتنی ہی مذہبی تعلیم کو کافی سمجھنا چاہیے۔“

اسی خیال کی ترجمانی ایک دوسرے ذمہ دار شخص مسٹر سمپورنا نند (یوپی کے وزیر تعلیم) نے اپنی ایک تقریر میں کی ہے جو انہوں نے ۲۷ اپریل ۳۸ء کو یوپی کی صلیٹیو اسمبلی میں ارشاد فرمائی تھی۔

”ہر وہ شخص جو ہندو یا مسلم تہذیب کے قائم رکھنے اور اس کو مدارس میں جاری کرنے پر زور دیتا ہے وہ یقینی طور پر ملک کو نقصان پہنچاتا ہے۔ میں یہ عرض کرنا چاہتا ہوں کہ موجودہ ہندوستان میں یہ چیز مفقود ہونی چاہیے۔ ہم ایک ہندوستانی تہذیب چاہتے ہیں جو ہندوؤں اور مسلمانوں اور دوسروں کیلئے جو اس ملک میں آئے ہیں اور جنہوں نے اس کو اپنا گھر بنا لیا ہے بالکل ایک ہے۔ اگر کوئی شخص واقعی ملک کی ترقی میں کوشاں ہے تو اسکو ایسی بات پر زور دینا چاہیے جس سے ہم میں تفرقہ پیدا نہ ہوں جو سب کے لیے ضرر رساں ہیں۔ بلکہ ایسے امور ہوں جن سے ہندوستانی تہذیب کی تعمیر و ترکیب ہوتی ہو۔ تمام وہ باتیں جن سے ہم میں تفرقہ اور کشیدگی پیدا ہوتی ہے یقیناً ملک کے ساتھ دشمنی کرتی ہیں۔ اسلئے ملک عام مفاد نظر رکھتے ہوئے مجھے امید ہے کہ وہ لوگ جو لڑکوں اور لڑکیوں کے مدارس میں ہندو اور مسلم تہذیب قائم رکھنا چاہتے ہیں، اس بات پر زور نہ دینگے۔“

اسی تقریر کا ایک فقرہ یہ بھی ہے :-

۱۷ جولائی ۳۸ء  
۲۱ اپریل ۳۸ء

”بجب ہندو مسلم تہذیبیں ملٹ جائیں گی تب ہی ہندوستانی تہذیب زندہ رہ سکیگی“

ان تقریروں اور تحریروں کے مخالف طور پر واضح ہوتا ہے کہ ہندوستانی وطن پرست جو اسٹیٹ بنانا چاہتے ہیں وہ ایک معنی میں دینی اسٹیٹ ہے اگر دین سے مراد مہاتما گاندھی کا دین لیا جائے۔ اور ایک معنی میں لادینی بلکہ مخالف دین (Anti-religious) اسٹیٹ ہے اگر دین سے

مراد ہندوستان کے ان باشندوں کا دین لیا جائے جو دین گاندھی کے پیرو نہیں ہیں۔ ان کے حق میں اس اسٹیٹ کا رویہ غیر جانبدار نہ رواداری نہ ہوگا بلکہ چیکو سلو و اکیا کی طرح غیر ہمدردانہ اور ایک حد تک مخالفانہ ہوگا۔ اسکا مطمح نظر صحیحاً یہ بتایا جا رہا ہے کہ مختلف قوموں کی تہذیبیں کسی نہ کسی طرح فنا ہو جائیں، ان کا مذہبی زاویہ نظر بدل جائے اور وہ تمام مذاہب کو برابر سمجھنے لگیں، یعنی کسی مذہب کے پیرو نہ رہیں، کیونکہ ایک مذہب کی پیروی کیلئے اس کو سب سے بہتر اور صحیح تر جاننا فطری طور پر ناگزیر ہے۔ اس کے بعد یہ خیال کرنے کا کوئی موقع ہی نہیں رہتا کہ ایسا اسٹیٹ کسی مذہبی نظام کو قانوناً تسلیم کریگا اور اسکو تعلیم اور اندرونی تنظیم کیلئے وہ حقوق اور اختیارات دیگا جنکی مثالیں ہم نے اوپر یورپ کے متعدد ممالک سے پیش کی ہیں۔

ان تشریحات کے اندازہ کیا جاسکتا ہے کہ ہمارے وطن پرست ہندوستان کیلئے جس قسم کی آزاد حکومت حاصل کرنا چاہتے ہیں اس کی بنیادی خصوصیات تین ہیں:

(۱) ”نیشنل اسٹیٹ“ اس معنی میں کہ ہندوستان کی پوری آبادی کو ایک قوم قرار دیا جائے اور جاگنا نہ قومیتوں کی نفی کر دی جائے۔

(۲) ”جمہوری اسٹیٹ“ اس معنی میں کہ باشندگان ہند کو ایک مجموعہ قرار دیکر اس میں خلبہ اکثریت کا اصول نافذ کیا جائے۔

(۳) ”دنیوی اسٹیٹ“ اس معنی میں کہ جہاں تک ہندوستان کی مختلف قوموں کے مذاہب کا تعلق

ہے ان کے لحاظ سے وہ ایک لادینی اسٹیٹ ہے

اب ہم کو دیکھنا چاہیے کہ اس نوعیت کا اسٹیٹ دراصل کیا معنی رکھتا ہے؟ کیا مسلمان ہونے کی حیثیت ہم اس کو اپنا مسلح نظر بنا سکتے ہیں؟ کیا ایسے اسٹیٹ میں ہمارے مسلمان ہونے کی حیثیت برقرار رہ سکتی ہے؟ کیا ہمارے لیے یہ جائز ہے کہ ہم اس کو قائم کرنے کی جدوجہد میں حصہ لیں یا صبر و سکون کیساتھ اسکے قیام کو گوارا کریں؟ آئندہ باب میں ہم ان سوالات پر بحث کریں گے۔

۲۹ اگست ۱۹۴۷ء کو مسٹر بھولا بھائی دیسائی ڈسٹرکٹ اسمبلی کی کانگریس پارٹی کے لیڈر نے شملہ میں ایک تقریر فرمائی تھی جس میں اسٹیٹ کی انہی تین بنیادوں کو پوری تشریح کے ساتھ بیان کیا تھا۔ یہ تقریر یکم ستمبر ۱۹۴۷ء کے شملہ میں شائع ہوئی ہے اور اس کا مطالعہ ہندوستانی وطن پرستوں کے طریق فکر اور نصب العین کو سمجھنے میں بہت کچھ مدد دیتا ہے۔



# قومی، جمہوری، لادینی اسٹیٹ

کیا مسلمان اس کو قبول کر سکتے ہیں؟

اس بحث کو شروع کرنے سے پہلے ضروری ہے کہ عام ناظرین کی سہولت کیلئے چند اصطلاحات کی تشریح کر دی جائے۔

لفظ اسٹیٹ، جس کا مترادف ہماری زبان میں ”ریاست“ کا لفظ ہے، علم السیاست کی اصطلاح میں اس نظام کو کہتے ہیں جو ایک متعین رقبہ زمین میں رہنے والی آبادی کو قاہرانہ طاقت (Coercive Power) سے ضبط میں رکھتا ہو۔ قوت قاہرہ کا وجود ایک طرف، اور اطاعت کا پایا جانا دوسری طرف، ان دو چیزوں کے ہم ہونا سے وہ نظمی ہیئت بن جاتی ہے جسے اسٹیٹ یا ریاست کہا جاتا ہے۔

اسٹیٹ کی اس تعریف کو سمجھنے کے بعد قدرتی طور پر یہ سوال سامنے آتا ہے کہ وہ قوت قاہرہ جسکی اطاعت ایک آبادی کر رہی ہے خود اس آبادی کے اندر اسکے مجموعہ میں ابھرتی ہے یا کہیں باہر سے آتی ہے؟۔ اگر اسکے اجتماعی وجود سے الگ کوئی طاقت ایسی ہے جو اس پر حاکمانہ اختیار استعمال کرتی ہے تو وہ غلام ہے۔ اور اگر وہ آبادی خود حاکمیت (Sovereignty) کی مالک ہے اور اپنی رضا مندی سے ایک نظمی ہیئت کو قوت قاہرہ فراہم کر کے دیتی ہے تاکہ وہ اسکے معاملات کی تنظیم کرے تو وہ خود مختار جماعت ہے۔ کسی آبادی کا اس طور پر اپنے اوپر آپ حکمراں ہونا، یا بالفاظ دیگر حاکمیت سے

منتفع ہونا جمہوریت کا اصل الاصول ہے۔ جب ہم کسی اسٹیٹ کو جمہوری اسٹیٹ کہتے ہیں تو اس کا مطلب یہ ہوتا ہے کہ یہ اسٹیٹ جن باشندوں سے مرکب ہے وہی اسکی حاکمیت مالک ہیں۔ گورنمنٹ جو انکے اسٹیٹ کا انتظام کرتی ہے انکی اجتماعی رضامندی کی تابع ہے، اور اس کا منصب اسکے سوا کچھ نہیں ہے کہ انکی خواہشات کو وضع قوانین اور تنفیذ قوانین میں روئے عمل لائے۔

جمہوری نظام کا عمل اسکے نظریہ سے بہت مختلف ہوتا ہے۔ نظری حیثیت سے تو اسٹیٹ کے ہر فرد کو حاکمیت حاصل ہے اور وہ اسکے استعمال کا حق رکھتا ہے۔ لیکن عملاً یہ ممکن نہیں ہے کہ ہر شخص کی خواہش کے مطابق قوانین بنیں اور حکومت کی جائے۔ لہذا عملی اغراض کیلئے جمہوریت کا قاعدہ یہ قرار دیا گیا کہ حکومت ہمیشہ اکثریت کی خواہشات کے مطابق ہوگی یہی وہ مقام ہے جہاں سے مشکلات کا آغاز ہوتا ہے۔ جمہوری حکومت جن خوشنما نظریات سے شروع ہوتی ہے، عمل کی سرحد میں آکر وہ رخصت ہو جاتے ہیں، اور ان سب کا خلاصہ یہ نکلتا ہے کہ مملکت کے باشندوں کا ایک حصہ دوسرے حصہ کو حاکمیت سے عملاً محروم کر کے ان پر اپنی خواہشات مسلط کر دے۔ ہر ملک میں مختلف گروہ مختلف قسم کے مفاد، مذاق، خواہشات اور اغراض رکھنے والے ہوتے ہیں۔ ان سب کے اشتراک عمل ہی سے تمدن کی مشین چلتی ہے۔ ان میں سے ہر ایک مملکت کی اجتماعی خوشحالی اور فلاح و بہبود میں کسی نہ کسی حیثیت سے اپنا حصہ ادا کرتا ہے۔ ہر ایک کیلئے اسکی اغراض اور خواہشات اتنی ہی اہمیت رکھتی ہیں جتنی دوسرے کیلئے اسکی اغراض و خواہشات۔ لیکن جمہوری نظام میں جب اکثریت کی حکومت کا اصول اختیار کیا جاتا ہے تو اسکے معنی یہ ہوتے ہیں کہ جو گروہ کثیر تعداد میں ہے وہ حاکم بن جائے اور حکومت کے زور سے اپنی اغراض اور خواہشات حاصل کرے، اور جو گروہ قلیل تعداد میں ہے وہ غلام بنا لیا جائے اور اکثریت کی اغراض و خواہشات پر سے اسکی اغراض و خواہشات اسی طرح قربان کی جائیں جس طرح کسی زار یا کسی قیصر کی انتہائی ظالمانہ حکومت میں کی جاسکتی ہیں۔ یہی

چیز ہے جس کو اکثریت کا استبداد (Tyranny of the Majority) کہتے ہیں اور جو اس زمانہ کی جمہوریتوں کے چہرے پر سب سے زیادہ بد نما داغ ہے۔

اکثریت کی حکومت کا اصول صرف اُس جگہ صحیح ہو سکتا ہے جہاں کے باشندے اساسی امور (Fundamentals) میں متفق ہوں، اور ان کے درمیان اختلاف محض آراء کا ہو، نہ کہ اغراض

کا۔ ایسی جگہ تو یہ ممکن ہے کہ آج کی اقلیت کل اکثریت بن جائے، اور آج کی اکثریت کل اقلیت بن جائے۔ عام اگر محض رائے عام ہے تو وہ بدل سکتی ہے اور بدلی جاسکتی ہے۔ کل رائے

عام لبرل پارٹی کی مؤید تھی تو آج وہ لیبر پارٹی کے حق میں ہموار ہو سکتی ہے۔ ایسی حالت میں کوئی اکثریت مستقل اور دائمی اکثریت ہوگی، نہ کبھی ظلم و جور کا طریقہ اختیار کر سکے گی، اور نہ اقلیت کو اس سے اندیشہ ہوگا کہ وہ اساسی امور پر ضرب لگائے گی۔ لیکن اغراض — یا خود غرضی —

کا اختلاف، اور مذہبی اصولوں کا، یا قومی جذبات کا، یا طرز زندگی کا اختلاف وہ چیز نہیں ہے جو دلائل سے دور کیا جاسکے۔ اس اعتبار سے جو گروہ اکثریت میں ہے وہ مستقل طور پر اکثریت میں رہیگا

اور جو اقلیت میں ہے وہ مستقل طور پر اقلیت میں رہیگا۔ ایسی اکثریت کو حکومت کا حق دینے کے معنی اسکے سوا کچھ نہیں کہ ایک زار کی جگہ لاکھوں زار اور ایک قیصر کی جگہ کروڑوں قیصر پیدا ہو جائیں، اور

محض اس بنا پر کہ انکے سروں کی تعداد زیادہ ہے، ان کے لیے یہ جائز ہو جائے کہ اپنے ہی ہموطن لوگوں کی ایک معتدبہ جماعت پر جس طرح چاہیں ظلم و ستم کریں۔ یہ جمہوریت کے بنیادی اصولوں کی

صیح اور کلی نفی ہے۔ اس چیز پر لفظ جمہوریت کا اطلاق ہی غلط ہے۔ اسے بڑے پیمانے پر چنگیزیت کہنا چاہیے۔

جن ممالک میں باشندوں کے درمیان قومی تفریق موجود ہے، یعنی مذہب، نسل، زبان، رنگ وغیرہ امور میں اختلاف پایا جاتا ہے، اور اسی طرح جہاں نظریات اور اصول زندگی کا اساسی

اختلاف ہے، یا باشندوں کے مختلف گروہوں کی اغراض باہم متصادم ہیں، وہاں مختلف عناصر کو ملا کر ایک اسٹیٹ بنانے اور اس میں جمہوریت کا اصول نافذ کر دینے کا نتیجہ ظلم کے سوا کچھ نہیں نکلا اور ہمیں دنیا کی پوری تاریخ میں ایک مثال بھی ایسی نہیں ملی جس کو مستثنیٰ قرار دیا جاسکتا ہو۔ روس میں مزدوروں کی حکومت قائم ہونے کے بعد متوسط طبقہ کے لوگ، چھوٹے زمیندار، تجارت پیشہ اور دوکاندار، اور ان سب سے زیادہ مذہبی گروہ جس بری طرح پیسے گئے اور آج بھی جس طرح وہ غلام بنا کر رکھے گئے ہیں، اس حالت کا تقابل اگر زار کی حکومت کے مظالم سے کیا جائے تو شائد زاریت ہی کو اکثر اکیبت کے آگے سر نیاد جھکا دینا پڑے۔ یہ اس امر کا کھلا ہوا ثبوت ہے کہ جہاں خود غرضی بنائے اختلاف ہو، وہاں ایک قسم کی اغراض رکھنے والوں کا حکمراں بن جانا یہ معنی رکھتا ہے کہ وہ دوسرے تمام گروہوں کا خون چوس لیں اور ان کو اپنی خود غرضی کی قربانگاہ پر بھینٹ چڑھا دیں۔

چیکو سلواکیا میں اب سے ۲۰ سال قبل مختلف چھوٹی اور بڑی قوموں کو ملا کر ایک جمہوری اسٹیٹ بنایا گیا تھا۔ اس سیاسی حماقت کا جو انجام ہوا آج اسے ساری دنیا دیکھ رہی ہے۔ سب سے بڑھ کر جن دو قوموں سے توقع تھی کہ ایک قوم بن جائیں گی انہی نے مصنوعی قوم سازی کے نظریہ کی پھیلائی بکھیر دیں۔ اس نئی ریاست کے اصل اجزائے ترکیبی دو ہیں۔ ایک چیک (Czechs) دوسرا سلاواک (Slovaks)۔ نسل اور قومی روایات کے لحاظ سے دونوں بالکل مختلف ہیں۔ گذشتہ ہزار برس کی تاریخ میں کہیں ان کے درمیان کسی ارتباط کا نشان نہیں ملتا۔ صرف ایک چیز ان کے درمیان مشترک تھی، اور وہ یہ تھی کہ دونوں آسٹریا ہنگری کے غلام تھے اور دونوں کو ظالم سلطنت کی نفرت اور آزادی کی خواہش نے ایک دوسرے سے قریب تر کر دیا تھا۔ سیاسی مدبرین یہ سمجھے کہ مشترک دشمن کی عداوت اور اس کے پیچھے سے آزادی حاصل کرنے کا مشترک جذبہ دونوں

کو ایک قوم بنا دینے کیلئے کافی بنیاد ہے۔ چنانچہ انہوں نے ان دونوں کو ملا کر ایک نئی قوم چیکو سلاواک "وضع کر دی اور اس کو بالفعل موجود فرض کر کے ان کی ایک قومی جمہوری ریاست بھی بنا دی۔ لیکن اس جدید ریاست کی تشکیل پر کچھ زیادہ زمانہ نہ گزرا تھا کہ تجربے نے ثابت کر دیا کہ دو قوموں کو ساتھ ملا کر باندھ دینے سے ایک قوم نہیں بن جایا کرتی مصنوعی قومیت محک امتحان کی پہلی ہی رگڑ پر کھوٹی ثابت ہوئی۔ چیک کثیر التعداد تھے، زیادہ تعلیم یافتہ اور زیادہ سرمایہ دار تھے، اور آسٹریا ہنگری کے مظالم نے ان کو سلطنت کے ساتھ مذہب سے بھی متنفر کر دیا تھا۔ ان کے برعکس سلاواک لوگ سخت پابند مذہب، تعلیم میں بہت پیچھے، زیادہ تر زراعت پیشہ اور خستہ حال، اور تعداد میں بھی چیکوں کی یہ نسبت  $\frac{1}{10}$ ۔ اس تفاوت کے ناجائز فائدہ اٹھا کر چیک اکثریت نے دستور حکومت میں یہ طے کر لیا کہ قومی اسٹیٹ بالکل ایک دنیوی اسٹیٹ (Secular State) ہوگا، اس میں تمام مذاہب کے ساتھ رواداری تو ضرور برتی جائیگی مگر کسی مذہب یا مذہبی نظام کو سرکاری طور پر تسلیم نہ کیا جائیگا۔ تعلیم کا پورا نظام اسٹیٹ کے ہاتھ میں ہوگا، اور "ایسی تعلیم دی جائیگی جو سائنٹفک تحقیقات کے نتائج سے متصادم نہ ہوتی ہو" دستور العمل کی ان دفعات سے فائدہ اٹھا کر چیک اکثریت کی حکومت نے سلاواک علاقے کے مدارس میں لاد مذہب اسکول ماسٹر بھیجے شروع کر دیئے اور نظام تعلیم سے مذہبی تعلیم کو قطعی خارج کر دیا۔ سلاواک لوگوں نے اپنی مذہبی تعلیم کیلئے بطور خود کوئی انتظام کرنا چاہا تو اسے سرکاری امداد دینے سے انکار کر دیا گیا۔ حکومت کے نظم و نسق اور خصوصاً بڑے ذمہ داری کے مناصب کو چیکوں کے لیے مخصوص کر لیا گیا اور خود سلاواک علاقوں میں چیک افسر حکمراں بن کر آئے لگے۔ انہی باتوں نے آخر کار سلاواک لوگوں کو اس بات کا قائل کر دیا کہ ایک چھوٹی اور ایک بڑی قوم کو ملا کر ایک قومی جمہوری اسٹیٹ بنا دیا جائے۔

۱۹۲۲ء کا چیکو سلاواک کانٹری ٹیوشن دنقات ۱۱۹ - ۱۲۱ - ۱۲۲ - ۱۲۴

چھوٹی قوم کو بڑی قوم کی غلامی میں دینا ہے۔ چنانچہ اب وہ کئی سال سے اپنے علاقہ کیلئے حکومت خود اختیاری (Autonomous Self-government) کا مطالبہ کر رہے ہیں۔

اسی ”قومی جمہوری ریاست“ میں تقریباً ۲۵ لاکھ جرمن بھی شامل کر دیے گئے تھے، یعنی کل آبادی کا ۱/۴ حصہ جسکی قومیت، نسل، زبان، تاریخی روایات، چیک اور سلاواک دونوں قوموں سے بالکل مختلف تھیں، بلکہ صدیوں سے چیک اور جرمن نسل میں کھلی عداوت چلی آتی تھی۔ سڑاں میں، کارخانوں میں، کلبسٹوں میں جہاں کہیں چیک اور جرمن جمع ہو وہاں اکثر ہنگامے ہو جایا کرتے تھے۔ ایک دوکان میں دونوں سے یکجا کام لینا مشکل تھا حتیٰ کہ ایک اسٹیشن سے ان کا ریل پر سوار ہونا بھی دشوار تھا جسکی وجہ سے اکثر چھوٹے چھوٹے مقامات پر بھی دو اسٹیشن بنائے جاتے تھے تاکہ ایک سے چیک سوار ہوں اور دوسرے سے جرمن۔ اس قدر شدید اختلافات باوجود ان دونوں کی قومیت میں مل کر کے ایک قومی جمہوری اسٹیٹ بنا دیا گیا جس میں چیک اپنی اکثریت کی بنا پر حاکم اور جرمن اپنی اقلیت کی بنا پر محکوم تھے، حالانکہ صدیوں تک اسی سرزمین میں یہی جرمن حاکم اور چیک محکوم رہ چکے تھے۔ اسکا نتیجہ جو کچھ ہوا اسے اعلیٰ ہی میں ساری دنیا دیکھ چکی ہے۔ ثابت ہو گیا کہ محض ایک قومی اسٹیٹ بنا دینے سے مختلف قومیں ایک قوم نہیں بن سکتیں اور نہ ایک جمہوری اسٹیٹ بنا دینے سے جمہوریت کی حقیقی روح پیدا ہو سکتی ہے۔ البتہ مصنوعی طور پر دو قوموں کی ایک قومیت اور ایک جمہوریت بنا دینے کا یہ اور صورت ہی نتیجہ نکلتا ہے کہ کثیر التعداد قوم عملاً قلیل التعداد قوم کو غلام بنا لے اور جمہوری نظام میں اسکو حاکمیت کے فطری حقوق سے محروم کر کے رکھ دے۔ چیک اکثریت نے جرمن اقلیت کے ساتھ یہی کیا۔ تعلیم کے ذریعہ سے جرمنوں کو چیک قومیت میں جذب کرنے کی کوشش کی گئی۔ جرمن زبان و ادب کو مٹانے اور وہاں سے کوئی کسر اٹھانہ رکھی گئی۔

۱ R. W. Seton-Watson, The New Slovakia

۲ C. D. Hazen, Europe Since 1815

سرکاری ملازمتوں میں جرمن اور چیک کا قومی امتیاز کبھی نہ بھولا گیا اور ہمیشہ چیکوں کو جرمنوں پر ترجیح دی گئی۔ تجارتی کاروبار اور سرکاری کام کے ٹھیکوں تک میں جرمنوں کو دبانے اور چیکوں کو بڑھانے کا ہر ممکن طریقہ اختیار کیا گیا۔ حتیٰ کہ خاص ان علاقوں میں بھی جہاں ۸۰ اور ۹۰ فیصدی جرمن آبادی تھی، سرکاری ضروریات کیلئے چیکوں کو ٹھیکے دیے جاتے لگے۔ نتیجہ یہ ہوا کہ سڈٹین جرمنوں کی معاشی حالت روز بروز گرنی شروع ہو گئی اور انکے کاروبار بیٹھنے لگے۔ یہ سب کچھ اُس قومی جمہوری اسٹیٹ میں ہوا جسکی ”متحدہ وطنی قومیت“ کا ایک جزو یہ جرمن بھی تھے، جسکے جمہوری نظام میں ان کو دستور کی رو سے پورے شہری حقوق عطا کیے گئے تھے، اور جسکی دولت مشترکہ (Commonwealth) کی ملکیت میں وہ بھی از روئے دستور یکساں حصہ دار تھے۔ لیکن ۲۰ سال کے تجربہ نے بتا دیا کہ ”قومی“ اور ”جمہوری“ کے معنی لغت میں کچھ اور ہوتے ہیں، اور حقیقت میں کچھ اور۔ آخر کار جرمنوں میں وہ عظیم الشان ہیجان رونما ہوا جو قریب تھا کہ تمام دنیا کے امن و امان کو پھونک دیتا اگر عین وقت پر عقلمندی سے کام لیکر جرمنوں کو جرمنی کے حوالہ نہ کر دیا جاتا۔

اسی قسم کے حالات ان دو سر ممالک کے بھی ہیں جہاں مختلف قوموں کو ایک قومیت فرض کر کے ایک جمہوری اسٹیٹ میں ضم کیا گیا ہے۔ مثال کے طور پر یوگوسلاویا کو لیجیے۔ انیسویں صدی کے آخری دور میں آسٹریا ہنگری کے ظالمانہ تسلط سے نجات حاصل کرنے کیلئے کروٹ (Croats) اور سلاوینی (Slovenes) قوموں میں آزادی کا زبردست جذبہ پیدا ہوا اور انہوں نے اپنے ہمسایہ سربیوں (Serbs) سے اتحاد کر لیا۔ ان مختلف عناصر کے درمیان آسٹریا کی عداوت اور آزادی کی مشترک خواہش کے سوا اور کوئی وجہ اتحاد نہ تھی۔ نسل میں اختلاف، مذہب میں اختلاف، زبان میں اختلاف، اور طرز زندگی میں اختلاف۔ مگر طلب آزادی کے نشے میں ان سب اختلافات کو نظر انداز کر کے یہ سب گھل مل گئے، اپنی متحدہ قومیت کا نام انہوں نے ”یوگوسلاویا“

رکھ لیا، اور اپنی انگ زبانوں کے نام ملا کر ایک متحدہ قومی زبان کا عجیب و غریب نام (Serbo-Croatian Slovene) رکھا جس کا مسملی کہیں دنیا میں موجود نہ تھا بلکہ تین انگ زبانیں مختلف رسم الخطوں اور مختلف لسانی خصوصیات کے ساتھ موجود تھیں اور ”ہندوستانی“ کی طرح بس ان کا ایک متحد نام رکھ دیا گیا تھا۔ جنگ عظیم کے دوران میں جب یہ تینوں قومیں آسٹریا ہنگری کے خلاف برسر پیکار ہوئیں تو جولائی ۱۹۱۷ء میں سرسبیا کے وزیر اعظم اور جوگوسلاویہ کے صدر کا ایک مشترک بیان اس مضمون کا شائع ہوا کہ:

”سرب، کروٹ اور سلاوینی ایک قوم ہیں۔ آئندہ کیلئے یہ اپنا ایک قومی اسٹیٹ بنانا چاہتے ہیں جو جمہوری اسٹیٹ ہوگا۔ اس متحدہ اسٹیٹ کا جھنڈا انگ انگ ہوگا اور تینوں نثر کاو کے جھنڈے انگ انگ ہونگے جنکی حیثیت مساویانہ ہوگی۔ اسی طرح (Cyrillic) اور لیٹن دونوں رسم الخط سرکاری طور پر مساوی ہونگے اور تینوں مذاہب یعنی آرتھوڈوکس، کیتھولک اور اسلام کا درجہ بھی مساویانہ تسلیم کیا جائیگا۔“

مگر جنگ ختم ہونے کے بعد جب آزادی ملی اور نومبر ۱۹۲۱ء میں نئی ریاست کی بنا رکھی گئی تو صورت حال کچھ اور ہی تھی۔ ریاست کی ایک کروڑ بیس لاکھ آبادی میں پچاس لاکھ ..... کے قریب سرب تھے، تیس لاکھ کیتھولک کروٹس اور۔۔۔ لاکھ سلاوینی انکے علاوہ جرمن، گیکار، رومانی، بلغاری اور البانوی بھی کئی کئی لاکھ کی تعداد میں شامل ہو گئے تھے۔ اگرچہ ان سب کو ملا کر سربی گروہ اقلیت میں تھا، لیکن انگ انگ ہر گروہ کے مقابلہ میں اسکی بڑی اکثریت تھی، اور ان اقلیتوں کے درمیان کامل اتفاق نہ ہونے کی وجہ سے اسکی پوزیشن اور زیادہ مضبوط ہو گئی تھی۔ اس پوزیشن سے فائدہ اٹھا کر سربیوں نے عملاً حاکم قوم کی حیثیت اختیار کر لی، تمام اقلیتوں کو محکوم بنا لیا، متحدہ قومیت کا تخیل ہوا میں اڑ گیا، اور حکومت کے زور سے سربی قومیت تمام قلیل التعداد جماعتوں پر مسلط



کی جانے لگی۔ تالیس ریاست کے بعد پہلی مرتبہ جب کانگریسی ٹیوشن بنانے کیلئے نیشنل کونسل منعقد ہوئی تو سربی قوم پرستوں نے یوگوسلاوی قومیت کا لبادہ اتار کر پھینک دیا اور خود مختار صوبوں کا ایک وفاق بنانے کے بجائے ایک مضبوط مرکزی طاقت رکھنے والی بادشاہی کی بنا رکھ دی جس کا فرما تروا سربیا کا بادشاہ تھا اور جس کا پایہ تخت سربیا کا پایہ تخت تھا۔ آج اس قومی جمہوری حکومت کا کھلا ہوا مسلک یہ ہے کہ اقلیتوں کی قومیت کے ایک ایک نشان کو مٹائے، اور تمام اقلیتیں تقریباً ۱۰ سال سے پیہم کوشش کر رہی ہیں کہ اس پھندے سے، جسکو خود انہوں نے خوشی خوشی پہنا تھا، کسی طرح بچ نکلیں۔

ان چھوٹی ریاستوں کو چھوڑ کر ان بڑے نالک کو بیچے جو آج جمہوریت اور دستوریت کے ابوالآبائے سمجھے جاتے ہیں۔ ان میں بھی جہاں کہیں مختلف مذاہب یا مختلف نسلی قومیتوں کو ملا کر ایک قومیت بنی ہے، جبر اور ظلم ہی سے بنی ہے اور قومی جمہوری اسٹیٹ وہاں اسی طرح بنا ہے کہ آباوی کے ایک کثیر التعداد اور منظم گروہ نے چھوٹے گروہوں پر زبردستی اپنی خواہشات اور اپنے اصولوں کو مسلط کیا اور ان کے امتیازی وجود کو مٹا کر رکھ دیا۔

سوئس قوم اور اسکی جمہوری وفاق ریاست کس طرح بنی؟ ابتداً یہ ۲۲ آزاد جمہوری ریاستوں کا محض ایک تحالف (Confederation) تھا۔ انیسویں صدی کی ابتدا میں مذہبی آزادی خلی کے اثرات سوئٹزر لینڈ پہنچے اور مذہب کو تعلیم اور سیاست دونوں سے خارج کرنے کا ارادہ کیا گیا۔ سات کیتھولک ریاستوں نے اسکی مخالفت کی۔ ۱۵ آزاد خیال ریاستوں نے ان پر زبردستی

سے تفصیلاً کیلئے حسب ذیل کتابیں ملاحظہ ہوں:-

C. D. Hazen, Europe since 1815

A. H. Morley, The New Democratic Constitution of Europe  
Encyclopædia Britannica, Article: Yugoslavia

اپنے خیالات کو مسلط کرنا چاہا جس کا انہیں ازروئے آئین کوئی حق نہ تھا۔ آخر ۱۸۳۲ء میں ساتوں کیتھولک ریاستیں تحالف سے الگ ہو گئیں اور تحالف کے اصول کی رو سے وہ پوری طرح اس کی مجاز تھیں۔ مگر آزاد خیال ریاستوں نے اپنی غالب اکثریت سے ان کے فعل کو ناجائز ٹھہرایا اور ان کے علاقوں پر حملہ کر کے انہیں زبردستی ایک وفاقی اسٹیٹ میں شامل ہونے پر مجبور کر دیا۔ پھر ۱۸۳۸ء میں جو بنیاد ستور بنایا گیا اس میں وفاقی ریاستوں کے اختیارات محدود کر کے مرکز کے اختیارات نہایت وسیع کر دیے گئے تاکہ اکثریت پوری طرح اقلیت پر اپنی مرضی اور اپنے اصولوں کو نافذ کر سکے اور اقلیت مجبور ہو کر اس واحد قومیت میں اپنے آپ کو گم کر دے جسے آزاد خیال لوگ (Radicals) دھوم میں لانا چاہتے تھے۔

برطانیہ میں کیا ہوا؟ انیسویں صدی کے ثلث اول تک برطانیہ عظمیٰ میں انتخاب کا قانون اس قسم کا تھا کہ انگلینڈ کو اسکاٹ لینڈ، ویلز اور آئر لینڈ، تینوں کی مجموعی طاقت سے قریب قریب تین گنی زیادہ اکثریت پارلیمنٹ میں حاصل ہوتی تھی۔ انگلستان کی صرف ایک کاؤنٹی (کارول) کے نمائندے پورے اسکاٹ لینڈ کے نمائندوں کے برابر تھے حالانکہ اسکاٹ لینڈ کی آبادی کارول کے سے آٹھ گنی تھی۔ کوئی کیتھولک، کوئی یہودی اور کوئی ایسا شخص جو انگریز چرچ کو نہ مانتا ہو، ازروئے قانون نہ تو پارلیمنٹ کا ممبر بن سکتا تھا، نہ کسی سرکاری عہدے پر مامور ہو سکتا تھا اور نہ کسی میونسپلٹی میں داخل ہو سکتا تھا۔ ان سب فرقوں کو چرچ آف انگلینڈ کیلئے عہد شکنی پڑتا تھا۔ نکاح کیلئے چرچ آف انگلینڈ کے پادری کے پاس جانا ہوتا تھا۔ اپنی عبادت گاہ کو چرچ آف انگلینڈ میں رجسٹر کرانا پڑتا تھا۔ آکسفورڈ اور کیمبرج میں داخلہ کیلئے ایسی مذہبی شرائط رکھی گئی تھیں جنہیں انگریز چرچ کے پیروں کے سوا کوئی پورا نہ کر سکتا تھا، اسلئے ان دونوں

یونیورسٹیوں کے دروازے کو یاد سے فرقوں کیلئے بند تھے۔ چرچ آف انگلینڈ کو نہ ماننے والے لوگ ووٹ دینے کے حق دار تو تھے مگر وہ اپنے ہم مذہب لوگوں کو ووٹ نہ دے سکتے تھے کیونکہ انہیں پارلیمنٹ میں داخل ہونے کی اجازت نہ تھی۔ ۱۸۲۸ء میں ان قیود کو اٹھانے اور نرم کرنے کا میلان پیدا ہوا اور قریب قریب ۶۰ برس کی مسلسل اور تدریجی اصلاح نے بالآخر ان کو بالکل مٹا دیا۔ اس قسم کی تھی وہ جابرانہ طاقت، اور اس قسم کا اتحادہ مادی و اخلاقی غلبہ جسے انگلینڈ کے لوگوں نے برطانیہ عظمیٰ کی مختلف قوموں اور مختلف مذہبی جماعتوں کو مغلوب کر کے اپنی تہذیب اور اپنی قومیت میں جذب کیا، اور وہ واحد قومیت بنائی جسے آج ”ایک ملک اور ایک قوم“ کا نعرہ بلند کرنے والے سب سے پہلے مثال میں پیش کیا کرتے ہیں۔ شاید کہ ان کے پیش نظر بھی ایک قوم بنانے کے ایسے ہی طریقے ہونگے۔

یہاں مثالوں کا استقصاء مقصود نہیں ہے۔ اگرچہ عہد حاضر کی تاریخ اور خود ہمارے موجودہ دور کے واقعات ایسی ہی بکثرت مثالیں اور بھی پیش کی جاسکتی ہیں۔ مگر جو بات میں ثابت کرنا چاہتا ہوں اسکے لیے یہی مثالیں بہت کافی ہیں۔ ان سے باسانی اندازہ کیا جاسکتا ہے کہ مختلف قوموں کو ایک قوم قرار دیکر ایک جمہوری اسٹیٹ بنانے کے معنی کیا ہیں، اور یہ بات جو بظاہر نہایت معصوم الفاظ میں بیان کی جاتی ہے اس میں کس قدر غیر معصوم مقصد پوشیدہ ہوتا ہے۔

اب ذرا ہندوستان کے حالات پر ایک نظر ڈالیے اور دیکھیے کہ یہاں ایک قومی، جمہوری،

لا دینی اسٹیٹ بنانے کے معنی کیا ہو سکتے ہیں۔

جمہوری اسٹیٹ کے معنی یہ ہیں کہ تمام باشندگان ہند کو اسٹیٹ میں حاکمیت حاصل ہو۔ مگر

عملاً اس حاکمیت کو وہ جماعت استعمال کرے جو اکثریت میں ہو۔

جمہوری کیا ”قومی“ کی قید لگانے سے یہ نتیجہ نکلا کہ یہاں مختلف قومیتوں کے وجود کی نفی

کر دی جائے اور تمام باشندوں کو ایک قوم قرار دیا جائے۔ دوسرا الفاظ میں اس کے معنی یہ ہو گا کہ ہندوستان کی حکومت میں کسی شخص کا حصہ اس حیثیت سے نہ ہو گا کہ وہ ہندو یا مسلمان ہے بلکہ صرف اس حیثیت سے ہو گا کہ وہ ہندوستانی ہے۔ اس کا ایسے اسٹیٹ کی رکنیت میں شامل ہونا خود بخود اس امر کو مستلزم ہو گا کہ وہ اپنے ہندو یا مسلمان ہونے کی حیثیت کی خود نفی کر دے۔ اس کی جداگانہ قومی حیثیت خواہ با نفعل برقرار رہے، مگر وہ اس حیثیت میں اسٹیٹ سے کسی چیز کا مطالبہ نہ کر سکے گا، بلکہ اسے ان فیصلوں کو قبول کرنا ہو گا جو مجموعی طور پر ملک کے باشندوں کی اکثریت ملک کی مجالس قانون ساز میں طے کر دے۔

لا دینی کی قید اس میں ایک اور چیز کا اضافہ کرتی ہے۔ اس کے معنی یہ ہیں کہ کوئی شخص اور کوئی گروہ کسی مذہب کا پیرو ہو کر اسٹیٹ میں حصہ دار نہیں ہے۔ وہ اسٹیٹ کے دائرے میں اپنی اس حیثیت کو لے کر بھی نہیں آسکتا۔ اس دائرے میں اسکو خود اپنی اس حیثیت کی نفی کرنی ہوگی۔ اخلاق، تمدن، معاشرت، معیشت، تعلیم، اور زندگی کے دوسرے مسائل کے متعلق اس کے اپنے نظریات خواہ کچھ ہوں، وہ ان سب کو اس وقت بھلا دینے پر مجبور ہو گا جب باشندوں کی اکثریت ان مسائل میں کوئی دوسرا نظریہ اختیار کرے گی۔ وہ اس وقت یہ نہ کہہ سکیگا کہ میرے مذہب اور میری تہذیب کا نظریہ دوسرا ہے اور میں اکثریت کے نظریہ کو قبول نہیں کر سکتا۔ اگر وہ ایسا کہے گا تو اسکو جواب دیا جائیگا کہ اسٹیٹ میں جناب کا حصہ اس حیثیت سے ہے ہی کہاں کہ آپ فلاں مذہب اور فلاں تہذیب کے پیرو ہیں۔ مجلس قانون ساز میں آپ ایک مذہبی آدمی کی حیثیت سے لائے گئے ہیں کہ آپ کو اس قسم کے عذرات پیش کرنا حق حاصل ہو۔ یہاں تو آپ کی حیثیت محض ہندوستانی ہونی چاہیے، اور جمہوریت کا اصول آپ تسلیم کر چکے ہیں، لہذا ہندوستانوں کی اکثریت جو نظریہ رکھتی ہے اسے طوعاً و کرہاً قبول ہی کرنا ہو گا۔ اس پر مزید یہ کہ اگر وہ اپنے گروہ کی حد اپنی تہذیب کی نیکو حکومت کے مسائل ذرائع میں کوئی حصہ مانگیگا تو اس سے کہا جائیگا کہ جناب یہ کوئی مذہبی اسٹیٹ نہیں ہے، ایک دنیوی لادینی اسٹیٹ ہے۔ اسٹیٹ حاکمیت میں جب آپ کا کوئی حصہ مذہبی آدمی ہونے کی حیثیت سے

ہے ہی نہیں تو آپ کو مذہبی تنظیم کیلئے حکومت کے اختیارات اور وسائل و ذرائع میں سے کوئی حصہ کیسے مل سکتا ہے۔ آپ کو یہ کام کرنا ہے تو جاپیئے، خود اپنے مذہبی گروہ کے وسائل سے کیجیے۔

یہ نتائج تو محض ان تین اصطلاحوں کے معانی پر غور کرنے سے حاصل ہوتے ہیں۔ اب عملی حیثیت سے دیکھیے تو یہ تصویر اور زیادہ خوفناک ہو جاتی ہے۔ اوپر میں بیان کر چکا ہوں کہ جمہوری نظام کے صحیح یا غلط ہونے کا تمام تر انحصار اس سوال پر ہے کہ اس میں اکثریت اور اقلیت کس طرح بنتی ہے۔ اگر باشندوں کے درمیان زندگی کے بنیادی مسائل ( Fundamentals ) میں اتفاق ہے، اور صرف وسائل و طریقہ ہائے کار ( Means and Methods ) میں اختلاف آرا پر پایا جاتا ہے، تب تو اکثریت اقلیت میں اور اقلیت اکثریت میں تبدیل ہوتی رہے گی نہ کوئی اکثریت مستقل اور دائمی ہوگی نہ اقلیت۔ ایسی حالت میں اس امر کا کوئی خطرہ نہیں کہ اکثریت ظلم و استبداد کا طریقہ اختیار کرے اور اقلیت کو حاکمیت محروم کر کے ایک غلام اور محکوم قوم بنا لے۔ لیکن اگر صورت حال برعکس ہو۔ اگر باشندوں کے درمیان زندگی کے اساسی امور میں اختلاف ہو، اور اس اختلاف نے ان کو الگ الگ ممتاز گروہوں میں تقسیم کر دیا ہو، اور ان گروہوں میں ترجیح ہم جنس کی اسپرٹ پائی جاتی ہو، اور اس گروہ بندی ان کی دنیوی اغراض کو بھی بڑی حد تک ایک دوسرے سے متصادم کر دیا ہو، تو ایسی جگہ اکثریت دائمی اکثریت ہوگی اور اقلیت دائمی اقلیت ہوگی۔ وہاں رائے عام کو ہمار کر کے اقلیت کا اکثریت بن جانا غیر ممکن ہے۔ وہاں سب باشندوں کو ایک قوم قرار دینے اور اس بنیاد پر جمہوری لادینی اسٹیٹ بنانے کے معنی اس کے سوا کچھ نہیں ہیں کہ اکثریت کو اقلیت پر ظلم کرنے اور اس کو غلام بنا کر رکھنے اور اسکو تباہ و برباد کرنے کا لائنس دیا جائے۔ وہاں قومی اسٹیٹ دراصل اکثریت کی قوم کا اسٹیٹ ہوگا، اور لادینی اسٹیٹ صرف اقلیت کیلئے لادینی ہوگا۔ اس میں اکثریت کو نہیں بلکہ صرف اقلیت کو اپنی جداگانہ

قومی حیثیت اور اپنی مذہبیت کی نفی کرنی ہوگی۔ اکثریت اپنی ان سب حیثیتوں کو برقرار رکھ کر سب کچھ کر سکیگی، مگر اقلیت اپنے مذہب کا یا اپنی تہذیب یا زبان و ادب یا فلسفہ حیات کا نام نہ لے سکیگی۔ ایسی جگہ تمام باشندوں کو ایک قوم قرار دینے کے معنی یہ نہیں ہیں کہ وہ فی الواقع ایک قوم ہیں، بلکہ اسکے معنی دراصل یہ ہیں کہ جو قوم کثیر التعداد ہے وہ جمہوری اسٹیٹ کی تمام طاقتوں پر قابض ہو کر قلیل التعداد جماعتوں کی قومیتوں کو مٹانا اور اپنی قومیت میں جذب کر کے ایک قمع مٹانا چاہتی ہے۔

آنکھیں کھول کر انصاف کی نظر سے دیکھیے۔ کیا ہندوستان میں فی الواقع یہی صورت حال موجود نہیں ہے؟

(۱) ہر شخص دیکھ سکتا ہے کہ یہاں ہندوؤں اور مسلمانوں کے درمیان قومیت کا اختلاف اس اختلاف سے بھی زیادہ نمایاں پایا جاتا ہے جو یورپ میں جرمن اور فرینچ اور انگریز اور اطالوی قوموں کے درمیان ہے۔ وہاں کم از کم اخلاقی شعور ایک سا ہے، تہذیب کے بنیادی اصول ایک ہیں، اور آداب و اطوار اور طرز زندگی میں بھی اساسی اختلاف موجود نہیں ہیں، یا اگر ہیں بھی تو بہت خفیف مگر یہاں آٹھ نو سو برس تک ایک آب و ہوا اور ایک خطہ زمین میں پہلو بہ پہلو رہنے کے باوجود دونوں قوموں کی زندگی کے دھار انگ الگ بہ رہے ہیں۔ پنڈت جو اہر لال دیہاتی ہندوؤں اور مسلمانوں کو کچھ ایک جیسے لباس پہنتے دیکھ کر او ہمیشہ کے میدان میں ایک ساتھ محنت مزدوری کرتے دیکھ کر حکم لگا سکتے ہیں کہ یہ ایک قوم ہیں۔ وہ ہندوستان میں پیدا تو بے شک ہوئے ہیں مگر ان کا دماغ انگلستان میں بنا ہے اور اس پر روسی وارنش تازہ تازہ چڑھا ہے، اسیلے وہ رات دن ہندوستانیوں میں رہ کر بھی ان کو عرف او پر اور باہر سے ہی دیکھ سکتے ہیں جب طح کوئی امریکن سیاح دیکھ لیتا ہے۔ وہ انکے دل میں اتر کر اور انکی زندگی میں گھس کر نہیں دیکھ سکتے کہ ان

کے درمیان کتنا بڑا اور گہرا تفاوت ہے۔ دونوں قوموں کے جذبات و احساسات ایک دوسرے سے  
 اس قدر مختلف بلکہ باہم متصادم ہیں کہ ہندو جس چیز کو الہی تقدیس و احترام کی نظر سے دیکھتا ہے،  
 مسلمان اسکو شوق سے کھاتا ہے، اور یہ فرق جہاں تا گاندھی اور مولانا ابوالکلام سے لیکر چھوٹے  
 سے چھوٹے گاؤں کے جڈا ہے اور پاسی تک کے درمیان یکساں ہے، بلکہ جہاں تا اور مولانا تو  
 اس باب میں مدارات سے بھی کام لے سکتے ہیں لیکن گاؤں والے اس پر لٹھ چلا بیٹھتے ہیں شہری  
 ہندو اور مسلمان تو کبھی کبھار ایک میز پر کھا بھی بیٹھتے ہیں، مگر وہ باقی ہندو تو مسلمان کا ہاتھ لگا ہوا پانی  
 تک نہیں پیتا۔ وہ ریل میں بھی اُس تختہ پر جہاں مسلمان کھانا کھا رہا ہو، بادل ناخواستہ ہی بیٹھتا ہے  
 اور دل میں چھی چھی کرتا رہتا ہے۔ ان دونوں کی زندگی کے اندر داخل ہونے والے دروازے ایک  
 دوسرے کیلئے بالکل بند ہیں۔ پیدائش سے لیکر موت تک ہر رسم، ہر تہوار، ہر خوشی اور غمی میں ہندو ہندو  
 ساتھ ہوتا ہے اور مسلمان مسلمان کے ساتھ۔ ان میں اختلافات ہوتے کون انہیں ایک کہہ سکتا ہے۔  
 (۲) منڈی اور دفتر اور کارخانوں یہ دونوں یکجا تو ضرور ہوتے ہیں، مگر کیا ان کے قومی اختلاف کا اثر  
 انکے معاشی مفاد اور کاروباری اغراض میں ظاہر نہیں ہوتا؟ تخیل کی بندنیوں پر پہنچ کر کہنے والا جو  
 چاہے کہہ دے اور لکھنے والا جو چاہے لکھ دے۔ مگر روزمرہ کے کاروبار میں جو کچھ ہو رہا ہے اسے  
 کاروباری زندگی کے اندر اثر کر دیکھیے اور جو لوگ یہاں کام کر رہے ہیں ان سے پوچھیے۔ کیا آدمی کو ملانہ  
 رکھنے میں اور مزدور سے خدمت لینے میں اور دوسرے چھوٹے اور بڑے معاملات میں ہندو اور  
 مسلمان کی تمیز نہیں کی جاتی؟ کیا وہ باقی آبادیوں تک میں مسلمانوں کا تمدنی اور اقتصادی بائیکاٹ  
 نہیں ہو رہا ہے؟ کیا یہ واقعہ نہیں ہے کہ جو پیشے مسلمانوں کے ہاتھ میں تھے انکے لیے ہندو تیار کیے  
 جاتے ہیں تاکہ مسلمانوں سے کام نہ لینا پڑے؟ کیا یہ حقیقت نہیں ہے کہ آڑ بہت کے کاروبار  
 میں مسلمان کا گھٹنا قریب قریب ناممکن کر دیا گیا ہے، اور اگر کوئی مسلمان آڑ بہت منڈی میں آتا ہے

توپوری ہندو برادری اس کا دیوالہ نکلوانے کیلئے متحد ہو جاتی ہے؟ پھر کیا ابھی حال ہی میں سارے ہندوستان نے یہ نہیں دیکھا کہ پنجاب کے جدید زرعی قوانین پر ہندوؤں اور مسلمانوں کے معاشی معاوضے کا ایک دوسرے کی ضد نکلے؟ سود خواروں کے غاصبانہ تسلط سے زمینداروں کا نکلنا مسلمانوں کے نزدیک رحمت تھا تو ہندو کے نزدیک لعنت، اور اس تقسیم میں ہندو اور مسلمان اس طرح ایک دوسرے کے مقابل آکر کھڑے ہوئے کہ بہت سے کانگریسی خیال کے مسلمان مسلمانوں کے ساتھ تھے اور قریب قریب تمام کانگریسی ہندو — بھولا بھائی دیسائی تک — ہندوؤں کے ساتھ — کیا یہ اس امر کا حیرت منوت نہیں ہے کہ معاشی معاملات میں بھی دونوں قوموں کی اغراض بڑی حد تک متصادم ہیں؟

(۳) پھر کیا سیاسی معاملات میں یہ لوگ قومی امتیاز اور ترجیح ہم جنس کا طریقہ برتنے سے بچے ہوئے ہیں؟ بے شمار مثالوں کو چھوڑ کر میں صرف کانگریس کے حدود و عنس سے چند کھلی ہوئی مثالیں پیش کرتا ہوں، اس لیے کہ یہی جماعت ہندوستانی قومیت کی مدعی ہے، اور اس لیے بھی کہ اسکے دائرے میں جو قومی امتیاز پایا جاتا ہے اس کا الزام برطانوی سامراج کے سر تھوپنے کی جرات شائد پنڈت جواہر لال بھی نہیں کر سکتے۔

۱۔ بہار اسمبلی میں ۲۹ اپریل ۱۹۲۰ء کو خود کانگریسی حکومت نے سوال نمبر ۲۶۹ کا جواب دیتے ہوئے اعتراف کیا کہ صوبہ بہار کی ۲۲ میونسپل کمیٹیوں میں مخلوط انتخاب ذریعہ سے ۲۹۹ نشستیں ہیں، ۱۵۲ نشستیں مسلمانوں کو ملیں اور ۱۵۲ ہندوؤں کو، درانحالیکہ تناسب آبادی کے لحاظ سے کم از کم ۳۹ نشستیں مسلمانوں کو ملنی چاہیے تھیں، کیونکہ ان میونسپلیٹیوں کے حدود میں مسلمانوں کی آبادی تقریباً ۳۳ فی صدی ہے۔ یہ تو انتخابی نشستوں کا حال تھا۔ خود اس کانگریسی حکومت نے نامزدگی سے جو نشستیں پرکیں ان کے متعلق خود اسکا اپنا اعتراف ہے کہ ۷۵ میں سے ۶۱ غیر مسلموں کو اور صرف ۱۴ مسلمانوں کو دی گئیں، حالانکہ تناسب آبادی کے لحاظ سے ۲۵ نشستیں مسلمانوں کو ملنی چاہیے تھیں



(ملاحظہ ہو سوال نمبر ۲۰۷ کا جواب - مورخہ ۲۹ اپریل ۱۹۷۸ء)

۲- سی پی کے ضلع بلڈانہ میں تعلقہ بورڈ کے ۷۲ حلقے ہیں اور ان میں سے کسی ایک حلقہ میں بھی مخلوط انتخاب کے ذریعہ کوئی مسلمان منتخب نہ ہو سکا۔ (ملاحظہ ہو قاضی سید محمود علی صاحب ملک پوری کا خط مہاتما گاندھی کے نام - جو ۲۵ ستمبر ۱۹۷۸ء کے اخبار مدینہ میں شائع ہوا ہے)۔

۳- سی پی میں آل انڈیا کانگریس کمیٹی کے ارکان کا جو انتخاب ہوا اس میں مخلوط انتخاب کی وجہ سے ایک مسلمان بھی منتخب نہ ہو سکا اور نہ کسی اچھوت پر کانگریسی ہندوؤں کی نظر انتخاب پر مل سکی۔ (ملاحظہ ہو سی پی کے کانگریسی مسلمانوں کا شکایت نامہ - مدینہ ۲۸ جولائی ۱۹۷۸ء)

۴- اسی صوبہ متوسط میں ایک درجن سے زیادہ میونسپل کمیٹیاں ایسی ہیں جن میں ایک مسلمان بھی مخلوط انتخاب کی وجہ سے منتخب نہیں ہوا۔ یہی حال اکثر لوکل اور ڈسٹرکٹ بورڈوں کا ہے کہ وہ منتخب شدہ مسلمان نمائندوں سے بالکل خالی ہیں۔ (ملاحظہ ہو مسٹر تاج الدین کامراسلہ - اسٹار آف انڈیا مورخہ ۲ جولائی ۱۹۷۸ء - نیز یہ خیال رہے کہ صاحب مراسلہ صوبہ متوسط کے مشہور نیشنلسٹ مسلمان ہیں)

۵- خود کانگریس ہائی کمانڈ انتخاب کے معاملہ میں جو ذہنیت رکھتی ہے اس کا حال کانگریسی صوبوں کی وزارتوں پر ایک نظر ڈالنے ہی سے کھل جاتا ہے۔ جن صوبوں میں ہندو اکثریت ہے وہاں ہندو وزیراعظم ہیں اور جہاں مسلمان اکثریت ہے وہاں مسلمان کو وزیراعظم منتخب کیا گیا ہے۔ ہندو اکثریت کے کسی صوبہ میں کوئی کٹے سے کٹا وطن پرست بھی اسلامی نام سے موسوم ہونے اور اسلامی حساسیت کے تعلق سے متہم ہونے کی بدولت وزارتِ عظمیٰ پر بار نہ پاسکا۔ حتیٰ کہ بچا رکھ کر سید محمود بھی اس شرف سے محروم رہے حالانکہ اگر ان کا نام محمود کے بجائے سہا ہوتا تو یقیناً انکی وطن پرستانہ خدمات ایسی تھیں کہ وہی وزیراعظم بنا جاتے۔ اسکے بعد وزیروں اور پارلیمنٹری سکریٹریوں کی فہرست

اٹھا کر دیکھیے تو معلوم ہوگا کہ زیادہ تر اسی تناسب آبادی کا لحاظ کیا گیا ہے جسکے متعلق کہا جاتا ہے کہ صرف فرقہ پرست ہی اس کو ٹخو طہ رکھتے ہیں۔ بلکہ بعض جگہ تو تناسب آبادی سے بھی کم مسلمان لگے گئے ہیں۔ کیا یہ کھلی ہوئی علامات اس امر کی نہیں ہیں کہ سیاست کے دائرے میں بھی خود متحدہ قومیت کے علمبرداروں کے ہاں قومی امتیاز اور ترجیح ہم جنس کی اسپرٹ پوری طرح موجود ہے؟ ایسی حالت میں واحد قومیت کے اصول پر جمہوری اسٹیٹ بنانے کے معنی اس کے سوا کیا ہو سکتے ہیں کہ جہاں مسلمان کثیر التعداد ہوں وہاں وہ ہندوؤں کو، اور جہاں ہندو کثیر التعداد ہوں وہاں وہ مسلمانوں کو اسٹیٹ کے کاروبار سے بے دخل کر دیں، اور چونکہ مجموعی طور پر ہندوؤں کی اکثریت ہے، اس لیے وہ قومی اسٹیٹ کو ہندو قوم کا اسٹیٹ بنانے میں کامیاب ہو جائیں۔

(۴) متحدہ قومیت کے اس سراسر جھوٹے پر جو قومی، جمہوری، لادینی اسٹیٹ بنایا جائیگا وہ جیسا کہ میں کہہ چکا ہوں مسلمانوں کیلئے تو بلاشبہ غیر مسلم اسٹیٹ ہوگا، مگر ہندوؤں کے لیے لازم نہیں کہ وہ غیر ہندو اسٹیٹ ہو، بلکہ اپنی اکثریت کے بل پر وہ اسکو ایک ہندو اسٹیٹ بنا سکتے ہیں اور واقعات روز بروز یہاں ہوتا جا رہا ہے کہ وہ ایسا ہی کرنے کا ارادہ رکھتے ہیں۔ اسکے لیے بھی میں صرف ایک صوبہ کے چند واقعات بطور نمونہ پیش کرونگا۔

۱۔ سی پی کی کانگریسی حکومت کے تحت تعلقہ بورڈ چاندور کا ہندو چیرمین ۲۴ ستمبر ۳۸ کو تمام مدارس کے نام سرکلر نمبر ۶۴۶ جاری کرتا ہے جس میں حکم دیا جاتا ہے کہ ۲ اکتوبر کو مہاتما گاندھی کی سالگرہ کے دن بچے اور استاد سب مل کر ان کی تصویر کی پوجا کریں۔ یہ سرکلر بلا امتیاز ہندو مسلم سب مدارس کو سرکاری طور پر بھیجا جاتا ہے اور اس پر کوئی باز پرس نہیں ہوتی۔

۲۔ اسی صوبہ کی کانگریسی حکومت محکمہ پولیس کے حکام کو دجن میں ہندو اور مسلمان سب مل کر ہدایت نامہ بھجوتی ہے کہ جس جلسہ یا تقریب میں ہندو سے ماترم کا گیت گایا جاوے وہاں موجود ہوں

تو انہیں بھی عام حاضرین کے ساتھ قیامِ تعظیمی کرنا چاہیے۔ اس واقعہ کو خود وزیر اعظم نے اپنے ایک پبلس نوٹ میں تسلیم کیا ہے۔ (ٹائمز آف انڈیا مورخہ ۲۸ جون ۱۹۷۱ء)

۳۔ ساگر (صوبہ متوسط) کی میونسپل کمیٹی کا صدر، مسلمان طلبہ کو تنبیہ کرتا ہے کہ اگر وہ بند ماترم گانے میں شریک ہونگے تو انہیں مدرسے سے نکال دیا جائیگا۔ اس واقعہ کو بھی خود سی پی کے وزیر اعظم نے مذکورہ بالا پریس نوٹ میں تسلیم کیا ہے۔

۴۔ اسی صوبہ کے ایک سرکاری مدرسے میں انجمن ترقی اردو نمائندے نے اپنی آنکھوں سے دیکھا کہ مسلمان بچے ہندو بچوں کے ساتھ مل کر سرسوتی کی پوجا کر رہے تھے، اور ان کو سلام کرنے کے بجائے ہاتھ جوڑ کر "بے رام جی کی" کہنا سکھا دیا گیا تھا۔ ملاحظہ ہو مولوی عبدالحق صاحب سکرٹری انجمن ترقی اردو کا خط گاندھی جی کے نام۔ اخبار "پیام" مورخہ یکم ستمبر ۱۹۷۱ء۔

۵۔ خود کانگریس کانٹری ٹیوشن میں برار کو اس کا مشہور و معروف نام چھوڑ کر "دوڈ بھا" اور صوبہ متوسط کو "وہنا کوشل" سے موسوم کیا گیا ہے۔ گویا کہ اب رامائن کا عہد ہندوستان میں واپس آ رہا ہے۔

۶۔ مسٹر شریف، وزیر صوبہ متوسط کا واقعہ ابھی سب کے حافظے میں موجود ہے۔ انہوں نے ایک ایسے مسلمان کو رہا کر دیا تھا جسے ایک ہندو لڑکی کے ساتھ زنا کرنے کے الزام میں عدالت سے سزا ہوئی تھی۔ اس جرم کی پاداش میں کانگریس ہائی کمانڈ نے انکو وزارت معزول کر دیا۔ مگر فسادات جیل پور سلسلہ میں جو ہندو ملزمین ہم مسلمانوں کے قتل کے الزام میں ماخوذ تھے ان کو سی پی کی ہندو وزارت حکماً رہا کر دیا اور اس پر ڈسپلن کے ان دیوتاؤں کو جن سے ہائی کمانڈ مرکب ہے، کسی باز پرس کی ضرورت محسوس نہ ہوئی۔ حال ہی میں ہوشنگ آباد کے ایک ہندو (بابو سنگھ) کو جسے ایک جوان لڑکی کو زہر دے کر مار ڈالنے کی پاداش میں ہائی کورٹ سے سزائے موت کا حکم ہوا تھا

سی پی کے ہندو وزیر سٹریڈی کے ہمتانے رہا کرو یا اور اس پر سبھی ہائی کمانڈ کو کسی تحقیقات اور کسی ناویسی کارروائی کا خیال نہ آیا۔

۷۔ اسی صوبہ میں محض اکثریت کے زور پر دیا مندر اسکیم نافذ کی جا رہی ہے اور مسلمانوں کی منفعت مخالفت کا استخفاف کرنے میں گاندھی اور شکلا اور ہائی کمانڈ سب متفق ہیں۔

ان واقعات کے علاوہ بہار، یوپی مدراس اور سی پی میں قربانی گاؤں کو حکماً بند کرنے، اور ہندی کو "ہندوستانی" کے پُر فریب نام کی آرٹ میں بزور رائج کرنے، اور زبان عربی و فارسی زبان زد عام الفاظ کو نکال کر نئے غیر ماتوس الفاظ گھڑنے، اور سرکاری ملازمتوں میں کھلم کھلا امتیاز برتنے کے واقعات اس قدر کثیر ہیں کہ ان سب کو یہاں نقل کرنا موجب تطویل ہوگا۔ جو کچھ میں ثابت کرنا تھا اسکے لیے مذکورہ بالا شواہد کافی ہیں۔

اب ہر شخص خود دیکھ کر فیصلہ کر سکتا ہے کہ جس "جنگ آزادی" کی منزل مقصود مسلمانوں کے قومی مفاد بلکہ انکی قومی ہستی ہے منافق کی نسبت رکھتی ہو اس میں کوئی مسلمان کس طرح حصہ لے سکتا ہے۔ مسلمانوں کو آخر اتنا بے وقوف کیوں فرض کیا گیا ہے کہ وہ اس نوعیت کے اسٹیٹ کو خود اپنے سر پر مسلط کرنے کے لیے جنگ کریں گے؟ کہیں وہ لوگ خود ہی تو عقل باختہ و ہوش ربودہ نہیں گئے ہیں جو ایک قوم سے توقع رکھتے ہیں کہ وہ جانتے بوجھتے اپنی قبر آپ کھودنے میں جانفشانی دکھائیگی؟

# بنیادی حقوق

کہا جاتا تھا کہ اس قومی، جمہوری، لادینی اسٹیٹ میں ملائوں کے مفاد کی حفاظت کیلئے وہ بنیادی حقوق (Fundamental rights) بالکل کافی ہونگے جبکہ اعلان کراچی کانگریس میں کیا گیا تھا۔ مگر کیا

یہ حقیقت ہے؟

بنیادی حقوق کا ماخذ ۱۶۸۹ء کا اعلان اہل انگلستان ہے جسے ایک طویل نزاع اور کشمکش

کے بعد رعایا کے نمائندوں کی ایک مجلس (Convention) نے وضع کیا تھا تاکہ حکومت کے مستبدانہ

انفال کی روک تھام کی جائے، اور حکومت و رعیت کے درمیان کچھ حدود معین کر دیے جائیں جنہیں توڑا نہ

جاسکے۔ اسکے بعد امریکہ کے ”اعلان آزادی“ اور ”اعلان حقوق انسانی“ میں انہی حقوق کو بطور اصول

عامہ کے درج کیا گیا۔ پھر ۱۸۳۱ء کے دستور نامہ بلجیم میں ان کو شامل کیا گیا، اور اس کے بعد سے یہ گویا ایک

قاعدہ بنا گیا ہے کہ ہر دستور میں باشندوں کے ان حقوق کی تصریح کر دی جاتی ہے۔ چنانچہ جدید زمانہ کا کوئی

دستور ان سے خالی نہیں ہوتا بلکہ ہر بعد دستور میں چند حقوق کا اضافہ ہوتا جاتا ہے۔ خلاصہ ان سب کا

یہ ہے کہ: قانون کی نگاہ میں سب باشندے مساوی ہیں۔ کسی شخص کو کسی قسم کی سزا نہیں دی جاسکتی

جب تک کہ وہ قانون کی خلاف ورزی نہ کرے، اور سزا قانون کے مطابق دی جاسکتی ہے۔ حکومت

رعایا کی شخصی آزادی اور جائداد میں صرف قانون کے ذریعہ سے مداخلت کر سکتی ہے۔ تقریر اور نشر

و اشاعت کی عام آزادی ہوگی بشرطیکہ وہ قانون قذف (Law of Libel) کے خلاف نہ

ہو۔ ڈاک اور تار کے پیغامات میں راز داری قائم رکھی جائیگی۔ باشندوں کو اجتماع کا حق حاصل ہوگا

بشرطیکہ غیر مسلح ہوں اور امن عام کو نقصان نہ پہنچائیں۔ انتخابات آزاد ہونگے۔ پارلیمنٹ ارکان باز پرس محفوظ رہینگے۔ ان کو گرفتار نہیں کیا جاسکتا الا یہ کہ کوئی ممبر قانون کی خلاف ورزی کرتا ہوا پکڑا جائے۔ ان علاوہ جدید زمانہ کے دستوروں میں جن باتوں کا اضافہ کیا گیا ہے ان میں سے ایک یہ بھی ہے کہ عورت اور مرد مساوی ہیں۔ یہ حقوق دراصل اس لیے وضع کیے گئے تھے کہ جب کبھی حکومت اپنی حدود تجاوز کرنے لگے تو رعایا کے پاس اپنی شخصی آزادی اور اپنے ذاتی حدود کی حفاظت کیلئے کوئی قانونی بنیاد موجود رہے، جسکی بنا پر وہ حکومت سے اپنے حق کا مطالبہ کر سکے، یا اگر حکومت نے مانے اور رعایا کو لڑنا پڑے تو حکومت کا اخلاقی پہلو کمزور ہو۔ لیکن اول نوزمانہ حال میں سیاسی تصورات کے انقلاب نے حکومت اور رعایا کے درمیان ہر اس حد بندی کو توڑ دیا ہے جس کا خیال کیا جاسکتا ہے، حتیٰ کہ اب یہ بتانا قریب قریب محال ہو گیا ہے کہ حکومت کے حدود کہاں جا کر ختم ہوتے ہیں اور افراد رعیت کے حدود کہاں شروع ہوتے ہیں۔ ثانیاً یہ اعلان حقوق صرف اس صورت میں کام آسکتا ہے جب کہ جمہور قوم کی مرضی کے خلاف حکومت کی طرف سے کوئی ناروا مداخلت ہو اور باشندوں کی ایک کثیر تعداد اپنے حقوق کی حفاظت کیلئے کھڑی ہو جائے۔ مگر جہاں اکثریت کی حکومت ہو اور وہ اقلیت کے حقوق میں مداخلت کرے وہاں یہ اعلان حقوق قطعی بے کار ثابت ہوتا ہے۔ ثالثاً کراچی کے ریزولوشن میں جن بنیادی حقوق کا ذکر کیا گیا ہے ان کا تجزیہ کر کے دیکھیے تو معلوم ہو جائیگا کہ وہ بجائے خود بھی ہمارے کسی مرض کی دوا نہیں۔

ان تینوں نکات کی مختصر تشریح ضروری ہے تاکہ عام ناظرین اس اہم بحث کو باسانی

سمجھ سکیں۔

(۱)

حکومت کے حدود عمل کیا ہیں؟ اس باب میں دنیا کے نظریات اور عملیات اٹھارویں اور

انیسویں صدی میں جو کچھ تھے، آج آج بالکل مختلف ہیں۔ اٹھارویں صدی میں شخصی حکومتوں کا دور دورہ تھا اور لوگ انکے استبداد سے نجات حاصل کرنے کیلئے جدوجہد کر رہے تھے اسلئے لوگوں کے ذہن پر حکومت اور رعیت کے تعلق کا مشینی نظریہ (Mechanical Theory) متولی تھا، یعنی ان کا تصور یہ تھا کہ افراد کا مجموعہ ایک الگ چیز ہے اور اسٹیٹ ایک دوسری چیز، اور ان دونوں میں باہم کچھ اس طور پر معاملہ ہوتا ہے جیسے بائع اور مشتری یا اجیر اور مستاجر کے درمیان ہوا کرتا ہے۔ اسی خیال نے اسٹیٹ کے حدود عمل کا انفرادی نظریہ (Individualism) پیدا کیا جس کا منشا یہ ہے کہ اصل چیز فرد کی آزادی ہے۔ اسی کی حفاظت کیلئے فرد اُس معاہدہ عمرانی (Social Contract) میں شریک ہوتا ہے جسکی بدولت اسٹیٹ وجود میں آیا ہے۔ لہذا اسٹیٹ کا کام اسکے سوا کچھ نہیں کہ افراد کی شخصی آزادی کی حفاظت کرے اور ایک فرد کی آزادی میں دوسرے کی مداخلت کو روکے۔ جان و مال کی حفاظت، امن قائم کرنا، انصاف کرنا، اور حدود مملکت کو بیرونی حملوں سے بچانا، بس یہ اسکے فرائض ہیں۔ ان حدود سے آگے بڑھ کر اشخاص کے ذاتی معاملات میں مداخلت کرنا، خواہ وہ اشخاص کی بھلائی ہی کیلئے ہو، اور کیسی ہی نیک نیتی کے ساتھ ہو، بہر حال ناجائز ہے۔ اٹھارویں صدی کے آخر اور انیسویں صدی کے آغاز میں یہ عام خیال تھا اور اسی بنا پر بعض علمائے سیاست نے ان کاموں کی ایک فہرست بھی بنیادی حق جو حکومت کے دائرہ عمل میں آسکتے ہیں۔

یہ تخیلات اُس زمانے میں بھی قائم رہے اور کافی مدت تک چلتے رہے جب شخصی حکومتوں کی جگہ جمہوری حکومتیں لے رہی تھیں۔ مدتوں تک لوگوں کو محسوس نہ ہو سکا کہ جمہوریت اور دائرہ حکومت کی حد بندی دونوں باہم متضاد ہیں۔ جب سوسائٹی خود اسٹیٹ بناتی ہے تو وہ اپنے اوپر خود کس طرح پابندی عائد کر سکتی ہے، اور اسکو اپنے اوپر ایسی پابندی عائد کرنے کی ضرورت بھی کیسا ہے؟ وہ اسٹیٹ

کو اسی لیے تو وجود میں لاتی ہے کہ جبر... اور تنظیم کی طاقت سے اپنی ان اجتماعی ضروریات کو پورا کرے جن کے تنظیمی طاقت کی ضرورت ہوتی ہے۔ پھر آخر کو نسبی معقول وجہ ہے کہ وہ اس تنظیمی طاقت کے استعمال کو اپنی بعض ضروریات کیلئے جائز اور بعض کیلئے ناجائز ٹھہرائے؟ اس حد بندی کی ضرورت تو اس وقت تھی جب حکومت سوسائٹی سے الگ... ایک چیز ہوتی تھی اور کہیں اوپر سے آکر مسلط ہو جایا کرتی تھی۔ مگر جب خود سوسائٹی ہی سے حکومت پیدا ہو تو ایسی صورت میں اس حد بندی کی کیا حاجت؟

فرو، سوسائٹی اور اسٹیٹ کو ایک زندہ نظام جسمانی کی طرح سمجھنے کا یہ تخیل (Organic Theory of State and Society) جمہوری افکار کے ارتقاء کے ساتھ ساتھ برابر ترقی کرتا چلا گیا اور سوشلزم نے آکر اسے پایہ تکمیل کو پہنچا دیا۔ اب دنیا میں ہر جگہ حکومت کے دائرہ عمل کی حدیں ٹوٹ کر پوری اجتماعی زندگی پر پھیل رہی ہیں۔ تمدن، معاشرت اور معیشت کی جڑوں تک میں اترتی جا رہی ہیں، اور جزئی سے جزئی معاملات تک کو اپنی لپیٹ میں لیتی چلی جاتی ہیں۔ باشندوں کی روٹی کا بند و بست کرنا، انکے بے کام مہیا کرنا، انکے معیار زندگی کو بلند کرنا، اور انکے لیے زیادہ سے زیادہ آسائش بہم پہنچانا، یہ ہیں اب حکومت کے فرائض۔ ان فرائض کو انجام دینے کیلئے وہ ملک کے معاشی ذرائع کو زیادہ سے زیادہ بہتر طریقہ سے استعمال کرنے پر مجبور ہے، اور اس طرح گویا پوری معاشی زندگی اپنے صنعتی اور تجارتی اور مالی شعبوں سمیت حکومت کے دائرے میں آجاتی ہے۔ پھر وہ اپنے ان فرائض کی انجام دہی کیلئے تعلیم کا بھی پورا انتظام اپنے ہاتھ میں لینے پر مجبور ہے تاکہ باشندوں کو ان اغراض کیلئے کارآمد بنا سکے۔ مزید برآں ان فرائض کی بجا آوری میں بھی ممکن نہیں ہے کہ افراد یا افراد کے مختلف جمعوں کی شخصی آزادی یا انکی انفرادی خواہشات، یا انکے مخصوص حقوق کا ہر حال میں لحاظ کیا جاسکے۔ ان سب چیزوں کا صرف اسی حد تک خیال رکھا جاسکتا ہے اور اسی شرط کے ساتھ رکھا



جاسکتا ہے کہ وہ حکومت کے فرائض کی ادائیگی میں حارج نہ ہوں۔ جہاں وہ حائل ہونگے وہاں انکی انفرادیت کو پامال کر دیا جائیگا۔ اب یہ ممکن نہیں ہے کہ کوئی شخص یا کوئی گروہ اس فیصلہ میں خود مختار ہو کہ اپنے بچوں کو کس قسم کی تعلیم دلائے۔ یہ حکومت کا کام ہے کہ اجتماعی فلاح کے نقطہ نظر سے جس طرح مناسب سمجھے ان کو تیار کرے۔ تمدنی اور معاشرتی معاملات میں بھی اب انفرادی آزادی یا گروہی آزادی کا حق مسلم نہیں ہے۔ حکومت اجتماعی فلاح کیلئے تمدن و معاشرت میں جس قسم کا تغیر ضروری سمجھے، کر سکتی ہے، حتیٰ کہ وہ یہ بھی کہہ سکتی ہے کہ فلان طرز کا لباس پہنو اور فلاں طرز کا نہ پہنو، فلاں رسم الخط استعمال کرو اور فلاں کو چھوڑ دو، اس عمر میں شادی کرو اور اس عمر میں نہ کرو، و صلح جبراً۔ اسی طرح جب تک باشندوں کی معاشی فلاح و ترقی کی ذمہ دار ہے تو وہ تجارت، صنعت و حرفت، زراعت اور اموال و املاک کے باب میں بھی لوگوں کے شخصی حقوق کی رعایت ہمیشہ ملحوظ نہیں رکھ سکتی۔ وہ مجبور ہے کہ معیشت کی پوری مشین کو ایک اجتماعی مقصد کے مطابق چلا اور جو شخصی حقوق اس راہ میں حاصل ہوں انہیں پامال کر دے۔ چنانچہ جنگ عظیم کے بعد جتنے جمہوری دساتیر بنائے گئے ہیں قریب قریب ان سب میں اس قسم کی دفعات رکھی گئی ہیں جنکی بنا پر حکومت کو شخصی املاک اور شخصی کاروبار میں دخل دینے کے نہایت وسیع اختیارات حاصل ہوتے ہیں۔ مثلاً تاجر کے مال کو جبراً فروخت کر دینا، شخصی املاک پر معاوضہ یا بلا معاوضہ قبضہ کر لینا۔ باشندوں کی سکونت یا تو آباد کاری یا ترقی زراعت کے لیے اگر ضرورت ہو تو زمینوں کو بلا معاوضہ ضبط کر لینا۔ موروثی جائداد اگر ایک حد خاص سے زیادہ ہو تو اسے چھین کر تقسیم کر دینا۔ وراثت میں ایٹیٹ کا حصہ مقرر کرنا۔ حتیٰ کہ پرائیویٹ کاروبار کی

۱۔ دستور جرمنی دفعہ ۱۵۳ پارہ دوم۔ دستور پولینڈ دفعہ ۹۹۔ دستور چیکو سلواکیا دفعہ ۱۰۹

۲۔ ایضاً دفعہ ۱۵۵۔

۳۔ دستور یوگوسلیویا دفعہ ۴۲۔ ایستونیا، لیتویا اور لتھوانیا میں اس مضمون کے قوانین پاس کیے گئے ہیں۔

۴۔ دستور جرمنی دفعہ ۱۵۴۔ دستور یوگوسلیویا دفعہ ۴۹۔

تنظیم اور مراسلت و نجابت میں بھی مداخلت کرنا اگر اجتماعی مفاد کیلئے اسکی حاجت ہو۔

حکومت کے دائرے کی اس وسعت اور لامحدودیت اول تو بنیادی حقوق کو محض بے معنی بنا دیا ہے، کیونکہ جن حقوق کو انسان کے بنیادی اور پیدائشی حقوق کہا جاتا ہے ان سب کو آج کی حکومت اجتماعی فلاح کے نام سے سلب کر سکتی ہے۔ دوسری اور زیادہ اہم بات یہ ہے کہ جمہوری نظام میں حکومت کے قوانین بنائے اور نافذ کرنے والی چیز اکثریت ہوتی ہے، اور یہ فیصلہ کرنا بھی اکثریت ہی کا کام ہے کہ اجتماعی فلاح کیا ہے اور اسکا اقتضاء کیا ہے۔ لہذا اب اکثریت کے ظلم و جور اور استبداد کی کوئی حد نہیں رہ جاتی۔ اقلیت کی پوری زندگی کے دروازے اسکی قاہرانہ مداخلت کیلئے کھل جاتے ہیں۔ وہ اسکے تمدن اسکی معیشت و معاشرت اور اسکے مذہبی قوانین میں اجتماعی مفاد کے نام سے جس طرح اور جتنی چاہے مداخلت کر سکتی ہے، اور تعلیم کے نظام کو اپنے ہاتھ میں لیکر اسکی قومیت کو بالکل مٹا دینے کی بھی کوشش کر سکتی ہے۔

(۲)

بنیادی حقوق اگر کسی حد تک کام آسکتے ہیں تو صرف اس صورت میں جبکہ باشندگان ملک کی بڑی اکثریت ان کی حفاظت کا ارادہ رکھتی ہو اور اتفاقاً کوئی ایسی گورنمنٹ ملک پر مسلط ہو گئی ہو جو ان حقوق کو سلب کرنا چاہتی ہو۔ رہی یہ صورت کہ خواہہ اکثریت ہی ظلم پر اتر آئے جو حکومت جمہوریہ کو چلا رہی ہو، تو ایسی صورت میں بنیادی حقوق کی کوئی لمبی لمبی فہرست بھی اقلیت کے کام نہیں آسکتی۔

خود برطانیہ عظمیٰ کی مثال سے لیجیے جہاں سے ان بنیادی حقوق کی ابتدا ہوئی ہے۔ ۱۸۲۸ء تک ہاں پارلیمنٹ اور مجالس بلدیہ اور سرکاری ملازمتوں میں داخل ہونے کیلئے چارج آف انگیکنٹ

لہ دستور پوگو سیو یا دفعہ ۲۵۔

کے طریقہ پر عشار بانی لینا لازم تھا۔ ۱۸۲۹ء تک کیتھولکس ہر قسم کی نمایندگی سے محروم تھے۔ ۱۸۶۶ء تک یہودی پارلیمنٹ میں نہ جاسکتے تھے۔ ۱۸۵۴ء تک آکسفورڈ اور کیمبرج کے دروازے ان لوگوں کیلئے بند تھے جو پرائسٹنٹ مذہب کے ۳۹ اصولوں پر ایمان نہ لائے ہوں، اور ۱۸۶۱ء تک ان دونوں یونیورسٹیوں میں ایسے کسی شخص کو کسی قسم کا عہدہ یا امتیاز یا وظیفہ تعلیمی نہ مل سکتا تھا۔ ۱۸۸۱ء تک چرچ آف انگلینڈ کی پیروی نہ کرنے والوں کیلئے دفن اموات کے بارے میں طرح طرح کی قیود موجود تھیں۔ ۱۸۸۸ء تک عدالت میں شہادت دینے والوں کیلئے حلف کی ناروا قیود باقی جاتی تھیں۔ اور آئر لینڈ کی اقلیت کیساتھ تو ۱۹۲۰ء تک جو کچھ ہوتا رہا وہ ساری دنیا پر عیاں ہے۔

ممالک متحدہ امریکہ کی مثال اس سے بھی زیادہ سبق آموز ہے۔ وہاں ایک کروڑ ۲۰ لاکھ حبشی آباد ہیں جبکہ تناسب کل آبادی میں ۹ فیصد سے کچھ زیادہ ہے۔ دستور کی رو سے ان کو سفید فام امریکیوں کے برابر پورے شہری حقوق حاصل ہیں۔ جمہوری دولت مشترکہ میں وہ بھی برابر کے حصہ دار ہیں۔ اور قانون میں کوئی چیز ایسی نہیں جسکی بنا پر سفید فام اور سیاہ فام میں امتیاز کیا جاسکتا ہو۔ مگر عملاً کیا ہو رہا ہے سفید فاموں کی اکثریت انکے ساتھ کھلم کھلا امتیازی برتاؤ کر رہی ہے شہری حقوق تو درکنار ان کے معمولی انسانی حقوق تک علانیہ سلب کیے جا رہے ہیں اور دستور کے عطا کردہ بنیادی حقوق ان کے کسی کام نہیں آتے سفید فاموں کے کلیساؤں میں وہ گھس نہیں سکتے۔ انکے ہوٹلوں، ریستوران اور تحصیلوں میں وہ قدم نہیں رکھ سکتے۔ انکی تفریح گاہوں میں کوئی حبشی اگر چلا جاتا ہے تو سخت ذلت کے ساتھ نکالا جاتا ہے۔ موٹر بسیوں اور ریل کے ڈبوں میں بھی سفید فام کیساتھ حبشی کا بیٹھنا جائز نہیں رکھا جاتا۔ سفید فاموں کے محلوں میں کوئی حبشی مکان نہیں لے سکتا۔ انکے بچوں کے ساتھ حبشی کا بچہ ایک مدرسہ میں بیٹھ نہیں سکتا۔ ان کی جان، مال، عزت، آبرو کسی چیز کی کوئی قیمت نہیں۔ حتیٰ کہ انکے ساتھ انتہائی وحشیانہ برتاؤ کرنے سے بھی مہذب گوروں کا ضمیر ابا نہیں کرتا، اور بہت ہی کم کبھی ایسا ہوتا ہے کہ کسی

جہشی کی خاطر کسی گورے کے خلاف قانون کی مشین حرکت میں آتی ہو۔

یہاں اس برتاؤ کی تفصیلاً بیان کرنے کا موقع نہیں جو امریکہ کی اکثریت جہشی اقلیت کیساتھ کر رہی ہے۔ مگر میں اختصار کیساتھ یہ بتانا ضروری سمجھتا ہوں کہ جہان اکثریت اور اقلیت کو نسل یا رنگ یا مذہب یا کسی اور چیز نے حقیقتاً ایک دوسرے سے جدا کر رکھا ہو وہاں اکثریت کی حکومت کیا رنگ و صنگ اختیار کرتی ہے اور دستور اور اسکے بنیادی حقوق اور قانون اور اسکی کاغذی ذمہ داری کا کیا حشر ہوا کرتا ہے۔

امریکہ میں جہشیوں کے متعلق بغیر کسی سائنٹفک بنیاد کے یہ نظریہ قائم کیا گیا تھا کہ حیاتی نقطہ نظر سے

( Biologically ) وہ تعلیم کیلئے نا اہل ہیں اور عمرانی نقطہ نظر سے ( Socially )

ان کو تعلیم دینا انہیں ناکارہ بنا دیتا ہے، یعنی پھر وہ خدمتگار بننے کے بجائے برابر والے بننے لگیں گے۔ اس بنا پر بعض ریاستوں میں انہیں تعلیم دینا حکماً ممنوع تھا اور بعض ریاستوں میں اسے بڑا سمجھا جاتا تھا۔ کئی سال تک جہشی خود اپنی کوششوں سے اور اپنے روپے سے مدارس قائم کرتے اور اپنے بچوں کو تعلیم دلواتے رہے۔ یہاں تک کہ جب انہوں نے دماغی قابلیت دنیا پر ثابت کر دی تب ۱۹۰۵ء سے اگلے مدارس کو سرکاری امداد ملنے کا سلسلہ شروع ہوا۔

قانون کی نگاہ میں جہشی اور سفید امریکن عملاً برابر نہیں ہیں اگرچہ لفظاً برابر ہیں۔ جہشی کیلئے قید کی مدت ہمیشہ زیادہ رکھی جاتی ہے۔ ۱۹۱۰ء کے اعداد و شمار سے معلوم ہوتا ہے کہ جہشیوں کو اوسطاً ۱۷ مہینہ اور سفید فاموں کو اوسطاً ۹ مہینہ کی سزائیں دی گئیں۔ آبادی میں تو جہشیوں کا تناسب ۹ فی صدی، مگر جیل خانوں کی آبادی میں ان کا تناسب ۳۱ فی صدی۔

۱۸۸۰ء میں جہشی قیدی فی لاکھ آبادی میں ۲۴۴ تھے اور سفید فام ۹۶

۱۸۹۰ء میں جہشی قیدی فی لاکھ آبادی میں ۲۶۴ تھے اور سفید فام ۸۴

۷۷	۱۹۰۴	۲۷۸	تھے اور سفید نام
۸۹	۱۹۱۰	۳۸۴	” ” ” ”
۷۷	۱۹۲۳	۳۲۷	” ” ” ”

اس طرح سفید ناموں کی تعداد تو جیل خانوں کی آبادی میں برابر کم ہوتی جا رہی ہے مگر جیشیوں کی تعداد برابر بڑھ رہی ہے۔ اسکی وجہ یہ نہیں ہے کہ جیشی زیادہ جرائم کرتے ہیں۔ شکاگو میں ایک کمیشن

نسلی تعلقات کی تحقیق کیلئے مقرر کیا گیا تھا جو Chicago Commission of Racial Relations کے نام سے مشہور ہے۔ اس کمیشن کے سامنے ایک رپورٹ نے بیان دیتے ہوئے کہا کہ ”جس شہادت کو جو جیشیوں کی ایک جیشی کو مجرم قرار دینے کیلئے کافی سمجھتی ہے وہی شہادت ایک سفید نام کو سزا دینے کیلئے ناکافی سمجھتی ہے۔“ ایک دوسرے رپورٹ نے کہا کہ ”ایک ہی طرح کے حالات اور واقعات میں سیاہ نام کو سزا دینا آسان ہے اور سفید نام کو سزا دینا مشکل۔ جیشیوں اور سفید ناموں کے فسادات میں پولیس تمام تر جیشیوں کو پکڑتی ہے اور سفید نام پر شاذ و نادر ہی ہاتھ ڈالا جاتا ہے۔“ شکاگو کمیشن اپنی تحقیقات کے نتائج بیان کرتے ہوئے لکھتا ہے:-

”تمام شہادتیں قریب قریب متفق ہیں کہ جیشیوں کی نسبت سفید ناموں کے زیادہ پکڑے جاتے ہیں، کیونکہ پولیس عام مفروضہ یہ ہے کہ جیشیوں نے زیادہ جرائم پیشہ ہوئے ہیں۔ اور پولیس یہ بھی جانتی ہے کہ جیشیوں کو گرفتار کر لینے میں کوئی خطرہ نہیں۔ رہا سفید نام تو اس پر ذرا احتیاط بھی ہاتھ ڈالنا چاہیے۔۔۔۔۔ ایک ایک جرم میں بہت جیشی پکڑ لیے جاتے ہیں لہذا محض قید خانوں میں جیشیوں کی آبادی زیادہ دیکھ کر یہ نہ سمجھ لینا چاہیے کہ وہ زیادہ جرم کرتے ہیں۔۔۔۔۔ سفید ناموں کی نسبت جیشیوں کو ہی گرفتاری سے بچا سکتا ہے۔“

۷۷ Encyclopædia Britannica. Article : Negroes in America

۷۷ اس کمیشن کی رپورٹ ( Negroes in Chicago ) کے نام سے شائع ہو چکی ہے۔

یہ تو قانون کا حال ہوا۔ اور وہ اکثریت جو جمہوری نظام کو چلا رہی ہے اس کا کیا حال ہے؟ حق رائے دہی پر عملاً ایسی پابندیاں عائد کر دی گئی ہیں کہ حبشیوں کی ایک بڑی تعداد ”شہری“ (Citizen) ہونے کے باوجود خود بخود ووٹ دینے کے حق سے محروم ہو جاتی ہے۔ سرکاری ملازمنوں کے دروازے کیلئے گویا بند ہیں۔ آج تک کوئی حبشی کسی ذمہ داری منصب پر فائز نہ ہو سکا۔ ایتنہ جنگ میں توپوں کا ایندھن بننے کیلئے وہ ضرور بھیج دیے گئے تھے اور اب بھی اس کام کیلئے تیار کیے جا رہے ہیں۔

عامۃ الناس ان کو صرف ملیچہ ہی نہیں سمجھتے بلکہ بات بات پر فساد ہوتے ہیں اور ان کو نہایت بے دردی سے قتل کیا جاتا ہے۔ ۱۹۱۹ء کا واقعہ ہے کہ شکاگو میں یکا ایک افواہ اڑی کہ کسی حبشی نے ایک اٹالین لڑکی کو اغوا کیا ہے۔ اس پر سفید فام لوگوں کا ایک مجمع اکٹھا ہو گیا اور اس نے ایک راہ چلتے حبشی پر حملہ کر دیا۔ کارونر کی عدالت میں جب اسکی لاش پیش ہوئی تو وہ گولیاں اسکے جسم سے نکلیں، کھوپڑی چور چور پائی گئی اور پیلیوں کے ٹکڑے ہو چکے تھے۔ بعد میں معلوم ہوا کہ اٹالین لڑکی کے واقعہ کی کوئی اصلیت نہ تھی۔ پریزیڈنٹ ولسن جب پیرس میں بیٹھے ہوئے جرمنوں کے مظالم پر کھنکھاتا رہے تھے اس وقت شکاگو میں ایک حبشی زندہ آگ پر بھونا جا رہا تھا۔ امریکہ میں انصاف کا ایک نرالا طریقہ رائج ہے جسے لنش کرنا (Lynching) کہتے ہیں۔ اس کے معنی یہ ہیں کہ عوام جب عدالت کے فیصلے سے مطمئن نہ ہوں یا قانون کی سست رفتار مشین کو آہستہ چلتے دیکھ کر نہ کر سکیں تو قانون کو خود اپنے ہاتھ میں لے لیں اور جس شخص کو وہ مجرم سمجھتے ہوں اسے اپنے نزدیک جو منصفانہ سناچا ہیں دیدیں۔ اس طریق انصاف کا دار عموماً حبشیوں پر ہی ہوتا ہے، چنانچہ ”نیویارک ورلڈ“ نے ۱۸۸۵ء سے ۱۹۲۶ء تک کے جو اعداد و شمار شائع کیے ہیں ان سے معلوم ہوتا ہے کہ اہم سال کی مدت میں ۳۲۰۵ حبشی برسر عام لنش کیے گئے۔ لنشنگ عموماً اس قصور میں ہوتا ہے کہ کسی گوری عورت سے کسی حبشی کا تعلق پایا جائے یا ایسے تعلق کا شبہ کیا جائے۔ لیکن سفید فام امریکن کا ضمیر صرف اسی

وقت آمادہ شورش ہوتا ہے جب کلام ردگوری عورت کے پاس پایا جائے۔ رہی کالی عورت تو اس پر گوروں کے پیدائشی حقوق ہیں۔ جشی کے متعلق عام رنگ گورے صاحبان کی یہ ہے کہ وہ وحشی جانور (Brute) ہوتا ہے، اس کا معیار اخلاق بہت پست ہوتا ہے، بلکہ اس میں اخلاقی احساس ہوتا ہی نہیں۔ عورتوں اور بچوں پر حملہ آور ہونا اور بد معاشی کرنا اسکی سرشت میں داخل ہے۔ گویا ہمارے ملک کے ہندو اہل تشاہد کی زبان میں وہ ایک پیدائشی ”غنڈا“ ہوتا ہے۔ لیکن شکاگو کمیشن نے باقاعدہ تحقیقات کر کے ثابت کیا ہے کہ جشی کا معیار اخلاق صاحب لوگوں سے بہت بلند ہوتا ہے، اور صاحب لوگ خود اپنی قوم کی عورتوں پر اور کالی عورتوں پر حملہ کرنے میں جس قدر بے باک ہیں جشی غریب اس کا عشر عشر بھی نہیں۔ البتہ جشی سے جب یہ تصور ہو جاتا ہے (اور وہ بھی زیادہ تر میم صاحبات ہی کی دوست اور اشتعالک کا نتیجہ ہوتا ہے) تو صاحب لوگوں میں اس پر شور مچ جایا کرتا ہے اور یہی جشی کے بدنام ہونے کی اصلی وجہ ہے۔ کمیشن کے سامنے ایک رچ نے بیان دیتے ہوئے کہا کہ نابالغ لڑکیوں کے ساتھ زنا بایج کرنے والا جشی تو میری عدالت میں کبھی آیا ہی نہیں، البتہ سفید فام بہت آئے۔ ایک دوسرے رچ نے بیان کیا کہ میری کل مدت ملازمت میں صرف ایک جشی اس جرم میں ماخوذ ہوا کہ آیا ہے حالانکہ سفید فام اکثر کڑے ہوئے آتے ہیں۔

۱۸۶۵ء سے امریکہ میں ایک خفیہ جماعت کام کر رہی ہے۔ جگانام کو کلکس کلاں (Ku Klux Klan)

ہے۔ اس کے قیام کا مقصد یہ ہے کہ سیاہ فاموں پر سفید فاموں کے تفوق کی حفاظت کی جائے اور امریکہ میں کالی نسل کے مسئلہ (Negro Problem) کو اس طرح حل کیا جائے کہ ریڈ انڈین قوم کی طرح یہ قوم بھی رفتہ رفتہ فنا ہو جائے۔ یہ امریکہ کی سب سے زیادہ تر طاقتور سنگٹن ہے جسکے ارکان کی

۱۸۶۵ء سے اب تک امریکہ کی گوری نسل میں ۱۳ سو فیصدی اضافہ ہوا ہے اور ریڈ انڈین نسل کی آبادی میں ۵۰ فیصد کمی ہوئی ہے اور توقع کی جاتی ہے کہ اس صدی خاتمہ تک ایک بھی ریڈ انڈین باقی نہ رہے گا۔ یہ وہ قوم ہے جو سفید فاموں سے پہلے اس ملک میں آباد تھی۔

تعداد ۱۹۲۳ء میں پندرہ لاکھ تھی۔ ملک کے اعلیٰ تعلیم یافتہ، اونچی سوسائٹی والے اور حکومت کے حلقوں سے قریبی تعلق رکھنے والے لوگ اس میں شریک ہیں۔ صوبوں کے گورنر، پولیس اور جیل اور عدالت کے حکام تک ان سے ساز باز رکھتے ہیں۔ اسی وجہ سے بڑے بڑے ہولناک جرائم کرجاتے ہیں اور کبھی نہیں پکڑے جاتے۔ جیل کی کوٹھڑیوں تک سے قیدیوں کو نکال لے جاتے ہیں اور قانون کی مشین ساکت و صامت کھڑی رہتی ہے۔ (America Comes of Age) کا مصنف لکھتا ہے کہ ”وہی مہذب شائستہ جنٹلمین جس آپ بیٹھے گفتگو کر رہے ہیں، ہو سکتا ہے کہ رات کو وہ جنگل میں کسی آدمی کو قتل کر کے آیا ہو اور اسکے ساتھ اس جرم میں بہت سے وہ لوگ شریک ہوں جنہیں آپ دن کے وقت نہایت عزت و افتخار سے ہاتھوں ہاتھ لیتے ہیں“ چند ہولناک جرائم کے سلسلہ میں ریاست ٹیکساس <sup>Texas</sup> کے گورنر نے تحقیقات کرائی تو پتہ چلا کہ مجرموں میں ایک تو پادری صاحب تھے اور متعدد ایسے لوگ تھے جو خود گورنر صاحب کے احباب سے تعلق رکھتے تھے۔

یہ مہذب لوگ جیشیوں کے سلسلہ کو کس طرح حل کر رہے ہیں؟ چند مثالیں ملاحظہ ہوں: ایک جشن کو مارتے مارتے بیہوش کر دیا اور ننگا کر کے جنگل میں چھوڑ آئے تاکہ سرو سی مر جائے۔ ایک جیشی کی ہنٹروں سے کھال ادھیڑ دی یہاں تک کہ مجبور ہو کر اس نے اپنی زمین کم قیمت پر ایک سفید فام شخص کے ہاتھ بیچ دی۔ ایک جیشی کو پکڑ کر جنگل لے گئے، رسیوں اور خاردار تاروں سے باندھا، ہنٹروں کو مار کر اسکی کھال ادھیڑی، پھر اسکے زخموں پر کریازوٹ چھڑک کر چل ویسے اور وہ گھنٹوں تڑپ تڑپ کر مرا۔ ایک جشن اور اسکے لڑکے کو پکڑ لے گئے اور دونوں کو ایک ریل کے پل سے باندھ دیا۔ ایک غریب کو ہسپتال سے اٹھائے گئے اور اسکو زندہ آگ پر بھون ڈالا۔ ایک سب سے چارے سے کوٹیلیفون کے کھمبے سے باندھا اور مٹی کا تیل چھڑک کر اسکی لگا دی۔ جیشی کا سب سے بڑا قصور جیسے معاف نہیں کیا جاسکتا“

۱۔ یہ واقعات رسالہ ”نیویارک ٹائمز“ میں شائع ہوئے ہیں۔



یہ ہے کہ وہ سفید فام آبادی میں یا اسکے قریب جاؤ اور رکھنا ہو، یا سکونت اختیار کرے۔ ۱۹۲۱ء اور ۱۹۱۷ء کے درمیان صرف شہر شیکاگو میں ۵۸ مرتبہ ایسے مکانات کو بم سے اڑایا گیا جو حبشیوں کے خریدے تھے یا جو کسی سفید فام نے حبشی کو کرایہ پر دیئے تھے۔ ایک حبشی بنیکر (Binga) کے مکان اور دفتر پر ایک سال کے اندر ۶ مرتبہ بم پھینکا گیا، صرف اس قصہ میں کہ وہ حبشیوں کے لیے مالی تقویت کا موجب بن گیا ہے، اسکے بنیک حبشیوں کو اچھی شرائط پر روپیہ مل جاتا ہے، اور اسکی بدولت حبشی لوگ جاؤ اور خریدنے لگے ہیں۔ یہ واقعات ہیں جن کا نتیجہ یہ ہے کہ جو حبشی ۱۹۲۹ء میں ممالک متحدہ امریکہ کی آبادی کا ۱۹ فی صدی حصہ تھے وہ آج ۹ فی صدی رہ گئے ہیں۔ اور لطف یہ ہے کہ امریکہ کے کانسی ٹیوشن میں حبشی اقلیت کے بنیادی حقوق بالکل محفوظ ہیں۔

جرمنی کی ایک اور مثال آپ کے سامنے ہے۔ جرمن کانسی ٹیوشن کی رو سے تمام باشندگان ملک کے بنیادی حقوق مسلم ہیں۔ مگر آج وہاں کی غیر آریہ نسل کیساتھ جو کچھ ہو رہا، وہ کس سے پوشیدہ ہے۔ ان کیلئے جرمنی کے حدود میں عزت کی روٹی کمانا قریب قریب محال ہو گیا ہے اور وہاں سے نکل جانا بھی اتنا ہی محال ہے۔ سرکاری اور خانگی دونوں قسم کی ملازمتوں کے دروازے ان کیلئے بند ہیں۔ تجارت بھی وہ آزاد سی نہیں کر سکتے۔ دوسرے آزاد پیشوں سے بھی ان کو ٹکا لاج رہا، عدالتوں میں انکے ساتھ کھلم کھلا نسلی امتیاز برتا جاتا، ان کیلئے انصاف کا نظریہ مایہ قائم کیا گیا ہے کہ ہر غیر آریہ پیدائشی مجرم ہے تا وقتیکہ وہ اپنے آپ کو غیر مجرم ثابت نہ کر دے۔ عام باشندے اگر ان سے لین دین یا کسی قسم کا معاملہ کرتے ہیں تو ان پر حکومت کا عتاب ہوتا ہے۔ ملک کے مدارس میں ان کے بچوں پر ناقابل برداشت پابندیاں ہیں اور اگر وہ ملک سے باہر تعلیم حاصل کرنے کیلئے بھیجے جاتے ہیں تو ان کو صرف ہجرت کا پاپسپورٹ دیا جاتا ہے تاکہ واپس نہ آسکیں۔ انکے والدین اگر ان سے ملنے کیلئے باہر جانا چاہتے ہیں تو انہیں بھی ہاجر کی حیثیت سے جانے کی اجازت دی جاتی ہے اور ہاجر کیلئے یہ قانون بنا دیا گیا ہے کہ وہ اپنے مال و دولت کا صرف دس

نیم صدی حصہ جرمنی سے باہر لے جاسکتا ہے، باقی سب ضبط۔

یورپ کے دوسرے ممالک میں بھی کونسا ملک ایسا ہے جسکے دستور اساسی میں بنیادی حقوق موجود نہیں ہیں؟ اور کونسا ملک ایسا ہے جہاں دستور کے بنیادی حقوق نے اقلیت کو اکثریت کے ظلم سے بچایا ہو؟ ہر جگہ ملک کی پوری آبادی کو ایک قوم فرض کر کے ایک جمہوری اسٹیٹ بنا دیا گیا اور دستور اساسی میں بنیادی حقوق مقرر کر دیئے گئے، مگر جہاں بھی اکثریت اور اقلیت کے درمیان مذہب یا نسل یا زبان کی بنیاد پر قومی امتیاز موجود ہو وہاں اکثریت کی یہی کوشش ہے کہ یا تو اقلیت اپنے قومی وجود کو اکثریت کی قومیت میں گم کر دے یا پھر اسے شہرہ بنا کر رکھا جائے اور مختلف طریقوں سے اس کو فنا کر دیا جائے۔ یوگوسلیویا میں جب کرٹس نے مطالبہ کیا کہ ان کی قوم کا ایک انگ صوبہ بنایا جائے اور اسے اٹانومی دیدی جائے۔ تو آپ کو معلوم ہے کہ سر بیون نے ان کو کیا جواب دیا؟ اس جواب کو لفظ بلفظ سن لیجیے :-

”سرب، کروٹ اور سلافینی درحقیقت ایک قوم ہیں۔ غیر ملکی سامراج نے ان کو زبردستی انگ کر رکھا تھا۔ اب جبکہ بیرونی جواہد گندھوں سے اتر گیا ہے تو قومی وحدت کا احساس فتح یاب ہو کر ابھر آیا ہے اور اس نے ان تمام ہندوؤں کو توڑ دیا ہے جو سیاسی ادولت اور زبان اور مذہب سے پیدا کردی تھیں۔ وحدت اس احساس کو برقرار رکھنا اور بڑھانے کے لئے ضروری ہے کہ قدیم جغرافیائی تقسیم جسکے ذریعہ غیر ملکی حکمرانوں نے قوم کو تقسیم کر دیا تھا، منسوخ کر دی جائے۔ مقامی نظم و نسق کیلئے صوبوں کی بالکل نئی تقسیم ہونی چاہیے تاکہ پراکھوں کی حد بندیوں کو منسوخ کر دیا جائے۔“ (Racial Groups) بنا سکیں :-

بالکل یہ معلوم ہوتا ہے یا نہیں کہ آزاد ہندوستان میں جو ہر حال نہرو تقریر فرما رہے ہیں؟ یہ گویا ایک قاعدہ کلیہ سا بن گیا ہے کہ واحد قومیت کا جو شیبلا و غلط وہی قوم کہا کرتی ہے جسکا سو فی صدی فائدہ اسی و غلط میں ہوتا ہے۔ اور وہ سبے وقوف لوگ بعد میں پچھتاتے ہیں جو آزادی کے جوش میں تو ”ایک قوم ایک“

A. H. Morley, The New Democratic Constitution of Europe

ملک کی حدائیں بلند کیا کرتے ہیں، مگر حیب آزادی کے بعد واحد قومیت اژدھے کی طرح ان کو نگلنا شروع کرتی ہے تو غیظ کے مارے بل کھاتے ہیں اور قدرت کا بے لاگ قانون ان اجماعوں سے پکار کر کہتا ہے کہ موتوا بغیظکم۔ جس وقت یوگوسلیویا کی نیشنل اسمبلی میں کروٹس کے اعتراض کا مذکورہ بالا جواب دیا گیا تو سنا، کہ کروٹ نمایندہ احتجاجاً اسمبلی سے اٹھ گئے اور انکے جانے کے بعد سربئی اکثریت نے اور زیادہ آسانی کے ساتھ وہ سب کچھ پاس کر لیا جو وہ پاس کرنا چاہتی تھی۔ اس وقت بنیادی حقوق دور کھڑے ہنستے رہے اور کہتے رہے کہ ”کہو! کیسا بے وقوف بنایا!“

( ۳ )

اب ذرا ان بنیادی حقوق کا بھی تجزیہ کر دیکھیے جو کراچی ریزولوشن میں تجویز کیے گئے ہیں اور جنکی بنا پر بہار بہت سا وہ لوح بھائی ملک بھر میں مسلمانوں کو سمجھاتے پھرتے ہیں کہ بھائیو! کانگریس تو پہلے ہی تمہارے حقوق کی حفاظت کا ذمہ لے چکی ہے، اب تم کیوں متحدہ قومیت کی بنیاد پر ایک آزاد جمہوری ایٹیٹ کی تعمیر میں حصہ نہیں لیتے؟

پہلی دفعہ میں ہندوستان کے ہر باشندے کو اظہار رائے اور اجتماع کی آزادی دی گئی ہے، بشرطیکہ وہ ایسے مقاصد کیلئے ہو جو قانون اور اخلاق کے خلاف نہ ہوں۔ قانون اور اخلاق کی شرط اس آزادی کو ہر وقت باطل کر سکتی ہے۔ اصول جمہوریت کی بنا پر قانون بنانا اور اخلاق کا معیار مقرر کرنا مطلقاً اکثریت کے اختیار میں ہوگا، اور اکثریت ہی کی حکومت اسکو نافذ کرے گی۔ لہذا اقلیت کی آزادی کے حدود گھٹانا یا بڑھانا محض انکے اختیار تفسیری پر وقوف ہوگا۔

دوسری دفعہ میں ہر باشندہ ہند کو ضمیر کی آزادی، اور اپنے مذہب پر اعتقاد رکھنے اور اس پر عمل کرنے کی آزادی عطا کی گئی ہے، بشرطیکہ وہ امن عام اور اخلاق کے خلاف نہ ہو۔ یہاں پھر وہی شرط ہے اور یہ شرط اس آزادی کو ہر وقت سلب کر سکتی ہے۔ تاہم اگر اکثریت نے بڑی فیاضی سے کام لیا

اور یہ آزادی ہم کو پوری طرح بخش بھی دی، تو اس سے ہمارا مقصد حاصل نہیں ہوتا۔ ایسی آزادی تو انگریزی حکومت بھی ہم کو دے رکھی ہے، مگر اسکے باوجود ڈیڑھ سو برس کے اندر ہماری مذہبیت مٹ گئی اور ہماری تہذیب نیم مردہ ہو کر رہ گئی۔ جبکہ حکومت کے اختیارات ہمارے ہاتھ میں نہ ہوں، اور ایک ایسی جماعت ان اختیارات کو استعمال کرے جو ہمارے اصول تہذیب سے قطعاً نا آشنا، اور بالکل مختلف قسم کے نظریات تہذیب اخلاق و تمدن کی گویہ ہو، تو اس حکومت کے ماتحت ہمیں مذہبی آزادی حاصل ہونیکا فائدہ اس سے زیادہ کچھ نہیں کہ ہمیں زبردستی نماز پڑھنے سے نہیں روکا جائیگا بلکہ ہمارا اندر وہ ارتداد آہستہ آہستہ آمارا جائیگا جس سے ہم خود نماز پڑھنا چھوڑ دیں۔ ہماری مسجدیں توڑی نہیں جائیں گی بلکہ ہمارے دل و دماغ کو اندر سے بدلا جائیگا تاکہ یہ مسجدیں و میران ہو کر خود بخود اپنا تقدیر میں تبدیل ہو جائیں۔ ہماری عورتوں کے چہروں سے پولیس کپاہی زبردستی نقاب نہ چھینے بلکہ مدرسے کے معلم نہایت شفقت و رحمت کیساتھ انکے ذہن میں معیار اخلاق پیوست کرینگے جسکی بنا پر وہ گھر کی ملکہ بننے کے بجائے سٹیج کی رقاصہ بننا زیادہ پسند کریں گی۔ یہ آزادی محض ایک ایفون ہے تاکہ اسکی پینک میں ہم پر کسوتے رہیں، اور ہمارے گرد و پیش زمین و آسمان بدلتے چلے جائیں۔ اس آزادی کے پروانے کو لیکر جو حضرات یہ سمجھ رہے ہیں کہ آئندہ کے قومی جمہوری لائینی اسٹیٹ میں انکے مذہب اور ان کی تہذیب کا پورا تحفظ ہوگا انہیں معلوم ہونا چاہیے کہ یہ تحفظ اسی نوعیت کا تحفظ ہے جیسا کہ پرانی تاریخی عمارتوں کا ہوا کرتا ہے۔ یہ محض اس امر کی ضمانت ہے کہ موجودہ نسل کے جو لوگ اپنی مذہبیت کو برقرار رکھنا چاہتے ہیں انکی گردن پر چھری رکھ کر زبردستی کلمہ کہہ نہیں کہویا جائیگا۔ مگر یہ اس امر کی ضمانت نہیں ہے کہ انکی آئندہ نسل کو غیر مسلم بنانے والی تعلیم و تربیت نہ دی جائیگی۔ اس تحفظ کے معنی صرف یہ ہیں کہ آپ اگر چاہیں تو قال اللہ و قال الرسول میں مشغول رہیں۔ آپکی ڈاڑھی یقیناً زبردستی نہیں مونڈی جائیگی، نہ آپکی عیا ضبط کی جائیگی، نہ آپکی تسبیح چھینی جائیگی، نہ آپکی زبان درس حدیث و قرآن سے روکی جائیگی۔ مگر اسکے معنی یہ نہیں ہیں کہ آئندہ نسل کو بھی اس غلط فہمی میں مبتلا

رہنے دیا جائیگا کہ اسلام ہی سچا دین ہے، اور تمام مذاہب برتر اور اصلاح ہے۔ مذہبی آزادی کا یہ پروانہ لیکر جو صاحب خوش ہونا چاہتے ہیں، وہ خوش ہو لیں۔ ہمیں تو اس پروانہ کی کوئی ضرورت نہیں ہے۔ ہماری مذہب اور ہماری تہذیب کی فطرت تو مفعولانہ نہیں بلکہ فاعلانہ آزادی مانگتی ہے۔ ہم تو استقلال وطن اسیلے اور صرف اسی لیے چاہتے ہیں کہ ہماری حکومت ہمارے اپنے ہاتھ میں ہو، اپنا نظام تعلیم ہم خود بنائیں، اپنی تہذیب تمدن کے منجھڑے نظام کو ہم خود اپنی طاقت سے درست کر سکیں۔ اگر یہ نہیں تو ہمارے لیے یکساں ہے، چاہے حکومت باہر کے کفار کی ہو یا گھر کے کفار کی۔

تیسری دفعہ اس امر کا اطمینان دلاتی ہے کہ فیصل انگداد جماعتوں اور مختلف لسانی علاقوں کی کلچر، زبان اور رسم الخط کی حفاظت کی جائیگی۔ حکومت کے روپے اور اسکی طاقت سے ہندی کو ہندوستان کی ”قومی“ زبان بنانا اس دفعہ کے خلاف نہیں ہے۔ اگر نظام تعلیم ایسا بنایا جا کہ اقلیتوں کی تہذیب کا رنگ اسے بالکل خارج کر دیا گیا ہو، بلکہ اگر نظام تعلیم کو اس قصد ساتھ ایسے نقشہ پر مرتب کیا جائے کہ اقلیتوں کی تہذیب اپنی موت آپ مر جائے، تو ایسا کرنا بھی اس دفعہ کے خلاف نہیں ہے۔ اس دفعہ کا مطلب یہ ہے کہ اقلیتوں کی زبان اور انکی کلچر کو حکومت کے رسد خانے سے زندگی کی غذا دی جائیگی، بلکہ اسکا مطلب صرف یہ ہے کہ انکو زبردستی قتل نہ کیا جائیگا۔ باقی یہ بات کہ کمی غذا سے وہ خود سوکھ سوکھ کر مر جائیں، تو حکومت پر اسکی کوئی ذمہ داری نہیں، بلکہ یو۔ پی کے وزیر تعلیم کی زبان سے ہم کو بتایا جاتا ہے کہ انکا سوکھ سوکھ کر مر جانا ہی مطلوب ہے، تاکہ انکی راکھ سے ”ہندوستانی تہذیب“ کا قفس پیدا ہو سکے۔ ظاہر ہے کہ اس نوعیت کا بنیادی حق بھی ہمکو انگریزی حکومت میں حاصل ہے۔ اس نے بھی حکم واردہ بولنے اور لکھنے سے نہیں روکا، بلکہ وزیر اعلیٰ اسکول قائم کیے، اور کوئی ایسا آرڈیننس پاس نہیں کیا کہ ہم اپنی کلچر کے مطابق زندگی بسر نہ کریں۔ لیکن اس بنیادی حق ہماری زبان اور ہماری کلچر کو زندگی کی طاقت نہیں بخشی۔ اگر یہی حالت اس حکومت میں بھی ہو جسکو ”قومی حکومت“ کے نام سے موسوم کیا

جاتا، تو ہمارے لیے ایسی "قومی حکومت" بعینہ غیر قومی حکومت ہوگی۔ ہمیں قومی حکومت کی ضرورت تو ایسی ہے کہ ہم حکومت کے وسیع ذرائع سے اپنی زبان اور اپنی کچھ کو اس طرح غذا و سکین جس طرح آزاد قومیں دیا کرتی ہیں۔ ورنہ بطور خود اپنی قومی ضروریات کا انتظام کر لینے کی آزادی تو ہمیں اب بھی حاصل ہے۔ اسکے لیے ہمیں کسی جنگ آزادی کی کیا ضرورت ہے؟

چوتھی دفعہ کہنی ہے کہ قانون کی نظر میں تمام شہری مساوی ہیں۔ جات پات، مذہب اور صنف کا کوئی امتیاز انکے درمیان نہ ہوگا۔ یہ نہایت عمدہ دفعہ ہے۔ لیکن مساوات کا تصور ہر تہذیب میں مختلف ہوتا ہے۔ اگر جمہوری اصول پر کل کوئی اکثریت میراث میں عورت اور مرد کا حصہ برابر کر نیکا قانون پاس کر دے اور اسکی مخالفت کرنیوالی اقلیت کا اسی طرح مذاق اڑائے جس طرح ابھی چند روز پہلے مسٹر دائل بل کی مخالفت کرنیوالوں کا مذاق سنٹرل اسمبلی میں اڑایا جا چکا ہے، تو یہ دفعہ ہمارے کسی کام نہ آئیگی۔

پانچویں دفعہ اس امر کی ضمانت دیتی ہے کہ کسی باشندہ ملک پر اسکے مذہب یا جات پات، یا عقیدہ و مسلک یا یا صنف کی وجہ سے ایسی پابندی عائد نہ کی جائیگی کہ وہ کسی سرکاری ملازمت یا عزت و اقتدار کے کسی منصب یا کسی شہر اور کاروبار میں داخل نہ ہو سکے۔ اس دفعہ کا چھ اور بڑے دونوں پہلو ہیں۔ اگر نظام حکومت کسی ایسی جماعت کے ہاتھ میں ہو جو ہماری تہذیب کے کوئی ہمدردی نہ رکھتی ہو تو اس دفعہ کے عطا کردہ حقوق شریف مسلمان بہو بیٹیوں کو فلم ایکٹس کے مرتبہ عالی تک بھی پہنچا سکتے ہیں۔

چھٹی دفعہ تمام باشندوں کو مسٹرکوں اور تالابوں اور کنوؤں اور مدرسوں وغیرہ سے استفادہ کا مساوی حق دیتی ہے۔ یہاں "بشرطیکہ امن عام اور اخلاق کے خلاف نہ ہو" کی قید نہیں لگائی گئی، جس طرح پہلی اور دوسری دفعہ میں لگائی گئی ہے۔ دوسری دفعہ کی رو سے گائے کی قربانی بند کی جاسکتی ہے، مگر چھٹی دفعہ مسٹرکوں کے استعمال پر کوئی ایسی پابندی عائد نہیں کرتی کہ نماز کے وقت باجا بجا کر مسلمانوں کو پریشان نہ کیا جائے۔

یہ ہیں وہ بنیادی حقوق جنکے اعلان کو ایک نعمتِ عظمیٰ قرار دیا جاتا ہے اور ہم سے کہا جاتا ہے کہ اس اعلان کے معاوضہ میں ایک ایسی حکومت کو خود اپنے اوپر مسلط کر نیکیے لیے جنگ کریں، جسکی پالیسی کی تشکیل، جسکے قوانین کی تشریح اور جسکے احکام کی تنفیذ میں ہم واحد قومیت، اور اصول جمہوریت کی بنیاد پر کسی طرح اپنا اثر استعمال نہیں کر سکتے۔ دوسرے الفاظ میں ہماری خدمات اسیلے حاصل کی جا رہی ہیں کہ بس فرعون کی جگہ اسکے بیٹے کو تخت نشین کرادیں، رہا ہمارا اپنا حال، توجو بنی اسرائیل کی سی پوزیشن ہیں فرعون کے عہد میں حاصل ہے، ابن فرعون اطمینان دلاتا ہے کہ وہی میرے عہد میں ہی حاصل رہے گی!

# جنگ آزادی کی نوعیت

اب ہم اپنی آخری تنقیح کی طرف توجہ کرتے ہیں، یعنی یہ کہ وطن پرستوں کی یہ جنگ جسکو جنگ آزادی کہا جا رہا ہے، دراصل ہے کس نوعیت کی جنگ؟ آیا یہ خالص انقلابی جنگ ہے یا نیم انقلابی اور نیم دستوری؟ عام طور پر سیاسی معاملات سے دلچسپی رکھنے والے مسلمان اس سوال کی اہمیت کو نظر انداز کر جاتے ہیں، حالانکہ یہ سوال فیصلہ کن اہمیت رکھتا ہے۔

انقلابی جنگ کے معنی یہ ہیں کہ حکومت متسلطہ کو بالکل ختم کر دینے کیلئے جنگ کی جائے، اور جب تک اسکا تختہ الٹ نہ دیا جائے، اسوقت تک ملک کے نظم و نسق سے کوئی سروکار نہ رکھا جائے۔ اس قسم کی جنگ کی مثال ایسی جیسے آپ کسی عمارت کو بالکل ناپسند کرتے ہوں اور اس میں رہ کر آہستہ آہستہ ترمیم کرنے کے قائل نہ ہوں، بلکہ اسکو قطعی طور پر منہدم کر کے دوسری عمارت بنانا چاہتا ہوں۔ نیم انقلابی نیم دستوری جنگ کے معنی یہ ہیں کہ پہلے انقلابی شورش سے حکومت متسلطہ پر دباؤ ڈالا کر نظام حکومت میں ترمیم و اصلاح کرائی جائے، پھر اصلاح شدہ نظام کو چلا کر اتنی طاقت حاصل کی جائے کہ دوبارہ انقلابی شورش برپا کر کے کچھ مزید اختیارات حاصل کیے جاسکیں، اور اس طرح بتدریج پرانے نظام حکومت کو ہٹا کر نیا نظام حکومت اسکی جگہ لیتا چلا جائے۔ اس قسم کی جنگ کی مثال ایسی جیسے آپ ایک عمارت کو رفتہ رفتہ توڑتے جاتے ہیں اور ساتھ ساتھ دوسری عمارت بنا بھی جاتے ہیں، یہاں تک کہ پرانی عمارت کا انہدام اور نئی عمارت کی تکمیل دونوں ساتھ ساتھ انجام کو پہنچیں۔

دونوں طرح کی لڑائیوں میں بہت بڑا فرق ہے۔ پہلی قسم کی لڑائی میں دو ایسے فریق بھی



مل کر لڑ سکتے ہیں جو موجودہ نظام حکومت کی مخالفت میں تو متفق ہوں مگر اس امر میں اختلاف رکھتے ہوں کہ آئندہ نظام حکومت کس نقشہ پر بنایا جائے۔ انکے لیے یہ ممکن ہے کہ تعمیر نو کے سوال کو جنگ کے خاتمہ پر اٹھا رکھیں۔ وہ اس امر پر اتفاق کر سکتے ہیں کہ آؤ، ہم متحدہ قوت کے ساتھ پہلے اس نظام حکومت کو ختم کر دیں، اسکے بعد یا تو ہم باہمی مفاہمت سے کوئی بیچ کی راہ نکل لینگے، یا پھر بدرجہ آخر قوت آزمائی کر دیکھینگے، اور ہم میں سے جو فریق بھی زیادہ طاقت ور ہوگا اسکی مرضی کے مطابق نیا نظام حکومت بن جائیگا۔ لیکن دوسری قسم کی لڑائی میں آئندہ کے سوال کو بعد پر اٹھا کر نہیں رکھا جاسکتا۔ اس میں تو فریقین کے درمیان پہلے ہی مرحلہ پر تصفیہ ہونا ضروری ہے، کہ تدریجی تخریب کے ساتھ تدریجی تعمیر کس نقشہ پر ہو۔ اس لیے کہ یہاں تخریب اور تعمیر دونوں ساتھ ساتھ ہو رہی ہیں اور ساتھ ساتھ تکمیل کو پہنچنے والی ہیں۔ اگر ایک فریق اپنے نقشہ پر تعمیر کرتا رہے اور دوسرا فریق نقشہ کے سوال کو بعد پر چھوڑ کر اسکا ساتھ دیتا چلا جائے اسکے معنی یہ ہیں کہ وہ ایک غلامی بند کھولنے کیلئے ساتھ دوسری غلامی بند میں اپنے آپ کو خود جکڑواتا ہے اور اپنی آزادی کے سوال کو اس وقت کیلئے اٹھا رکھے جب یہ دوسری غلامی اس پر پوری طرح مسلط ہو چکی ہو۔ اس قسم کی جنگ اس عقلمند فریق کیلئے تو ضرور جنگ آزادی کہی جاسکتی ہے جو آہستہ آہستہ پر اپنے آقا کی جگہ لے رہا ہو، مگر اس بے وقوف فریق کیلئے یہ دراصل جنگ غلامی ہوگی جو ایک آقا کی جگہ محض دوسرا آقا لانے کیلئے لڑ رہا ہو۔

اگر ہندوستان میں آزادی کی جدوجہد فی الواقع خالص انقلابی نوعیت کی ہوتی تو ہم اسکی کوئی پروا نہ کرتے کہ مستقبل کا نقشہ پنڈت جواہر لال اور سوباش چندربوس کیا پیش کرتے ہیں اور بھولا بھائی دیسائی اور ستیا مورتی کیا فرماتے ہیں۔ ہم بزدل ہوتے اور ان باتوں سے ڈر کر جنگ سے منہ موڑ جاتے۔ ہم بہادروں کی طرح ان سے کہتے کہ جو کچھ آپ حضرات ارادہ ہیں آپ انہی پر قائم رہیں، مگر آئیے، پہلے ہم اور آپ مل کر اس بداصل عمارت کو تو جڑ سے اکھاڑ پھینکیں جسے باہر والوں نے ہمارے سروں پر تعمیر

کر دیا۔ اسکے بعد ہم دیکھ لیگے کہ یہاں ایک قومی، جمہوری، لادینی اسٹیٹ بنتا ہے یا کچھ اور۔ اس صورت میں جو فریق بھی آزادی کامل (بیرون سایہ سلطنت برطانیہ) کیلئے انقلابی لڑائی سے منہ پھیرتا ہی بزدل قرار پاتا۔

مگر یہاں صورت حال کچھ دوسری ہے۔ نام آزادی کامل کا لیا جاتا ہے، اور منزل مقصود ٹھیک لگتی جاتی ہے کینڈا اور آسٹریلیا کی سی آزادی (یعنی برٹش کمان ڈیپتھ کے اندر نہ کہ باہر)۔ کہا یہ جاتا کہ ہماری جنگ انقلابی ہے اور طریقہ اختیار کیا جاتا ہے وہی نیم انقلابی نیم دستوری جبکہ مفہوم اوپر بیان کیا جا چکا ہے۔ دعویٰ یہ کیا جاتا ہے کہ ہم دوسروں کے بنائے ہوئے دستور کو قبول کرنے کیلئے ہرگز تیار نہیں ہیں، اور انکے مسلط کیے ہوئے نظام کو توڑ کر ایسا دستور چاہتے ہیں جو ہندوستان کے باشندوں کو اپنے لیے بنائیں، مگر دوسروں نے جو دستور بنا چاہے اس کو عملاً قبول کر کے حکومت کے نظم و نسق کا چارج لے لیا جاتا، اور خوب دل لگا کر اسے چلایا جاتا ہے۔ اس طرح ایک عجیب پر فریب سی حال تیار کر دیا گیا ہے جسکے چندے دن کی روشنی میں بھی ہمارا بہت سے بھائیوں کو نظر نہیں آتے۔ لہذا ضرورت ہے کہ اس حال کے ایک ایک پھند کو پوری طرح نمایاں کیا جائے تاکہ ماورزا و اندھول کے سوا ہر ایک اسکو دیکھ سکے۔

(۱)

آزادی کامل، (پورن سوراچ Complete Independence) اگر الفاظ سن کر ہر ذی ہوش آدمی یہی سمجھے گا کہ اس مراد وہ آزادی ہے اور وہی آزادی ہونی چاہیے جو فرانس، جرمنی، اٹلی، جاپان، روس اور ایسے ہی دوسرے آزاد ملکوں کو حاصل ہے۔ لیکن ہندوستان میں ان الفاظ کا یہ معنوم نہیں ہے۔ یہاں اصرار تو اپنی الفاظ کے استعمال پر کیا جاتا، لیکن اگر انکی تعبیر بیرون سایہ عاطفت برطانیہ کے ساتھ کر دی جائے تو ہاتھ گاندھی پران دینے پر آمادہ ہو جائیں۔ یہاں آج بھی اس مراد وہی ہے، جسکو آج سے دس ل پہلے نہرو رپورٹ میں مطلوب و مقصود ٹھیک لگایا تھا، یعنی برطانوی دولت

مشترکہ میں خود مختار نوآبادیات کی سی حیثیت۔ مگر اب اس کو ہنرورپورٹ کی طرح صاف الفاظ میں بیان نہیں کیا جاتا بلکہ زیادہ تر کوشش یہ کی جاتی ہے کہ اسکی تشریح و تفسیر کی نوبت ہی نہ آئے، اور اگر کبھی مجبوراً کچھ کہنا پڑ جاتا ہے تو پھر یونانی زبان میں کلام کیا جاتا تاکہ کوئی نہ سمجھ سکے۔ تاہم انتہائی سعی احتفالی کا وجود اصل مقاصد کبھی کسی طرح زبان پر آ ہی جاتے ہیں۔ چنانچہ اسی سال ہری پورہ کانگریس کے خطبہٴ صدارت میں مسز سوبیا چندر بوس نے فرمایا ہے:

”برطانوی سلطنت اس وقت تاریخ کے دورا ہوں میں ایک دور آگ پر کھڑی ہے۔ یا تو وہ اسی انجام سے دوچار ہوگی جو دوسری سلطنتوں کا ہو چکا ہے، یا اسے اپنے آپ کو آزاد قوموں کے ایک فاق میں تبدیل کرنا ہوگا..... برطانیہ عظمیٰ کیلئے اپنے نظام سلطنت کے اندرونی تضاد و تباہی کو ختم کرنے کی طرف ایک مدت اور وہ یہ گذرہ سلطنت کو آزاد قوموں کے ایک فاق میں بدل کر باہمی حال میں پنڈت جواہر لال نہرو کا ایک مضمون یورپ کی صورت حال پر شائع ہوا، جس میں وہ فرماتے ہیں:-

”اگر برطانیہ جمہوریت کا اب بھی معتقد ہے تو اسکے لیے ایک ہی ممکن عمل ملوث ہے اور وہ یہ ہے کہ قیصریت کو جلدی جلدی اور بالکل ترک کر کے ہندوستان اور فلسطین وغیرہ میں آزاد جمہوری ادارے قائم کر دے۔ اس سے برطانیہ کمزور نہ ہوگا بلکہ یہ ممالک اسکے طاقت ور مددگار بن جائیں گے۔“ (ڈنیشنل ریویڈ جوائنٹیشنل کال مورخہ ۳ نومبر ۱۹۱۸ء)

اور اسی سال اگست میں پنڈت جی پراگ (Prague) تشریف لے گئے تھے تو انہوں نے ایک بیان میں فرمایا کہ:

”انگلتان کے دشمن ہمارے دشمن ہیں“ (ٹری بیون مورخہ ۱۹ اگست ۱۹۱۸ء)

ٹری بیون ہی کا بیان ہے کہ اس پر اٹل یا آفس کی طاقت پنڈت جی کا شکریہ ادا کیا گیا تھا۔

یہ کانگریس کے ان دو لیڈروں کے اقوال ہیں جو انتہا پسند کانگریسیوں کے صنم سمجھے جاتے ہیں، جن میں سے ایک اس وقت کانگریس کا صدر ہے اور دوسرا ابھی مسلسل دو سال تک صدر رہ چکا ہے۔ ان کا مطلع نظر بھی اس کے زیادہ اونچا نہیں ہے، کہ ہندوستان برطانوی دولت مشترکہ کے اندر آزاد قوموں کے اس دائرے میں جگہ پالے جبکہ مرکز و محور تاج برطانیہ ہو، جبکہ مفاد مرکزی سلطنت کے مفاد سے متحد ہو جائے، جس کی دفاعی، اور لازمی نتیجہ کے طور پر، خارجی پالیسی بھی انگلستان کے دامن بندھی ہوئی ہو۔ یہی راکر قریب قریب تمام بڑے بڑے کانگریسی رہنماؤں کی ہے، اور ان میں کوئی ایک شخص بھی آپ کو ایسا نہیں مل سکتا جو آزادی کامل بول کر آزادی کامل مراد لیتا ہو۔

اس کی وجہ یہ نہیں ہے کہ دنیا کی آزاد قوموں کے ساتھ ہمسری و مساوات حاصل کرنے کی خواہش، جو فطرۃً ہر خوددار ہندوستانی میں ہونی چاہیے، ان کے اندر مفقود ہے۔ بلکہ دراصل اس کی وجہ یہ ہے کہ ان میں ایک کھلی اور بے لاگ مسابقت (Open and Fair Competition) کا سنا کرنے کی ہمت نہیں ہے۔ یہ اسکے لیے تیار نہیں ہیں کہ کھلے میدان میں گھوڑا کھڑا ہو، مقابلہ آزادانہ ہو، اور ان کا اس گھوڑے کی پیٹھ پر متمکن ہونا محض انکی قوت و شہسواری پر موقوف ہو۔ ان کی خواہش تو یہ ہے کہ سرکار سہارا دیکر انہیں گھوڑے پر چڑھا دیں اور جب تک یہ دوسرا مکانی مدعیوں کا خاتمہ نہ کریں، یا جب تک انکی سائیس قبول کرنے پر مجبور نہ ہو جائیں، اس وقت تک سرکار انکی پشتیبانی کیلئے کھڑے رہیں۔ یہ اور صرف یہی ایک وجہ ہے اس امر کی کہ ان کے بڑے سے بڑے مدعی حریت کو بھی جیب اوپر کھڑا جاتا تو اندر سے وہ درجہ نوآبادیت کا پرستار ہی نکلتا ہے۔

پھر جب ان کا اصلی مدعا یہ، تو آخر یہ آزادی کامل کا نام کیوں لیتے ہیں؟ بسر پارٹی کی طرح صاف کیوں نہیں کہتے کہ ہم درجہ نوآبادیت چاہتے ہیں؟ آخر اس منافقت کی ضرورت کیسے کہ زبان پر وہ بات لائی جائے دل میں نہیں ہے اور دل میں وہ بات رکھی جائے جو زبان پر لانی مناسب نہیں؟

خصوصاً وہ لوگ جنکے ایمان میں اھنسا سے بھی پہلے ستیہ (عداقت) کا مرتبہ ہے وہ اس جھوٹ کو کیوں جائز رکھتے ہیں؟ اس سوال کا جواب جو گذشتہ دو سال کی تاریخ پر غور کرنے سے مجھے ملا ہے اسے میں بغیر کسی لاگ پیسٹ کے ظاہر کر دینا چاہتا ہوں۔ اس منافقت کی وجہ صرف یہ ہے کہ درجہ نوآبادیت یا اس فرو تو روجہ کی اصلاح کا نام لیتے ہی فوراً ملک کی دوسری قوموں کے حقوق کا سوال پیدا ہو جاتا ہے اور اس صورت میں ہماری مشکل پیش آتی ہے۔ اگر ان حقوق کے مسائل کو انصاف کے ساتھ ایندانی مراحل ہی میں طے کر دیا جائے تو ہندوستان کو ”ایک قوم“ کا ملک بنا دینا تو خواب پریشان ہو جاتا ہے، اور اگر اپنے اصل اراکے نقاب کر دیئے جاتے ہیں تو پھر اس دام فریب کے سارے بند کھل جاتے ہیں جس میں ہندوستان کی دوسری قوموں کو بچانا مقصود ہے، اور کوئی توقع نہیں کی جاسکتی کہ حقیقی ”بندگان وطن“ کی قلیل تعداد کو کوئی ایسا ”بندہ خدا“ بھی اس کام میں تعاون کا ہاتھ بڑھائے گا جو اپنے قومی تشخص کو برقرار رکھنا ضروری سمجھتا ہو۔ اس دو گونہ اشکال کا عملی تجربہ ان حضرات کو نہرورپورٹ کی اشاعت کے بعد بھی طے ہو گیا تھا۔ چنانچہ انہوں نے یہ دانشمندانہ پالیسی اختیار کی کہ نہرورپورٹ کو تو دریا راوی میں غرق کر کے ”آزادی کامل“ کا اعلان کر دیا، اور اس جھوٹ پر دیکھیں اپنے اصل مقصد یعنی تدریجی حصول اقتدار کی کوشش برابری جاری رکھی۔

اگرچہ جاننے والوں کیلئے یہ راز اسوقت بھی راز نہ تھا۔ اور جنکے پاس کچھ عقل تھی انکے لیے اسکو بعد بھی بہت مواقع آئے جب اسکو چہرے سے نقاب اٹھتا رہا۔ مثلاً جب سول نافرمانی کے بعد گاندھی جی دوسری راڈنڈیل کا نفرنس میں لندن تشریف لے گئے تھے تو کامل آزادی لینے کے لیے نہ گئے تھے، نہ کامل آزادی دینے کے لیے ان کو بلا یا گیا تھا۔ . . . .

. . . . . اور جب ۱۹۳۵ء کا گورنمنٹ آف انڈیا ایکٹ پاس کر دیا گیا تو جدید اسمبلیوں میں داخلہ کامل آزادی حاصل کرنے کا ذریعہ نہ تھا اور نہ ہو سکتا تھا۔ مگر باوجود اسکے یہ راز ہمارے بہت سے سادہ لوح بہائیوں کیلئے

راز ہی رہا اور آج بھی جبکہ برطانوی پارلیمنٹ کے بنائے ہوئے دستور کو علانیہ چلایا جا رہا، انکے لیے یہ بدستور راز ہے، چنانچہ وہ متحدہ قومیت کے راگ ہی سمجھ کر لاپٹے ہیں، اور ماس کانٹیکٹ کے جال میں نو کوہی سمجھ کر پھنسوا رہے ہیں کہ کانگریس کی جنگ کامل آزادی کیلئے ہے۔ یہ فائدہ ہے اس منافقت کا جو ستیہ اور احنہ کے معتقدین نے آٹھ نو سال سے اختیار کر رکھی ہے۔

(۲)

جب آزادی کامل کا اعلان کیا گیا تھا تو ساتھ ہی یہ بھی کہہ دیا گیا تھا کہ ہماری جنگ انقلابی جنگ ہے، یعنی ہم اس ظلمانہ نظام حکومت کو جڑ سے اکھاڑ پھینکنا چاہتے ہیں اور جب تک جڑ سے اکھڑنے جا، اس سے کوئی ربط و تعلق رکھنے کیلئے تیار نہیں ہیں۔ بات بظاہر نہایت معقول تھی۔ کیونکہ آزادی کامل صرف انقلابی جنگ ہی حاصل ہو سکتی ہے۔ چنانچہ بہت سے لوگوں کو یقین آ گیا کہ جب یہ انقلابی جنگ کا علم بلند کر رہے ہیں تو ضرور ان کا مقصد آزادی کامل ہی کا حصول ہوگا۔ اس کے بعد جب گورنمنٹ آف انڈیا ایکٹ پاس ہو گیا اور جدید اسمبلیوں کیلئے انتخابات شروع ہوئے تو کہا گیا کہ ہم اسمبلیوں میں جائینگے مگر اسیلئے کہ اس دستور کو اتارے توڑیں۔ پھر جب اسمبلیوں میں پہنچ گئے تو وزارتیں قبول کرنے یا نہ کرنے کا سوال پیدا ہوا۔ کچھ مدت تک محبوبانہ ادا کے ساتھ ہاں اور نہیں کا سلسلہ جاری رہا اور آخر کار وزارت کی قلمدان بھی سنبھال لیے گئے۔

جب وزارتیں بھی قبول کر لی گئیں تو کہا گیا کہ اس مقصود میں مجبوری کی حکومت کو چلانا نہیں ہے بلکہ دستور جدید نفاذ کو عملنا ممکن بنا دینا۔ چنانچہ عہد قبول کرتے وقت کانگریس نے جس جالیسی کا اعلان کیا تھا وہ یہ تھی کہ:

دو دستور جدید کا مقابلہ کر کے دیا اسکی مزاحمت کر کے اسے ختم کر دیا جائے۔ دو ٹروں کی بڑی اکثریت کانگریس

کی اس پالیسی اور اسکے پروگرام کی توثیق کر چکی ہے۔ عوام الناس خود برطانوی حکومت ہی کے مقرر کیے ہوئے طریقہ پر آئین جدید کو نافذ کرنا منقولہ نیکیا اعلان کر چکے ہیں (یعنی انہوں نے کانگریس کے نمائندوں کو بھاری اکثریت سے نمائندہ منتخب کیا ہے جسکے معنی یہ ہیں کہ وہ اس دستور کو قبول نہیں کرتے)۔ وہ صاحبان پر اس امر کا اعلان کر چکے ہیں کہ ہم اپنا دستور حکومت نو بنانا چاہتے ہیں..... لہذا باشندگان ہند کی جانب سے کانگریس اس دستور کو اول تا آخر مسترد کرتی ہے..... کانگریس اپنے تمام ارکان پر واضح کر دینا چاہتی ہے کہ مجالس قانون ساز میں ان کا کام اس دستور کا مقابلہ کرنے اور اسے ختم کر دینے کی پالیسی پر مبنی ہونا چاہیے..... اس پالیسی کا لازمی نتیجہ یہ ہوگا کہ حکومت برطانیہ کیلئے اس دستور کو نافذ کرنا غیر ممکن ہو جائیگا..... اسی پالیسی کو مد نظر رکھتے ہوئے آل انڈیا کانگریس کمیٹی اپنے نمائندوں کو ان صوبوں میں وزارتیں قائم کرنے کی اجازت دیتی ہے جنکی مجالس قانون ساز میں ان کو اکثریت حاصل ہے۔“

لیکن آج عملاً کیا ہو رہا ہے؟ اور عملاً کو بھی چھوڑیے، وہی زبانیں جو پچھلے سال کے وسط تک دستور کو توڑنے کا اعلان کر رہی تھیں، آج بلا کسی شرم و لحاظ کے کیا کہہ رہی ہیں؟ اس کا جواب ہم سے نہیں خود انہی زبانوں سے لیجیے۔ سردار ولیم بھائی پٹیل ہری پورہ کانگریس کے بھرے اجلاس میں فرماتے ہیں:

”چند ہفتوں کی مختصر مدت میں کانگریس وزارتوں نے اس سے زیادہ کام کیا ہے جتنا برطانوی حکومت گذشتہ ڈیڑھ سو برس میں کر سکی تھی“ (ڈانلڈز آف انڈیا - مورخہ ۲۳ فروری ۱۹۴۷ء)

یعنی وہی دستور جو بالکل ناکارہ تھا اس قدر کارآمد بن گیا! اور سینیے - کانگریس کے صدر سٹریٹون فرماتے ہیں:

”کانگریس محض تجزیاتی طریق کار پر اعتقاد نہیں رکھتی بلکہ اندرہ کر تعمیری طریق کار کو اہم سمجھتی ہے۔“ (ڈی بیون مورخہ ۱۵ جون ۱۹۴۷ء)

اس سے بھی زیادہ کھل کر مسٹر بوس نے ابھی حال میں آسام کے قضیہ وزارت پر تبصرہ کرتے ہوئے اس امر کی شکایت کی تھی کہ جب یورپین گروپ ملک معظم کی حکومت کو چلانے کیلئے ہے تو وہ کانگریس پارٹی کی مخالفت پر کیوں کمر بستہ ہو گیا، ورنہ نالیکہ کانگریس پارٹی بھی اس حکومت کو چلانے ہی کیلئے وزارت سنبھال رہی ہے۔

اس کے صاف معنی یہ ہیں کہ اب دستور کو توڑنے کے بجائے اسکو چلانے کی بالیسی علانیہ اختیار کی جا چکی ہے۔ اور اس کا عملی ثبوت یہ ہے کہ آج ڈیڑھ سال سے گورنمنٹ آف انڈیا ایکٹ کی حدود کا پورا پورا لحاظ رکھ کر ہر مجبوری کی حکومت چلائی جا رہی ہے کہ کانگریسی وزارتیں اگر حقیقت میں دستور کو توڑنا چاہتیں تو انکے لیے بہت آسان تھا کہ عوام الناس کی فلاح و بہبود کیلئے ایسی تدابیر اختیار کرتیں جنکی اجازت دینے سے گورنرانکار کر دیتے، اور پھر اس پر استعفیٰ دیکر آئینی تقاض (Deadlock) پیدا کر دیتیں۔ مگر یہاں ہم دیکھتے ہیں کہ وہ پوری دفاواری کیساتھ اس دستور کو اسی طرح چلا رہی ہیں جس طرح کوئی لبرل جماعت چلاتی۔ وہ پوری کوشش کر رہی ہیں کہ گورنروں سے تصادم نہ ہو پائے خواہ عوام انکے کی فلاح و بہبود وہ بہت کام رہ جائیں جنکا انہوں نے وعدہ کر کے عوام سے ووٹ حاصل کیے تھے۔ انہوں نے عوام سے کہا تھا کہ ہم شرح مالگذاری میں ۵۰ فی صدی کمی کر دیں گے۔ مگر کس صوبہ میں تخفیف کی گئی؟ یوپی میں جب اس وعدہ کو یاد دلایا گیا تو وزارت نے صاف جواب دیدیا کہ سابقہ حکومت جتنی تخفیف کر چکی ہے اس سے زیادہ نہیں کی جاسکتی۔ اور یہ صرف اسلئے کہ مالگذاری کم کرنے سے بجٹ کا توازن بگڑتا ہے، اور بجٹ کا توازن بگڑنا اس سامراج کے مفاد کے خلاف ہے، جسکی دفاواری خدمت انجام دینے کیلئے یہ حضرات ایوان وزارت میں تشریف لے گئے ہیں۔

انہوں نے عوام کو سنبھرایا دکھایا تھا کہ ہم تمہاری غریبی کا علاج کریں گے۔ مگر کون صداقت پسند

۱۵۶



آدمی یہ دعویٰ کر سکتا ہے کہ احمد آباد، شولا پور، کانپور، بمبئی وغیرہ مقامات پر کانگریسی حکومتوں نے مزدوروں کے ساتھ جو برتاؤ کیا وہ سابقہ وقت کے ظالمانہ برتاؤ سے کچھ مختلف ہے، اور اس پر طرفہ ماجرا یہ ہے کہ غریب مزدور اگر اپنے حقوق تسلیم کرنے کیلئے ہڑتال یا پکٹنگ کرتے ہیں تو وہی گاندھی جی جو ان سب ہتھیاروں کو برٹش گورنمنٹ کے خلاف استعمال کر چکے ہیں، ان بڑے شدت کا الزام عائد کرتے ہیں اور بے تکلف فرماتے ہیں کہ ”کارخانہ داران کے خلاف پولیس امداد طلب کرنے میں اور کانگریسی حکومت ایسی امداد بھیجی جانے میں بالکل حق بجانب ہیں۔“ انہوں نے وعدہ کیا تھا کہ ہم ان ظالمانہ قوانین کو منسوخ کرائینگے جو انگریزی حکومت نافذ کر رکھے ہیں، اور باشندگان ہند کو انکی کھوئی ہوئی مدنی آزادیاں (Civil Liberties) واپس دلانینگے۔ مگر واقعات کیا ہیں؟ کیا وہ اکثر و بیشتر قوانین بدستور موجود نہیں ہیں جو انگریزی حکومت نافذ کیے تھے؟ کیا خود کانگریسی حکومتیں ان قوانین کو استعمال نہیں کر رہی ہیں؟ اور کیا انہیں استعمال کرنے میں ٹھیک انہی دلائل سے کام نہیں لیا جا رہا، جو کسی زمانہ میں انگریزی حکام پیش کیا کرتے تھے؟ وہی کانگریسی جو کہتے تھے کہ بغاوت ہمارا مذہب ہے، مدراس میں مسٹر ہائیڈلڈ اور نیاواوت کا مقدمہ جہاں اور بمبئی اور سی پی میں مسٹر ہاپٹ اور مسٹر جگناتھ پرشاد اور ماہر نیاواوت کا مقدمہ چلانے کی دہمکی دیتے ہیں۔ شولا پور میں ”یوم استقلال“ کے موقع پر بہت آدمیوں کو گرفتار کیا جاتا ہے اور ایک شخص کو سزا تازیا نہ بھی دی جاتی ہے، حالانکہ اس کے خلاف کسی زمانہ میں شوریہ قیامت برپا کر دیا جاتا تھا۔ سیاسی ایجنٹوں کو روکنے کیلئے دفعہ ۱۳۲ کا نفاذ، گولیاں چلانا اور لاطھی چارج کرنا آج بھی اسی طرح جاری ہے جس طرح پہلے تھا۔ کمرین لا امنڈمنٹ ایکٹ، جس کے خلاف کانگریس نے سب سے زیادہ شور مچایا تھا، آج کانگریسی حکومتیں بے تکلف اسکو استعمال کر رہی ہیں۔ احمد آباد میں مزدوروں کا سرچکھنے کیلئے اسے استعمال کیا گیا، اور مدراس

۱۳ اگست ۱۹۳۸ء

میں ہندی کی اشاعت کے خلاف احتجاج کرنے والوں پر آج پوری آزادی کیساتھ اس سبب کام لیا جا رہا ہے۔ وہی سی آئی ڈی جسکی زیادتیوں پر کسی زمانہ میں ماتم کیا جاتا تھا آج کانگریسی حکومتیں اپنے سیاسی مخالفین کے خلاف اسکی خدمات کو پورا فائدہ اٹھا رہی ہیں اور مدراس کا وزیر اعظم صاف کہتا ہے کہ جب ہم نے حکومت کا انتظام ہاتھ میں لیا ہے، یعنی جب ہم اس حکومت کو توڑنے کیلئے نہیں بلکہ چلائیے نکلے ہیں، تو سی آئی ڈی سے کام لے بغیر چارہ نہیں۔ وہی پریس کی آزادی جسکو باشندوں کے مدنی حقوق کی فہرست میں نمایاں جگہ دی جاتی تھی، آج اسکو خود پامال کیا جا رہا ہے۔ اخبارات کی ضمانتیں بھی ضبط ہوتی ہیں، نئی ضمانتیں بھی مانگی جاتی ہیں اور ایڈیٹروں پر مقدمے بھی چلا جاتے ہیں۔ اس سے بھی زیادہ عجیب بات یہ ہے کہ حکومت بمبئی نے حال ہی میں پولیس کمشنر کو پورے اختیارات مطالبے ہیں کہ جس شخص کو چاہے بغیر مقدمہ چلائے شہر بدر کر دے۔

اس کو کارنامہ کا خلاصہ خود ایک صاف گو کانگریسی، مسٹر ایم این راک کی زبان میں یہ ہے کہ:

”بمبلیو میں جانے کا پروگرام اختیار کرنے کے بعد، خصوصاً وزارتیں قبول کرنے کے بعد کانگریسی سیاست تیزی کیساتھ دستوریت (Constitutionalism) کی طرف ترقی معکوس کر رہی ہے اور برطانوی امپیریلزم سے لڑنے کی انقلابی وضعیت کا فور ہو گئی ہے“

”کانگریسی وزیروں نے امپیریلٹ اہٹیٹ کی مشین کو اندر سے توڑنے کی قطعاً کوئی کوشش نہیں کی۔ جو جنگی مورچے (Strategic Positions) ان کے قابو میں آئے ان کو بھی غنیمت پر حملہ

لے تھی۔ کیلئے ملاحظہ ہو آل انڈیا کانگریس کمیٹی کے اجلاس کلکتہ کی رپورٹ مندرجہ ماتر آف انڈیا یکم نومبر ۱۹۴۲ء۔ نیز ٹریبیون کا مقالہ افتتاحیہ، ۲۱ اگست ۱۹۴۲ء اور اخبار سرورنٹ آف انڈیا ۱۴ جولائی ۱۹۴۲ء۔

۱۹۴۲ ٹریبیون مورخ یکم مئی ۱۹۴۲ء۔

کرنے کیلئے انہوں نے استعمال نہیں کیا۔ وہ تو کانگریس ہائی کمانڈ کی اجازت سے بلکہ اسکی ہدایت کے تحت اسی امپیریلٹ اسٹیٹ کے انتظام کو چلا رہے ہیں جسے توڑنے کا ارادہ ظاہر کر کے وہ گئے تھے۔

”ایمانداری کا تقاضا ہے کہ اس امر کا صاف صاف اعتراف کر لیا جائے کہ کانگریسی وزارتیں عوام کی معاشی حالت کو درست کرنے کیلئے کچھ بھی نہ کر سکیں اور نہ موجودہ دستوری حدود میں رہ کر وہ آئندہ کچھ کر سکیں گی“

اب یہ بات بالکل عیاں ہو چکی ہے کہ کانگریس کی ”جنگ آزادی“ کوئی انقلابی جنگ نہیں ہے، بلکہ جیسا میں اوپر بیان کر چکا ہوں، نیم انقلابی نیم دستوری۔ اس کا نقشہ جنگ یہ نہیں ہے کہ مسلسل لڑ کر انگریزی سلطنت کے تمام کو توڑ ڈالا جائے۔ بلکہ نقشہ جنگ دراصل یہ ہے کہ اسی نظام سلطنت کے اندر رہ کر حکمران جماعت پر دباؤ ڈالا جائے اور اس کے بتدریج اختیارات حاصل کر کے اپنا اقتدار جمایا جائے۔ پہلے انہوں نے سول نافرمانی کی تاک ۱۹۳۱ء کی اصلاحاً کا دائرہ وسیع ہو اور زیادہ سے زیادہ اختیار حاصل کیے۔ اس کے نتیجے میں گورنمنٹ آف انڈیا ایکٹ ۱۹۳۵ء حاصل ہو گیا۔ اب یہ اس ایکٹ کے مطابق صوبوں کی حکومتیں چلا رہے ہیں اور اپنے پروگرام کے مطابق، جسکی تشریح میں آگے کرونگا، ملک میں اتنا اقتدار حاصل کر لینا چاہتے ہیں کہ دوبارہ آئینی یا نیم انقلابی ذرائع سے برطانوی سلطنت پر دباؤ ڈال کر مرکزی حکومت میں زیادہ سے زیادہ اختیار حاصل کریں چنانچہ آج کل اسی غرض کیلئے دورہ دھوپ ہو رہی ہے۔ جو اہرلاں یورپ کا چکر لگا رہے ہیں۔ گاندھی جی وائسرائے اور نائب وزیر ہند رانکی ملاقاتیں فرما رہے ہیں، ستیہ مورتی وفاق دستور کو قبول کرنے کی شرائط پیش کر رہے ہیں، اور سو باس چندر بوس دھمکیوں پر دھمکیاں دیے چلے جاتے ہیں۔ ایک ہی ٹیم ہے جس کا ہر کھلاڑی اپنا اپنا کام خوبی کیساتھ کر رہا ہے، اور سب کی منزل مقصود ایک ہے، یعنی ہندو راج زیر سایہ برطانیہ۔

لے نیشنل کال مورخ ۳۱ جولائی ۱۹۳۵ء -

(۳)

یہاں پہنچ کر ہندو مہا سبھا اور کانگریس دونوں نظری اور عملی حیثیت سے ایک ہو جاتی ہیں گو انکے نام اور کام مصلحتاً جدا جدا ہیں۔

نظری حیثیت سے تو دونوں میں نہ پہلے فرق تھا نہ آج ہے۔ دونوں وطنی قومیت کی علم بردار ہیں۔ دونوں اس ملک میں "فرقوں" و "قوموں" کے اٹنیازی وجود کو تسلیم کرنے سے انکار کرتی ہیں۔ دونوں متحدگی کے ہر رجحان (کی دشمن ہیں حتیٰ کہ کسی معاملہ میں بھی وہ مسلمانوں کے جداگانہ مفاد کا نام تک سننے کی روادار نہیں۔ دونوں کا آخری نصب العین یہ ہے کہ یہاں ایک قومیت پیدا ہو جائے جو تہذیب، تمدن، اخلاق، معاشرت، زبان، ادب، جذبات و حیات غرض ہر لحاظ سے بالکل ایک رنگ ہو۔ فرق صرف اتنا ہے کہ کانگریس جہاں "ہندوستانی" کا لفظ بولتی ہے وہاں مہا سبھا "ہندو" کا لفظ استعمال کرتی ہے، مگر معنی دونوں کے ایک ہیں۔

عملی حیثیت سے بظاہر چند سال تک دونوں میں فرق رہا مگر اب اس حیثیت سے بھی کوئی فرق باقی نہیں۔ کانگریس یہ دعویٰ کرتی تھی کہ اس کا نصب العین کامل آزادی اور یہ انقلابی جدوجہد سے حاصل کریگی۔ بخلاف اسکے ہندو مہا سبھا کہتی ہے کہ انگریزی سلطنت کم از کم ہو جانے کے بعد "ایک قوم" بنانے کا عمل دشوار بلکہ محال ہو جائیگا۔ یہ عمل صرف اسی طرح پایہ تکمیل کو پہنچ سکتا ہے کہ انگریزی سلطنت کے زیر سایہ رفتہ رفتہ حکومت کے اختیارات پر قبضہ کرو۔ انگریزی فطرت سے مجبور ہے کہ یہاں جمہوریت کے اپنی تصور کو دور کرے اور جو اسکے اپنے ملک میں صدیوں پرورش پا رہے ہیں۔ وہ چاہا کہ اگر حکومت کرنے کی پالیسی پر کتابی عمل کرے اور اس غرض کیلئے یہاں مختلف قومیتوں کے وجود سے فائدہ اٹھانے کی کتنی ہی کوشش کرے، مگر جب کبھی وہ جمہوری ادارات قائم کرنے کا ارادہ کریگا تو اس کا ذہن کوئی ایسی صورت نہ سوچ سکیگا جو اسکے اپنے ملک کے جمہوری ادارات کے اصولاً مختلف ہو۔ لہذا اس پر دباؤ ڈال کر جتنی بھی آئینی اصلاحات

ملینگی وہ سب ہندوؤں ہی کو بوجہ انکی عددی اکثریت کی سیاسی قوت و اقتدار کا مالک بناؤں گی۔ اور اس قوت و اقتدار کو اگر ہیشیاری کیسا استعمال کیا جائے تو معاشی دباؤ، تعلیمی انقلاب اور حکمانہ نفوذ و اثر رقتہ رقتہ ہندوستان کی مختلف قومیتوں کو ایک قومیت میں تحلیل کیا جاسکتا ہے۔ یہ اور صرف یہی ایک صورت ہے جس سے یہاں ایک قوم بنائی جاسکتی ہے، لہذا جب تک یہ عمل پایہ تکمیل کو نہ پہنچ جائے آزادی کامل کا نام بھی نہ لینا چاہیے۔ اس سے پہلے انگریزی اقتدار کو مٹانے کی کوشش کرنا بھارت و رش کیساتھ دشمنی کرنا ہے۔

پایسی کا یہ اختلاف چند سال تک محض ظاہری طور پر کانگریس اور مہا سبھا میں رہا۔ مگر آج شخص دیکھ سکتا ہے کہ کانگریس ٹھیک اسی مقام پر آگئی ہے جہاں ہندو مہا سبھا تھی۔ اور دونوں مل کر سامراج کے تحت ناظم (Administrator) کی خدمات انجام دے رہی ہیں۔ بہار میں، سی پی میں، یو پی میں اور دو سر صوبوں میں کھلے ہوئے بنام مہا سبھائی کانگریس کے ذمہ دار عہدوں پر فائز ہیں۔ سی پی کی سابق کانگریسی وزارت میں ایک صاحب سٹریٹسمکھ بھی شامل تھے اور یہ وہ صاحب ہیں جو راونڈ ٹیبل کانفرنس کو موقع پر مہا سبھا کی طرف سے ایک وفد لیکر لندن پہنچے تھے۔ سی پی کے موجودہ وزیر اعظم سٹریٹسکلاوہ صاحب ہیں جنہوں نے سوراج پارٹی کے داخلہ کو نسل کو زمانہ میں لوی جی زیر قیادت کانگریس سے الگ انڈی پنڈنٹ پارٹی بنائی تھی اور جنہوں نے بعد میں کمیونل اور ڈ کے متعلق کانگریس کی پایسی اختلاف کر کے اسکو انتخابات کا نزاعی مسئلہ بنایا۔ سی پی اسمبلی کا صدر بھی کھلا ہوا مہا سبھائی ہے۔ کانگریس کی طرف سے اسمبلی کی صدارت کرتا ہے اور مسٹر سادر کر سے مل کر حیدرآباد میں ریاست کے خلاف شورش برپا کرنے کی تدبیریں بھی کرتا ہے۔ بہار میں بھاگلپور اور دو سر مقامات پر جو فساد ہوئے ان میں کانگریس کے ذمہ دار کارکنوں نے پورا پورا مہا سبھائی پارٹی ادا کیا۔ یو پی میں دوری اور ٹانڈہ وغیرہ کے فسادات ان مہا سبھائیوں نے برپا کر کے جو کانگریس کے عہدوں پر فائز تھے۔ اس قسم کی بیسیوں مثالیں پیش کی جاسکتی ہیں اور ان سے صاف معلوم ہوتا ہے کہ وہ قومیت متحدہ کی خدمت کرنے والے جنرل

کس آسانی کیسا کانگریس مہا بھائی اور مہا سبھا کا انگریس میں آتے جاتے رہتے ہیں۔

ان دونوں جماعتوں میں اب اگر کوئی فرق باقی ہے تو وہ صرف یہ ہے کہ ایک ہندو مہا بھائی اور دوسری انڈین نیشنل کانگریس۔ مہا بھائی صریح طور پر ہندوؤں کی جماعت ہے۔ کوئی مسلمان اس میں شریک نہیں ہو سکتا۔ نہ وہ مسلمان کو اپنی طرف دعوت دے سکتی ہے۔ نہ مسلمانوں میں جا کر اس کا ٹیکٹ کر سکتی ہے۔ نہ کسی صوبہ کی حکومت پارٹی سسٹم کی بنیاد پر قائم کر سکتی ہے۔ نہ کہیں خاص ہندو وزارت قائم کر کے یہ دعویٰ کر سکتی ہے کہ یہ "قومی وزارت" ہے۔ نہ مسلمانوں سے یہ کہہ سکتی ہے کہ ہمارا عہد نامہ (Agreement)

پر دستخط کرو تب تمہیں وزارت میں شریک کیا جائیگا۔ نہ اسکو مولانا ابوالکلام کی خدمات حاصل ہو سکتی ہیں کہ مسلمانوں کی جماعت میں کمزور کیرکٹر کے آدمیوں کو ڈھونڈ ڈھونڈ کر لائیں اور اسکے آستانہ پر جھکا دیں۔ نہ اسے ڈاکٹر ذاکر حسین خاں کی خدمات سیرا سکتی ہیں کہ وار دھا اسکیم تیار کریں۔ نہ وہ خان عبدالغفار خاں سے کام لے سکتی ہے کہ ۹۰ فیصدی اکثریت رکھنے والے سرحدی صوبہ کو فڈریشن کے قیام سے پہلے ہی اس وحدانی طرز حکومت (کاتابع بنادیں جسکے مرکز

پر ہندوؤں کا کامل اقتدار ہو۔ نہ وہ بہت علمائے کرام کی خدمات حاصل کر سکتی ہے کہ مسلمانوں کو مذہبی اقتدار کے ذریعے اسکے دائرے میں کھینچ کھینچ کر لائیں اور فتوے دیں کہ اس جماعت میں شریک ہونا واجب کا درجہ رکھتا ہے۔ نہ اسکے لیے یہ دعویٰ کرنا ممکن ہے کہ اسکے لیڈر مسلمانوں کے بھی ویسے ہی ہوتے ہیں جیسے ہندوؤں کے ہیں اور جو کچھ بولتے ہیں "پوری قوم" کی طرف بولتے ہیں۔ نہ وہ اسلامی اکثریت رکھنے والے صوبوں میں وزارتوں کی توڑ پھوڑ اس خوبی کیساتھ کر سکتی ہے کہ وزارت مسلمانوں ہی پر مشتمل رہے مگر اشاروں پر مانی کمانڈ کے قرض کیا کرے۔ نہ اقلیت کے صوبوں میں اسکو مسلمانوں پر یہ اقتدار حاصل ہو سکتا ہے کہ ان کے منتخب کردہ نمائندوں میں سے جسے چاہے وزارت پر سرفراز کرے اور جس کو چاہے کان پڑ کر نکال دے۔ یہ سب کام کانگریس ہی بن سکتے ہیں کیونکہ وہ ہندو مہا بھائی نہیں

انڈین نیشنل کانگریس ہے۔

اس فرق کیساتھ دونوں ایک دوسرے کی تکمیل کر رہی ہیں۔ جو کام کانگریس کر سکتی ہے وہ ہاں سبھا نہیں کر سکتی۔ اور جو کام ہاں سبھا کر سکتی ہے وہ کانگریس نہیں کر سکتی۔ کانگریس پیش قدمی کرنیوالی فوج ہے جو آگے بڑھ کر غنیم کے علاقہ پر قبضہ کرتی ہے۔ اور ہاں سبھا وہ محافظ دستہ ہے جو عقب میں رہتا، تاکہ آگے کی فوج کو حسب ضرورت مدد پہنچاتا رہے۔ کانگریس پر جب کبھی مشترک وطنی جماعت ہوتے کی حیثیت سے دباؤ پڑتا ہے، ہندو ہاں سبھا فوراً آگے بڑھ کر پشت کو سہارا دیتی ہے، اور مسٹر ساورکر ڈاکٹر مونجے، بھائی پرمانند وغیرہ شور مچانے لگتے ہیں کہ ہندووں کے نمائندے ہم ہیں، گاندھی اور جواہر لال نہیں ہیں۔ ایسے نازک مواقع پر اگر عقب میں محفوظ فوج موجود نہ ہو تو مقدمتہ الجیش کو اپنی ”قوم پرستی“ کا دعویٰ بنا بنا مشکل ہو جائے۔ اس فوج کی مدد کام بھی نکال دیتی ہے اور بات بھی بنی رہتی ہے۔

(۴)

ہندو ہاں سبھا کیساتھ ساتھ برٹش گورنمنٹ سے بھی کانگریس کا مفاد اسی نقطہ پر متحد ہوتا ہے مسلمانوں میں شخصی اغراض رکھنے والی ایک قلیل جماعت کے سوا کوئی آپ کو ایسا نہ ملیگا جو برطانوی اقتدار سے کسی قسم کی مصالحت کرنے پر آمادہ ہو۔ مسلمان صرف ہندوستان میں بلکہ تمام مشرقی ممالک میں اس قیصریت کا فوری کٹی اور قطعی زوال چاہتے، برعکس اس کے ہندووں کی قومی پالیسی یہ ہے کہ انگریزی حکومت سے اچھی شرائط پر مصالحت کی جائے۔ یعنی ہندوؤں کو نفع پر سودا کرنے کیلئے مسلمان لڑتا ہے معاملہ ختم کرنے کیلئے۔ مزید برآں مسلمان انگریزوں کے کسی کام کا نہیں کہ اسکی جیب خالی ہے۔ اور ہندو ایک سرمایہ دار قوم ہے جس کیساتھ تجارتی معاملہ بھی کیا جاسکتا ہے اور آڑے وقت میں مالی مدد بھی اس سے مل سکتی ہے۔ لہذا جس طرح فلسطین میں ایک سرمایہ دار قوم کا تعاون حاصل کرنے کیلئے مسلمانوں کو بھینٹ چڑھانا مفید تھا اسی طرح ہندوستان میں بھی ایک دوسری سرمایہ دار قوم کا تعاون حاصل کرنے کیلئے ان کو بھینٹ چڑھانا مفید ہے خالی نہیں۔ اسی

بنائے پر یہاں ہم دیکھتے ہیں کہ برٹش گورنمنٹ اور کانگریس کے درمیان سوداگرانہ معاملہ ہو رہا ہے سو بوں کی حکومت میں تو سودا پٹ چکا ہے، اور اب جو کچھ کھینچ مان ہو رہی ہے صرف مرکزی اقتدار کے معاملہ میں ہے۔ یہ کچھ زیادہ مانگتے ہیں اور وہ کچھ کم پر راضی ہیں۔ اسکے ساتھ ابھی چونکہ معاملہ نیا نیا ہے اسلئے کچھ بدگمانیاں بھی ہیں۔ وہ ابھی پوری طرح اعتماد بھی کرنے کیلئے تیار نہیں ہیں۔ تحفظات کی رسی انہوں نے انکے گلے میں باندھ رکھی ہے۔ جب یہ سلطنت برطانیہ کی محفوظ چراگاہ کی طرف پڑھتے ہیں تو وہ پوری طاقت کیسے رسی کھینچ لیتے ہیں۔ اور جب یہ کھلے میدان میں اقلیتوں کی کھیتی چرنے کیلئے پڑھتے ہیں تو وہ اطمینان کیسے رسی ڈھیلی چھوڑ دیتے ہیں۔ دستور میں اقلیتوں کی حفاظت کیلئے گورنروں کو جو مخصوص اختیارات دیئے گئے ہیں ان کا مقصد اسکے سوا کچھ نہیں کہ اگر کبھی خدا نخواستہ کانگریسوں نے اس سازش کا بند

جی کے بقول ”شرفی آدمیوں کی سی قرارداد“ (Gentleman's agreement) سے جو انکے اور برٹش گورنمنٹ کے درمیان ہو چکی ہے، انحراف کیا اور تلج کے مفاد کو نقصان پہنچانے کی کوشش کی تو اس تلج کے بجائے اقلیتوں کے مفاد کی حفاظت کا بہانہ کر کے انکی گوشمالی کی جا سکتی

(۵)

اس نلی جگت میں برطانیہ کا مفاد پوری طرح محفوظ ہے۔ سول سروس پر ہاتھ نہیں ڈالا جا سکتا۔ یورپین باشندوں کے حقوق سے بھی تعرض نہیں کیا جا سکتا۔ سرکار کے مالی مفاد کو بھی نہیں چھینا جا سکتا۔ مختصر یہ کہ جن جن چیزوں سے انگریزی سلطنت کی اغراض کا تعلق ہے دستور حکومت میں ان سب کی حفاظت اچھی طرح کر لی گئی ہے، اور کانگریسی وزارتیں جو اس دستور کو عملاً قبول کر کے حکومت کا نظم و نسق چلا رہی ہیں ان حدود میں نہ قدم رکھ سکتی ہیں اور نہ قدم رکھنے کی کوشش کرتی ہیں۔ اب یہ ظاہر ہے کہ موجودہ دستور کی حدود میں رہ کر کسی ایسے پروگرام پر تو عمل کرنا ممکن ہی نہیں ہے جس پر حقیقت میں ”جنگِ آزادی“ کا اطلاق ہو سکے، کیونکہ ”جنگِ آزادی“ کو خواہ آپ کتنا ہی



نیچے گرائیں، بہر حال اسکا منشا یہ تو ہونا چاہیے کہ جہاں باشندگان ہند کا مفاد سرکار برطانیہ کے مفاد سے متصادم ہونا ہو وہاں سرکار کے مفاد کو گرایا جائے اور ہندوستان کی ”جنتا“ کے مفاد کو ابھارا جائے مگر جس دستور میں سرکار کا مفاد محفوظ ہے اسکی پابندی قبول کرنیکے بعد ایسا کرنا غیر ممکن ہے۔ پھر یہ سوال خود بخود پیدا ہوتا ہے کہ جنگ آزادی کا دعویٰ لے کر اٹھنے والی جماعت اس دستور کو کس لیے قبول کر رہی ہے اور کیوں اسے چلانے پر مصر ہے؟

اس سوال کی تحقیق اگر آپ واقعات کی روشنی میں کرنیکے تو یہ حقیقت آفتاب کی طرح نمایاں ہو جائیگی کہ اس وقت کانگریس کے سامنے کوئی پروگرام اسکے سوا نہیں ہے، کپراونشل آٹا نومی سے جو اختیارات بھی حاصل ہو سکیں انہیں لے کر جدید ہندوستانی قومیت کی تخلیق میں استعمال کیا جائے، اور اس ملک کی مختلف قلیل التعداد قوموں میں اپنے امتیازی وجود کو برقرار رکھنے کی جس قدر طاقت باقی ہے اسے حکومت کے لئے ختم کر دیا جائے۔ نئے دستور کی بنیادی کمزوریوں کے باوجود اس کے پراونشل آٹا نومی والے حصہ کو اسی بنا پر قبول کیا گیا ہے کہ اس کا یہی ایک پہلو روشن ہے۔ اور ہم یقین کے ساتھ کہہ سکتے ہیں کہ اس کے فڈریشن والے حصہ کو بھی باہزاراں عشوہ و ناز آخر کار اسی روشن پہلو کی خاطر قبول کیا جائیگا تاکہ مسلم اکثریت والے صوبوں کو مرکزی اقتدار کے واسطے سے قابو میں لایا جائے۔

اس پروگرام کی ایک ایک دفعہ کو میں الگ الگ بیان کرونگا اور تفصیل کیساتھ بتاؤنگا کہ اس پر کس طرح عمل ہو رہا ہے اور اسکے نتائج کیا ہیں۔

(۶)

دستور جدید مطابق حکومت کے نظام کو چلانے کیلئے کانگریس پارٹی سسٹم اختیار کیا ہے۔ پارٹی سسٹم کی مختصر تشریح یہ ہے کہ جس مجلس قانون ساز میں کسی پارٹی کی اکثریت ہو وہاں خالصتہً اسی کی حکومت قائم ہو جائے اور دوسری جماعتوں کو من حیث الجماعت، حکومت میں شریک نہ کرے۔ یہ حکمران

جماعت اپنی اکثریت کے زور پر جو قانون چاہے گی بنائیں گی، اور جس تجویز یا مسودہ قانون کو چاہیں گی مسترد کر دیں گی۔ پھر اپنے بنائے ہوئے قوانین کو نافذ کرنا بھی اسی پارٹی کے اختیار میں ہوگا، کیونکہ حکومت کا نظم و نسق کلیتہً اسی وزارت کے ہاتھ میں رہے گا۔ جو لوگ اس کے اندر داخل ہوں وہ صرف اس صورت میں داخل ہو سکتے ہیں کہ پارٹی کے عہد نامہ پر دستخط کریں اور اس کے ڈسپلن میں جکڑ دیے جائیں۔ پھر جب اس طرح پارٹی ڈسپلن کے تابع فرمان ہو جائیں گے تو ان کے لیے یہ ناممکن ہوگا کہ کسی ایسی تجویز یا مسودہ قانون کی لغت کریں جو پارٹی کی طرف سے پیش ہو، یا خود اپنی طرف سے کوئی ایسی چیز پیش کریں جسکی اجازت پارٹی نے نہ دی ہو، یا حکومت کی پالیسی پر نکتہ چینی کریں۔ انکو ہر حال میں پارٹی کی فرمانبرداری کرنی ہوگی اور اگر وہ آزادی کے استعمال کرنا چاہیں گے تو انہیں پارٹی سے باہر نکل جانا ہوگا۔ نیز وہ پارٹی کے اندر رہ کر بھی اسکی پالیسی میں کوئی تبدیلی نہیں کر سکتے جب تک کہ وہ پارٹی میں اکثریت کو اپنا حامی نہ بنالیں۔

حکومت کا یہ سسٹم کانگریس نے ان تمام صوبوں میں اختیار کیا ہے جہاں ہندوؤں کی اکثریت ہے۔ اسکے دو معنی یہ ہیں کہ مسلمانوں کو عملاً قانون سازی اور تنفیذ قانون دونوں سے بے دخل کر دیا گیا ہے۔ اگر مسلمان کانگریس پارٹی سے الگ رہیں تو وہ اپنی اقلیت کی وجہ سے نہ اپنے مفاد کیلئے کوئی قانون بنا سکتے ہیں، نہ اپنے مفاد کے خلاف کسی قانون کی منظوری کو روک سکتے ہیں، اور نہ قوانین کو نافذ کرنے والی مشین، یعنی وزارت میں ان کا کوئی پرزہ شریک ہو سکتا ہے۔ اور اگر وہ اس پارٹی میں شامل ہو جائیں تو انہیں پارٹی ڈسپلن کے طوق و سلاسل پہننے پڑتے ہیں اور اسکے سوا کوئی فائدہ حاصل نہیں ہوتا کہ باہر رہتے ہوئے زبان کی جو آزادی وہ استعمال کر سکتے تھے وہ بھی چھین جائے۔ رہا اندر سے پارٹی کی پالیسی پر اثر ڈالنا، تو اقلیت میں ہونے کی وجہ سے یہاں بھی اسکا کوئی موقع نہیں۔

اس کا نتیجہ یہ ہے کہ اڑیسہ اور سی پی میں تو علانیہ وہ حکومت کے نظم و نسق سے بے دخل ہیں اور جن صوبوں میں ایک یا دو مسلمان وزیر بنائے گئے ہیں وہاں دراصل مسلمانوں کی جماعت

کو بحیثیت جماعت کے حکومت میں حصہ نہیں دیا گیا ہے بلکہ ان کے ایک فرد یا دو افراد کو انفرادی حیثیت سے نوکر رکھا گیا ہے تاکہ محض اس بات کی نمائش کی جاسکے کہ وزارت میں مسلمان بھی شریک ہیں۔

آئینی حیثیت سے دیکھیے تو ان ملازموں کی حیثیت ذمہ دار وزراء کی نہیں ہے۔ کیونکہ ذمہ دار وزراء ہوتے ہیں جبکہ اپنی جماعت کی اکثریت کا اعتماد حاصل ہو، اور انہیں اپنی ذات کے سوا کسی کا اعتماد حاصل نہیں۔ زیادہ زیادہ یہ کہا جاسکتا ہے کہ انہیں ان مسلمان دوسٹروں کا اعتماد حاصل ہو چکا ہے۔ انکو منتخب کیا، مگر کل مسلمان دوسٹروں میں انکے دوسٹروں کا تناسب نہ پانچ فیصد سے زیادہ نہیں ہے۔ اسکے معنی یہ ہو کہ وزارت میں جہاں تک مسلمانوں کا تعلق ہے، اکثریت کی نہیں بلکہ اقلیت کی حکومت ہے، اور جہاں تک ہندوؤں کا تعلق ہے، انکی اکثریت حکمراں ہے، کیونکہ ہندو وزیر ہندو دوسٹروں کی اکثریت کا اعتماد رکھتے ہیں۔

عملی حیثیت سے دیکھیے تو یہ بالکل بے زور ہیں۔ انکی پشت پر کوئی طاقت نہیں جسکے بل پر یہ کوئی بات زور کیسا کہہ سکیں۔ بخلاف اسکے ہندو وزراء کی پشت پر مجلس قانون ساز کی اکثریت کا زور ہے۔ یہ بے چارے بعض صوبوں میں تو کانگریس پارٹی کے اندر بالکل اکیلے ہیں، اور بعض جگہ صرف دو چار مسلمان انکی مدد پر موجود ہیں تو وہ غریب خود پارٹی ڈسپلن میں جکڑے ہوئے ہیں۔

اس طرح ہندو اکثریت کے صوبوں میں مسلمان وزراء کی حیثیت ایک نوکر سے زیادہ نہیں ہے، اور اس حیثیت کا کھلا ہوا مظاہرہ سی پی کے سابق مسلمان وزیر سٹر شریف کے معاملہ میں ہو چکا ہے۔ انہوں نے جب ایک مسلمان قیدی کو اپنے اختیار سے کام لے کر رہا کیا، درانحالیکہ باقاعدہ تحقیقات سے یہ ثابت ہو چکا تھا کہ انہوں نے نہ تو اس معاملہ میں مذہبی عصبیت سے کام لیا، نہ کسی قسم کی بددیانتی کی اور نہ جائز قانونی حدود سے تجاوز کیا۔ اس کے برعکس ابھی حال میں سٹر شریف کے جانشین ہندو وزیر نے اسی قسم سے ملاحظہ ہو مدینہ مورخہ ۲۵ جون ۱۹۵۷ء۔

کے ایک مجرم کو جسے ہائی کورٹ سزا ہو چکی تھی، اپنے اختیارات کا مہلے کر رہا کرو یا اور اس کوئی باز پرس نہ ہوئی۔ مسٹر شکلا نے وزارت کا قلمدان سنبھالتے ہی فسادات جیل پور ملزموں کو جنہیں سشن سپرو کیا جا چکا تھا، بلا کسی قانونی وجہ کر رہا کرو یا اور اس پر بھی کسی تحقیقات کی ضرورت نہ بھی گئی۔ پنڈت شکلا سے پہلے ڈاکٹر کھرے کی وزارت پر خود کانگریسیوں نے رشوت، خیانت، غبن، اور اپنے متعلقین کو ملازمتوں میں بھرنے کے سخت الزامات عائد کیے تھے، مگر ان کے معاملہ کو گاندھی جی نے یہ کہہ کر رفع و رفع کر دیا تھا کہ:

»کانگریس بہر حال معمولی انسانوں پر مشتمل ہے اور وہ خوبیوں اور برائیوں دونوں اس قوم کے ساتھ برابر کے حصہ دار ہیں جبکہ وہ نمائندگی کر رہے ہیں۔«

اس میں شک نہیں کہ ڈاکٹر کھرے کیساتھ بعد میں بہت سخت معاملہ کیا گیا، مگر کس وقت؟ جبکہ انہوں نے حکم کھلا خدایان کانگریس کے خلاف ظلم بغاوت بلند کرو یا۔ مسٹر شریف کی طرح اگر وہ گھٹنے ٹیک کر ناک رگڑتے تو انہیں کبھی وزارت سے نہ نکالا جاتا۔

(۷)

پارٹی گورنمنٹ اور پارٹی ڈیکریٹس قائم کرنے میں سب سے بڑی رکاوٹ جداگانہ انتخاب ہے کیونکہ اسکی بدولت مسلمانوں کی آواز نمایاں طور پر بلند ہو سکتی ہے اور اگر مسلمان نمائندوں کی بڑی اکثریت کانگریس پارٹی سے الگ ہے تو پارٹی گورنمنٹ قائم کرنے کی صورت میں کانگریس کی مہاسبہائیت بالکل بے پردہ ہونے لگتی ہے۔

مخلوط انتخاب کا مطالبہ اسی بدنامی کو دور کرنے کیلئے بار بار پیش کیا جاتا تھا۔ مگر انگریز ابھی

۱۷ ملاحظہ ہو مدینہ مورخ ۳۱ اگست ۳۵

۱۷ ٹریبون مورخ ۱۹ جون ۳۵

اس شریف آدمیوں کی سی قرار داد پر پوری طرح اعتماد کر نیکے لیے تیار نہ تھا جو اسکے اور کانگریس کے درمیان زیر تجویز تھی، اس لیے مسلمانوں کے مفاد کی خاطر نہیں بلکہ اپنے مفاد کی خاطر اس نے جداگانہ انتخاب کے برقرار رکھا۔ اس میں کام ہو نیکے بعد دوسری تدبیر یہ نکالی گئی کہ جداگانہ انتخاب میں اندر سے لقب لگائی جائے، یعنی کانگریس براہ راست مسلمان حلقہ ہائے انتخاب میں جا کر مسلمان ووٹروں کو ہوار کرے اور الیکٹورل مسلمانوں کو خود مسلمان رائے دہندگان ہی سے منتخب کر لائے جو پارٹی ڈیپن اور ڈکلیئر شپ کو بخوشی قبول کرنے والے ہوں، اپنے صوبہ کی کانگریس پارٹی کے اور پھر اس کے اوپر ہائی کمانڈ کے غلام بن کر رہیں، جس طرح یہ آقا انہیں بٹھائیں اس طرح بیٹھیں اور جس طرح اٹھائیں اس طرح اٹھ جائیں، جس قسم کے قوانین ہندو اکثریت پاس کرنا چاہے انہیں مسلمانوں کی طرف سے بے چون و چرا منظور کر لیں، اور مسلمانوں کی قومیت کو فنا کرنے کیلئے جو تدبیریں کوئی مہاتما یا کوئی پنڈت سوچنے ان کو مسلمانوں میں نافذ کرنے کی زحمت خود مہاتما جی یا پنڈت صاحب کو نہ اٹھانی پڑے بلکہ اس خدمت کو کوئی خاں صاحب یا کوئی سید صاحب انجام دیں۔ اس کا نہایت پاکیزہ نام مسلم ماس کانٹیکٹ رکھا گیا ہے۔

اگر یہ چیز کامیاب ہو جائے اور مسلمانوں کے حلقہ ہائے انتخاب اس حد تک کانگریس پارٹی کے زیر اثر آجائیں کہ وہ اپنے مطلب کے جس مسلمان کو چاہے ان سے منتخب کر اسکے، اور جو مسلمان اسکے مقابل پر کھڑا ہوا وہ ناکام ہو جائے تو اس کا نتیجہ یہ ہو گا کہ اگر کبھی کسی موقع پر مسلمانوں کے مفاد کی شدید پامالی دیکھ کر کانگریس پارٹی کے کسی مسلمان رکن کو غیرت بھی آگئی اور وہ رکنیت سے مستعفی بھی ہو گیا تو کانگریس پارٹی خود اس حلقہ انتخاب میں اسکو شکست دیگی اور اس سے کم تر غیرت رکھنے والے کسی مسلمان کو مسلمان ووٹروں سے منتخب کر لائیگی تاکہ وہ اس سے زیادہ بے پروائی کے ساتھ اپنی قوم کے مفاد کو پامال کرے۔

ماس کانٹیکٹ اس انتہائی نتیجہ تک پہنچ کر بیگا اگر اس کی تائید میں ہمارے علماء کرام چند سال اور اسی سرگرمی سے کوشش کرتے رہے۔ پھر جب تیر ماہ سے نکل چلیگا تو اسکو واپس لائے کیلئے بخاری شریف کا ختم پڑھا جائیگا۔

(۸)

اسکے بعد کمالات کے صوبوں کا سوال باقی رہ جاتا ہے۔ سوال کے لیے اجتماعی ماہی گیری (MASS-CONTACT) اور انفرادی صید انگلی (INDIVIDUAL CONTACT) دونوں سے آج کل کام لیا جا رہا ہے۔

مسلمان دس پندرہ برس سے جس خواب غفلت میں مبتلا تھے اسکے بدترین نتائج آج ہم دیکھ رہے ہیں۔ جدید آئین کے نافذ ہونے پر جب اسمبلیوں کیلئے انتخابات ہوئے تو یہاں کوئی ایسی منظم پارٹی نہ تھی جو قوم کے مفاد کو سامنے رکھ کر کام کرتی اور مسلمان رکنوں کو صحیح سیاسی تعلیم دے کر ایسے نمائندے منتخب کراتی جو بے غرض، بخل، اور ایک مرکزی نظام کے مطیع ہوتے۔ جبکہ مختلف جماعتوں نے محض شخصی اغراض اور طائفہ بندی کی بنیاد پر انکشن لڑائے۔ جس شخص کو کسی قسم کا اثر حاصل تھا وہ ایک پارٹی بنا کر کھڑا ہو گیا، اور دوسری پارٹی کے مقابلہ میں نبرد آزما ہوا۔ قومی پروگرام اور قومی پالیسی نہ اُسکے پاس نہ اُسکے پاس۔ ہر ایک کے سامنے وزارتیں، مناصب اور عزت و جاہ۔ اس طرح یہ لوگ اسمبلیوں میں پہنچے، اور انکی بدولت مسلمانوں کی اکثریت ایک بندھے ہوئے جتھے کا روٹ رکھنے کے بجائے بہت سی ٹکڑیوں میں بٹ کر بے زور ہو گئی۔ ان چھوٹی چھوٹی پارٹیوں کے ساتھ ساتھ ایک اچھی خاصی تعداد میں انڈی پنڈنٹ ارکان بھی منتخب ہو کر پہنچے۔ انڈی پنڈنٹ کے معنی عام فہم زبان میں مرغ بادنا کے ہیں۔ یہ کوئی قومی مقصد یا قومی پروگرام نے کر نہیں جاتا بلکہ اس لیے جاتا ہے کہ شخصی حیثیت سے قسمت آزمائی کرے اور جدہر کامیابی کا موقع دیکھے اُدھر چلا جائے۔ عام مسلمان ووٹر ایسے جاہل کندہ ناتراش تھے کہ انہوں نے ان مرغان بادنا سے پوچھا اور نہ اُن جتھے بند بڈوں سے کہ آپ حضرات کے پاس پروگرام کیا ہے؟ آپ کس لیے اسمبلی میں جانا چاہتے ہیں؟ آپ کس کیرکڑ کے لوگ ہیں؟

آپ نے پہلے ہماری قوم کیلئے کیا کیا اور اب کیا کر نیکاراؤں رکھتے ہیں؟ یہاں کسی کے ذہن میں یہ غماہی نہیں کہ اسمبلی کیا بلا ہوتی ہے، جدید دستور کیا ہے، اور ان اسمبلیوں میں جو کچھ ہو گا اسکے کیا اثرات ہماری زندگی پر پڑینگے۔ یہاں تو دیکھنے والوں نے بس یہ دیکھا کہ اسمبلی کی کرسی عزت کی کرسی ہے تو کیوں نہ ہمارے قبیلہ کا آدمی اس کرسی پر پہنچے؟ چاہے وہ خیر نامشخص ہی کیوں ہو، غرض اس قومی حماقت کا، جو نہایت وسیع پیمانہ پر ملک کے کئی صوبوں میں کی گئی، یہ انجام ہوا کہ مسلم اکثریت کے صوبوں میں کوئی منظم جماعت ایسی پیدا ہی نہ ہو سکی جو ہندو اکثریت کے صوبوں کی طرح مضبوط ہاتھوں سے حکومت کے اقتدار پر قبضہ کرتی اور ایک بنیاد پر موقوف بن کر جم جاتی۔

ادھر کانگریس جب ہندو اکثریت کے صوبوں میں ٹھوس بنیاد پر وزارتیں قائم کر چکی تو اس نے مسلم اکثریت والے صوبوں کی طرف دیکھا اور انکی کمزوری کو جانپ لیا۔ انکے لیے اس نے جو پروگرام مرتب کیا وہ یہ تھا کہ ان صوبوں میں جو پارٹیاں برس برس پیکار ہیں ان کو ایک دوسرے کے خلاف استعمال کیا جائے، ان کے افراد کی نفسانی کمزوریوں سے فائدہ اٹھایا جائے، ان میں جو ضعیف ترین کیرکڑ کے لوگ ہوں انہیں ڈھونڈ ڈھونڈ کر اور چھانٹ چھانٹ کر آلہ کار بنایا جائے، اور اس طرح مسلمانوں کی جمعیت میں بھینٹے آدمی توڑے جاسکیں انہیں کانگریسی اقلیت کے چھوٹے مگر منظم بلاک کیساتھ ملا کر ایسی وزارتیں قائم کرادی جائیں جو کانگریس ہائی کمانڈ کی تابع فرمان ہوں، یا اگر اس میں کامیابی نہ ہو سکے تو کم از کم وہاں وزارت کو اس قدر کمزور اور اس قدر بے اثر بنا دیا جائے کہ وہ ادھ موٹی ہو کر رہ جائے۔ ماتم کا مقام ہے کہ کانگریس کی طرف سے اس جیل القدر خدمت کا بیڑا ہماری ہی قوم کے ایک شخص نے اٹھایا، اور اس سے بھی بڑھ کر ماتم کا مقام یہ ہے کہ یہ شخص وہ تھا جس سے ہم شیخ محمد مجدد و سر ہندی اور شاہ اسماعیل شہید کی جانشینی کو متوقع تھے، جو کبھی اسلامی نظام جماعت کا سب سے بڑا داعی تھا، جس نے برسوں مسلمانوں کو وحدت و مرکزیت کی دعوت دی، جسکی زبان سے ہم کبھی ایسا کہہ نہ سکتے تھے فان الشاذ من الناس للشیطان کما ان الشاذ من الغنم

لہذا بے پردہ میں موعظت متا کرتے تھے، جو کسی زمانہ میں ہم کو تلقین کیا کرتا تھا کہ "جماعتی زندگی کی معصیت کا تخم (یعنی نظام جماعتی کا نہ ہونا) ایسا تخم ہلاکت ہے جو فوراً بربادی کا پہل لاتا ہے اور پوری قوم کی قوم تباہ ہو جاتی ہے۔" مسلمانوں کی بد قسمتی کہ بالآخر وہی است کے پر اگندہ سروں سے چوس کر کھینچنے نکلا اور اس نے تمام ہندوستان کو اپنی قوم کی ذلت کا یہ تماشا دکھلایا کہ اس قوم کے حمیدہ اور سربراہ و مددگار بھی کتنے ذلیل، کتنے بودے کیر کڑ کے لوگ ہیں، کس آسانی کے ساتھ انکو آپس میں لڑایا جاسکتا ہے اور کس بے شرمی کیساتھ یہ کیسا اور ذلت کے پیچھے اس پارٹی سے اس پارٹی میں اور اس سے اس میں منتقل ہو جاتے ہیں۔

خیر یہ تو ایک جملہ معترضہ تھا جو شدتِ الم سے بے اختیارانہ قلم سے نکل گیا۔ میں بتانا یہ چاہتا تھا کہ اس وقت مسلم اکثریت کے صوبوں میں کانگریس کی پالیسی کا منتہائے مقصود یہ ہے کہ جہاں مسلمان اکثریت میں ہیں وہاں بھی انکو خود مختارانہ حکومت نہ کرنے دی جائے بلکہ انکے مناقشات سے فائدہ اٹھا کر یا اس کا نیٹیکٹ کے ذریعہ انکے بڑے حصہ کو شدھ کر کے وہاں ایسی وزارتیں قائم کرائی جائیں جو کانگریس ہائی کمانڈ کی تابع فرمان ہوں۔ اگر اس مقصد میں کانگریس کامیاب ہو گئی اور کیوں نہ ہو گی جبکہ آج ہماری قوم اٹھارویں صدی سے بھی زیادہ فیاضی کیساتھ اپنے وطن خود ہمیں کر رہی ہے تو یوں سمجھو کہ یہ فڈریشن سے بھی پہلے ایک ایسے فڈریشن کا قیام ہو گا جس میں مرکزی اقتدار تمام تر ہندو اکثریت کے ہاتھ میں رہے گا۔ اور یہ مرکز برطانوی حکومت کے تجویز کردہ وفاقی مرکز سے بدرجہا زیادہ سخت و ہمہ گیر ہو گا۔ اس میں بات پر وزیر ارکان کھینچے جائیں گے، ذرا ذرا سے تصور پر انکو پکڑ بلا یا جائیگا، ان پر تحقیقاتی کمیشن بٹھا دیے جائیں گے، اور اگر انہوں نے کچھ مقابلہ کی ہمت کی تو لات مار کر انکو ابوان وزارت سے باہر کر دیا جائیگا۔ جب وزارتیں مرکزی اقتدار کے ہاتھ میں اس درجہ بے بس ہوں، اور پھر اقتدار ہندو اکثریت کے ہاتھ میں ہو، تو اسکے معنی یہ ہیں کہ مسلم اکثریت کے صوبوں میں پر آؤشل اٹانومی صرف فطری طرح مل گئی اور ہندو اس جگہ بھی مسلمانوں پر حکمران ہو جائیں گے اور جہاں اقلیت ہیں

سہ اشرفیہ ناعلیٰ رضی اللہ عنہ: "تفرد سے بچو کہ بچو اور آئی بھلان کا حصہ جس طرح بھڑی ہوئی بکری بڑی سے کا حصہ ہوتی ہے"



صوبہ سرحد کی مثال اس نتیجہ کی توضیح کیلئے بالکل کافی ہے۔ ہم دیکھ رہے ہیں کہ جہاں ۹۵ فیصدی مسلم اکثریت ہے وہاں بھی حکومت کی پالیسی اور وزارت کی گردن کانگریس ہائی کمانڈ کے ہاتھ میں ہے۔ وروہا اکیم اور وویا مندر اکیم کو سمجھنے اور سرحدی پٹھانوں میں نافذ کرنے کیلئے پشاور سے ماہرین تعلیم وہلی اور وروہا بھیجے جاتے ہیں۔ سرحد کا وزیر اعظم ہندوؤں کو خوش کرنے کے لیے وعدہ کرتا ہے کہ انجمن حمایت اسلام کی ریڈریں مسلمان بچوں کو بھی نہ پڑھائی جائیں گی، اور ایک ہندو معاوضہ میں قبائل کے دس مسلمانوں کو پکڑا جائیگا۔ اس نیا زمندی پر بھی یہ حال کہ وزیر اعظم صاحب اگر ایک مسلمان ملزم کو الزام بری پا کر ملازمت پر بحال کر دیتے ہیں تو ہندو مہا سبھا ان کے خلاف شور مچا کر برپا کر دیتی ہے اور کانگریس ہائی کمانڈ اسکی باز پرس کیلئے وزیر صاحب کو بمبئی کھینچ بلاتی ہے۔ اسکے بعد بھی جو شخص نہ دیکھ سکے کہ یہ سٹرک سیدھی ہندو راج کو جا رہی ہے، اسکے حق میں بس یہی دعا کرنی چاہیے کہ خدا اُسے آنکھیں سے یہ تمام تفصیلات جو نمبر ۷، ۸ اور ۹ میں بیان کی گئی ہیں ان پر غور کرے یہ بات واضح ہو جاتی ہے کہ جدید دستوری اصلاحات جو فائدہ اٹھانیکا جو طریقہ کانگریس نے اختیار کیا ہے اسکا لازمی نتیجہ یہی ہو سکتا ہے کہ اس دستور کی بدولت جب قدر سیاسی طاقت برطانوی قیصریت کے ہندوستان کی طرف منتقل ہو وہ کئی طور پر ہندوؤں کے ہاتھ میں آجائے۔ جہاں مسلمان اقلیت میں ہیں وہاں تو وہ براہ راست ہندو اکثریت کے محکوم ہونگے۔ اور جہاں ان کی اکثریت ہے وہاں انکی حکومت کو کانگریس ہائی کمانڈ کا مطیع بنایا جائیگا۔ اور اسکے ساتھ ساتھ ماس کانٹریکٹ کے ذریعہ یہ کوشش برابر جاری رکھی جائے گی کہ ہندوستان میں مسلمانوں کا علیحدہ سیاسی وجود ختم ہو جائے، نہ انکی اپنی کوئی علیحدہ سیاسی پالیسی رہے اور نہ مستقل سیاسی قیادت بلکہ وہ اس بڑے سیاسی مجموعہ (BODY) میں گم ہو کر رہ جائیں جس میں اصول جمہوریت کی بنا پر ہندو عنصر... کی حیثیت بہر حال غالب اور فیصلہ کن رہے گی۔ اس مجموعہ میں گم ہو جانیکے بعد جو مجموعہ ریڈریں ہونگے وہی مسلمانوں کے بھی لیڈر ہونگے اور ظاہر ہے کہ اکثریت کی طاقت ہندوؤں ہی کو لیڈر بنا لے گی۔ اسی طرح مسلمانوں کی سیاسی پالیسی بھی...

انٹرنیشنل کال مورخہ ۲۸ جون ۱۹۴۷ء ڈیرہ یون مورخہ ۲۲ جولائی ۱۹۴۷ء

دہی ہوگی جو مجموعہ کی ہوگی، اور کھلی ہوئی بات ہے کہ جہاں سرکاری پرہیزگاری کا فیصلہ ہو وہاں ہر بائیس کی ہندو بائیس ہونا لازم ہے۔

ہندوستان کے آئندہ سیاسی ارتقاء کو ہندو لیڈر جس راستہ پر لیجانا اور جس منزل تک پہنچانا چاہتے ہیں اسکا پہلا اور ضروری مرحلہ یہی ہے۔ اگر اس مرحلہ پر وہ سیاسی ارتقاء کا رخ اپنی منزل کی طرف پھیرنے میں کامیاب ہو جائیں تو پھر لازماً آئندہ جو قدم بھی اٹھیں گے اسی منزل کی طرف اٹھیں گے، کیونکہ اس مرحلہ پر انکی کامیابی کے معنی یہ ہیں کہ گھوڑے کی باگیں پوری طرح انکے ہاتھ میں آجائیں۔ اسی لیے گورنمنٹ آف انڈیا ایکٹ ۱۹۵۵ کو نامنظور کر نیکار بار بار اعلان کرنے پر بھی انہوں نے اسے منظور کر لیا۔

اب ہمارے بہت سے سادہ لوح بھائی بار بار پلٹ کر ہم سے پوچھتے ہیں کہ بتاؤ اس ڈیڑھ سال کی حکومت میں کانگریسی وزارتوں نے کہاں اور کیا مسلمانوں پر ظلم کیا؟ ایک صاحب نے تو اخبارات میں تبلیغ بھی چھپوایا تھا۔ ہمارا جواب یہ ہے کہ بالفرض انہوں نے کوئی ظلم نہیں کیا۔ مان لیجیے کہ بڑی ہی اچھی طرح حکومت کی۔ مگر یہ کونسی عقلمندی ہے کہ اپنی باگیں بالکل دوسروں کے ہاتھ میں دیدی جائیں؟ سوال ان اشخاص کا نہیں ہے جو آج برسر اقتدار ہیں بلکہ سوال ادارہ کی نوعیت کا ہے۔ جس ادارہ کی نوعیت یہ ہو کہ ایک قوم دوسری قوم پر حکمراں بن جائے، اور ایک قوم دوسری قوم کے قبضہ تصرف و اختیار میں چلی جائے، ظلم ایسے ادارہ کی عین فطرت میں داخل ہوتا ہے۔ آج بالقوہ ہے توکل بالفعل ہوگا اور بالفعل ہو بغیر ہوگا۔

(۹)

مختلف قوموں اور تہذیبوں کے ملک میں اگر سیاسی اقتدار کسی ایک قوم کے ہاتھ میں مرکوز ہو جائے اور پھر وہ تمام ملک کیلئے ایک قومیت اور ایک تہذیب تمدن کی تشکیل کرنا چاہے تو یہ فطری اور لازمی بات ہے کہ اس قومیت اور اس تہذیب تمدن کی شکل اسی برسر اقتدار قوم کے منشا کے مطابق ہوگی۔ دوسری قوموں کی تہذیب اور... قومیت کا رنگ اس میں پھیکا ہوگا اور پھیکا ہوتا چلا جائیگا یہاں تک کہ بالکل تحلیل ہو جائیگا۔ ناساوی آئینش میں انصاف ممکن ہی نہیں، خواہ کتنی ہی نیک نیتی کیساتف انصاف کی کوشش کی جائے۔

کانگریس نے اقتدار حاصل کرنے کے بعد متقبل کے ہندوستان کی تشکیل جس ڈھنگ پر شروع کی ہے اس کو ہٹانے کے لئے  
کر دیکھئے، تاہم خود نظر آجائیگا کہ اس نقشہ میں مسلمانوں کی قومیت اور تہذیب کیلئے کوئی جگہ نہیں۔

سب سے پہلے وردھا اسکیم کو لیجئے۔ یہ اسکیم مہاتما گاندھی کی رہنمائی میں بنائی گئی ہے۔ اسکی خصوصیت  
یہ ہے کہ اس اسکیم کے مطابق عام باشندگان ہند بچوں کو سات برس چودہ برس کی عمر تک لازمی جبری تعلیم  
دی جائیگی۔ لازمی اور جبری تعلیم کا مفہوم خوب ذہن نشین کر لیجئے۔ جس علاقہ میں حکومت کے زور سے اسکیم نافذ ہوگی یا  
کا کوئی باشندہ نہ تو اپنی اولاد کو اس نظام تعلیمی میں شریک ہونے سے روک سکیگا اور نہ کوئی دوسرا نظام تعلیمی ایسا  
موجود ہوگا جس میں وہ اپنی داخل کر سکے۔ آدمی کا کیرئیر جس عمر میں بنتا ہے یا یوں کہیے کہ جس عمر میں اسکی  
آدمیت کی تشکیل ہوتی ہے وہ بیشتر بلکہ تمام تر اس اسکیم کے قبض و تصرف میں آجاتی ہے۔ انگریزوں کا بنایا  
ہوا نظام تعلیم لازمی و جبری نہ تھا۔ اس میں جبر کا عنصر صرف اس حیثیت سے تھا کہ جو اسکے دائرے سے باہر  
رہیگا وہ ماڈرن کامیابی کے مواقع سے محروم رہیگا۔ تاہم اس میں آدمی کیلئے یہ اختیار باقی تھا کہ اگر  
اس محرومی کو قبول کرے تو اس نظام تعلیمی سے آزاد رہ کر جس نظام کو پسند کرے اس میں شریک ہو جائے  
لیکن وردھا اسکیم میں سکر سے یہ اختیار باقی نہیں رہتا۔ یہاں آدمی مجبور ہے کہ اپنی آئندہ نسل کو اسی  
نوعیت کا آدمی بنانے کیلئے سپرد کر دے جس نوعیت کے آدمی یہ اسکیم بنانا چاہتی ہے۔

اچھا اب دیکھیے کہ یہ اسکیم کس نوعیت کے آدمی بنانا چاہتی ہے؟ وہ بنیادی تصورات جن پر یہ  
پوری اسکیم تیار کی گئی ہے، ماہرین ذیل ہیں :-

(۱) ہندوستان کی پوری آبادی کو "ایک قوم" فرض کیا گیا ہے۔ اسکیم میں جگہ جگہ ہم کو اس قسم

نہ میرے پیش نظر اردو رپورٹ بھی ہے جو رسالہ جامعہ مورخہ جنوری ۱۹۳۷ء میں شائع ہوئی ہے اور وہ انگریزی پبلسٹ  
بھی ہے (BASIC NATIONAL EDUCATION) کے نام سے ہندوستانی تعلیمی سنگھ نے شائع کیا ہے۔ مگر  
زیادہ تر اردو رپورٹ ہی کا حوالہ دیتا ہے۔

کے فقرے ملتے ہیں:

” (مہاتما گاندھی نے) اس کا بیڑا اٹھایا ہے کہ تعلیم کی ایک ایسی راہ نکالینگے جو ہندوستان

کی طبیعت کے مناسب ہو اور جس سے ساری قوم کی تعلیم کا کام کم سے کم وقت میں چل سکے (صفحہ ۱۱۱)

” اسے تعلیم کی اچھی پالیسی اور قوم کی ترقی کی ضروری تدبیر سمجھ کر قبول کر لینا چاہیے“ (صفحہ ۱۱۴)

” اور قوم کے بچوں کو اس تعلیمی اسکیم کا مقصد اور اسکی قیمت سمجھ سکے“ (صفحہ ۱۲۸)

اسکیم کا نام ہی ”بنیادی قومی تعلیم“ کی اسکیم ہے۔ اسکے معنی یہ ہیں کہ اس نظام تعلیم کی بنیاد ہی

قومیتوں کی نفی پر رکھی گئی ہے۔ اس میں کسی کی جداگانہ قومیت کا رنگ نہیں آسکتا۔ یہ بنایا ہی اس لیے

گیا ہے کہ ہماری آئندہ نسل کے ذہن سے اس تخیل کو نکال دے کہ ”ہندوستانی“ کے سوا انکی کوئی

اور قومیت بھی ہے۔

(۲) شدھ ہندوستانی بن جانیکے بعد سب سے پہلی اور سب سے اہم صفت جس سے بچہ کو متصف ہونا چاہیے

وہ یہ ہے کہ وہ ایک اچھا کاروباری آدمی ہو۔ ہر علم اسکو اسیلے سکھایا جائے، اور وہ اسی لیے اسکو سکھ

کہ روٹی پیدا کرنے میں اسے مدد ملے۔ اسکیم کے واضعین کی نگاہ میں آدمیت اور کمانے کی قابلیت،

دونوں مترادف المعنی الفاظ ہیں۔ پوری اسکیم پر تعلیم کا مادی نقطہ نظر اس قدر غالب ہے کہ اسکے زیر اثر

جو نسل پرورش پائیگی وہ مادہ پرست بن کر اٹھے گی اور خوردن برائے زیتن کے بجائے زیتن برائے

خوردن کی معتقد ہوگی۔ ایک طرف تعلیم دینے والی حکومت رعایا کے بچوں کی تعلیم کا انتظام اس ذہنیت

کے ساتھ کرے گی کہ اس پر تعلیمی مصارف کا کم سے کم بار پڑے اور بچے کسی ایسی دستکاری کے ذریعہ

سے تعلیم حاصل کریں جسکی آمدنی سے استادوں کی تنخواہیں اور مدرسے کا خرچ نکل آئے۔ دوسری

طرف پورا نظام تعلیم بچے میں یہ ذہنیت پیدا کرے گا کہ کما کھانا اسکی زندگی کا اولین بلکہ شاید ایک ہی

مقصد ہے۔ تعلیم کا مرکز و محور کسی نہ کسی بنیادی دستکاری مثلاً زراعت یا نوریانی یا لکڑی یا دھات

کے کام کو رکھا گیا ہے اور پورے تعلیمی کورس کو اسی محور کے گرد گھمادیا گیا ہے۔ اس میں دو بنیادی مقصد  
واضعین کے پیش نظر ہیں۔ ایک یہ کہ:

”ہر سمجھ دار شہری کو سماج کا کام کرنے والا رکن ہونا چاہیے“ (ص ۱۱۳)

”یہ اسکیم ایسے بنائی گئی ہے کہ ملک میں کام کرنیوالے پیدا ہوں جو ہر مفید کام کو چاہے وہ

میں اٹھانے ہی کا کام ہو عزت کے قابل سمجھیں، جو اپنے پاؤں پر کھڑا ہونا چاہتے ہوں“ (ص ۱۱۴)

”ہمارا مقصد عالم فاضل پیدا کرنا نہیں بلکہ ہوشیار سمجھ دار پڑھے لکھے دستکار پیدا کرنا ہے

جو صحیح خیالات اور سماج کی خدمت کا شوق رکھتے ہوں“ (ص ۱۱۵)

دوسرا مقصد یہ ہے کہ:

”ہم تاجی نے صاف لفظوں میں کہا ہے کہ حکومت کو اس کا ذمہ لینا چاہیے کہ اپنے ہونے

والے شہریوں کے کام کی پیداوار کو اس بھاؤ (بازار کے بھاؤ) پر خریدے گی..... ہم

اس رکن کی پوری طرح تائید کرتے ہیں۔ اس آمدنی سے جو مالی فائدہ ہو گا اسے چھوڑ کر

یوں بھی ہمارا خیال ہے کہ سکھانیوالوں اور سیکھنے والوں کے کام کی اچھائی کو جانچنے اور

ناپنے کا کوئی پیمانہ ہونا چاہیے“ (ص ۱۱۵)

یعنی تعلیم کی کامیابی کو جانچنے اور ناپنے کا پیمانہ یہ ہے کہ طلبہ نے کتنا کمایا اور استادوں نے

انکو کتنا کمائیکے قابل بنایا۔ اسی مادّی نقطہ نظر کی بنا پر سارے پانچ گھنٹہ کے اوقات تعلیمی میں سے

۴ گھنٹہ ۲ منٹ دستکاری کے لیے وقف کیے گئے ہیں اور باقی اوقات میں جو دوسرے علوم پڑھائے جائیں گے

ان میں بھی بنیادی مقصد یہ رکھا گیا ہے کہ وہ کاروباری زندگی میں مددگار ہوں۔ اس پوری اسکیم

پر نظر ڈالنے سے یہ بات عیاں ہو جاتی ہے کہ اسکے پیش نظر ایک صنعتی سماج (INDUSTRIAL SOCIETY)

پیدا کرنا ہے جس کے افراد زیادہ تر مادّی قدروں ہی سے واقف ہوں، مادّی پیمانے ہی سے

زندگی کی ہر چیز کو ناپیں، اور بلند تر اخلاقی و روحانی چیزوں کی قدر کر نیکا ذوق ہی ان میں پرورش نہ پائے  
ایسی سملج کے ماحول میں ہر روحانی تہذیب خود ٹھٹھ کر رہ جائیگی۔

(۳) اس مادہ پرست سوسائٹی میں ”شہریت“ (CITIZENSHIP) کا جو معنی نظر (IDEAL)

اختیار کیا گیا ہے وہ یہ ہے کہ:

”یہ ہونیوالی بات ہے کہ نئے ہندوستان کی سماجی زندگی سیاست، معیشت اور تہذیب

میں جمہوریت کا رنگ دن پر دن بڑھتا جائیگا“ (۱۱)

جمہوریت کے رنگ کا مفہوم شائد عام لوگ نہ سمجھ سکیں۔ اس کا مفہوم یہ ہے کہ ہندوستان کے باشندے

اپنی معاشرت اور تہذیب میں آئندہ یک رنگ ہوتے چلے جائینگے۔ یہ دراصل اسکیم کے واضعین کا نصب العین

ہے جسکو انہوں نے شدت یقین کی بنا پر پشین گوئی کے انداز میں بیان کیا ہے۔ اس نصب العین کو سامنے

رکھ کر وہ آئندہ نسل کو ایسی تعلیم دینا چاہتے ہیں جس سے:

”بچے کو عام طور پر انسانوں اور خاص طور پر ہندوستان کے لوگوں کی ترقی سے دلچسپی ہو جائے“

”اسکے دل میں وطن کی محبت ہو۔ وہ ہندوستان کے پچھلے زمانے کی عزت کرے اور آئندہ

زمانے کے بارے میں یہ عقیدہ رکھے کہ یہ ایک ایسی سملج کا گھر ہوگا جسکی نیول کر کام کرنے

اور محبت سچائی اور نیاؤ پر رکھی جائیگی“

وہ سب کے دل میں ایک دوسرے کے مذہب کی اور دنیا کے سب مذہبوں کی عزت پیدا ہو جائے

۱۱۔ کوئی شخص ہماری اس تنقید سے یہ نہ سمجھے کہ ہم کسب رزق کو غیر اہم اور غیر فردی سمجھتے ہیں۔ ہمیں اسکی اہمیت سے ہرگز نکلنا

ہیں۔ مگر ہمارے اور دو دھائی اسکیم کے نقطہ نظر میں یہی فرق ہے جو خوردن بر آزیستن اور زیتن بر آخوردن میں ہے۔

ایک نقطہ نظر یہ ہے کہ روٹی مقصود بالذات ہو اور دوسرا نقطہ نظر یہ ہے کہ مقصد حیات اس سے بلند تر ہو اور روٹی اس مقصد کی

خاطر زندہ رہنے کیلئے ہو۔ پہلا نقطہ نظر اگر کسی سوسائٹی پر چھا جائے تو اسلام اس میں زندہ نہیں رہ سکتا۔

..... دنیا کے مذہبوں کے اصول بتا کر یہ ثابت کیا جا سکا کہ خاص خاص باتوں میں سب مذہب ایک ہیں۔“

”قومی تہواروں اور قومی ہفتے کا منانا ماہر اسکول کی زندگی میں ایک خاص چیز ہونا چاہیے۔“ (ص ۱۱۸، ۱۱۹)

ان سب بیانات کا خلاصہ یہ ہے کہ اسکیم بنانے والوں کے پیش نظر مختلف مذاہب کے پیروں کو ملا کر ایک سولج یعنی ایک صہیت اجتماعی یا ایک سوسائٹی بنا نا ہے۔ اسلئے وہ ہر مذہب کی ایسی تعلیمات کو بچوں کے ذہن سے خارج رکھنا ضروری سمجھتے ہیں جو ان میں مذہبی انفرادیت پیدا کرتی ہوں۔ تمام مذاہب متعلق یہ نظریہ انکے ذہن میں بٹھانا چاہتے ہیں کہ ان میں اصلاً کوئی فرق نہیں۔ وطن پرستی ان میں پیدا کرنا چاہتے ہیں تاکہ وہ مذہبیت کی بنیاد پر الگ الگ رہنے کے بجائے وطنیت کی بنیاد پر ایک دوسرے سے پیوست ہو جائیں۔ ہندوستان کے پچھلے زمانے کی عزت انکے دل میں پیدا کرنا چاہتے ہیں تاکہ ان سب میں قومی افتخار کے جذبات ایک ہی سرچشمے یعنی ہندوستان کے زمانہ ماضی سے پیدا ہوں اور بیرون ہند کی تاریخ سے انکے جذبات کا تعلق منقطع ہو جائے۔

وطنی قومیت بننے کے لیے یہ چار عنصر ضروری ہیں، اور ہر وہ تعینی اسکیم جس کا بنیادی مقصد وطنی قومیت بنانا ہو اس پر مجبور ہے کہ مذاہب کے ایسے علم کو آئندہ نسل کے دل و دماغ سے دور رکھے جو ان کے فرق اور اختلاف کو نمایاں کر نیوالا ہو۔ اگر وہ شرک اور توحید، خدا پرستی اور بت پرستی، پیغمبر اور اوتار، عقیدہ آخرت اور عقیدہ تناسخ کے فرق کو بچوں کے ذہن میں اتر جاوے گی تو اپنے عین مقصد کو نقصان پہنچائیگی۔ اسکے لیے تو ناگزیر ہے کہ بچوں کے مذہبی علم کو صرف اس قسم کی باتوں تک محدود رکھے کہ دیکھو جھوٹ بونا سب مذہبوں میں گناہ ہے، چوری سب میں حرام ہے، زنا کو سب منع کرتے ہیں، وغیرہ۔ اسی طرح وہ اس پر بھی مجبور ہے کہ جن قوموں کو افتخار کے جذبات بیرون ہند کی تاریخ سے ملتے ہیں ان کے اس سرچشمے کو بند کرے اور پرچین سے ان کے ہندوستان سے ان کا تعلق جوڑے۔ اگر وہ محمد صلی اللہ علیہ وسلم اور عمر اور علی اور

خالد رضی اللہ عنہم سے وابستگی کو یونہی قائم رہنے دیگی تو اپنے اساسی مقصد پر خود ضرب لگائیگی۔ اس چیز کو ہاتھ آتا گا مذہبی نے صاف طور پر بیان کر دیا ہے:

”ہم نے دروہا کی تعلیمی اسکیم سے مذاہب کی تعلیم کو باہر رکھا ہے اس لیے کہ آج مذاہب جس طرح پڑھائے جاتے ہیں اور جس طرح ان پر عمل کیا جاتا ہے وہ وحدت پیدا کرنے کے بجائے اختلاف پیدا کرنے کا موجب ہے۔ مگر میں یہ رائے رکھتا ہوں کہ جو سچائیاں تمام مذاہب میں مشترک ہیں وہ سکھائی جاسکتی ہیں اور سکھائی جانی چاہئیں۔“

اس صاف معلوم ہوتا ہے کہ مذہبی عقائد کی تعلیم دینا اس پالیسی اور اس مقصد ہی کے خلاف ہے جس کے لیے یہ ساری اسکیم بنائی گئی ہے۔ ڈاکٹر ذاکر حسین خان صاحب اپنے ایک بیان میں فرماتے ہیں کہ دروہا اسکیم میں یہ تو کہیں نہیں لکھا کہ مذہبی تعلیم نہ ہونی چاہیے۔ اس وقت جو طریقہ جاری ہے، ہم نے اسی کو برقرار رکھا ہے، یعنی مدرسہ کے اوقات کے ماسوا جو گروہ چاہے اپنے بچوں کی مذہبی تعلیم کا انتظام کر لے۔ لیکن ہاتھ آتا گا مذہبی کا بیان اور خود ڈاکٹر ذاکر حسین کی اپنی اسکیم ان کے اس قول کی تکذیب کیلئے کافی ہے۔ جس قسم کی شہریت پیدا کرنے کو انہوں نے اپنی تعلیمی اسکیم کا مقصد ٹھہرایا ہے، اس کو یہ چیز بھی نقصان پہنچائیگی کہ مسلمان یا دوسرے مذاہب کے بیرو اپنے بچوں کی مذہبی عقائد کی تعلیم خارج از اوقات مدرسہ دیں۔ اگر وہ متفاد باتیں نہیں کرنا چاہتے تو انہیں یوں کہنا چاہیے کہ ہماری خواہش تو یہی ہے کہ کوئی گروہ اپنے بچوں کو ایسے عقائد کی تعلیم نہ دے جو ہمارے نصاب تعلیم کے برعکس انہیں یہ سکھاتے ہوں کہ سب مذاہب کے اصول ایک نہیں ہیں۔ لیکن اگر کوئی گروہ اوقات مدرسہ کے ماسوا ایسی تعلیم دینا چاہے تو ہم مجبوراً اسے برداشت کریں گے کیونکہ جبراً ہم اسے روک بھی نہیں سکتے۔ ڈاکٹر صاحب ایک معقول اور تعلیم یافتہ آدمی ہیں۔

۱۷ مئی ۱۹۵۸ء مورخہ ۱۷ جولائی ۱۹۵۸ء

۱۷ مئی ۱۹۵۸ء مورخہ ۱۷ جولائی ۱۹۵۸ء



وہ کم از کم اعداد میں تمیز تو کر سکتے ہیں۔ انکے لیے یہ سمجھنا مشکل نہیں ہے کہ ایک نظام تعلیمی کی پالیسی یا تو یہ ہو سکتی ہے کہ بچے میں اسلامی قومیت کا شعور پیدا کیا جائے یا یہ ہو سکتی ہے کہ اس میں ہندوستانی قومیت کا (ہندوستانیہ کا نہیں بلکہ ہندوستانی قومیت کا) شعور پیدا کیا جائے۔ اگر انکے تجویز کردہ نظام کی پالیسی پہلی ہے تو وہ بتائیں کہ انکے نصاب میں کونسی چیز ہے جو کسی مسلمان بچے میں اسلامی قومیت کا شعور پیدا کرتی ہو، یا پیدا کرنا اور کنارا اسکو کم از کم باقی ہی رکھتی ہو؟ اور اگر انکی پالیسی دوسری ہے تو وہ خاصاً اس بات کا اقرار کیوں نہیں کرتے کہ ہم اسلامی قومیت کا شعور مساکر ہندوستانی قومیت کا شعور پیدا کرنا چاہتے ہیں؟ یہ کیا ہے کہ وہ مریخا دوسری پالیسی اختیار بھی کرتے ہیں، اور پھر مسلمانوں کو یہ بھی یقین دلانا چاہتے ہیں کہ ہم تمہارے بچوں میں اسلامی قومیت کا شعور مٹانا نہیں چاہتے؟ اگر وہ شمال کی طرف چل کر یہ سمجھتے ہیں کہ جو لوگ جنوب کی طرف جانا چاہتے ہیں ان کا مقصد بھی فوت نہ ہوگا، تو وہ ہمیں معاف فرمائیں، ہمیں انکے ذی عقل ہونے میں بھی شبہ ہے۔ اور اگر وہ ارادہ ہی رکھتے ہیں کہ جنوب کی طرف پہنچنے کی خواہش رکھنے والوں کا مقصد فوت ہو جائے، مگر انہیں یقین یہ دلانا چاہتے ہیں کہ ان کا مقصد فوت نہ ہوگا تو پھر منافقت کا شدید التزام ان پر عائد ہوتا ہے، اور بہتر ہے کہ وہ اس سے بچنے کی کوشش فرمائیں۔

دروحا اسکیم کے انگریزی ایڈیشن میں تفصیلی نصاب درج کیا گیا ہے، افسوس کہ اس کا ترجمہ اردو میں شائع نہیں کیا گیا ورنہ اسے دیکھنے کے بعد ہر شخص اندازہ کر سکتا تھا کہ اس نصاب میں مسلمان بچوں کے شعور اسلامی کو فنا کر نیک کس قدر مکمل انتظام کیا گیا ہے۔

مادری زبان کے شعبہ میں تیسرے درجہ والوں کو بودھ، عیسیٰ اور محمد کی اور چوتھے درجہ والوں کو بڑے بڑے آدمیوں، مثلاً زرتشت، اسقراط، حسین، ابراہام، لیکن، ٹالسٹائی، سن یا تیبٹین اور گاندھی کی کہانیاں پڑھائی جائیں گی۔

سماج کے علم میں ویدک عہد کی کہانیوں کیسٹا موسیقی، ابراہیم اور مارکس اریٹیس کے حالات

اور درجہ چہارم میں قدیم ہندوستان، بودھ متی چین اور عیسائی اور عیسائیوں کے حالات بتائے جائینگے۔

درجہ پنجم میں خاص طور پر اسلامی دور کو رکھا گیا ہے اور اسکے خاص خاص مضامین یہ ہیں:

۱- محمدؐ، عمرؓ، علیؓ، حسینؓ، عمر ابن عبدالعزیز کے حالات۔

۲- ہندوستان سے مسلمانوں کے تعلق کی ابتدا۔ محمد بن قاسم۔ خواجہ معین الدین چشتی۔

۳- ہندی اسلامی تہذیب کے ارتقار کی داستان۔

۴- ہندوؤں اور مسلمانوں کے مذہب ایک دوسرے پر کس طرح اثر انداز ہوئے۔ اس کی

توضیح امیر خسرو، کبیر، گردانک، اکبر اور داراشکوہ کے حالات سے۔

۵- مشترک تمدنی زندگی کا ارتقاء۔ غذا، لباس، تفریحات، مشترک ہتوار، معاشرتی رسوم

اور آداب و اطوار۔

۶- مشترک سیاسی زندگی اور ملکی نظم و نسق، شیر شاہ، اکبر اور ٹوڈرل۔

۷- زبان و ادب میں ہندوؤں اور مسلمانوں کے تعلقات اور "ہندوستانی" کا ارتقاء بحیثیت مشترک

زبان کے۔

۸- فنون لطیفہ اور موسیقی۔ امیر خسرو، تان سین۔ ہندو مسلم فن تعمیر اور اسکے نمونے۔

۹- حسب ذیل شخصیتوں کے حالات زندگی: الیرونی، ابن بطوطہ، فیروز شاہ تغلق، بابر و ہاندی بی

نور جہاں، اور چند صوفی بزرگ مثلاً دادو، کبیر، نانک، بابا فرید۔

۱۰- دنیا کو اسلامی تہذیب نے کیا دیا۔ علمی بحیثیت انسان اور عالم۔ بلائی بحیثیت نمائندہ حبشی

جمہوریت۔ ہارون الرشید کی علمی سرپرستی۔ صلاح الدین بحیثیت نمائندہ شجاعت مسلمین۔ عبدالرحمن

النہار اور اندلس کی اسلامی تہذیب۔ اسلامی سلطنت کی وسعت جغرافیائی تعلق کیساتھ۔

اس پورے نقشہ میں دیکھیے، مسلمانوں کے یہ نمبر اور مذہبی پیشوا عام مشاہیر کی صف میں

ہیں۔ بلکہ کہیں کہیں انکو گوتوں کیساتھ بٹھایا گیا ہے۔ مسلمان بچے ان کو اس حیثیت سے نہ جانینگے کہ وہ ان کے دین کے ستون ہیں بلکہ اس حیثیت سے جانینگے کہ دنیا کے دو سر بڑے بڑے آدمیوں میں سے وہ بھی ہیں۔ ہندوستان میں اسلامی تہذیب کی تاریخ اس طرح ان کے دماغ میں اتاری جائیگی کہ ہندو اور مسلمانوں کے مذہب اور تہذیب کے میل جول سے جو چیز اکبر اور داراشکوہ اور کبیر اور نانک نے پیدا کی اس کی خوبی اور معقولیت ان پر نقش ہو جائے۔ اس میں کبیر پنشنی اور برہم سماجی شعور تو پیدا ہو سکتا ہے، مگر اسلامی شعور ہرگز پیدا نہیں ہو سکتا۔ اس تعلیم کیساتھ اگر ہمارے علمائے ربط بھر کر کچھ مذہبی تعلیم کا پیوند لگو ابھی دیا تو اس سے کیا حاصل ہوگا؟ سارا نظام تعلیمی جس بنیاد پر اٹھایا گیا ہے، جو مقصد اسکی اساس میں رکھ دیا گیا ہے اور جس تعلیمی پالیسی پر یہ تعمیر شروع سے آخر تک ہوئی ہے اس میں دینیات کی تعلیم کا جوڑ قطعاً بے نتیجہ ہوگا۔ اسلامی ہائی اسکولوں میں دینیات کی تعلیم سے جو کچھ نتائج حاصل کیے گئے ہیں بس ویسے ہی کچھ نتائج اس وردھا اسکیم میں بھی دینیات کی قلم لگانے سے حاصل ہو جائیں گے۔

۲) واحد قومیت، مادہ پرست سوسائٹی اور مخلوط سماج کی اس تشکیل میں اخلاقی رنگ بھی ضروری تھا، اسلئے کہ اخلاق کے بغیر نئی ہندی تہذیب نامکمل رہی جاتی ہے۔ مذاہب اور انکی شریعتوں کو تو تعلیم سے خارج کر دیا گیا۔ اسکے بعد یہ سوال پیدا ہوا کہ آخر ان شہریوں کی اخلاقی تربیت کس بنیاد پر ہو؟ وردھا اسکیم نے اس سوال کو اس طرح حل کیا کہ ہند جدید کے ”پیغمبر“ مہاتما گاندھی کی روحانی تعلیم پر ”ہندوستانی قوم“ کے اخلاق کی بنیاد رکھی۔

”ہندوستان کی زندگی کا راستہ الگ ہے۔ اس نئے ہر طرح کی آزادی حاصل کرنے

کیلئے ہمسا کا طریقہ لیا ہے۔ ہمارے بچوں کو یہ سکھانی کی ضرورت ہے کہ ہمسا کا طریقہ

ہمسا سے اچھا ہے“ (جامعہ صفحہ ۱۱۱)

دو جن لوگوں نے قوموں کو آزاد کرایا ہے اور امن کے ذریعہ سے صلح حاصل کی ہے ان

کی کہانیاں کورس کی کتابوں میں خاص طور پر ہونی چاہئیں۔ انسانوں کی زندگی سے ایسے سبق سکھانے چاہئیں جن سے احمس اور اسکے ساتھ کی خوبیوں کا احسا اور دھوکے

اور دغا سے اچھا ہونا ثابت ہو“ (حصہ ۱۱۹)

اس طرح تمام مذاہب کی تعلیم خارج کر کے مہاتما گاندھی کے مذہب کی تعلیم داخل کر دی گئی۔ اب جو نسل ہندوستان کی درسگاہوں پرورش پا کر نکلے گی اس کے اخلاقی تصورات دین گاندھی پر مبنی ہونگے۔ ہندوستان کی زندگی کا راستہ — اور مذہب کا کوئی مفہوم اسکے سوا نہیں کہ وہ زندگی کا راستہ ہی ہے۔ یہ ہوگا کہ وہ جہاد بالسیف کو دھوکے اور دغا کا قریبی رشتہ دار سمجھیں گے اور احمس کو عقیدۂ اس پر ترجیح دیں گے۔

سات برس سچودہ برس کی عمر تک لڑکوں اور لڑکیوں کو یہ تعلیم لازماً اور جبراً دی جائیگی اور اس عمر میں یہ بچے اس نظام تعلیمی کے سوا کسی دوسرے نظام تعلیم میں شامل نہ ہو سکیں گے، اور جو والدین خود غیر تعلیم یافتہ ہیں یا جن کے پاس مالی ذرائع مفقود ہیں وہ بطور خود بھی انکی مذہبی تعلیم کا کوئی انتظام نہ کر سکیں گے۔ حد پانچ فی صدی آدمیوں نے اگر اپنے بچوں کی مذہبی تعلیم کا کوئی انتظام کر بھی لیا تو وہ بس موجودہ نسل تک ہے۔ دوسری نسل جو دروہا اسکیم کے مدرسوں سے تعلیم پا کر اٹھے گی اس پر ماؤسی نقطہ نظر اور جدید ہندی قومیت کے تصور کا اتنا غلبہ ضرور ہوگا کہ اسے اپنی اولاد کو مذہبی تعلیم دینے کی زیادہ پروا نہ ہوگی۔ لہذا یقین رکھنا چاہیے کہ تیسری نسل تک پہنچتے پہنچتے ہندوستان ”ایک قوم“ بن جائیگا۔

انگریزوں نے کمال سیاسی فائدہ حاصل کر کے اسکا استعمال اسکی تعلیم فتنی جوئے اور ہندوستان کو پورا انگریزیا کی پورے ہندوستان میں کون آدھا انگریز بنانے کی سیاسی مقصد کے لیے سیرھی پر ہی قدم رکھا ہے اور اسی مرحلہ پر وہ اسکیم ہماری جامعہ ملیہ اسلامیہ شیخ سے بنوائی ہے جو انشاء اللہ سارے ہندوستانیوں کو پورا ”ہندوستانی“ بنا کر چھوڑے گی۔ اسکے بعد کسے شک ہو سکتا ہے کہ تاریخ میں ڈاکٹر ذاکر حسین خاں کا مرتبہ میکانے سے بہت بلند ہے، اور یہ مہاتما گاندھی کی مہربانی

ہے کہ انہوں نے یہ شرف خود حاصل کرنے کے بجائے ڈاکٹر صاحب کی طرف منتقل کر دیا!

(۱۰)

سی پی میں ایک دوسری تعلیمی اسکیم بنائی گئی ہے جو ”دو یا مندر اسکیم“ کے نام سے مشہور ہے۔ اسکے مصنف ہو پ کے وزیر اعظم پنڈت شکلا ہیں جو مالوی جی کے خاص چیلوں میں سے ہیں۔ انہوں نے یہ نام الہ آباد کے دو یا مندر ہائی اسکول سے لیا ہے جو مالوی خاندان کا قائم کیا ہوا ہے۔ تخیل اور نقشہ گرد کل سسٹم سے ماخوذ ہے۔ کانگریس پارٹی نے ۳۰ جولائی ۱۹۳۷ء کو انکی صدارت میں ایک کمیٹی بنائی تھی جبکہ مقصد دیہات میں عمومی لازمی تعلیم کیلئے ایک اسکیم وضع کرنا تھا۔ ۳۱ اگست کو یہ کام مکمل ہوا، ۵ نومبر کو حکومت سی پی کے تسلیم کردہ تعلیمی ادارات کی فنڈریشن نے اور ۲۴ نومبر کو محکمہ تعلیم کے افسروں کی مجلس نے، اور ۲۴ دسمبر کو سی پی اسمبلی کی کانگریس پارٹی نے اسے منظور کیا، مگر مارچ ۱۹۳۸ء تک اس کی زیارت نہ اسلامی تعلیمی ادارات کو، نہ اسلامی اخبارات کو، نہ خود سی پی اسمبلی کے مسلمان ممبروں کو نصیب ہوئی۔ مسلمانوں کے سامنے یہ ایک مارچ کے اجلاس اسمبلی میں یہ اسکیم اس وقت آئی جب حکومت کے بجٹ میں اسکے لیے دو لاکھ روپیہ سالانہ کی امداد منظور کرنے کی تجویز پیش کی گئی۔ اسمبلی کے ۴۴ مسلمان ممبروں میں ۱۳ نے سختی کیساتھ اسکی مخالفت کی۔ چودھویں مسلمان ممبر شریف تھے جنہیں اس وقت وزارت کا شرف حاصل تھا۔ مگر انہوں نے بھی رکن حکومت ہونیکے باوجود رائے دینے سے احتراز کیا۔ اسکے معنی یہ ہیں کہ جو لوگ ۸ لاکھ مسلمانان صوبہ متوسط کے باضابطہ نمائندے ہیں وہ اسے بالاتفاق نامنظور کر چکے ہیں اور اسکے بعد سے مسلمان کی تمام نمائندہ جماعتیں، حتیٰ کہ

۱۶ نیشنل کال مورخہ ۲۸ جون ۱۹۳۸ء

۱۲ ”دو یا مندر اسکیم“ شائع کردہ حکومت صوبہ متوسطہ - صفحہ ۶-۷-۸ - میرے پاس سی پی گورنمنٹ کی شائع کردہ اردو اور انگریزی دونوں اسکیمیں ہیں مگر میں اردو دانانظرین کی سہولت کیلئے اردو ایڈیشن ہی حوالہ دوں گا۔

صوبہ متوسط کی مسلم قوم پرست جماعت، اور اسلامی اخبارات نے بالاتفاق اسکی مخالفت کی ہے، لیکن ۱۴ ستمبر ۱۹۴۷ء کو کانگریسی حکومت کی جانب سے جو پریس کمیونک شائع کیا گیا ہے اس میں ”چند مسلمان افراد اور بعض مسلمان جماعتوں کی مخالفت“ کہہ کر اس متحدہ قومی مخالفت کو ہلکا کر نیکی کوشش کی گئی ہے، بالکل اسی انداز میں، جس میں انکے انگریز استاد اب سے دو سال پہلے تک خود انکی چیخ پکار کو ہلکا قرار دیا کرتے تھے۔

ایکیم کو منظور کر نیکیے بعد جو مجلس نصاب بنائی گئی اس میں سی پی کا ایک مسلمان بھی نہ لیا گیا بلکہ باہر سے ڈاکٹر ذاکر حسین خاں اور ڈاکٹر اشرف کی خدمات حاصل کی گئیں تاکہ نئی سرکار کے منشا کے مطابق کام کر سکیں مسلمانوں کے ”نمائندے“ بھی صرف نصاب کے اصول مقرر کرنے کی حد تک مامور بکار رکھے گئے۔ اصل کام تو نصاب کے اصولوں کو عملی جامہ پہنانا یعنی کتب نصاب مقرر کرنا ہے جسے ٹکسٹ بک کمیٹی کرتی ہے، اور اس کمیٹی میں برائے نام بھی کوئی مسلمان نہ رکھا گیا۔ یہ بالکل اس کمیٹی کے اختیار میں ہے کہ اس کو جس شکل میں چاہے ڈھال دے، اور یہ اختیار بالکل ہندوؤں کا حصہ ہے۔ اسکے معنی یہ ہیں کہ سی پی کے محکوم مسلمان اپنی آئندہ نسل کی تعلیم کے معاملہ میں کچھ نہیں بول سکتے۔ انکے نئے حکمراں جو کچھ انکے حق میں فیصلہ کر دیں اسکے آگے انہیں سر جھکا دینا چاہیے۔ یہ ہے اُس ”سورج“ کی حقیقی تصویر جس کے لیے کانگریس جدوجہد کر رہی ہے اور اس تصویر کو قبولیت کا شرف جناب مولانا ابوالکلام نے عطا فرمایا ہے کہ ۲۵ جون ۱۹۴۷ء کو آپ بنفس نفیس ودیا مندر ٹریننگ اسکول (دردھا) میں تشریف لے گئے اور ”قومی تہذیب“ کو ترقی دینے والے اس ادارہ کی مدحت سرائی فرمائی۔

یہ ایکیم خالصتہً دیہی علاقوں کیلئے بنائی گئی ہے، یعنی اسکا اثر سی پی کے ان لاکھوں مسلمانوں پر

لے نیشنل کالج مورخہ، ۲ جون ۱۹۴۷ء۔ ”قومی تہذیب“ کا لفظ خود حضرت والا ہی کی زبان سے اس اخبار نے نقل کیا ہے۔

۱۹ سی پی گورنمنٹ کانگریس کمیونک مورخہ ۱۴ ستمبر ۱۹۴۷ء۔

پڑیگا ۱۹۶۲ء قیروں میں بکھرے ہو اور ۹۸ فیصدی ہندو اکثریت میں گویا آٹے میں نمک کی حیثیت سے پھیلے ہوئے ہیں۔ نئی کانگریسی حکومت، انکی تعلیم کا انتظام کرنے کا ذمہ نہیں لینا چاہتی بلکہ یہ چاہتی ہے کہ یہ لوگ ۹۸ فیصدی ہندو اکثریت کیساتھ مل کر اس تعلیمی انتظام کو قبول کریں جو مجموعی طور پر کیا جائے۔ اسی غرض کیلئے یہ اسکیم بنائی گئی ہے۔ خصوصیات حسب ذیل ہیں:

(۱) جو مدارس اس اسکیم کے تحت قائم کیے جائینگے انکا نام "دو یا مندر" تجویز کیا گیا ہے۔ لفظ مندر سے صرفاً صحبت کی بواقی ہے۔ ایک عام ہندوئی "مندر" کے معنی ہندوؤں کی عبادت گاہ ہے۔ گھنٹا ہے۔ گرسی پی کی حکومت نے کہا تھا گا ندھی، دونوں کو امر ہے کہ یہ نام قابلِ اعتراض نہیں ہے۔ گویا اس امر کا فیصلہ کہ مسلمانوں کو نزدیک کیا چیز قابلِ اعتراض ہونی چاہیے اور کیا نہ ہونی چاہیے، خود مسلمانوں کے نزدیک بلکہ انکو ٹھکانوں کے نزدیک ہے۔ اس پر مزید فریب کاری ملاحظہ ہو۔ کہا جاتا ہے کہ مسلمان اپنے فرج سے جو مدرسے قائم کریں انکا نام دو یا مندر نہیں، بیت العلم رکھ لیں۔ مگر اسکیم کے تحت مدرسہ صرف اس جگہ قائم کیا جاسکتا ہے جہاں کم از کم چالیس لڑکے پڑھنے والے ہوں اور جس کیلئے کم از کم دو سو روپے سالانہ آمدنی کی جائداد وقف کی جائے۔ اسکے معنی یہ ہیں کہ جہاں مسلمان اتنی اقلیت میں ہیں کہ انکی آبادی سے ۴۰ لڑکے فراہم نہیں ہو سکتے، یا جہاں وہ اس قدر غریب ہیں کہ مطلوبہ زمین وقف نہیں کر سکتے وہاں ان کے بچوں کو صحیح اٹھ کر مندر جانے کی تیاری کرنی ہوگی۔ اس کا نفسیاتی اثر جو کچھ آئندہ نسل پر ہوگا اسکا اندازہ ہر شخص کر سکتا ہے۔

(۲) اسکیم سر دست اختیار ہے، مگر آگے چل کر اسکو جبری بنا دیا جائیگا، یعنی ہر اس گاؤں یا مجموعہ دیہات کو جس سے چالیس لڑکے لڑکیاں فراہم ہوں ایک دو یا مندر لازماً قائم کرنا ہوگا۔

۱۔ دو یا مندر اسکیم، صفحہ ۶

۲۔ ہر تین مورخہ ۱۵ اکتوبر ۱۹۶۲ء - اور سی پی گورنمنٹ کا پریس کمیونک مورخہ ۱۴ ستمبر ۱۹۶۲ء -

۳۔ سی پی گورنمنٹ کا کمیونک مورخہ ۱۴ ستمبر -

۴۔ دو یا مندر اسکیم - صفحہ ۶-۸

وہاں لوگوں کو مجبور کیا جائیگا کہ دوسروں پر مہمانہ آمدنی کی جائداد وقف کریں۔ اور اس علاقہ کی تمام خیرات بھی دو یا مندر کی طرف منتقل ہوگی۔ اسکیم کے آخر میں ارشاد ہوا ہے:

”چھوٹے بڑے مٹھوں اور دیگر مذہبی اور خیراتی اداروں، مندروں، مسجدوں وغیرہ کے مالکوں اور متولیوں کو احساس ہونا چاہیے کہ ہندوستان کی تاریخ میں اب وہ وقت آگیا ہے کہ وہ ان خود پیش قدمی کریں اور اس سے پہلے کہ وقت ہاتھ سے نکل جائے اپنی خدمات پیش کر نیکا فخر حاصل کریں (اسکیم - صفحہ ۱۵)

اسکے معنی یہ ہیں کہ یہ ایک جبری و لازمی اسکیم ہے اور مسلمانوں کے مذہبی اوقاف اور مساجد اوقاف بھی اس میں حصہ لینے پر مجبور کیے جائیں گے۔

(۳) ہر مدرسہ کیلئے ایک کمیٹی بنائی جائیگی جسکے ارکان کا بیشتر حصہ حق رائے دہندگی بالغان کے اصول پر مخلوط انتخاب سے منتخب ہوگا۔ اور مدرسہ کی جائداد منقولہ وغیر منقولہ دیہاتی پنچایت یا ڈسٹرکٹ کونسل یا حکومت صوبہ کی ملک متصور ہوگی۔ اسکے معنی یہ ہیں کہ مسلمان انتظام سے بھی بے دخل اور ملکیت سے بھی بیخیز۔ ان کا کام صرف اپنا مال اور اپنے بچے حوالہ کر دینا ہے۔

(۴) مدرسہ میں عموماً ایک ہی مدرس ہوا کرے گا جسے ۵ سال کیلئے امتحاناً مقرر کیا جائیگا، پھر ہر سال کیلئے مستقل کر دیا جائیگا۔ اگر کمیٹی کی رائے اس کا رویہ نامناسب ہو تو وہ اسے نکال دیگی۔ اسکے فرائض یہ ہونگے کہ مقررہ نصاب کے مطابق تعلیم دے اور گاؤں کے تمام معاملات کو ”قومی رنگ“ (National Out Look) میں رنگنے کی کوشش کرے۔ قومی رنگ کا مطلب صاف ہے۔ بچوں میں اور اپنے

۱۵ - ۹ - ۸ - ۶ - ۴ - ۲ - ۱

۱۱ - ۱۰ - ۹ - ۸ - ۷ - ۶ - ۵ - ۴ - ۳ - ۲ - ۱

۱۳ - ۱۲ - ۱۱ - ۱۰ - ۹ - ۸ - ۷ - ۶ - ۵ - ۴ - ۳ - ۲ - ۱



زیر اثر آبادی میں واحد قومیت کی روح بچونگنا اور ملی امتیاز کو مٹا دینا۔ یہ کام قریب قریب کلیتہً ہندو مدرسین ہی سے لیا جائیگا۔ مسلمان کا اول تو انتخاب میں آنا مشکل۔ اور اگر کوئی قسمت کا مارا آ گیا تو کمیٹی یہ کہہ کر باسانی اسے نکال دیگی کہ یہ ”قومی رنگ“ نہیں دیتا یا مقررہ نصاب کے خلاف بھی کچھ (یہی کلمہ و نثار وغیرہ) سکھاتا ہے۔ نتیجہ یہ ہوگا کہ سات برس تک مسلمان لڑکوں اور لڑکیوں کو داس لیے کہ تعلیم مخلوط ہوگی (کلیتہً ایک ہندو استاد کے زیر اثر اور کثیر التعداد ہندو بچوں میں گھرا ہوا رہنا پڑے گا جہاں ”قومی رنگ“ ہر طرف سے ان کو محیط ہوگا اور خدا اور رسول کا نام تک ان کے کانوں میں نہ پڑے گا کجا کہ اسلامی زندگی کا کوئی نشان وہ دیکھ سکیں۔

وہ اغراض و مقاصد میں تصریح کی گئی ہے کہ گاؤں کے بچوں میں ”قومی نقطہ نظر“ پیدا کیا جائیگا۔ ”دو دیا مندر ایک اہم سوشل مرکز کا کام دیگا جہاں استاد بچوں کے والدین، لڑکے لڑکیاں سب جمع ہو کر ان مسائل کو جن سے انکو سابقہ پڑتا ہے بحث مباحثہ کر کے حل کرنے کی کوشش کریں گے خواہ وہ مسائل ”قومی“ ہوں، سوشل ہوں یا تعلیمی۔“ اسکا مطلب یہ ہے کہ ان دو دیا مندروں کے ذریعہ سے دیہات کی منتشر و پراگندہ مسلمان آبادی کو کثیر التعداد ہندو آبادی میں جذب کرنے کی ایک منظم کوشش کی جائے گی اور تربیت یافتہ مہاشے تمام دیہی علاقوں میں پھیلا دیے جائیں گے تاکہ وہ گاؤں کی پوری زندگی کو اپنے گرد مٹکنز کر لیں اور نہ صرف تعلیم کے ذریعہ سے بلکہ سوشل اور سیاسی سرگرمیوں کے ذریعہ سے بھی سب کو ایک اجتماعی وحدت بنا دیں۔ اس طرح رفتہ رفتہ دیہات کی مسلمان آبادی خود بخود ناپید ہو جائے گی اور چند سال بعد جو مسلمان آنکھیں بھاڑ بھاڑ کر دیکھیں گے تو انہیں معلوم ہوگا کہ وہ صرف شہر و

۱۔ دو دیا مندر اسکیم صفحہ ۸

” ” ”

میں رہ گئے ہیں، اصلی ہندوستان یعنی دیہی ہندوستان میں ان کا کہیں پتہ نہیں۔  
 (۶) ذریعہ تعلیم مادری زبان ہوگی اور مادری زبان کی تفسیر حکومت کے کمیونٹک  
 میں یہ کی گئی ہے کہ اس سے مراد علاقہ کی زبان ہے۔ یعنی وہ زبان نہیں جو بچہ کی ماں  
 بولتی ہے بلکہ وہ زبان جو علاقہ کی ماں بولتی ہے۔ اب صوبہ متوسط میں تلاش کیجیے کہ  
 کونسا علاقہ ہے جس کی ماں اردو بولتی ہو۔ وہاں کے آٹھ لاکھ مسلمانوں کی مائیں قسب  
 کی سب خالص اردو بولنے والی ہیں، مگر بحیثیت مجموعی علاقے دو ہی قسم کے ہیں، یا  
 مرہٹی بولنے اور لکھنے والے، یا ہندی (ناگری رسم الخط کے ساتھ) لکھنے اور بولنے  
 والے۔ لہذا مادری زبان کی تفسیر علاقہ کی زبان سے کرنے کا مطلب یہ ہوا کہ اردو  
 خود بخود خارج از بحث ہوگئی۔ مسلمان اگر چاہیں تو اردو مدرسہ قائم کر سکتے ہیں، مگر صرف  
 اس جگہ جہاں وہ چالیس بیچے اردو پڑھنے والے فراہم کریں اور دو سو روپے سالانہ  
 آمدنی کی جائداد دے سکیں۔ جہاں اقلیت یا غربت کی وجہ سے وہ ایسا نہ کر سکیں گے  
 (اور شاندھی پی میں بہت ہی کم مقامات پر وہ ایسا کر سکیں گے) وہاں ان کے بچوں کو  
 مرہٹی یا ہندی میں ہی سب کچھ پڑھنا ہوگا۔ اس کے بعد دو متحدہ قومیت "آپ سے  
 آپ پیدا ہوگی۔"

(۷) حکومت کی پوری طاقت اس اسکیم کو کامیاب بنانے میں صرف ہوگی۔  
 ابتدائے تعلقہ اور تحصیل میں حکومت اپنے خرچ سے چند دو یا مندر قائم کرے گی۔  
 مدرسوں کی تنخواہیں حکومت کے خزانہ سے ملیں گی۔ دو یا مندر تعمیر کرنے کے لیے

۱۶ سی پی گورنمنٹ کا کمیونٹک مورخہ ۱۲ ستمبر ۱۹۴۷ء۔

ضروری سامان بھی حکومت دے گی۔ تمام سرکاری محکمے و دیامندر کی پشت پر مدد کے لیے حاضر رہیں گے۔ محکمہ زراعت، محکمہ طبابت و حفظانِ صحت، محکمہ امداد باہمی، محکمہ علاج حیوانات، محکمہ تعلیم، غرض سب اپنے اپنے دائرہ میں دیا... مندروں کو مادی، علمی و فنی اور اخلاقی و نفسیاتی امداد دینگے۔ یہ معنی ہیں قومی جمہوری حکومت کے۔ ۸ لاکھ مسلمان اس جمہوریت کا ایک جز ہیں تو ہوا کریں۔ دولت مشترکہ کی پیدائش میں ان کا حصہ ہے تو ہوا کرے۔ مگر ہیں تو وہ اقلیت میں۔ لہذا جس دولت اور طاقت فراہم کرنے میں ان کا حصہ ہے اس کا مصرف متعین کرنے میں ان کا حصہ نہیں ہے۔ اس کو اکثریت اپنے منشا کے مطابق استعمال کرے گی اور ایسے کاموں میں استعمال کرے گی جو ان بے زور حصہ داروں کی ہستی ہی کو ختم کر دیں۔

(۸) سی پی میں ابتدائی تعلیم لوکل بورڈوں اور میونسپل کمیٹیوں کے حدود عمل سے تعلق رکھتی ہے، اور چونکہ ہر جگہ اکثریت ہندوؤں کی ہے اس لیے یہ جماعتیں اردو مدرسوں کو بند کر رہی ہیں اور ان کی جگہ دیامندر قائم کرنے پر تلی ہوئی ہیں۔ مسلمان اپنی اقلیت کے باعث کسی طرح اس ظلم کو نہیں روک سکتے۔ آگے چل کر آپ دیکھینگے کہ ان مجلسوں کی پوری طاقت و دیامندر قائم کرنے میں صرف ہوگی۔ جو ٹیکس مسلمانوں سے لیا جائے گا وہ ان کی مرضی اور ان کے مفاد کے خلاف صرف کیا جائے گا اور مسلمانوں کے احتجاج کو استحقار کے ساتھ ٹھکرا دیا جائے گا۔ حال میں ضلع امرادتی کی وروڈ میونسپل کمیٹی نے اردو اسکول کو اردو دیامندر بنا دیا، مسلمانوں نے احتجاج

کیا، مگر پرگاہ کے برابر بھی اسکی وقعت نہ کی گئی۔ سچ فرمایا پنڈت جواہر لال نہرو نے۔ جمہوریت کے معنی یہی ہیں کہ اکثریت اقلیت کو دبا کر رکھے!

(۹) درودھائیں و دیا مندروں کیلئے اساتذہ تیار کرنے کا انتظام کیا گیا ہے اور ایک ٹریننگ اسکول قائم کر دیا گیا ہے۔ اس میں ۱۶۲ ہندو اور مسلمان تعلیم و تربیت حاصل کر رہے ہیں اور حکومت صوبہ متوسط نے اپنے احسانات کی جو فہرست گنائی ہے اس میں ہمیں یہ بھی بتایا ہے کہ تمام ہندوؤں اور مسلمانوں کو اردو کی تعلیم دی جاتی ہے تاکہ وہ و دیا مندروں میں جا کر بچوں کو اردو اور ہندی دونوں سکھا سکیں۔ مگر اصل حالات کیا ہیں؟ اس صوبہ کے قوم پرست مسلمانوں تک نے اپنی کافر نفس میں شکایت کی ہے کہ سارا زور صرف ہندی تعلیم پر صرف کیا جاتا ہے اور اردو کی محض شد بد پیدا کر کے چھوڑ دیا جاتا ہے تاکہ یہ و دیا مندروں میں اردو تعلیم کے انچ سارج ہوں۔ جن بچہ روں کا اظہار تلفظ تک درست نہیں، جو اردو کی معمولی عبارت تک صحیح نہیں پڑھ سکتے وہ ہمارے بچوں کو اس زبان کی تعلیم دینے جائینگے۔

سی پی اے سی کے ممبر مولوی عبدالرحمن خان صاحب اس ٹریننگ اسکول کا معائنہ کرنے گئے تو انہوں نے دیکھا کہ ہندو مسلمان سب کے سب دھوتیاں باندھے ہوئے تھے۔ یہ تمیز کرنا مشکل تھا کہ ان میں مسلمان کون گئے۔ تمام مضامین ہندی اور مرہٹی میں پڑھا جاتی ہیں۔ محض اردو رسم الخط سکھانے کیلئے ایک مسلمان استاد نوکر رکھا گیا ہے۔ مسلمان طلبہ اچھوتوں کی طرح رہتے ہیں، الگ کھاتے ہیں، پانی پینے کی برتنوں تک کو ہاتھ نہیں لگا سکتے۔ روزانہ بند ماترم سے درمہ شروع ہوتا ہے

۱۹۶۱ء میں سوال نمبر ۱۹۶ کا جواب مورخہ ۸ مارچ ۱۹۶۱ء

۱۹۶۱ء حکومت سی پی کا پریس کمیونیکیشن مورخہ ۱۴ ستمبر ۱۹۶۱ء

۱۹۶۱ء مدینہ مورخہ ۲۸ جولائی ۱۹۶۱ء

اور مسلمان طلبہ کو مجبور کیا جاتا ہے (یا اگر مجبور نہیں تو تربیت سے ایسا بنایا جاتا ہے) کہ پڑھنا کے انداز میں ہاتھ جوڑ کر اور سر جھکا کر کھڑے ہوں۔ یہ ہے وہ مدرسہ جس میں ”قومی تہذیب“ کے نشوونما پر جناب مولانا ابوالکلام آزاد مدظلہ نے اظہار مسرت فرمایا ہے اور جس کا افتتاح ہمارا گاندھی کی ”برکتوں“ کے ساتھ ہوا ہے!

۱۹۳۸ء  
۱۹۳۸ء مولوی عبدالرحمن خاں صاحب کا مضمون مندرجہ انقلاب ۲۲ اگست ۱۹۳۸ء  
۲۰۰۰ء وردھا اسکیم اور ودیا مندر اسکیم پر مسلمانوں کی طرف سے جو اعتراضات کئے گئے ہیں ان کے جواب میں منجملہ اور باتوں کے ایک بات یہ بھی بار بار دہرائی جا رہی ہے کہ جس ملک میں بہت سے مذاہب کے پیرو رہتے ہوں وہاں سب کی مذہبی تعلیم کا انتظام حکومت کیسے کر سکتی ہے۔ ایسی جگہ تو حکومت کی طرف سے عام ذمیوی تعلیم ہی کا انتظام کیا جا سکتا ہے۔ اور تعلیم کو عام کرنے کیلئے اس کے سوا کوئی تدبیر نہیں کہ وسیع پیمانے پر لازمی جبری اور غیر مذہبی تعلیم کا انتظام کیا جائے لیکن عام ناظرین کی معلومات کے لئے میں یہاں یہ بتانا ضروری سمجھتا ہوں کہ یورپ کے سخت ”مہذب“ ممالک میں بھی جہاں مذہب کی کوئی اہمیت نہیں ہے فرانس، چیکو سلواکیا، روس اور دو پارہ دوسرے ملکوں کے سوا کسی ملک نے وہ پوزیشن اختیار نہیں کی جو یہاں ہندوستان میں اختیار کی جا رہی ہے۔ جرتنی میں باشندوں کی تعلیم کا انتظام کرنا حکومت کے فرائض میں سے ہے اور یہ نظریہ اختیار کیا گیا ہے کہ سب کی تعلیم کا نظام ایک ہونا چاہئے۔ اس بنا پر وہاں پرائیویٹ مدارس قائم کرنے کی اجازت بھی کم دی جاتی ہے۔ لیکن دستور سلطنت میں ہر شخص کو یہ مطالبہ کرنے کا حق دیا گیا ہے کہ اس کے بچے کو اس کے عقیدہ کے مطابق مذہبی تعلیم دی جائے اور حکومت کا یہ فرض قرار دیا گیا ہے کہ وہ اوقات بد میں اس تعلیم کا انتظام کرے۔ نیز اگر ایک مذہبی عقیدہ کے لوگ کسی جگہ کافی تعداد میں ہوں اور وہ مطالبہ کریں کہ ان کے لئے الگ مدرسہ قائم کیا جائے جہاں مذہبی تعلیم کا انتظام ان کی خواہش کے مطابق ہو تو حکومت (بقیہ اگلے صفحہ پر)

(۱۱)

ان تفصیلات سے اچھی طرح اندازہ کیا جاسکتا ہے کہ ”جنگ آزادی“ کے نام سے برطانوی حکومت کے زیر سایہ بتدریج سیاسی طاقت حاصل کرنے کی جو پالیسی اختیار کی گئی ہے وہ کس طرح مسلمانوں کی قومیت اور ان کی قومی طاقت کو فنا کرنے کے لئے استعمال کی جا رہی ہے اور کس طرح ہمارے ہمسایہ رفیق قومی اسپیریلزم کے وہ تمام ہتھکنڈے اختیار کرتے جا رہے ہیں جنکو انہوں نے اپنے انگریز استادوں سے سیکھا ہے لیکن یہ بیان نامکمل رہ جائیگا اگر اسی سلسلہ میں ان کارروائیوں کا بھی ذکر نہ کر دیا جائے جو زبان کے باب میں کی جا رہی ہیں۔

(بقیہ جانشینہ) کا فرض ہے کہ اس کا انتظام کرے۔ انگلستان میں مذہبی تنظیمات کو خود اپنے مدارس قائم کرنے اور چلانے کا حق ہے اور حکومت کا محکمہ تعلیم صرف ان کی نگرانی کرتا ہے۔ ایسے مدارس کو حکومت مالی امداد بھی دیتی ہے۔ یوگوسلیویا میں ہر تسلیم شدہ مذہب کی تعلیم کا انتظام سرکاری مدارس میں کیا جاتا ہے اور ہر بچے کے والدین پر اس کا فیصلہ چھوڑ دیا گیا ہے کہ وہ اس کے لئے کس نوعیت کی مذہبی تعلیم چاہتے ہیں نیز وہاں تسلیم شدہ مذاہب کو اپنے تعلیمی نظام خود بنانے کا بھی حق ہے اور حکومت کے خزانہ سے ان کی اعانت کی جاتی ہے۔ ہتھیو اینا کے سرکاری مدارس میں بچوں کے لئے مذہبی تعلیم لازمی رکھی گئی ہے۔ اور صرف وہ بچے اس سے مستثنیٰ کئے گئے ہیں جن کے والدین مذہبی تعلیم نہ دلوانا چاہتے ہوں۔ اس کے علاوہ وہاں بھی مذہبی تنظیمات کو اپنے مدارس خود قائم کرنے کا حق ہے اور حکومت انکو اس شرط کیساتھ امداد دیتی ہے کہ ان میں دنیوی تعلیم کا انتظام سرکاری تعلیمی پالیسی کے مطابق کیا جائے گا۔ پولینڈ کے تمام سرکاری اور امدادی مدارس میں مذہبی تعلیم لازمی ہے اور یہ کام مختلف مذاہب کی تسلیم شدہ نمبروں کے سپرد کیا گیا ہے کہ وہ اپنے اپنے مذہب کے پیروں کے لئے خود نصاب تجویز کریں اور مدارس میں ان کی مذہبی تعلیم کی نگرانی کریں۔ ایستھونیا میں بچے کے والدین کی درخواست پر سرکاری مدارس (بقیہ جانشینہ)

ایک قوم کی زبان اور اس کا رسم الخط اس کی تہذیب اور اس کی قومیت کے بقا و فنا میں فیصلہ کن اہمیت رکھتا ہے۔ کسی قوم کو اگر آپ دوسری قوم میں تبدیل کر دینا چاہیں تو اس کی زبان اور رسم الخط کو بدل دیجئے۔ رفتہ رفتہ وہ خود بخود دوسرے سانچے میں ڈھلتی چلی جائے گی۔ اس کی انیوالی (بقیہ حاشیہ) میں مذہبی تعلیم کا انتظام کرنا حکومت کے لئے لازم ہے۔ ملاحظہ ہو:-

THE NEW DEMOCRATIC CONSTITUTIONS OF EUROPE.

BY AGNES HEEDLAM-MORLEY, P 53-57

بلجیم میں جہاں تک ابتدائی تعلیم کا تعلق ہے سرکاری اور غیر سرکاری دونوں قسم کے مدارس میں مذہبی تعلیم لازمی ہے اور تسلیم شدہ مذاہب کے کلیساؤں کو حق دیا گیا ہے کہ مذہبی تعلیم کی نگرانی کے لئے اپنے انکمپٹر مقرر کریں۔ ناروے میں ابتدائی تعلیم تمام تر مذہبی تنظیمات کے ہاتھ میں رکھی گئی ہے۔ اٹلی میں مذہبی تعلیم لازمی ہے اور کوئی بچہ اس سے مستثنیٰ نہیں ہو سکتا جب تک کہ اس کے والدین استثناء کا مطالبہ نہ کریں۔ ہالینڈ میں مذہبی تنظیمات اپنے اپنے پیروں کی تعلیم کا انتظام خود کرتی ہیں اور حکومت اس کا خرچ ادا کرتی ہے۔ سوئٹزر لینڈ میں سرکاری طور پر صرف اس مذہب کی تعلیم کا انتظام کیا جاتا ہے جس کے پیروں کی تعداد مدرسہ میں زیادہ ہو۔ لیکن جن اقلیتوں کی کافی تعداد موجود ہو ان کے لئے علیحدہ انتظام بھی کیا جاتا ہے۔ (ملاحظہ ہو انسائیکلو پیڈیا برٹانیکا چودھواں ایڈیشن۔ مضمون ریکونکیشن)

اس کے بعد یہ کہنے کی کوئی گنجائش نہیں رہتی کہ پبلک مدارس میں مذہبی تعلیم کا انتظام ممکن نہیں ہے۔ صاف کیوں نہیں کہا جاتا کہ قومیتوں کو فنا کرنے اور قوموں کے احساسِ خودی کو مٹانے کے لئے ہم اس چیز کو قصداً نہیں رکھنا چاہتے۔

نسلوں کا تعلق اپنے اسلاف سے منقطع ہو جائے گا اور وہ بالکل نئی ذہنیت، نئے افکار اور نئی صورت قومی لیکر اٹھیں گی جن جن لوگوں نے قومیتوں کے بنانے اور بگاڑنے کا کھیل کھیلا ہے، ان سب نے یہ ہتھیار ضرور استعمال کیا ہے۔ زار روس کی حکومت نے اپنے امپیریلزم کی بنیادیں مستحکم کرنے کے لئے روسی زبان اور رسم الخط کو تمام غیر روسی قوموں پر مسلط کرنے کی کوشش کی تھی تاکہ یہ سب قومیں روسی بن جائیں، اور اس کی مملکت میں کوئی قوم ایسی نہ رہ جائے جو خود اپنی زبان بولنے والی اور اپنے مذہب کا اتباع کرنے والی اور اپنے رسوم پر چلنے والی ہو۔ اصطلاح میں اس کو RUSSIFICATION یعنی "روسی بنانے" کی پالیسی کہا جاتا ہے۔ بعد میں اسی پالیسی کی پیروی اشتراکی جماعت نے بھی کی لیکن نے انقلاب کے بعد مشرقی قوموں کو نئے سانچے میں ڈھالنے کے لئے ان کے رسم الخط کو لاطینی رسم الخط سے بدل دیا اور اب تازہ اطلاع ہے کہ روس کی ۲۹ قوموں کا رسم الخط لاطینی کے بجائے روسی کر دیا گیا ہے۔ تاکہ اس علیحدگی کے احساس کو بالکل مٹا دیا جائے جو ان کے روسی بن جانے میں مزاحم ہوتا ہے ازبک، ترکمان، تاجیک، کرغیز اور داغستانی مسلمان جن کو عربی رسم الخط نے اسلامی روایات سے وابستہ کر رکھا تھا، اس ضرب کے اثرات کو ابھی سے محسوس کر رہے ہیں۔ ابھی تک چھ تھائی صدی بھی اس انقلاب پر نہیں گزری ہے اور وہ دیکھتے ہیں کہ ان کی قومیت تحلیل ہو کر اشتراکی سوسائٹی میں تبدیل ہوتی چلی جا رہی ہے۔ یہی پالیسی فرانس نے شمالی افریقہ میں اختیار کی ہے وہاں عربوں اور بربریوں کو فرانسیسی قومیت میں ڈھالنے کے لئے ساری طاقت اس پر صرف کی جا رہی ہے کہ عربی زبان اور رسم الخط کو مٹا دیا جائے۔ اسی پالیسی کا تختہ مشق ہندوستان میں ہم کو بنایا جا رہا ہے۔

ہندوستان جو اہلال کے بقول ہندوستان میں "نیشنلسٹ" جماعت کی خواہش اور کوشش



یہ ہے کہ ”یہاں ایک متحد قوم پیدا ہو“ اس غرض کے لئے زبان کی وحدت ناگزیر ہے۔ زبانیں الگ ہونگی تو الگ قومیں بھی رہیں گی۔ الگ قوموں کو فنا کر کے ایک قوم میں تبدیل کرنا ہو تو الگ بانڈ کو مٹا کر دولت تنظیم اور حکومت کی طاقت سے ایک زبان تمام ملک میں پھیلانی ہی پڑے گی۔ یہاں تک تو بات کھلم کھلا ہے۔ اس کے بعد کام تقسیم ہو جاتا ہے۔ کچھ باتیں دکھانے کے لئے ہیں اور کچھ کرنے کے لئے۔ دکھانے کے لئے تو یہ ہے کہ ”قومی“ زبان ”ہندوستانی“ ہے جس کا اطلاق اردو اور ہندی دونوں پر ہوتا ہے۔ فارسی اور دیوناگری دونوں رسم الخط مسلم ہیں اور دونوں کو نشوونما کا پورا موقع ملنا چاہئے۔ لیکن فی الواقع کیا ایک جا رہا ہے؟ اس کے لئے ذیل کی تفصیلات ملاحظہ ہوں:-

(۱) فارسی اور عربی کے وہ عام فہم الفاظ بھی جو ہندوستانی کے مشترک سرمایہ میں مدتوں سے داخل ہو چکے ہیں جن کو ہر ہندو اور مسلمان بولتا اور سمجھتا ہے، قصداً ترک کئے جا رہے ہیں اور ان کی جگہ تھپیٹھ سنسکرت اصل کے یا بالکل نامانوس ہندی زبان کے الفاظ پھیلانے جا رہے ہیں۔ مثال کے طور پر

سے	بجائے	وقت	شکشا	بجائے	تعلیم	پرسدہ	بجائے	مشہور
نیشن	پیش	آدمی	جٹ پرا	صوبہ	تھو	نگر	شہر	شہر
سنگم	شیر	مٹنٹا	مقدمہ	اوشک	ضروری	سوتنترتا	آزادی	آزادی
وانر	بندہ	سبھا پتی	صدر	پرانٹ	صوبہ	پرانٹ	صوبہ	صوبہ
مترتا	دوستی	بھاروش	ہندستان	پرانٹ	صوبہ	پرانٹ	صوبہ	صوبہ
انتی	ترقی	اتھ	حاکم	پرانٹ	صوبہ	پرانٹ	صوبہ	صوبہ

پوتھی بجائے مسل مت بھید بجائے اختلافاً لاگو بجائے ناقذ  
 جھگڑا پیلٹرو " مدعی پرستاؤ " تجویز و درجھا " برار  
 سدھانت " اصول سنشودھن " ترمیم اگوا " لیڈر پارہنا  
 گھوشن " اعلان گرہن " منظور جھگڑا اوجے " مدعلیہ

یہ صرف چند مثالیں ہیں۔ اس فہرست کو بہت زیادہ طویل کیا جاسکتا ہے۔ مگر اتنی ہی مثالیں  
 یہ اندازہ کر لینے کے لئے کافی ہیں کہ یہاں "ہندوستانی" کے پردے میں دراصل ہندی زبان  
 کو قومی زبان بنانے کی کوشش کی جا رہی ہے جس کے معنی یہ ہیں کہ "ہندوستانی قوم" کے  
 بجائے دراصل "ہندو قوم" میں اس ملک کی قوموں کو جذب کرنا مقصود ہے۔ ہندوستانی زبان  
 ادب میں سے ہمارے حصہ کو اس طرح نکال پھینکنے کی کوشش کی جا رہی ہے جس طرح کوئی قوم کسی  
 ظالم قوم کی حکومت سے آزاد ہونے کے بعد جوشِ انتقام میں اُس کے باقی ماندہ آثار کو مٹا کر نئی  
 (۲) متحدہ قومیت کے علمبردار جو زبان اپنی تقریروں اور تحریروں میں استعمال کر رہے  
 ہیں اس کے چند نمونے ملاحظہ ہوں۔ گاندھی جی بھارتیہ ساحتیہ پریشد کے اجلاس ناگپور میں  
 فرماتے ہیں:-

در اس سبھا کا پتیتو مجھے دینے کا کارن جب میں ڈھونڈتا ہوں تو دو ہی پتیتا  
 ہوتے ہیں۔ ایک میرا ساحتیہ کارنہ ہونا اور اس لئے کم سے کم دولش کا کارن  
 ہونا۔ تتھا دو سرامیرا ہندوستان کی سب بھاشاؤں کا پریم۔ جو کچھ ہو میں آشا  
 کرتا ہوں کہ ہم کچھ نہ کچھ سیوا کرینگے اور بھوشیہ میں اپنا سیوا کشیتر بڑھائینگے  
 یہی ہم شری نگر سے لیکر کنیا کماری تک اور کراچی سے لیکر ڈبرو گڑھ تک  
 جو پردیش ہے اسے ایک مانتے ہیں اور اس کے لوگوں کو ایک پر جا بھتے ہیں۔

تو اس پر دیش کے پریٹک بھاگ کے ساتھ کار بھاشا فاسٹری ایتادی  
آپس میں کیوں نہ ملیں اور بھن بھن بھاشاؤں دو ارا بندو شان کی پتھا  
یوگیو سیوا کیوں نہ کریں؛

آنرئیل مٹر سیموزنا مندو زیر تعلیم صوبہ متحدہ کی ایک تقریر کا اقتباس یو۔ پی کے محکمہ اطلاعات کی  
رپورٹ سے :-

”آدھنک کال جس میں کہ ہم رہ رہے ہیں اس کی یہ بھی ایک شبتا ہے کہ  
شکٹنڈ شمیاء کے پرت لوگوں کا اگر شتر بہت و شدہ اور بیا پک ہو گیا  
ہے۔ یہ بات ادمکانش بیٹے سندار پر گھٹت ہوتی ہے اور ترن سار ہم  
اپنے دیش میں بھی اس بشیو بیاپی اندولن کے بھن بھن پہلوؤں کو دیکھتے ہے  
ہیں اور ان کا ان بھو کر رہے ہیں۔ آجکل ہم اپنے کو جس مانسک اور پدمعارتک  
پر ستھت میں پاتے ہیں اور ہماری اس استھت کا جو سماجک راج نیتک  
اور آرتھک دھار ہے اور ساتھ ہی ساتھ ہم نے اپنے پوروجوں سے جو  
سندرت پائی ہے اس سے اس وشیوود یا پنی پر گت کو ہمارے سکھ  
نش سند یہ ایک بشیس روپ میں ایشتھت کیا ہے اور ایک وشیس  
بھارتیہ سمیہ بنا دیا ہے“

بابو موہن لال سکینہ صدر صوبہ کانگریس کمیٹی کے خیر مقدم میں پیلی بھیت کی کانگریس کمیٹی  
حسب ذیل اعلان شائع کرتی ہے :-

دو ہمارے صوبہ کے پرسد نیتا شری یت موہن لال جی سکینہ ایم۔ ایل۔ اے

۱۷ جامعہ بیٹی ۱۹۳۶ء۔ ۲۷ مدینہ ۱۳ شنبہ ۱۳۷۳ھ

(سینٹرل) جو پرانتی کانگریس کمیٹی کے پردھان ہیں، ۲۷ مئی ۱۹۳۸ء کو پرات  
کال ۵ بجے کی گاڑی سے پدھار سے ہیں۔ جنتا کو چاہئے کہ اس سہرے  
اوسر سے لاجھ اٹھانے کے لئے یوب ویش کے پرت اپنے سچے کر تو کو جاننے  
کے لئے ۲۶ مئی کی شام کو اعداد معک شکمیا میں راجسٹرسا کاؤں کیساتھ  
میں آجانا چاہئے اور ۲۷ مئی ۱۹۳۸ء کی صبح کو ۵ بجے آن کے سواگت کے  
جلوس کی رونق بڑھائیے۔

پروگرام ۲۷ مئی کا

یرت کال	۷ بجے سے ۹ بجے تک جلوس
"	۹ بجے سے ۱۰ بجے تک جل پان
دھناں	" " ۲ بجے تک جموجن و شرام
"	" " ۵ بجے تک کار یہ کارتاؤں کی بیٹنگ

نوڈک

دستخط پریزیڈنٹ دستخط ادب منتری

شہر منڈل کانگریس کمیٹی۔ پیلی بھیت

اس حمام میں سوشلسٹ ہندو بھی بے تکلف کپڑے اتار دیتے ہیں۔ حال میں اگرہ کی  
سوشلسٹ جماعت کی طرف سے ایک جلسہ کا اعلان بدیں الفاظ ہوا ہے:-  
"اگرے میں سماج وادی بہا خطر۔ لگاتار چھ دن تک۔ اکیل بھارتیہ سماج  
وادی نیناؤں کے دوارا"

"ہمیں جنتا کو یہ سوچنا دیتے ہوئے پرستنا ہوتی ہے کہ تاریخ ۱۱ اکتوبر سے برابر

پچھ دن تک اکیل بھارتیہ سوشلسٹ نیتا راج نیتی کے ایک وشنوں پر اپنے  
 ساگر بہت اور دو تا پوزٹر بھاشنٹروں گے۔ آگرہ کی جنتا کے لئے یہ اپور وادسر  
 ہے کی دسے دیش کے دگج سوشلسٹوں کے سپرک میں آگر یہ سمجھ لیں کہ بٹش سالج  
 واد کو کس پر کار ا کھاڑ پھینکنا چاہئے۔ بھاشنٹروں کے وشنے کیونزم سوشلزم  
 پونجی واد و رک بندہ، سامراجیہ واد فیلسزم، نرم و گرم دل فیڈریشن، کسان کرائٹی  
 وشنو شانتی کی سمیتا۔ و دیار تھی اندولن۔ کسان مزدور اندولن۔ روس کی کرائٹی سراج  
 وادی روس۔ امتراشٹریہ۔ شرسبتمت آدی۔ آدی۔ بھاشنٹروں پر ویش چارڈن  
 کے ٹکٹ سے ہوگا۔ آپ کو ٹکٹ ہر پڑکھہ کانگریس و دیار تھی کار یہ کرتا، تھا  
 وارڈ شہر کانگریس کمیٹی کے دفتر وارا مل سکتا ہے جن نیتاؤں کے آنے کی  
 آشا ہے ان کے نام اس پر کار ہیں :-

۱ ڈاکٹر اشرف کے ایم آجھا گا کانگریس کمیٹی کے راج نیک و بھاگ کے  
 پر دھان۔ آچار یہ نریندر دیواکیل بھارتیہ کانگریس سوشلسٹ پارٹی کی کارگری  
 کے پڑکھہ سد سے تھا کانگریس کار تھی کے بھوت پور و سد سے۔ ڈاکٹر زیڈے  
 احمد اکیل بھارتیہ کانگریس سوشلسٹ پارٹی کی کارگری کے سد سے تھا آجھا  
 کانگریس کمیٹی کے آر تھک دیگا کے بھوت پور و۔ ڈاکٹر رام منوہر لوبھیہ اکیل بھارتیہ  
 کانگریس کمیٹی کے دیدیشکیر بھاگ کے منتری تھا آجھا کا سوشلسٹ پارٹی کے  
 کارگری کے سد سے۔ کانسجاد ظہیر بار ایٹ لا آجھا کا سوشلسٹ پارٹی کی کارگری  
 کی سد سے۔ کاپرٹن دیو مالوی یو پی کسان سبھا کی کارگری کے پڑکھہ سد سے۔  
 ”دھیان رہے یہ بھاشنٹرا اراکتور سے شام کو ۵ بجے سے ۸ بجے تک ہونگے۔“

استحان کی سوچنا شکردی جائے گی۔ یہ بھاشٹر شہر کانگریس کمیٹی کانگریس سوشلسٹ پارٹی اور آگرہ و دیار تھی سنگھ کے سنیکٹ پلیٹ فارم پر ہوں گے۔

مہادیو نرائن ٹنڈن

پر دھان منتری کانگریس سوشلسٹ پارٹی آگرہ

یہ محض چند نمونے ہیں۔ ورنہ یہ زبان جس طرح ذمہ دار لیڈروں اور ذمہ دار قومی مجلسوں سے لیکر اخبارات، رسائل اور سینماؤں تک ہر آگے نشر و اشاعت کے ذریعہ سے پھیلائی جا رہی ہے اس کا مشاہدہ ہر آنکھوں والا کر رہا ہے اور اس سے اندازہ کیا جاسکتا ہے کہ اگر حکومت کی باگیں ان لوگوں کے ہاتھ میں پوری طرح آگئیں تو کیسی ”ہندوستانی“ زبان بنائینگے۔

(۳) اگرچہ ابھی سیاسی اقتدار پوری طرح ان کے ہاتھ میں نہیں آیا ہے، لیکن جس قدر بھی اقتدار انہیں مل چکا ہے اس کو انہوں نے عملاً اس کام میں استعمال کرنا شروع کر دیا ہے اقتدار تو حاصل کرتے ہیں یہ کہہ کر کہ ہم مشترک وطنی اغراض کے لئے آزادی کی جنگ لڑ رہے ہیں۔ مگر اس اقتدار کو استعمال کیا جاتا ہے اس کام میں کہ وطن کی ایک جماعت پر دوسری جماعت کی زبان کو بزور مسلط کر دیا جائے۔ صوبہ بہار میں ۳۵ ہزار سے زیادہ مسلمان بچے ہندی مدرسوں (ہاٹھ شالوں) میں جانے پر مجبور ہیں کہ ان کے لئے تعلیم کا کوئی دوسرا انتظام ہی نہیں۔ پٹنہ ڈویژن میں ۷۵ فیصدی بھوٹانا گپور ڈویژن میں ۸۰ فی صدی۔ بھاگلپور ڈویژن میں ۷۵ فیصدی اور ترہت ڈویژن میں ۵۵ فیصدی مسلمان طلبہ ہندی زبان میں تعلیم حاصل کر رہے ہیں۔ مجموعی طور پر جو مسلمان بچے صرف ایک صوبہ میں ہندی اللسان بنائے جا رہے ہیں ان کی تعداد ۲۵ ہزار کے قریب ہے یعنی کل مسلمان طلبہ کا ۷۰ فیصدی حصہ۔ اور ان کو پڑھایا کیا جاتا ہے؟ متعدد کتب نصاب میں یہ چیز آپ کو ملیگی کہ ”دینی“ کے

معنی "رام ادتار" کے ہیں۔ ایک چانول سے اندازہ کر لیجئے کہ پوری دیگ میں کیا ہے۔ پروفیسر عبدالحق سکرٹری انجمن ترقی اردو نے رسالہ "اردو" کی ایک قریبی اشاعت میں اپنے ایک دوست کا خط نقل کیا ہے جو یوپی میں ڈپٹی کلکٹر ہیں۔ وہ لکھتے ہیں کہ اس سال مجھے ڈسٹرکٹ بورڈ کے بہت سے مدرسوں کو دیکھنے کا اتفاق ہوا اور ان میں عموماً میں نے دیکھا کہ اردو پڑھانے والے مدرسوں کی بہت کمی ہے۔ مسلمان بچوں کو مجبوراً ہندی پڑھنی پڑتی ہے اور وہاں زبان کے واسطے سے ان پر ہندویت کا گہرا رنگ پڑ رہا ہے۔ مثلاً ایک ابتدائی مدرسہ میں بچے کو پکاریتے تو وہ حاضر جناب "کننے کے بجائے" "پستھت شریمان" کہیگا۔ یہ اس صوبہ کا حال ہے جو صدیوں سے ہماری قومی تہذیب کا گوارہ رہا ہے۔ ان سب سے زیادہ بدتر حالت صوبہ متوسط کی ہے۔ ضلع بیتول کی ڈسٹرکٹ کونسل نے پورے ضلع میں جبری تعلیم نافذ کرنے کی جو سکیم بنائی ہے اس میں تعلیم ہی زبان لازماً ہندی رکھی گئی ہے اور حکومت نے اس شرط کے ساتھ اس کو مالی امداد دی ہے کہ تمام تعلیم ہندی میں ہو۔ اس جدید اسکیم کے ماتحت ۱۰۰ ہندی اسکول قائم کئے گئے اور پورے ضلع میں اردو کا ایک اسکول تھا سو وہ بھی بند کر دیا گیا۔ یہ صرف ابتدا ہے۔ ویدیا مندر اسکیم جب نافذ ہوگی تو آپ دیکھیں گے کہ دیہات کی مسلمان آبادی کو ۲۵ سال کے اندر قریب قریب کلیتہً ہندی اللسان بنا دیا جائیگا! ابتدائی تعلیم تمام تر لوکل بورڈوں کے قبضہ میں ہے اور وہاں حال یہ ہے کہ اسوائے انتخابی حلقوں سے

۱۰ عبد الغنی صاحب ایم ایل اے (سنٹرل) کا مراسلہ مندرجہ استاد آف انڈیا یکم مارچ ۱۹۳۸ء  
 ۱۱ "صنواد" مورخہ ۲۵ فروری ۱۹۳۸ء۔ خود سی پی کے وزیر اعظم نے بھی اپنے سرکاری کیونٹک میں  
 اس واقعہ کا اعتراف کیا ہے کہ ضلع کاواہارہ اردو اسکول بند کر دیا گیا ہے۔ ملاحظہ ہو "ٹائمز آف انڈیا"  
 مورخہ ۲۸ جون ۱۹۳۸ء

نصف درجن مسلمان بھی منتخب نہ ہو سکے۔ یہ عصبیت جہاں کام کر رہی ہو وہاں کیا توقع کی جا سکتی ہے کہ پبلک کے خزانے سے کہیں اردو و دیامند ریاد بیت العلم بھی قائم کیا جائیگا۔ لوکل بورڈوں میں تو پھر بھی محدود نظر اور سبقت ذہنیت کے لوگ جاتے ہیں۔ صوبہ کی حکومت جن اعلیٰ تعلیم یافتہ اور ذمہ دار کانگریسی لیڈروں کے ہاتھ میں سے خود وہی کانگریس کے اس زبانی دعوے کو جھوٹا اور منافقانہ دعویٰ ثابت کر رہے ہیں کہ ”ہندوستانی زبان اردو اور دیوناگری دونوں رسم الخطوں کے ساتھ تسلیم شدہ سرکاری زبان ہے۔ سی پی اسمبلی میں خود صدر مجلس کے زیر ہدایت رولز کمیٹی نے جو قواعد بنائے ہیں ان میں ۸ لاکھ مسلمانوں کی زبان کا نام تسلیم شدہ زبانوں کی فہرست میں کہیں نظر ہی نہیں آتا۔ عبدالرحمن خاں صاحب ایم ایل اے نے جب اپنے سوالات اردو زبان میں لکھ کر بھیجے تو اسمبلی کے سکرٹری نے انہیں واپس کر دیا اور ہدایت کی کہ انگریزی زبان میں سوالات بھیجے۔ اسمبلی کی کارروائی قلمبند کرنے کے لئے ہندی رپورٹر تو رکھا جاسکتا ہے مگر اردو رپورٹر رکھنے اور اردو میں کارروائی شائع کرنے کے لئے بجٹ میں گنجائش نہیں نکلتی۔ اسمبلی میں کانگریس کے کراچی ریزولیشن کا حوالہ دیکر مطالبہ کیا جاتا ہے کہ کارروائی اردو اور ہندی دونوں میں لکھی جائے تو کانگریسی حکومت کا وزیر عدل و انصاف جواب دیتا ہے کہ :-

”جو لوگ کانگریس کو ایک قومی جماعت تسلیم نہیں کرتے، انہیں کانگریس کی کراچی والی تجویز پر ہماری توجہ مبذول کرنے کا کوئی حق نہیں ہے۔ انہیں کیا حق ہو کہ اس تجویز کا حوالہ دیکر وہ ہم پر نکتہ چینی کریں ہم انہیں کے معقول مطالبے ماننے کو تیار ہو سکتے ہیں لیکن اس ترمیم میں مسلمانوں کی طرف سے جو مطالبہ کیا

اے عبدالرحمن خاں صاحب کا مراسلہ۔ اشاعت انڈیا مورفہ۔ ۲۰ ستمبر ۱۹۴۷ء



گیا ہے وہ نہ تو معقول ہے اور نہ قابل عمل۔ کسی اقلیت کو یہ حق حاصل نہیں ہو سکتا کہ وہ ایوان کی اکثریت سے نامعقول مطالبے منوانے کی کوشش کرے۔ مسلمان ممبروں کو اس وقت بھی یہ رعایت حاصل ہے کہ وہ چاہیں تو اردو میں تقریر کر لیں۔ اس سے زیادہ اور کچھ نہیں ہو سکتا۔ اردو خط صوبہ کی سرکاری عدالتوں اور دفاتروں میں بھی رائج نہیں، اسمبلی میں بھی اسے رائج نہیں کیا جا سکتا۔ اس سے بے انتہا مصارف بڑھ جائیں گے۔

(۴) عمل کے ساتھ زبانوں پر بھی علانیہ یہ بات آگئی ہے کہ ”قومی“ زبان حقیقت میں ”ہندی“ ہے نہ کہ وہ ”ہندوستانی“ جو یوگوسلاویا کی ”سربو کروٹوسلافینی“ زبان کی طرح محض ایک دھوکے کی ٹٹی بنائی گئی ہے۔ اس تخیلی زبان کے متعلق تو ابھی حال میں گاندھی جی نے خود فرمایا ہے کہ خارج میں اس کا وجود کہیں نہیں ہے بلکہ وہ آئندہ پیدا کی جانے والی ہے۔ اب مقابلہ رہ جاتا ہے اردو اور ہندی میں، تو اس کے متعلق ”متحدہ ہندوستانی قوم“ کے لیڈر کا فیصلہ یہ ہے کہ ہندی زبان ہی ہندوستان کی قومی زبان ہے اور دیوناگری رسم الخط ہی ہندوستان کا رسم الخط ہونا چاہئے۔ ہری پورہ کانگریس کے موقع پر راتھربھاشا سمیلن (قومی زبان کی کانفرنس) کا ساتواں اجلاس مسٹر جنرل لال ہزاز کے زیر صدارت ہوتا ہے اور کانگریس کا صدر اس کو پیغام بھیجتا ہے کہ:-

۱۳ دسمبر مورخہ ۱۳ اکتوبر ۱۹۳۸ء۔

HINDUSTANI OF THE CONGRESS CONCEPTION HAS YET  
TO BE CRYSTALLISED INTO SHAPE (HARIJAN, 29 OCT 1938)

۱۳ دسمبر ۱۹۳۸ء مورخہ ۸ جولائی ۱۹۳۸ء۔

”صوبوں کے باہمی تعلقات کی ترقی کے لئے ایک مشترک زبان کی ضرورت ہے اور ہندی یا ہندوستانی ہی ہو سکتی ہے۔ جن لوگوں نے ابھی تک ہندی نہیں سیکھی انہیں سیکھنی چاہئے کہ یہ ہندوستانی قوم کی تعمیر میں مددگار ہوگی۔“

یو۔ پی۔ کا وزیر تعلیم ۱۹ اگست ۱۹۴۷ء کو ناگری پر چارنی بسھا، بنارس کے ایڈریس کا جواب دیتے ہوئے کہتا ہے :-

”و اگر ہم چاہتے ہیں کہ ہندی کو جسے ہندوستانی بھی کہا جاتا ہے، ہمارے جنوبی ہند کے بھوٹن آسانی سے سیکھ لیں تو لازم ہے کہ ہم ہندوستانی زبان میں سندسکرت کے کافی الفاظ استعمال کریں۔“

اسی صوبہ کی اسمبلی کا صدر اسی وزیر تعلیم کے پاس وفد لے جاتا ہے اور اس سے درخواست کرتا ہے کہ ہندی کو ذریعہ تعلیم بنانے سے پہلے اس کو سرکاری زبان قرار دیا جائے اور محکموں میں اور خصوصاً عدالتوں میں سارا کام ہندی کے ذریعہ سے ہو۔

(مدینہ یکم ستمبر ۱۹۴۸ء)

یہ وہ لوگ ہیں جنہوں نے متحدہ ہندوستان کے نام سے سیاسی طاقت حاصل کی ہے اور اب یہ اس طاقت کو ہندوستان کی ایک قوم کی زبان مٹانے اور دوسری قوم کی زبان سارے ملک پر مسلط کر دینے میں استعمال کر رہے ہیں۔

یہ ساری روداد آپ کے سامنے ہے۔ اسے آنکھیں کھول کر پڑھئے اور اندازہ کیجئے کہ اس ”جنگ آزادی“ کی حقیقی نوعیت کیا ہے۔ اس کی نوعیت یہ نہیں ہے کہ میرا

۱۷ ستمبر ۱۹۴۷ء بروز ۲۲ فروری ۱۹۴۸ء

قید خانہ کا رفیق مجھ سے کہتا ہو کہ آؤ میں اور تم دونوں مل کر جیل سے لڑیں اور ہم دونوں اپنی بیڑیاں اور تھکڑیاں کاٹ پھینکیں۔ اگر معاملہ یہی ہوتا تو مجھ سے بڑھ کر کون احمق ہوتا کہ ایسے کارخیز میں اس کا ہاتھ بٹانے سے انکار کرتا۔ لیکن یہاں صورتِ معاملہ کچھ اور ہی ہے۔ میرا رفیق زنداں اس تدبیر میں ہے کہ جیلر کو ہٹا کر خود اس کی جگہ لے لے اور اپنے ہاتھ پاؤں کی تھکڑیاں اور بیڑیاں بھی میرے ہاتھ پاؤں میں ڈال کر مجھے اپنا قیدی بنالے۔ وہ مجھ سے تو کہتا ہے کہ آؤ اس قید و بند سے آزادی حاصل کرنے کے لئے جیل سے لڑیں۔ مگر جیلر کے ساتھ یہ معاملہ طے کرتا ہے کہ حضور مجھے برقعہ از بنا دیں، جیل کا انتظام حضور کے حسبِ منشا ہو گا اور قیدوں کو میں قابو میں رکھوں گا۔ اس طرح جو کچھ اختیارات اُسے جیلر سے ملتے جاتے ہیں اُن سے کام لے کر وہ اپنی قید کے طوق و سلاسل اتار کر مجھے کتا چلاتا ہے۔ اور مزید غضب یہ ہے کہ جیلر صاحب تو نرے جیلر تھے مگر یہ ہمارے رفیق زنداں صاحب جو اب برقعہ از بنے ہیں، ان کو مردم خوری کا لپکا بھی ہے۔ یہ مجھے فقط اپنا قیدی ہی نہیں بنا نا چاہتے بلکہ میرے گوشت اور خون کو آہستہ آہستہ اپنا جزو بدن بھی بنا لینے کی فکر میں ہیں۔ اب اگر میری عقل ماری گئی ہے تو میں ان کے ساتھ ضرور تعاون کرونگا تاکہ یہ میری مدد سے جیلر پر دباؤ ڈال کر اور زیادہ اختیارات حاصل کریں اور زیادہ آسانی سے مجھے نوش جان فرما سکیں۔ اور اگر میری جیب کی آنکھیں پھوٹ چکی ہیں تو میں جیل کی کوٹھری میں بے فکر بیٹھا ان برقعہ از صاحب کی ترقی کو دیکھتا رہوں گا۔ اور اگر جیل کی زندگی نے مجھے پست بہت اور ذلیل بنا دیا ہے تو میں بوڑھے جیلر کی خدمت میں دوڑا ہوا جاؤنگا اور ہاتھ جوڑ کر عرض کرونگا کہ حضور کا دم سلامت رہے، جب تک آپ جیتے ہیں اُس وقت تک تو آپ ہی جیل کا انتظام فرمائیں، جب خدا نخواستہ آپ کا وقت آن پورا ہو گا، اس وقت

دیکھی جائے گی جس کی قید بھی قسمت میں لکھی ہوگی بھگت لینگے لیکن اگر میں عقل و خرد سے کچھ بھی بہرہ رکھتا ہوں اور میری رگوں میں ابھی شرافت کا بھی خون باقی ہے تو میں ہمت کر کے اٹھونگا اور جیل کی دیواریں اپنے ہاتھ سے توڑنے کی کوشش کروں گا۔ زیادہ سے زیادہ یہی ہو سکتا ہے کہ اس کوشش میں جیلر یا برقدار کی گولی کا نشانہ بن جاؤنگا، تو بہت اچھا مجھے اس کو گوارا کر لینا چاہئے۔ قیدی کی زندگی سے اور برقدار کی غذا بننے سے لاکھ درجہ بہتر ہے کہ لڑکر مارا جاؤں۔ اس مردانہ کام میں دور ہی کا سہی مگر یہ امکان بھی ہے کہ مجھے اپنی کوشش میں کامیابی نصیب ہو جائے اور میں اپنے مکار رفیق زنداں سے کہہ سکوں کہ بیاورم! جیل کی ہوا بھول جاؤ اور سیدھی طرح شریف ہمسایہ بن کر رہو۔

نوٹ:- پیرچہ کی کتابت یہاں تک پہنچ چکی تھی کہ ۱۹ نومبر کے زمزم میں جناب مولانا ابوالکلام آزاد کا ایک بیان نظر سے گزرا جس میں مولانا نے سی بی کے متعلق بعض شکایات کی تردید فرمائی ہے، اور بعض کے متعلق بیان فرمایا ہے کہ جب وہ ان کے علم میں آئیں تو انہوں نے کانگریس پارلیمنٹری کمیٹی کو توجہ دلائی۔ اور اس نے ان کی تحقیقات یا تلافی کرنے کی کوشش کی۔ یہاں اس بیان پر تفصیلی تبصرہ کی گنجائش نہیں مگر مختصر آئیں یہ کہنا ضروری سمجھتا ہوں کہ جن باتوں سے مولانا خود اطمینان حاصل فرما رہے ہیں اور جن پر مسلمانوں کو مطمئن کرنے کی کوشش فرما رہے ہیں وہ درحقیقت قابل اطمینان نہیں ہیں۔ خود ان کے اپنے بیان سے یہ حقیقت واضح ہو رہی ہے کہ اس سراسر فلتا جمہوری نظام میں طاقت تو سمٹ سمٹا کر اکثریت کے ہاتھ میں آگئی ہے۔ اور ہماری اصلی حیثیت اب یہ ہے کہ اگر وہ ہم پر ظلم کریں تو ہمارا کوئی نمائندہ جا کر سردار ٹیپل کی حمایت یا کسی اور سرکار کی خدمت میں عرض معروض کر دے، اور اس ظلم کی تلافی صرف اس وقت ہو سکے جبکہ

وہ برنائے عنایت و مہربانی یا برنائے مصلحت و وقت تلافی کرنا چاہیں۔ یہ پوزیشن کسی طرح بھی اس غلامی کی پوزیشن سے مختلف نہیں جو اب تک انگریزی سلطنت میں ہمیں حاصل ہے۔ یہاں بھی کوئی مصیبت مسلمانوں پر پیش آتی ہے تو کوئی فضل حسین یا کوئی شیخ خود اس کا تدارک نہیں کر سکتا بلکہ جا کر وائسرائے بہادر سے عرض کرتا ہے یا کسی صوبہ کے گورنر صاحب کو توجہ دلاتا ہے اور وہ اگر مہربان ہوں یا مصلحتاً اس کی ضرورت سمجھیں تو تدارک ہو جاتا ہے، ورنہ اگر کیٹھو کونسل کے ممبر صاحب اپنا سامنہ لے کر رہ جاتے ہیں اور بدستور اس امید میں رکنیت کی کرسی سے چپکے رہتے ہیں کہ شاید کسی دوسرے موقع پر مینصب کام آجائے۔ ہمارا اصلی اعتراض دراصل اسی پوزیشن پر ہے۔ مان لیا کہ کانگریسی حکومتوں میں اس وقت بڑی حق پسندی اور فائیت درجہ کے عدل انصاف کے ساتھ حکومت ہو رہی ہے اور یہ بھی تسلیم کر لیا کہ تہنی شکایات اب تک اردو اخبارات میں شائع ہوئی ہیں سب کی سب جھوٹی ہیں، مگر سوال یہ ہے کہ دستور کی نوعیت کیا ہے اور آئندہ کی لڑائی کس نوعیت کے دستوری ارتقا کیلئے ہو رہی ہے۔ اگر اس کی نوعیت یہی ہے کہ ہم اس جھوٹے جمہوری نظام میں محض اپنے سروں کی تعداد کم ہونے کی وجہ سے محکوم ہوں اور ہندو صرف اس لئے ہم پر حاکم ہوں کہ انکے سر ہم سے زیادہ ہیں، تو ظلم اس نظام کی عین فطرت میں پوشیدہ ہے۔ آج اگر مولانا ابوالکلام کی اس لئے سن لی جاتی ہے کہ ان سے کچھ زیادہ بڑا کام لینا ہے تو کل کسی ابوالکلام کی نہ سنی جائیگی اور کسی ابوالکلام میں یہ طاقت نہوگی کہ جب اسکی نہ سنی جائے تو وہ کچھ کر سکے۔ ہمارا اصلی جھگڑا اسی باطل اصول سے ہے اور مولانا یہ سمجھ رہے ہیں کہ بس تمام شکایات بیتول کے در سے اور دیامندر کے نام اور ایسی ہی چند چھوٹی چھوٹی چیزوں کے متعلق ہے۔ جو لوگ مولانا کے علم اور ان کی دانائی کے معترف ہیں وہ اس سے کچھ زیادہ دانشمندی و بصیرت کی توقع ان سے رکھتے تھے +

## تنبیہ الغافلین

گزشتہ صفحات میں شیلنزم اور آزادی ہند کی وطن پرستانہ تحریک کا جو علمی اور واقعاتی تجزیہ کیا گیا ہے اس سے یہ بات آفتاب نصف النہار کی طرح روشن ہو جاتی ہے کہ ہمارے اور اس تحریک کے درمیان کوئی قدر مشترک نہیں ہے۔ ہماری موت اس کی زندگی ہے اور اس کی موت ہماری زندگی ہے۔ ہمارے اور اس کے درمیان اصول میں مقاصد میں اور طریقے میں نہ صرف یہ کہ کسی قسم کا اتحاد نہیں ہے، بلکہ درحقیقت کلی اختلاف ہے، ایسا شدید اختلاف کہ کہیں کسی ایک نقطہ پر بھی ہم اور وہ جمع نہیں ہوتے۔ ہمارا اور اس کا تباہی اس نوعیت کا ہے جیسا مشرق اور مغرب کا تباہی ہے کہ جو شخص مشرق کی طرف جانا چاہتا ہو اس کے لئے بجز اس کے کوئی چارہ ہی نہیں کہ مشرق سے منہ موڑ لے۔

اب جو شخص اس تحریک کے ساتھ چلتا ہے اور اپنے آپ کو مسلمان بھی کہتا ہے وہ لامحالہ دو حالتوں میں سے کسی ایک حالت میں مبتلا ہے۔ یا تو وہ اس تحریک کی حقیقت اور اس کے منطقی اور واقعی نتائج کا پورا شعور رکھتا ہے اور اس شعور کے ساتھ اس نے اپنے لئے یہ راستہ منتخب کیا ہے۔ یا پھر وہ کسی غلطی کا شکار ہے۔

پہلے شخص سے ہمارا کوئی جھگڑا اس کے سوا نہیں ہے کہ ہمیں اس کی منافقت پسند نہیں ہم اس سے صاف کہتے ہیں کہ جب تم اسلامی قومیت کی نفی کرنے کے لئے بالارادہ تیار ہو اور اس جمہوری نظام میں صرف ہندوستانی ہونے کی حیثیت سے شریک ہونا چاہتے ہو جو

واحد وطنی قومیت کی بنیاد پر تعمیر کیا جا رہا ہے تو تمہیں آخر کس نے مجبور کیا ہے کہ اپنے آپ کو نام چارے کے لئے اسلامی جماعت سے بھی وابستہ رکھو؟ یہ نہ صرف منافقانہ حرکت ہے بلکہ اس میں تمہارا اپنا سراسر نقصان ہے۔ اقلیت کا ٹپتہ جب تک تمہارے اوپر لگا رہے گا اس وقت تک اکثریت کی حکومت میں تمہارے ساتھ امتیازی برتاؤ بہر حال ہوگا خواہ تم ایک سو ایک فیصدی نیشنلسٹ بن جاؤ۔ تمہارا نام ہر جگہ تمہاری راہ میں حائل ہوگا۔ ہرزومہ داری کا منصب تمہیں دیتے ہوئے اکثریت جھکے گی۔ صدارت کی کرسی وزارتِ عظمیٰ پارٹی لیڈرشپ، مالی اعانت، عرض ہر اہم چیز تم کو دینے میں فطری طور پر نخل سے کام لیا جائے گا۔ اس معاملہ میں اگر تم ایثار کے لئے تیار ہو تب بھی یہ تو تمہیں سمجھ لینا چاہئے کہ ایک یلحدگی پسند قوم سے ظاہری وابستگی برقرار رکھ کر تم اپنے مقصد — واحد قومیت کی تعمیر — کو نقصان پہنچا رہے ہو۔ جبکہ ایک قوم اپنی جداگانہ ہستی قائم رکھنے پر اصرار کر رہی ہے تو تمہارے اوپر یہ فرض عائد ہو جاتا ہے کہ اس سے یلحدگی اختیار کرو بشرطیکہ تم اپنے مقصد کے سچے وفادار رہو۔

اب رہ جاتا ہے وہ شخص جو اپنی قومیت کی نفی نہیں کرنا چاہتا، بلکہ دل سے اس کے بقا اور نشوونما کا آرزو مند ہے، اور اس امر کی حقیقی خواہش رکھتا ہے کہ آزاد ہندوستان یا اس کی قومیت کو آزادی، خود اختیاری اور ترقی کا پورا موقع ملے، مگر اس کے باوجود کسی غلطی یا غلط فہمی کی وجہ سے اس تحریک میں شامل ہو گیا ہے جو اس کے قومی نصب العین سے اصولی مقصدی اور فعلی مخالفت رکھتی ہے۔ ایسے شخص کی حالت کا ہمیں تجزیہ کر کے دیکھنا ہوگا کہ وہ کس نوعیت کی غلطی یا غلط فہمی میں مبتلا ہے۔

اس کے مرض کا ایک سبب یہ ہو سکتا ہے کہ وہ اس تحریک کی حقیقت سے واقف

نہ ہو، بلکہ چند سستی باتیں اپنے حسبِ منشا پا کر اس کے ساتھ لگ گیا ہو۔ گذشتہ صفحہ صفت اس بیماری کا علاج کرنے کے لئے کافی ہیں۔ آنکھیں کھول کر انہیں پڑھے گا تو انشاء اللہ شفا یاب ہو جائے گا۔

دوسرا سبب یہ بھی ہو سکتا ہے کہ وہ اس تحریک کی حقیقت اور اس کے نتائج کو سمجھتا ہو، مگر علم و واقفیت کی کمی نے اُسے اس غلط فہمی میں مبتلا کر دیا ہو کہ ہندوستان میں آزاد حکومت کا نشوونما ان جمہوری اصولوں کے سوا کسی دوسری صورت سے ممکن ہی نہیں ہے جن کو یہاں رواج دیا جا رہا ہے، لہذا وطنی آزادی کی خواہش رکھنے والے کو چاروں اچا نہیں قبول کرنا ہی پڑیگا۔ ورنہ پھر دوسرا راستہ اور ایک ہی راستہ انگریز کی غلامی ہے۔ جو لوگ اس غلط فہمی کے شکار ہوئے ہیں انہیں اس کتاب کا آخری باب کھلے دل سے پڑھنا چاہئے۔ ہمیں امید ہے کہ ان کی پوری تشفی ہو جائے گی۔

تیسرا سبب یہ ہو سکتا ہے کہ علمی و نظری حیثیت سے تو ایک شخص کسی غلط فہمی میں مبتلا نہیں ہے۔ مگر یاسس، بزدلی اور کم ہمتی نے اس کے دل پر قابو پایا ہے۔ اسے یہ تو خیر ہے کہ ہندوستان کے مسئلہ کو حل کرنے کی دوسری صحیح تر صورتیں بھی موجود ہیں۔ مگر وہ ایک طرف اپنی قوم کی بے چارگی کو دیکھتا ہے اور دوسری طرف یہ دیکھ کر بیست زدہ ہو جاتا ہے کہ وطنی قومیت اور جمہوریت کی پشت پر زبردست طاقتیں ہیں جن کا مقابلہ یا تو کیا ہی نہیں جاسکتا، یا اگر کیا جاسکتا ہے تو اپنے آپ کو بربادی و ہلاکت کے خطرے میں ڈالنا پڑیگا اور پھر بھی کامیابی کی امید کم ہی ہے۔ ایسے شخص کے لئے ہم خدا سے دعا کریں گے کہ اس کے دل میں ایمان کی طاقت پیدا ہو۔ اور اس شخص کو بھی مشورہ دیں گے کہ بندہ خدا، اگر تجھ میں تاہد حق کابل ہوتا نہیں ہے تو باطل کی تائید کر کے اپنی قبر میں آگ کیوں بھرتا ہے۔



جا، اور گوشے میں بیٹھ کر اللہ الشکر۔ یہ فتنہ کا وقت ہے۔ جو مرد میدان بن کر نہیں نکل سکتا اس کے لئے سلامتی ایمان کی راہ صرف یہی ہے کہ اپنے گھر کا دروازہ بند کر کے بیٹھ جائے۔ چوتھا سبب یہ بھی ممکن ہے کہ آدمی پر جذبہ انتقام مستولی ہو گیا ہو۔ اسے انگریز کے ہاتھوں سے اتنی تکلیفیں پہنچی ہوں کہ وہ جوشِ غضب میں اندھا ہو گیا ہو اور کہتا ہو کہ اگر حق کی تلوار نہیں ملتی تو پروا نہیں، میں باطل ہی کی تلوار سے اس دشمن کا سر اڑاؤں گا۔ چاہے ساتھ ہی ساتھ میری اپنی ملت کی بھی رگ جان کٹ کے رہ جائے۔ ایسے شخص کی بیماری دل کا علاج خداوند عالم کے سوا اور کسی کے پاس نہیں۔ اللہ اس کو توبہ کی توفیق عطا فرمائے ورنہ ڈر ہے کہ جس راہ پر وہ اس جذبہ کے ساتھ چل رہا ہے اس میں اپنی عمر بھر کی کمائی ضائع کر دے گا اور قیامت کے روز اس حال میں خدا کے سامنے حاضر ہو گا کہ ساری عبادتیں اور نیکیاں اس کے نامہ اعمال سے غائب ہو گئی اور ایک قوم کی قوم کو گمراہی و ارتداد میں مبتلا کرنے کا منظمہ عظیم اس کی گردن پر ہو گا۔ بھلون اور ارحم داور الذین یصلو نعم۔

پانچواں سبب یہ ہے کہ ایک شخص اس فعل کو کارِ ثواب سمجھ کر کر رہا ہو۔ وہ اس خیال میں مبتلا ہو کہ دنیاٹے اسلام کو انگریزی امپیریلزم کے پنجے سے چھڑانے کی اس کے سوا کوئی صورت نہیں کہ آزادی ہند کی اس تحریک کا ساتھ دیا جائے۔ اب اگر اس میں ہندوئوں کی مسلمان قوم ختم ہو جائے تو پروا نہیں۔ ہندوستان سے باہر کے مسلمان تو اس بلا سے نجات پا جائیں گے۔ اس خیال خام نے جس شخص پر قابو پایا ہے اس سے ہم نین باتیں عرض کریں گے:-

(۱) انگریزی امپیریلزم کو اگر کوئی چیز ختم کر سکتی ہے تو وہ آزادی کامل کی خالص انقلابی تحریک ہی ہے۔ اس کے بغیر نہ یہ بلا دور ہوگی نہ آپ کا مقصد حاصل ہوگا۔ لیکن یہ تحریک جبکہ

ساتھ آپ دے رہے ہیں، نہ آزادیِ کامل کی تحریک ہے، اور نہ خالص انقلابی تحریک۔ اسکی جو حقیقت ہم کچھ صفحہ ۱۱ میں بیان کر چکے ہیں، اس کی تردید میں اگر آپ کے پاس کانگریسی لیڈروں کے بعض زبانی دعووں کے سوا کوئی ثبوت ہو تو بسم اللہ! اسے سامنے لے آئیے۔ ورنہ صریح واقعات کے خلاف آپ کا اپنی جگہ یہ سمجھ بیٹھنا کہ اس تحریک کی حمایت سے آپ دنیائے اسلام کو آزاد کرالیں گے محض بے معنی ہے۔ اور بلاوتِ ذہن کے سوا کسی دوسری چیز پر دلالت نہیں کر سکتا۔

(۲) پھر اگر بالفرض اس وطنی قومیت کی تحریک سے آپ کو فی الواقع دنیائے اسلام کی آزادی حاصل بھی ہو سکتی ہو تو ہم کہیں گے کہ اس پاک مقصد کے لئے یہ ناپاک ذریعہ اختیار کرنا ہرگز جائز نہیں۔ خوب سمجھ لیجئے کہ اس تحریک کی کامیابی اور ہندوستان کی مسلمان قوم کا ارتداد دونوں لازم و ملزوم ہیں۔ اس کا مال یہ ہے کہ آٹھ کروڑ مسلمانوں کی عظیم الشان قوم رفتہ رفتہ مرتد ہو جائے اور اس کی آئندہ نسل سے مادہ پرست دہریہ پیدا ہوں، جن کے عقائد، اخلاق اور اعمال میں اسلامیت کا شائبہ تک نہ پایا جائے۔ کیا اس نتیجہ کو سامنے رکھ کر کوئی شخص جو علم دین سے ذرہ برابر بھی بہرہ رکھتا ہو، یہ کہنے کی جرأت کر سکتا ہے کہ دنیائے اسلام کی آزادی کے لئے یہ قربانی دینا بھی جائز ہے؟ اگر محض جان اور مال کی قربانی کا سوال ہوتا تو پروا نہ تھی ہم کھلے دل کے ساتھ کہتے کہ اس سرزمین کا ایک ایک مسلمان اس مقصد کے لئے کٹ مرے حتیٰ کہ ایک تجھ بھی زندہ نہ رہے۔ لیکن یہاں سوال دین و اخلاق کی قربانی کا ہے۔ یہاں یہ قربانی دینی پڑتی ہے کہ ہماری نسلیں باقی رہیں مگر مسلمان نہ رہیں۔ تو یہ قربانی دنیا کی کسی بڑی سے بڑی اور مقدس سے مقدس چیز حتیٰ کہ بیت اللہ اور گنبدِ خضراء کے لئے بھی نہیں دی جاسکتی۔

(۳) وطن پرستی کی یہ تحریک اگر کامیاب ہو جائے تو دنیائے اسلام کے لئے انگریزی

اچھیریلیم کے بجائے ہندوستانی اچھیریلیم کا خطرہ پیدا کر دیگی نیش نلزم تاریخ کے دوران میں اکثر اچھیریلیم کی شکل اختیار کرتا رہا ہے اور آج بھی اس کی بہت سی مثالیں موجود ہیں۔ شستر مرغ کی طرح ریت میں منہ چھپا لینے سے کچھ حاصل نہیں۔ آپ کو اچھی طرح جان لینا چاہئے کہ نیش نلزم کا نشہ جب کامیابی سے ہٹنا ہوگا تو اچھیریلیم کا جنون بن جائے گا اور اس وقت دنیا اسلام کے قلب میں ایک دوسرا جاپان پیدا ہوگا۔ آپ کی موجودہ نسل نے تو محض پیٹ کی خاطر ارض عرب میں داد مروانگی دی ہے، لیکن آپ کی آئندہ نسل جو ردھا اسکیم اور ودیا منڈ اسکیم سے تیار ہوگی وہ اعتقاد کی قوت کے ساتھ یہ خدمت انجام دیگی۔ اس کا خمیر اس فعل پر ملامت نہ کر گیا بلکہ اٹنا فخر کرے گا کہ اس نے ہندوستان کا نام اونچا کیا اور اپنی ”قوم“ کے آگے دور و نزدیک کی قوموں کے سر جھکا دیئے۔ پس درحقیقت ہندوستان کے مسلمان پر نیش نلزم کے شیطان کو مسلط کر دینا ہے اسلام کی بھی کوئی خدمت نہیں ہے۔

اب ایک غلط فہمی اور رہ جاتی ہے جسے دور کر دینا ضروری ہے۔ بعض حضرات فرماتے ہیں کہ اس ملک میں کانگریس ایک طاقت بن چکی ہے اور ایسی طاقت بن گئی ہے جس نے سیاسی قوت و اقتدار کے تمام سرچشموں پر قابو پایا ہے۔ اس سے الگ ہنا یہ معنی رکھتا ہے کہ ہم ان سرچشموں سے خود دستبردار ہو گئے اور دوسرے لوگوں کو آپ سے آپ ان کا قبضہ دیدیا۔ زیادہ صحیح تدبیر یہ ہے کہ اس جماعت کے اندر گھس جاؤ اور وہاں طاقت پیدا کرو۔ اس کا کم سے کم فائدہ یہ ہے کہ ہندو راج کے حامیوں کا زور ٹوٹ جائے گا اور مسلمان سیاسی طاقت میں حصہ دار بن جائیں گے۔ اور اس میں زیادہ سے زیادہ فائدہ کے بھی امکانات ہیں۔ مثلاً یہ کہ مسلمان سوشلسٹ گروہ کے ساتھ مل کر ماسکھائی عنصر کو شکست دے دیں۔ اور یہ کہ مسلمان اپنی بالاتر تہذیب سے ہندوؤں کو متاثر کریں اور ان کی تہذیب

ہندوؤں میں پھیلتی چلی جائے۔

یہ بڑی دل خوش کن باتیں ہیں۔ مگر ہمیں تنقید کر کے دیکھنا چاہئے کہ اس میں حقیقت کتنی ہے اور جنتِ حتمی کی ہوائیں کس قدر شامل ہو گئی ہیں۔

بلاشبہ کانگریس کا نظام جمہوری ہے اور اس کے آئین میں انہی گنجائش موجود ہے کہ جو گروہ چاہے اس میں شریک ہو کر اقتدار کے مرکز پر قبضہ کرنے کی جدوجہد کر سکتا ہے۔ بالکل اسی طرح جس طرح انگلستان کے آئین میں اس امر کی گنجائش موجود ہے کہ لبرل کنزرویٹو، سوشلسٹ، کمیونسٹ جو چاہے پارلیمنٹ میں جانے اور وزارت پر قبضہ کرنے کی کوشش کر سکتا ہے۔ نظری حیثیت سے یہ بھی ممکن ہے کہ دو یا تین چھوٹی جماعتیں مل کر ہر دوسری جماعت سے زیادہ طاقتور ہو جائیں اور مرکزی اقتدار حاصل کر لیں۔ لیکن یہاں سوال آئین اور اس کی نظری گنجائشوں کا نہیں بلکہ امور واقیہ کا ہے۔ جو جماعت خالص جمہوری اصولوں پر مبنی ہو اس میں کسی ایسی پارٹی کے برسرِ اقتدار ہونے کا ہرگز کوئی امکان نہیں جسکی حیثیت دراصل قومی اقلیت (NATIONAL MINORITY) کی ہو اور کثیر التعداد قوم کی تمام پارٹیوں میں جس کے خلاف قومی امتیاز اور قومی امپیریلزم کا جذبہ بطور ایک قدر مشترک کے پایا جاتا ہو۔ ایسی اقلیت نہ تو کبھی اکثریت بن سکتی ہے اور نہ یہ امید کر سکتی ہے کہ کثیر التعداد قوم کی کوئی پارٹی اس کو برسرِ اقتدار ہونے میں مدد دیگی۔

ہمارے سامنے آئرلینڈ کی مثال موجود ہے۔ ۱۹۲۱ء میں انگلینڈ اور آئرلینڈ کی یونین (وحدت) عمل میں آئی اور دونوں قوموں کو ایک قوم قرار دے کر ایک جمہوری نظام میں شریک کر دیا گیا۔ دونوں کی ایک ہی پارلیمنٹ تھی۔ ایک ہی طریقِ انتخاب سے دونوں اپنے اپنے نمائندے منتخب کر کے اس جمہوری ادارہ میں بھیجتے تھے۔ اور جہاں تک نظریہ کا تعلق ہے،

آئین میں کوئی ایسی رکاوٹ موجود نہ تھی کہ آئرش نمائندے پارلیمنٹ میں اکثریت حاصل کر کے گورنمنٹ پر قابض نہ ہو سکیں یا کسی دوسری پارٹی کے ساتھ مل کر وزارت نہ بنا سکیں لیکن فی الواقع ہو گیا، اوکانل (O'CONNELL) جیسے آئرش بیان خطیب اور ہوشیار قانون دان کی تدبیریں اور پارنل (PARNELL) جیسے قابل پارلیمنٹری لیڈر کی چالیں بھی کچھ نہ کر سکیں۔ اکیسویں سال کی پوری تاریخ شاید ہے کہ ایک دن کیلئے بھی آئرش نمائندوں کو برطانوی پارلیمنٹ میں اقتدار نصیب نہ ہوا۔ اور اقتدار تو درکنار وہ غریب کسی آئینی تدبیر سے ان مصائب کو بھی دور نہ کر سکے جو انگریزی حکومت کے ہاتھوں ان پر نازل ہوتے تھے جتنی کہ آخر کار انکو باہر سے لڑنا پڑا، اور آج کی آئرشانی مہوریت کسی آئینی جدوجہد کسی اندرونی تعاون کا نہیں بلکہ بیرونی جنگ کا نتیجہ ہے یہی سبق ہم کو چکیو سلوواکیا کے جمہوری نظام سے ملتا ہے جہاں جرمن اور سلاواک اقلیتیں چپک اکثریت کے مقابلہ میں پارلیمنٹری طریقوں سے کچھ نہ کر سکیں۔ یہی سبق ہمیں یوگوسلیویا سے ملتا ہے جہاں کروئس اور سلاوینی آج تک کبھی کسی آئینی چال سے حکومت کے نظام پر قابض نہ ہو سکے۔ یہی سبق ہمیں امریکہ سے ملتا ہے جہاں ہر پارٹی حکومت پر قبضہ کر سکتی ہے مگر عیسیٰ قوم کیلئے اسکا قطعاً کوئی امکان نہیں۔ لہذا جو لوگ اس حقیقت کو سمجھوں جاتے ہیں کہ ہم جب تک مسلمان ہیں یہاں ہماری حیثیت محض ایک سیاسی پارٹی کی نہیں بلکہ ایک قومی اقلیت کی ہے، وہ کانگریس پر قبضہ کرنے کے خواب جہقدر چاہیں دیکھتے رہیں مگر عقل سے نہیں سمجھتے تو تجربہ نہیں بتا دے گا کہ یہ خواب کبھی شرمندہ تعبیر نہ ہو سکیں گے۔

بھول نہ جانا چاہئے کہ کانگریس کا اور ہمارا اختلاف محض ذرائع اور طریقوں (MEANS AND

METHODS) کے اختلاف کی حیثیت نہیں رکھتا۔ یہ اصول مقاصد اور پالیسی کا بنیادی اختلاف ہے، اسکے اصول قومیت و جمہوریت کو ہم بالکل بدل ڈالنا چاہتے ہیں۔ اسکے مقصد یعنی ایک قومی جمہوری لادینی اسٹیٹ کے قیام کو بھی ہم قبول نہیں کر سکتے۔ اسکی پالیسی، یعنی بتدریج سیاسی اختیارات

حاصل کرنے اور انکی مدد سے ہندوونکی بالادستی عملاً قائم کر دینے کو بھی ہم گوارا نہیں کر سکتے۔ تینوں بنیادی چیزیں جینک بدل نہ جاتیں، کانگریس کیساتھ ہمارا تعاون اسلامی اغراض کیلئے ذرہ برابر مفید نہیں۔ اب دیکھنا چاہئے کہ آیا کانگریس کے اندر جا کر ہم یہ مقصد حاصل کر سکتے ہیں؟

داخلی مقاومت یا تعاون سے کسی جمہوری تنظیم کے اصول، مقاصد اور پالیسی میں تخریب پیدا کرنے کی تین ہی صورتیں ممکن ہیں؛

یا تو تغیر چاہنے والوںکی تعداد اتنی زیادہ ہو کہ وہ اس جماعت پر چھپا جائیں۔ اس صورت میں کلی تغیر بھی ہو سکتا ہے۔ یا اس جماعت کے اندر ان کا نظام اتنا زبردست ہو کہ وہ اپنی منظم مقاومت سے اس جماعت کو پریشان کر دیں۔ اس صورت میں کلی تغیر تو نہیں، البتہ کسی حد تک تغیر ضرور ممکن ہے۔

یا پھر تغیر چاہنے والے اپنے اخلاقی اثر اور اپنے دلائل کی قوت سے اس جماعت کی راتے کو متاثر کر دیں، اور اس طرح وہ جماعت خود ہی حق اور عدل کی طرف مائل ہو جائے۔ اس طریقہ کی کامیابی تا مাত্র اس جماعت کی انصاف پسندی و حق آگاہی پر منحصر ہے۔

انہیں سے پہلی صورت تو یہاں ناقابل عمل ہے کسی حسابی معجزے کے بغیر یہ ممکن نہیں ہے کہ کانگریس میں مسلمانوں کے ووٹ ہندوونکے ووٹوں سے زیادہ ہو جائیں۔ لہذا جو لوگ مسلمانوں سے کہتے ہیں کہ کثرت سے کانگریس میں داخل ہو اور اس پر قابض ہو جاؤ انکی بات اتنی ہی قابل التفات ہے جتنی اس شیر خوار بچے کی بات قابل التفات ہو سکتی ہے جو بے چارا ایک اور چار کی نسبت سے بھی واٹف نہیں۔

رہی دوسری صورت تو داخل میں منظم جدوجہد اور مقاومت صرف اس طرح ممکن ہے کہ کانگریس میں جتنے مسلمان شریک ہیں اور آئندہ شریک ہوں، وہ سب یا انکی ایک بہت بڑی اکثریت ایک پارٹی، بلکہ ایک ٹیم بن کر رہے، انکی قیادت ایک ایسے دیندار کردہ کے ہاتھ میں ہو جو اسلامی مفاد کا صحیح احساس و شعور رکھتا ہو، اور وہ اس گروہ کی ایسی کامل اطاعت کریں کہ انکا کانگریس میں ہنا یا نکل آنا اسکے حکم پر موقوف ہو۔ مگر کیا

بحالات موجودہ کانگریس میں ایک مسلم پارٹی کی تنظیم اس طرز پر ہو سکتی ہے، واقعات اسکا جواب نفی میں ملتا ہے۔ وہاں جو مسلمان شریک ہیں، ظاہر میں ان سب پر فقط مسلمان کا اطلاق ہوتا ہے اور آزادی ہند کے مسئلے میں وہ ہم آہنگ بھی ہیں، لیکن اسلامی نقطہ نظر سے انکے خیالات اس قدر متضاد ہیں کہ انکو ایک پارٹی میں منسلک کرنا تصور بھی نہیں کیا جاسکتا۔ انیس سے ایک گروہ تو قطعی طور پر اسلام سے منحرف ہو چکا ہے اور حتمیہ سائے رکھتا ہے کہ ہندوستان کے آئندہ نظام اجتماعی میں مذہب کیلئے کوئی جگہ نہیں ہے اور اگر وہ نہ منحرف ہے اور نہ معتقد اس گروہ میں اتنی مختلف اقسام پائی جاتی ہیں حتیٰ سانچوں کی اقسام ہیں انیس سے بعض اسلام متعلق خود اپنے کچھ تصورات رکھتے ہیں جن کیلئے کتاب و سنت کی سند غیر ضروری ہے بعض کو مسلمان کے سیاسی معاشی مفاد سے تو ضرور لچھی ہے مگر اسلام سے کوئی لچھی نہیں بعض ایسے ہیں جو مسلمانوں کے مفاد کو کسی حد تک اہمیت ضرور دیتے ہیں مگر اتنی نہیں کہ ملک کے مفاد کا جو تصور انکے دلغ میں ہے اس پر مسلمانوں کے مفاد کو قربان نہیں انہیں کوئی تامل تو پیرا گروہ ایسے لوگوں میں شامل ہے جو دیندار اہل علم اور نیک نیت ہیں کانگریس میں جب کبھی ہندوستان کے مشترک مفاد کا کوئی مسئلہ اٹھے گا، تینوں گروہ ایک آواز بلند کریں گے۔ مگر جب اسلام اور مسلمانوں کے مفاد کا سوال آئے گا تو یہ اس قدر بھانت بھانت کی ہوں گی کہ اسلام اور مسلمان دونوں غیر مسلموں کے لئے مضحکہ بگرہ جائیں گے اور یہ متعین کرنا بھی مشکل ہو جائیگا کہ حقیقت میں اسلام کی چیز ہے اور مسلمانوں کا مفاد کس چیز کا نام ہے۔

ماس کانٹیکٹ کے ذریعہ سے تینوں گروہ مسلمانوں کو کانگریس میں بھرتی کر رہے ہیں اور اب علمائے کرام کے صدرتے میں کانگریس کے ہندو کلرکن بھی بھرتی کا کام کر نیسے قابل ہو گئے ہیں۔ اس طرح جو مسلمان کانگریس میں جا رہے ہیں وہ ان تینوں گروہوں اور انکی پیشواؤں میں تقسیم ہوتے چلے جاتے ہیں۔ کانگریس کے ہندو کلرکن کی ہدایاں تا مگر پہلے گروہ سے وابستہ ہیں۔ خواہ وہ گاندھی جی ہوں یا جواہر لال یا کوئی سخت جما بھائی، بہر حال نقطہ ان سب کا میلان ان نام نہاد مسلمانوں کی طرف ہے جو اسلام سے اعتقاداً اور عملاً منحرف ہو چکے ہیں اور جو اس وقت ہندوستان میں اسلام اور اسلامی قومیت کی جڑیں کاٹنے کیلئے بدترین منافقوں کا پارٹاؤ کر رہے ہیں کانگریس

کے ذمہ دار عہدے اور کانگریسی حکومتوں کے تحت عزت اور منفعت اور اثر و اقتدار کے مناصب تیار نہیں  
 منافقین کیلئے وقف ہیں اور رہینگے۔ انکے بعد کانگریسی لیڈروں کے نزدیک اگر کوئی گروہ قابلِ ترجیح ہے  
 تو وہ دوسرا گروہ ہے اور اس گروہ میں سے بھی خصوصیت کیساتھ وہ طبقہ جو منافقین کے مقام سے قریب ہے  
 باقی رہتا ہے اور اس سے قریب تر تعلق رکھنے والے طبقے، تو انکو محض آگے کار کی حیثیت سے استعمال کیا جا رہا ہے  
 جب تک یہ وفا اور خدام کی حیثیت سے صرف رنگ روٹ بھرتی کرتے رہینگے ان سے مدد سنت برتی جائیگی۔  
 جہاں انہوں نے کچھ زور پکڑا اور اسلامی مفاد کا نام لیا، ان پر منافقین کی اس فوج کو ہتھیار دیا جا رہا ہے  
 ون کیلئے پرورش کی جا رہی ہے۔ ایسے موقع پر ہندو لیڈروں کو خود سامنے آنی کی تکلیف بھی نہ اٹھانی  
 پڑے گی۔ ہماری اپنی قوم کے منافقین ہی ہمارے دینداروں کو بھنبوڑ کھائینگے۔ کیا ایسی حالت میں  
 کانگریس کے اندر اسلامی مفاد کیلئے کوئی منظم جدوجہد کی جاسکتی ہے؟

اسکے بعد تیسری صورت باقی رہ جاتی ہے۔ جہاں تک اخلاقی اثر اور دلیل و حجت کا تعلق ہے، اسکے  
 لئے کثرت تعداد کی کوئی حاجت نہیں۔ اگر کوئی جماعت واقعی حق پسند اور نصیحت شعار ہے تو  
 اس کو ایک تنہا شخص بھی حق کا اعتراف کرنے اور انصاف سے کام لینے پر آمادہ کر سکتا ہے۔ اب ہم  
 پوچھتے ہیں کہ گذشتہ چند مہینوں میں کانگریسی حکومتوں نے مسلمانوں کے ساتھ جو مزاج اور قابو لیا  
 بے انصافیاں کی ہیں، ان میں سے کس کی تلافی ہمارے دیندار کانگریسی بھائیوں نے اپنے اخلاقی  
 اثر اور زور استدلال سے کر لی؟ کیا اور وہاں اسکیم اور روڈیا مندر اسکیم میں ایک شوشے کا بھی تغیر  
 کر لیا؟ کیا گائے کی قربانی کو دفعہ ۴۴ کی زد سے بچایا؟ کیا اس مزاج بے انصافی کا کوئی تدارک کر لیا  
 جو بہار اور سی پٹی کے ڈسٹرکٹ بورڈوں اور سویسپلیٹوں میں مسلمانوں کے ساتھ روا رکھی گئی؟ جبکہ  
 جگہ جگہ اور سی پٹی میں مسلمانوں کو بندے ماترم کیلئے قیام تنظیمی پر مجبور کیا جا رہا ہے،  
 کیا اسکا کوئی تدارک کر لیا؟ اور اگر یہ نہیں تو یہی ارشاد ہو کہ صرف نبی کریم صلی اللہ علیہ وسلم پر صلوة



و سلام بھینے ہی کیلئے قیامِ نظمی ممنوع ہے اور صرف اسی پر رسالے تصنیف کرنے اور فتوے شائع کرنے کی بھی ضرورت ہے؛ باقی رہا بندے ماترم تو وہ اس سے بالاتر ہے کہ اس کے لئے قیامِ نظمی کرنے یا نہ کرنے کا سوال معرین بحث میں لایا جاسکے؛ اسی پی میں کانگریس و رنگ کمیٹی نے ہندو وزراء اور ایک مسلمان وزیر کے ساتھ جو مختلف قسم کے طرزِ عمل اختیار کئے، کیا اس پر کوئی نتیجہ خیز باز پرس کسلی؟ حکومت کی طاقت سے اُردو کو روبانے اور ہندی کو اُجھارنے کی علی الاعلان جو کوششیں ہو رہی ہیں، کیا ان کو روکا دیا جائے گا کیسی حکومتوں میں نہایت متعصب اور بدنام مہا سبھائیوں کو جو ذمہ دار عہدے دیئے گئے ہیں، کیا ان پر کوئی مؤثر احتجاج کر یا جائے گا اگر کوئی کانگریسی مسلمان سخن پروری کیساتھ نہیں بلکہ دیانت اور صداقت کے ساتھ ان امور کے متعلق اپنا کوئی کاغذ نامہ پیش کر سکتا ہے، تو سامنے آئے اور ضرور آئے۔ اور اگر اسکے پاس ہمارے ان سوالات کا کوئی جواب اسکے سوا نہیں ہے کہ ”ہماری پشت پر دیندار مسلمانوں کی اتنی طاقت ہی نہیں جس سے ہم ان بے انصافیوں کا تذکرہ کر سکیں، تو ہمارا مدعا خود اسکے اپنے اعتراف سے ثابت ہو گیا۔ ہم سمجھی اس سے یہی اعتراف کرنا چاہتے ہیں کہ وہ ایک ایسی جماعت سے تعاون کر رہا ہے جو حق کو حق اور انصاف کو انصاف کی حیثیت سے قبول کرنے والی نہیں ہے، بلکہ صرف زور اور طاقت کے آگے سر جھکانے والی ہے، لہذا اسکے ساتھ تعاون کر کے محض اخلاقی طاقت سے وہ کوئی فائدہ حاصل نہیں کر سکتا۔“

## ہمارا نصب العین اور طریق کار

یہ تمام بحث جو اس تفصیل کے ساتھ پچھلے صفحات میں کی گئی ہے، اس کا مقصد یہ نہیں ہے کہ ہم مسلمانوں کو ان کے غیر مسلم ہمسایوں سے لڑانا چاہتے ہیں، یا یہ بات ان کے دل میں بٹھانا چاہتے ہیں کہ اپنے ہم وطنوں کے ساتھ ان کے اشتراک عمل کی کوئی صورت نہیں ہے یا یہ کہ ہم ان کو نفس آزادی ہند کا مخالف بنانے کی فکر میں ہیں محض اس خوف سے کہ ہندو یہاں کثیر التعداد ہیں اور وہ ہم کو کھاجائینگے کچھ لوگ سمجھ بوجھ کی کمی کے سبب سے اور کچھ دوسرے لوگ ہوشیاری کی زیادتی کے باعث ہمارے دلائل سن کر بے صبری کیساتھ اسی نوعیت کے شبہات پیش کرنے لگتے ہیں۔ لیکن ہمارا مدعا دراصل کچھ اور ہے جس کی طرف اپنے مقدمہ میں ہم پہلے ہی اشارہ کر چکے ہیں اور اب ذرا زیادہ تفصیلی صورت میں اسے پیش کرتے ہیں۔

اس وقت ہندوستان میں ہمارے سامنے اصلی سوال یہ نہیں ہے کہ ہمیں اپنی ہمسایہ اقوام کے ساتھ اشتراک عمل کرنا چاہئے یا نہیں ہم آزادی وطن کیلئے جدوجہد کریں یا محصل ہو کر بیٹھے رہیں ہمسایہ قوموں کے ساتھ مل کر چلیں یا الٹ کر گذر کریں۔ اس باب میں ظاہر ہے کہ درمیان میں نہیں ہو سکتیں۔ کم از کم کوئی ذی ہوش آدمی تو یہ نہیں کہہ سکتا کہ مسلمان یہاں تمام دوسری قوموں سے قطع تعلق کر کے بھی رہ سکتے ہیں، یا یہ کہ انہیں آزادی کی ضرورت نہیں ہے، یا یہ کہ ہمسایوں کے درمیان تعلقات کی تلخی اور آئے دن کی سرسٹپول اور اجنبی حکمرانوں کا اس سے فائدہ اٹھانا کوئی مرغوب چیز ہے۔ اسی طرح ہمارے سامنے اصلی سوال یہ بھی نہیں ہے کہ اس ملک کے نظام حکومت کا ارتقاء جمہوریت کے راستہ پر ہو یا کسی دوسرے راستہ پر۔ کوئی خود مند نفس جمہوریت کی مخالفت نہیں کر سکتا، اور نہ یہ کہہ سکتا ہے کہ یہاں پادشاہی، یا امرہ گروہی دارشاہی یا اور

کسی طرز کی حکومت ہونی چاہئے۔ درحقیقت جو سوال ہمارے لئے ایک مدت سے پریشان کن بنا ہوا ہے اور روز بروز زیادہ پریشان کن بنتا جا رہا ہے وہ یہ ہے کہ گذشتہ ستر اسی سال سے ہندوستان میں انگریزوں کی غلط رہنمائی و فرمانروائی اور ہندوؤں کی خوش نصیبی و خود غرضی کے سبب سے نظام حکومت کا نشو و ارتقاء واحد قومیت کے مفروضے پر جمہوری طرز ادارہ کی صورت میں ہو رہا ہے۔ نفس جمہوریت کو اور اُس جمہوری طرز ادارہ کو جو واحد قومیت کے مفروضہ پر مبنی ہو، ایک دوسرے سے خلط ملط نہ کرنا چاہئے۔ دونوں میں زمین و آسمان کا بٹل ہے اور ایک سے اختلاف کہنے کے معنی یہ نہیں ہیں کہ ہم دوسرے سے اختلاف کر رہے ہیں۔ اب حقیقت نفس الامری تو یہ ہے کہ یہاں واحد قومیت موجود نہیں ہے اور واحد قومیت جن بنیادوں پر تعمیر ہو سکتی ہے وہ بھی موجود نہیں ہیں لیکن فرض یہ کر لیا گیا ہے کہ ہم ہندو، مسلمان، اچھوت، سکھ، عیسائی وغیرہ سب ایک جغرافی نام اور ایک سیاسی نظام رکھنے والے ملک میں پیدا ہونے اور رہنے سمجھنے کی وجہ سے ایک قوم ہیں لہذا ہمارے درمیان جمہوریت کا یہ قاعدہ جاری ہو سکتا ہے اور ہونا چاہئے کہ ہم میں سے جو جماعت کثیر التعداد ہماسی کی مرضی کے مطابق حکومت چلے اسی نظریہ کی بنا پر دستور حکومت بنایا گیا ہے اور آئندہ جو دستوری ارتقاء ہونے والا ہے اس کے لئے یہی راستہ متعین کر دیا گیا ہے انگریز اپنے نزدیک اسی کو صحیح سمجھتا ہے اور اسکے پاس طاقت ہے جسکے بل پر وہ ہندوستان کو اس راستہ پر لئے جا رہا ہے۔ ہندو اپنے لئے اس کو سراسر مفید پاتا ہے اور وہ قوم پرستانہ جو مشق کے ساتھ اس پر جانے کے لئے آمادہ ہے۔ اس صورت حال نے اُس کے لئے ہندو قوم پرستی اور ہندوستانی وطن پرستی دونوں کو ایک کر دیا ہے۔ وہ کہتا ہے کہ وطن کی پسمنبت کا تقاضا یہی ہے کہ اس کو آزادی، خود مختاری ایسے ہی جمہوری نظام کی شکل میں حاصل ہو۔ ہندو قوم پرستی کے جتنے حوصلے اس کے سینے میں نظری طور پر پیدا ہوتے ہیں وہ بھی سب کے سب اسی ایک چیز میں پورے ہو جاتے ہیں، لہذا وہ اس میں نہ تو کوئی قباحت محسوس کرتا ہے، نہ اس امر کی کوئی وجہ ہے کہ وہ قباحت محسوس کرے، اور نہ اس کے لئے یا اس کے سر پرست انگریز کے لئے ان لوگوں کے

احساسات کو سمجھنا آسان ہے جو اس میں قباحت پاتے ہیں۔ اپنے سرپرست کے ساتھ اسکی کشاکش جو کچھ بھی ہے صرف اس امر میں ہے کہ یہ اس راستہ پر جلدی بڑھنا چاہتا ہے اور دور تک پہنچ جانا چاہتا ہے اور وہ اسکی خواہشات کو پورا کر دینے میں تامل کر رہا ہے۔ مگر ہمارا معاملہ بالکل برعکس ہے۔ ہمارے لئے اس نظام میں قباحت ہے، اور اسکی مزید ترقی میں مضرت ہے اور اسکی تکمیل میں ہلاکت ہے۔ ہندو کے برخلاف ہمارا حال یہ ہے کہ اس نظام میں ہمارے قومی حوصلے پورے نہیں ہوتے بلکہ ان کا گلا گھٹ جاتا ہے، انکی جڑ کٹ جاتی ہے اسلئے کہ ہم شمار میں کم ہیں، اور یہ نظام جو کچھ دیتا ہے ان کو دیتا ہے جو شمار میں زیادہ ہوں۔ جو کچھ یہ دیتا ہے اگر ہم اسے لینا چاہیں تو لازم آتا ہے کہ اپنی قومی خودی کو خود ہی مٹادیں، اور اگر ہم اپنی خودی کو باقی رکھنا چاہیں تو یہ سب کچھ نہیں دیتا جس سے نتیجہ یہ نکلتا ہے کہ دستوری ارتقائے ساتھ ساتھ تمام طاقت دوسروں کے ہاتھ میں چلی جائے اور وہ ہندو ہماری خودی کو مٹائیں۔ اس صورت حال نے ہم کو ایسی جگہ لاکر کھڑا کر دیا ہے جہاں ہمیں صرف یہ اختیار دیا جاتا ہے کہ خود کشی اور سزائے موت میں سے کسی ایک چیز کو منتخب کر لیں۔ بہت سارے زندگی اور آزادی پیش ہی نہیں کی جاتی بلکہ صرف یہ چیز پیش کی جاتی ہے کہ یا تو اپنے وجود کی خود نفی کر دو، یا پھر اپنے آپ کو سپرد کر دو تاکہ یہ نفی کرنے کی خدمت دوسرے انجام دے دیں پس جو سوال ہم کو حل کرنا ہے وہ یہ ہے کہ چیکر جس میں لاکر ہم پھنسا دیئے گئے ہیں اس سے نکلنے کی بھی کوئی صورت ہے یا نہیں؟

دوسری قلیل تعداد قوموں کی پوزیشن کیا ہے؟ اس کا فیصلہ ہم نہیں کر سکتے۔ یہ ان کا اپنا کام ہے کہ اسکو سمجھیں اور رائے قائم کریں کہ واحد قومیت پر مبنی نظام کی تعمیر کے منطقی اور واقعی نتائج انہیں قبول ہیں یا نہیں۔ ہم صرف اپنی پوزیشن کو پوری طرح سمجھ سکتے ہیں اور اسی کے متعلق ٹھیک طور پر کہہ سکتے ہیں۔ ہم ایک مستقل قوم ہیں جس کی اجتماعی زندگی ایک مخصوص اخلاقی و تمدنی قانون پر مبنی ہے۔ اکثریت کی قوم میں اور ہم میں اساسی اور اصولی اختلافات ہیں۔ اس کے اخلاقی و تمدنی اصول ہمارے اصولوں سے مختلف ہیں۔ جب تک یہ اختلاف باقی ہے، یہ کسی طرح ممکن نہیں کہ ہم اور وہ من کل الوجہہ ایک ہو جائیں

جن امور کو مشترک کہا جاتا ہے ان میں بھی تفصیلات پر پہنچ کر ہمارے اور ان کے درمیان اختلاف ، نقطہ نظر کا، مقاصد اور ضروریات کا، اصولوں اور طریقوں کا اختلاف پیدا ہو جاتا ہے مثلاً تعلیم کو صحیحیہ جہالت کو دور کرنا اور تعلیم کو عام کرنا اور کارآمد تعلیم دینا ہم بھی چاہتے ہیں اور وہ بھی۔ اس حد تک ہمارے اور ان کے درمیان اشتراک ہے اور ہم بڑی خوشی کے ساتھ اس کا ذخیرہ ہیں ان کے ساتھ مل کر جدوجہد کر سکتے ہیں۔ مگر تعلیم کا مسئلہ تخلیق مقصد حیات، تعمیر ذہنیت، تشکیل اخلاق، تصویر عادات، اور فی الجملہ اس نیشنل ٹائپ کی پرورش کے ساتھ لازمی طور پر جوڑا ہوا ہے جسے ایک قوم اپنے اسلاف سے پاتی ہے اور اپنی آئندہ نسلوں میں ترقی کے ساتھ برقرار رکھنا چاہتی ہے تعلیم کی اس تفصیلی صورت میں ہمارے اور ان کے درمیان اتفاق نہیں ہے۔ ہم یہ ضرور چاہیں گے کہ ہماری اور ان کی آئندہ نسلوں میں حسن سلوک ہو، سنجوگ ہو، شریفانہ ہمسائیگی کے تعلقات ہوں اور یہ ایک دوسرے کے ساتھ مل کر ہندوستان کی بھلائی کے لئے کام کریں مگر یہ سب کچھ ہم اپنے نیشنل ٹائپ کا تسلسل قائم رکھنے کے ساتھ چاہیں گے، اندیشہ کہ ہمارا نیشنل ٹائپ ان کے ٹائپ میں گم ہو جائے، یا دونوں گڈڈ ہو کر اسی بڑھوسا جی یا کبیر پنچھی وضع کے ٹائپ میں تبدیل ہو جائیں۔ لہذا تعلیم عمومی کے مسئلہ میں ہمارے اور ان کے درمیان کئی اشتراک عمل ممکن نہیں، اندیشہ ممکن ہے کہ ہم میں سے کوئی ایک اپنی آئندہ نسل کو اطمینان کیساتھ دوسرے کے حوالہ کر دے اور اسے اختیار دے دے کہ ان کچھ لکڑیوں کو جس صورت کا چاہے بنائے۔ ایسا ہی حال زندگی کے دوسرے اہم مسائل کا بھی ہے۔ خوشحالی ہم بھی چاہتے ہیں، مگر ہمارے اور ان کے معاشی اصول، منہاج، مسائل بالکل یکساں نہیں ہیں۔ اصلاح معاشرت کے ہم بھی خواہاں ہیں۔ مگر اصلاح کے مفہوم و معیار اور معاشرت کے اصول و قوانین میں ہم اور وہ بالکل متفق نہیں ہیں۔ تمدنی ترقی ہمیں بھی مطلوب ہے، مگر تمدن کے قالب میں جو

روح کام کرتی ہے، اور جو روح اس کی ترقی کار راستہ معین کرتی ہے وہ ہمارے اور ان کے درمیان بالکل ایک نہیں ہے۔ پنڈت جواہر لال اور ان کی طرح کے سطح میں لوگوں کے لئے یہ کہدینا آسان ہے کہ اس سائنٹفک تمدن کے دور میں ریل، ہوائی جہاز، ریڈیو اور کثیر پیداوری (MASS - PRO -DUCTION) نے قوموں کے حدود امتیاز کو توڑ دیا ہے اور اب قومی تمدنوں کا زمانہ ختم ہو گیا۔ مگر ہم جانتے ہیں کہ اس وقت جو تمدن پھیل رہا ہے اس کی یہ خاص صورت مغربی تہذیب نے بنائی ہے اور اس تہذیب کو دنیا پر پھیلانے کا موقع اس لئے مل گیا ہے کہ وہ سائنس کے طاقتور وسائل سے کام لے رہی ہے۔ یہی وسائل ہماری تہذیب کے ہاتھ آجائیں تو وہ اس سے زیادہ صالح اور زیادہ درخشاں تمدن پیدا کرے گی اور وہ بھی اسی طرح قوموں کی حدود امتیاز کو توڑ کر لٹکے گھروں تک گھسنا چلا جائیگا۔ لہذا پنڈت جی جیسے حضرات کی زبان سے بس یہ خبر سن کر کہ اب قومی تمدنوں کا زمانہ لگ گیا ہے، ہم ہتھیار نہ ڈال دینگے اور نہ اس بات کیلئے راضی ہونگے کہ جو تمدن پھیل رہا ہے اسی میں اپنے آپ کو گم کر دیں۔ خلاصہ یہ کہ ہماری اور انکی راہیں متوازی (PARALLEL) تو چل سکتی ہیں، اور کہیں کہیں مل بھی سکتی ہیں لیکن از اول تا آخر ایک ہو جائیں یہ کسی طرح ممکن نہیں۔

جب صورت حال یہ ہے تو ہمیں اور انکو ملا کر ایک ایسا نظام حکومت کیونکر بنایا جاسکتا ہے جس میں جمہوریت کا قاعدہ نافذ ہو؟ ہم اس بات پر کیسے راضی ہو سکتے ہیں کہ زندگی کے کسی معاملہ کا جو فیصلہ چاہے ہندو کر دیں اسے ایک مسلمان بھی مان لے، اور صرف اسلئے مان لے کہ یہ ایک ہے اور وہ چار ہیں خصوصاً اس زمانہ میں جبکہ حکومت کا دائرہ غیر محدود ہے اور پرنے نظریہ ریاست نے جتنے حرم بنائے تھے ان کو توڑ کر شیعہ زندگی تک میں گھس گیا ہے، ہم اس اصول کو کس طرح مان سکتے ہیں! اس کو مان لینے کے بعد تو لامحالہ دو ہی صورتیں پیش آسکتی ہیں۔

(۱) اگر ہم حکومت میں علاحدہ دارینا چاہیں تو اپنے امتیازی وجود کو خود مٹا دیں۔

۲) اور اگر اپنے امتیازی وجود کو قائم رکھنا چاہیں تو حکومت سے ملائیے دخل ہو جائیں۔

یہ ممکن ہے کہ اکثریت فیاضی سے کام لیکر یہیں ان دونوں مشکلوں سے بچالے، لیکن یہ تو اسکے رحم و کرم کی بات ہے اور کوئی قوم ہمیشہ ہمیشہ کیلئے کسی دوسری قوم کے رحم و کرم پر نہ زندہ رہی ہے نہ رہ سکتی ہے یہاں سوال فیاضی کا نہیں ہے بلکہ اس امر کا ہے کہ اس قسم کے جمہوری نظام کی فطرت کیا ہے ایسا جمہوری نظام جب ایک چھوٹی اور ایک بڑی قوم کو ملا کر بنایا جائیگا تو علاوہ چھوٹی قوم کو بڑی قوم کا محکوم بنا دینگا اس میں بڑی قوم کو خود اختیاری ملے گی اور چھوٹی قوم کو بے اختیاری۔ اس میں عمومی حاکمیت کا جمہوری نظریہ قطعی باطل ہو جائیگا۔ بڑی قوم کو بہر حال حاکمیت حاصل ہوگی پہلے وہ اپنی جداگانہ قومیت پر اصرار کرے یا نہ کرے مگر چھوٹی قوم حاکمیت میں حصہ دار نہیں ہو سکتی جب تک کہ وہ اپنی قومیت سے دست بردار نہ ہو جائے۔ بڑی قوم اپنے تمام اصولوں پر قائم رہ سکتی ہے اور ان کو نہ صرف اپنے اوپر بلکہ دوسروں پر بھی نافذ کر سکتی ہے، مگر چھوٹی قوم کیلئے رفتہ رفتہ اپنے تمام اصولوں کو قربان کر دینا لازم آجاتا ہے۔ وہ دوسروں پر نافذ کرنا تو درکنار خود اپنے اوپر بھی انکو نافذ نہیں کر سکتی۔ اسکو اپنے اصول تہذیب پر قائم رہ کر ترقی کرنے بلکہ زندہ رہنے کا بھی موقع نہیں مل سکتا۔ اسکے اپنے ہاتھ میں کوئی ایسی طاقت نہیں آتی جس سے وہ اپنی خودی کو آپ بے قرار نہ کرے اسکی خودی دوسروں کے ہاتھ میں چلی جاتی ہے کہ چاہیں اسے بے قرار نہ ہونے دیں یا اپنی خودی میں جذب کر لیں۔ کیا اسکا نام آزادی ہے؟ کیا اسے جمہوریت کہتے ہیں؟ کیا عمومی حاکمیت ہے؟ کیا اسکے لئے ہم بیٹیں اور جانفشانی دکھائیں؟ ہمیں آزادی کیلئے لڑنے سے انکار نہیں، مگر ہم یہ پوچھتے ہیں کہ اس نوعیت کے نظام میں ہمارے لئے آزادی ہے کہاں؟ ہم جمہوریت کے مخالف نہیں، مگر ہم معلوم کرنا چاہتے ہیں کہ جس عمومی حاکمیت کو جمہوریت کہتے ہیں اسکے اندر ہمارا حصہ کہاں ہے؟ ہم اپنی ہمسایہ قوم کیساتھ اشتراک عمل کرنے سے انکار نہیں کرتے مگر سوال یہ ہے کہ اشتراک عمل کی صورت کیا ہے؟ اسکی بنیاد کیا ہے؟ مشترک زندگی کیلئے تو اشتراک عمل کرنے سے ہم انکار نہیں کرتے مگر یہاں ہم سے کہا جاتا ہے کہ اپنی قبضہ کرنے کے کام میں گورنوں کے ساتھ اشتراک عمل کرو۔ ہمارا جھگڑا اس پر ہے کہ اشتراک عمل کی

کوٹھی بنیاد ہے؟ ہم نے یہ تو کبھی نہیں کہا کہ ہم اپنی ہمسایہ قوم سے ملنا نہیں چاہتے بلکہ گزر کر لپچا ہتے ہیں۔  
لیکن سوال یہ ہے کہ ملنے کی صورت کیا ہے۔ ہم اسکے ساتھ اس صورت سے ملکر چلنے کیلئے راضی ہیں کہ ہم بھی زندہ  
ریں اور وہ بھی۔ مگر وہاں قومی استعمار و استکبار (NATIONAL IMPERIALISM) کا بھوت سوا  
ہے اور مردم خوری کا چسکا لگ گیا ہے۔ کیا ہمیں اس بھوت سے ملنے کیلئے کہا جا رہا ہے؟ کیا اس سے بھی  
صلح اور دوستی ہو سکتی ہے؟

یہ باتیں ہیں جن پر ہمارے اُن بھائیوں کو ٹھنڈے دل سے غور کرنا چاہئے جو ہمارے خیالات کو سنتے ہی آپے سے باہر  
ہو جاتے ہیں اور چرخینا شروع کر دیتے ہیں کہ تم آزادی کے مخالف ہو، اور متحدہ جدوجہد کا روادار بند کرتے ہو اور انگریزی  
ایمپیریلزم کو تقویت پہنچاتے ہو۔ ہم ان سے عرض کرتے ہیں کہ بات کی پک کرینکی ضرورت نہیں۔ یہاں کسی شخصی جاہل یا کسی  
پارٹی کے گرنے اور اٹھنے کا نہیں ہے بلکہ اس قوم کی زندگی کا ہے جس کی فلاح و بہبود کیلئے ہم اور آپ سب خدا کے سامنے  
جواب دہ ہیں۔ خدا اور ہٹ بری شاید دنیا میں بات بناوے مگر آخرت میں تو نہ بنا سکیں گی۔ لہذا طائل بلند آنگی اور بے  
سخن پوری کو چھوڑیے اور ایمان و احتساب نفس کیساتھ سوچئے کہ جو کچھ ان صفحات میں عرض کیا جا رہا ہے وہ حق ہے یا نہیں۔  
اگر تسلیم کر لیا جائے کہ فی الواقع یہاں ہندستان میں امت مسلمہ کی زندگی و موت کا ہے اور اسکو حل کرنا یہی وقت  
ہے اور اسکو آزادی ہند کا مسئلہ حل ہونے تک اٹھا رکھنا موجودہ سیاسی حالات میں صحیح نہیں ہے تو بات آسان ہو جاتی  
ہے! اسکے بعد صرف یہ سوال رہ جاتا ہے کہ اس چکر سے مسلمانوں کو نکلانے کی معقول صورت کیا ہے؟ اس سوال کا جواب  
دینا ہمارا فرض ہے اور ہم اس فرض کو کاغذ اور نیکی کو شش کرینگے۔

سب پہلے ہمیں یہ طے کرنا چاہئے کہ ہم چاہتے کیا ہیں۔ پھر یہ معلوم کرینکی ضرورت ہوگی کہ اس مقصد تک پہنچنے کا صحیح

راستہ کونسا ہے۔

۱۔ ہمارے پچھلے بیان سے یہ بات واضح ہو چکی ہے کہ واحد قومیت کا مفروضہ اور اس پر جمہوریت کی تعمیر ہی اصل

خرابی کی جڑ اور بس کی گانتھ ہے۔ اب تک ہماری سیاسی پالیسی یہ رہی ہے کہ وطنی قومیت کے اصول کو ہم نے جوں کا



تک پہنچے دیا۔ ان گہری ادارات کو بھی قبول کر لیا جو اس غلط قاعدے پر بنائے جاتے ہیں اور اپنا تمام زور صرف اس بات پر صرف کیا کہ اس بد اصول دستور کے اندر کسی طرح اپنے تحفظ کا سامان کریں۔ یہ بنیادی غلطی تھی اور اب اسکے تلخ نتائج وضع طور پر جاریہ سلطنت آگئے ہیں۔ اب ضرورت ہے کہ اس پوری سیاست پر نظر ثانی کریں ہمیں جان لینا چاہئے کہ جس دستور حکومت کی بنیاد ان اصولوں پر ہو اس میں کسی قلیل تعداد قوم کا تحفظ کسی طرح نہیں ہو سکتا۔ جیڈا گارڈ انتخاب پانگ (WEIGHTAGE) نشستوں کا تعین، امدادوں اور ناصب میں حصہ کی تخصیص، یہ سب غلطی بیکار ہیں جبکہ قلیل و کثیر کو ایک مجموعہ فرض کر کے کثیر کی رائے کو قوت نافذہ عطا کر دی جائے۔ خرابی کی اس بڑھ کو ہار لینے کے بعد ہمیں شاخوں کو چھوڑ کر اپنا پورا زور اسی کے استیصال پر صرف کرنا چاہئے۔ ہماری قومی سیاست کا اولین نصب العین اب یہ ہونا چاہئے کہ اس واحد قومیت کے مفروضہ کی وجہاں بکھیر دیں اور اپنی مستقل قومیت تسلیم کر کے بغیر ایک قدم آگے نہ چلنے دیں۔

۲۔ واحد قومیت کا مفروضہ ٹوٹنے کے ساتھ ہی جمہوریت کا وہ غلط نظریہ بھی آپ سے آپ پاش پاش ہو جاتا ہے جس پر ہندوستان کے موجودہ دستور کی بنا رکھی گئی ہے اور جس کو اپنی خطوط پر آگے بڑھانے کے لئے کانگریس اور ہندو مہاسبھا کو شش کر رہی ہیں۔ اگر ہندوستان ایک قوم کا نہیں بلکہ کم از کم دو یا اس سے زائد قوموں کا ملک ہے تو یہاں خالص جمہوریت کے وہ اصول ہرگز نہیں چل سکتے جو صرف ایک قوم کے لئے موزوں ہیں۔ دو الگ قوموں کی ایک ڈیموکریسی اصولاً غلط ہے، عین اصول جمہوریت کی نفی ہے، عملاً دنیا کے کسی ملک میں کامیاب نہیں ہو سکی ہے، اور قطعی طور پر ثابت ہو چکا ہے کہ ایسی جمہوریت دراصل ایک قوم پر دوسری قوم کی قیصریت مسلط کرنے کا مجرب نسخہ ہے ہم اس کے لئے ہرگز تیار نہیں ہیں کہ اس نسخہ کو یہاں ہم پر آزمایا جائے۔

۳۔ دو یا زائد قوموں کے ملک میں عمومی حاکمیت کی یہ تفسیر قطعاً غلط ہے کہ ہر باشندہ ملک کو محض باشندہ ملک ہونے کی حیثیت سے حاکمیت حاصل ہو۔ محض ہندوستانی ہونے کی حیثیت سے دولت مشترکہ میں حصہ دار ہونا اور حاکمیت سے متمتع ہونا ہمارے لئے بالکل بے معنی اور بے کار ہو گا۔

ہماری ہندوستانی ہماری مسلمانیت سے نہ تو منفک ہو سکتی ہے اور نہ ان دونوں کو الگ الگ خانوں میں تقسیم کیا جاسکتا ہے۔ مسلمان کسی حال اور کسی حیثیت میں بھی غیر مسلم نہیں ہے۔ وہ اپنے بچے کا باپ، اپنی بیوی کا شوہر، اپنے باپ کا بیٹا اور اپنے بھائی کا بھائی بھی مسلمان بننے کی حیثیت سے ہے، اور اسلام ہی کا قانون اسے بتاتا ہے کہ ان سب کے ساتھ اس کے تعلق کی نوعیت کیا ہونی چاہئے۔ وہ اپنے اہل علم کا ہمسایہ، اپنے شہر والوں کا رفیق، اپنے وطن والوں کا معاون، اور اپنے بنی نوع کا بھائی بھی مسلمان ہونے کی حیثیت ہی سے ہے، اور اسلام ہی اسے ہمسایگی، رفاقت، تعاون اور ہم اداری کے اصول و حدود بتاتا ہے۔ انسانی تہذیب و تمدن، معیشت و معاشرت، اور نظم اجتماعی کے جملہ معاملات میں وہ جیسا اور جس قدر حصہ لے گا، مسلمان ہی کی حیثیت سے لے گا اس لئے کہ اس کے بین مسلمان ہونے ہی کا اقتضایہ ہے کہ ان سب معاملات میں وہ اسلام کا نقطہ نظر اختیار کرے اور اسلام کے اصولوں پر چلے۔ اس سے یہ کہنا کہ تو ہندوستان کی اجتماعی زندگی میں اپنی مسلمان ہونے کی حیثیت کو الگ کر کے ہی حصہ لے سکتا ہے، دراصل اس سے یہ کہنا ہے کہ تو ہندوستان میں مسلمان بن کر نہیں رہ سکتا۔ دوسری قوموں کے متعلق تو ہمیں کچھ کہنے کا منصب نہیں، مگر مسلمانوں کے متعلق ہم بلا خوف و تردید یہ کہہ سکتے ہیں کہ ان کے لئے یہ پوزیشن کسی طرح قابل قبول نہیں ہے۔ علاوہ بریں اگر عمومی حاکمیت کی تفسیر یہ کی جائے کہ ملک کی حکومت میں ہمارا حصہ صرف ہندوستانی ہونے کی حیثیت سے ہے تو اس کے دوسرے معنی یہ ہیں کہ ہماری زندگی دو الگ الگ خانوں میں تقسیم ہو جاتی ہے۔ ایک خانہ ہندوستانی ہے اور دوسرا خانہ جس میں ہم حکومت کے حصہ دار ہیں۔ اس سے یہ کہنا کہ اس کے دوسرے معنی یہ ہیں کہ ہماری زندگی کے اس دوسرے خانے کو درست کرنے اور درست رکھنے کے لئے جن وسائل و ذرائع، جن اختیارات و اقتدارات کی ہمیں ضرورت ہے وہ ہم کہاں سے

لائیں گے۔ وطنی حکومت میں سے تو یہ چیزیں ہم کو مل نہیں سکتیں کیونکہ اس میں ہمارا حصہ مسلمان ہونے کی حیثیت سے نہیں ہے۔ کہیں باہر سے بھی ہم سے نہیں لاسکتے۔ اور خود اپنے اندر سے بھی اسے پیدا نہیں کر سکتے کیونکہ ان دونوں صورتوں میں وطنی حکومت سے تصادم ہوتا ہے۔ پس لامحالہ اس کا نتیجہ یہ نکلتا ہے کہ مسلمان ہونے کی حیثیت سے ہم کو آزادی وطن کے بعد بھی آزادی میسر نہ ہو، اور ہماری تہذیب کا نظام جس طرح انگریز کی غلامی میں زندگی کے اسباب اور ترقی کے وسائل نہ پانے کے سبب سے مضمل ہو رہا ہے اسی طرح آزادی ہند کے دور میں بھی مضمل ہونا چاہا جائے۔ کوئی شخص جو دستوری مسائل کا ذرہ برابر بھی فہم رکھتا ہو، اس نتیجہ کا انکار نہیں کر سکتا، اور کوئی شخص جس کے دل میں اسام کی ذرہ برابر بھی وقعت اور مسلمان رہنے کی کچھ بھی خواہش موجود ہو، اس نتیجہ کو قبول کرنے کے لئے آمادہ نہیں ہو سکتا۔ لہذا ہمارے لئے اس امر پر اصرار کرنا قطعاً ناگزیر ہے کہ آزاد ہندوستان کے جمہوری نظام میں ہمارا حصہ مسلم ہندوستانی اور ہونے کی حیثیت ہونا چاہیے۔

یہ تین اہم ترین نکات ہیں جنہیں آئندہ کے لئے مسلمانوں کی قومی پالیسی اور ان کے سیاسی نصب العین کا سنگ بنیاد قرار دینا چاہئے۔ ان میں ایک سرموجی کسی ترمیم کی گنجائش نہیں ہے، اس لئے کہ ان نکات سے ہٹنا دراصل موت کے گڑھے میں جاننا ہے۔ اب یہ ظاہرات ہے کہ برٹش گورنمنٹ کا بنایا ہوا دستور حکومت اور کانگریس اور مہا سبھا دونوں کا نصب العین ہمارے ان نکات سے اصولاً متصادم ہوتا ہے اور ہمارے لئے لازم ہو جاتا ہے کہ اسکو بالکل رد کر دیں لیکن محض رد کر دینا کافی نہیں ہے۔

محض سلبی چیز ہے جس پر کسی عمارت کی تاسیس نہیں ہوتی۔ یہیں اچھا بی طور پر ساتھ ہی ساتھ یہ بھی بتانا چاہئے کہ ہمارے نکات کی بنیاد پر کون سا دستور حکومت بنایا جاسکتا ہے جو ممکن اہل بھی ہو، ملک کی دوسری قوموں کیلئے قابل قبول بھی ہو اور جس میں ہمارے قومی حوصلے بھی ٹھیک ٹھیک پورے ہو سکتے ہوں۔

اس سلسلہ میں ہمارے سامنے مستقبل ہند کی تعمیر کے لئے تین خاکے آتے ہیں جنہیں ہم

انگ انگ پیٹن کریں گے۔

## پہلا خاکہ

دو یا زائد قوموں کے ملک میں ایک جمہوری ریاست بنانے کی صحیح اور منصفانہ صورت یہ ہے :-

اولاً وہ بین الاقوامی وفاق (INTERNATIONAL FEDERATION) کے

اصول پر مبنی ہو، یا دوسرے الفاظ میں وہ ایک قوم کی ریاست نہیں بلکہ متوافق قوموں کی ایک

ریاست ہو (A STATE OF FEDERATED NATIONS)

ثانیاً اس وفاق میں شریک ہونے والی ہر قوم کو تہذیبی خود اختیاری (CULTURAL

AUTONOMY) حاصل ہو۔ یعنی ہر قوم اپنے مخصوص دائرہ زندگی میں اپنے گھر کی تنظیم

و اصلاح کے لئے حکومت کے اختیارات استعمال کر سکے۔

ثالثاً مشترک وطنی معاملات کے لئے اس کا طرز عمل مساویانہ حصہ داری

(EQUAL PARTNERSHIP) پر تعمیر کیا جائے۔

ہندوستان کے حالات کو سیاسی نقطہ نظر سے سمجھنے اور حل کرنے کی جن لوگوں کو کوشش کی ہے انہوں نے یہ

بات تسلیم کر لی ہے کہ اس ملک کیلئے وحدانی (UNITARY) طرز کی حکومت موزوں نہیں ہے بلکہ یہاں

ایک ایسیٹ اگر بن سکتا ہے وہ صرف وفاقى اصولوں پر بن سکتا ہے۔ مگر افسوس یہ ہے کہ وہ حالات صرف ایک پہلو کو دیکھ کر

اس نتیجہ پر پہنچے ہیں، دوسرے پہلو کی نگاہ سے ان کا مصلح اور مصلح رہ گیا ہے۔ انہوں نے صرف اس حد تک واقعات کو دیکھا

اور سمجھا کہ یہاں ایسی ریاستیں اور ہڈس انڈیا کے صوبے ایک دوسرے سے مختلف ہیں اور خود موجودگی زبان،

روایات، معاشرت اور عمرانی مسائل میں کافی تفاوت ہے۔ اسلئے وہ صرف اس نتیجہ تک پہنچ سکے کہ

ان سب کو ایک مرکزی اقتدار کا بالکل تابع بنا دینا درست نہیں ہے، بلکہ اگلی اندرونی خود مختاری کو برقرار

رکھ کر نئے درمیان فاتی تعلق قائم کرنا چاہئے۔ لیکن واقعات اس پہلو پر اگلی نگاہ نہیں پہنچی کہ یہاں ریاستوں

اور موبوں کی طرح قوموں کے درمیان بھی اصول تہذیب طرز زندگی روایات قومی اور ضروریات اجتماعی میں کافی تفاوت ہے۔ اس حقیقت کو نظر انداز کر دینے کی وجہ سے انہوں نے مختلف قوموں کو ایک وحدانی طرز زندگی حکومت میں باندھ کر رکھ دیا، دراصل ایک جو جو ریاستوں کے معاملہ میں وفاقی اصول اختیار کر نیکی مقصود ہے ہیں۔ ان سے زیادہ قومی وجوہ قوموں کے معاملہ میں وفاقی اصول اختیار کرنے کے مقصود ہیں۔

وفاق کی روح کیا ہے؟ مختصراً اس کو یوں سمجھ لیجئے کہ جو جماعتیں کچھ ایسے مشترک اغراض و مفاد رکھتی ہوں کہ ایک دوسرے سے علیحدہ زندگی بسر کرنا ان کے لئے ممکن نہ ہو، اور اس کیساتھ ان کے کچھ مخصوص حالات بھی ہوں جن کی بنا پر وہ بالکل ایک دوسرے میں مدغم ہو جانا بھی گوارا نہ کر سکتی ہوں، وہ آپس میں ملکر اس طرح کی ایک مصالحت (COMPROMISE) کر لیتی ہیں کہ اپنی مخصوص معاملات میں انکی خود مختاری بھی برقرار رہے اور مشترک معاملات میں اشتراک عمل بھی ہو سکے۔ اس قسم کے وفاق میں مرکز اور وفاقی اجزاء کے درمیان ملکیت منقسم ہو جاتی ہے۔ مرکز اور ہر ایک وفاقی جز اپنے اپنے دائرہ عمل میں مختار ہوتا ہے۔ نہ ایک کو دوسرے کے دائرے میں گھس آئیکا اختیار ہوتا ہے اور نہ آئینی حیثیت سے کسی ایک کو یہ اقتدار حاصل ہوتا ہے کہ دوسرے کو مٹائے۔ اس طرح کی مصالحت یہ موقع بہم پہنچا دیتی ہے کہ مختلف النوع جماعتیں مشترک روایا کیلئے ملکر ایک اسٹیٹ بنا سکیں۔ وفاق کی اس روح کو سمجھ لینے کے بعد کسی سیاسی فہم و بصیرت رکھنے والے شخص کیلئے اس حقیقت کا ادراک کر لینا مشکل نہیں ہے کہ اس نوعیت کا وفاق جس طرح ریاستوں (یعنی الگ الگ جغرافیائی خطے رکھنے والی جماعتوں) کے درمیان ہو سکتا ہے، اس طرح قوموں (یعنی ایک ہی جغرافیائی خطے میں رہنے والی مختلف المذہب یا مختلف التہذیب جماعتوں) کے درمیان بھی ہو سکتا ہے۔ البتہ اصول وفاق کا انطباق (APPLICATION) دونوں صورتوں میں مختلف طرز پر ہوگا۔ متوافق ریاستوں اور مرکز کے درمیان اختیارات کی تقسیم جس طریقہ پر کی جاتی ہے، متوافق قوموں کے درمیان وہ اس سے مختلف طریقہ پر ہوگی۔ پہلی چیز کو مہارتان میں صوبائی خود اختیاری سے تعبیر کیا گیا ہو، دوسری چیز کو قوم تہذیبی خود اختیاری (CULTURAL AUTONOMY) سے تعبیر کرتے ہیں۔ اس کے بنیادی اصول حسب ذیل ہو چاہئیں۔

(۱) وفاقی اسٹیٹ بنانیوالی ہر قوم صاحبِ طاقت قوم (SOVEREIGN NATION) ہو یعنی وہ اپنے دائرہ عمل میں خود حکومت کے اختیارات استعمال کرے۔

(۲) تعلیم مذہبی معاملات (مثلاً عبادت گاہوں اور اوقات کا نظم و نسق اور مذہبی احکام کو اپنے افراد قوم پر نافذ کرنا اور ان احکام کے خلاف انکی سرکشی کو روکنا) اور مخصوص تمدنی و معاشرتی مسائل (مثلاً نکاح، طلاق، وراثت اور قومی طرز معاشرت) (NATIONAL SOCIAL SYSTEM) میں ہر قوم کو پوری حکومت خود اختیاری حاصل ہو اور مرکز کو اس میں دخل دینے کا حق نہ ہو۔

(۳) ان اغراض کیلئے ہر قوم کی الگ الگ ضلع دار اور صوبہ دار کونسلیں ہوں اور ان پر ایک سپریم کونسل ہو، مذکورہ تمام حالتیں انہی کونسلوں میں پیش ہوں اور وہیں سے انکے لئے قوانین منظور کئے جائیں۔ ان قوانین کا مرتبہ عام ملکی قوانین کے مرتبہ سے کیسے کم نہ ہو۔ لکن نافذ کرنے کے لئے ایک مستقل ہیئت انتظامیہ (EXECUTIVE) ہو اور وہ قومی کونسل کے سامنے جوابدہ ہو۔ مصارفِ نظم و نسق کیلئے ٹیکس مائد کرنے اور وصول کرنے کے پورے اختیارات اس قومی نظام کو حاصل ہوں۔ اور ملکی خزانہ میں سے ایک مخصوص حصہ ہر قوم کیلئے مقرر کر دیا جائے جس طرح وفاقی ریاستوں اور وفاقی مرکز کے درمیان مالیات کی تقسیم ہوا کرتی ہے۔

(۴) متوافق قوموں کے درمیان، یا کسی وفاقی جہاد مرکز کے درمیان جو اپنی اختلافات پیدا ہوں ان کا تصفیہ وفاقی عدالت (FEDERAL COURT) کرے۔

(۵) اپنے مخصوص قوانین کے مطابق فصلِ خصومات کرنے کے لئے ہر قوم کا مستقل عدالتی نظام بھی ہو جسے عام ملکی عدالتوں کی طرح پورے عدالتی اختیارات حاصل ہوں۔

اس مرحلہ پر تہذیبی خود اختیاری کے صرف اصول بیان کئے جاسکتے ہیں۔ اگر ان پر اتفاق ہو جائے تو اچھا

تفصیلی نقشہ ایک بین الاقوامی راؤڈ ٹیبل کانفرنس یا آئین ساز مجلس (CONSTITUENT ASSEMBLY) میں بنایا جاسکتا ہے یہ (۱۵) حاشیہ اگلے صفحہ پر ملاحظہ ہو

اس کے بعد مرکزی حکومت کا سوال سامنے آتا ہے۔ مرکزی حکومت یہاں ہماری مراد ریاستوں کے دفاع کا مرکز نہیں ہے بلکہ قوموں کے دفاع کا مرکز ہے یعنی وہ نظام حکومت جسے متوافق قومیں اپنی مشترک اغراض کیلئے بنائیں اس معنی میں معمولوں اور ریاستوں کی حکومت بھی اسی طرح مرکزی ہے جس طرح وفاقی مرکز (FEDERAL CENTRE) یہ مشترک نظام حکومت لامحالہ مساویانہ قدرتی کے اصول پر مبنی ہونا چاہئے۔ اسلئے کہ یہ مساویانہ قوموں کا دفاع ہے نہ کہ ایک قوم کا وفاقی نظام حکومت۔ یہاں پوری اقدیا و طایفہ اس امر کا انتظام کرنا پڑے گا کہ اصول جمہوریت کے لحاظ سے ایک وفاقی جڑ کو جو حاکمیت حاصل ہے، دوسرے وفاقی جڑ سے سلب نہ کر لے۔ تہذیبی خود اختیاری کی طرح اس کا بھی ایک ڈیمانچ بنا کر ہم یہاں پیش کرتے ہیں جس کی تفصیلی صورت بعد میں ایک آئین ساز مجلس بنا سکتی ہے۔

(۱) اسٹیٹ کے تشریحی انتظامی عدلی اور وفاقی چاروں شعبوں میں ہر قوم کا حصہ (حاشیہ اچھے منظر پر) اس کی آبادی کے تناسب سے مقرر کر دیا جائے جو تناسب کے تغیرات کے ساتھ ساتھ متغیر ہو سکتا ہو۔ پانسنگ (WEIGHTAGE) کا طریقہ بالکل اڑا دیا جائے۔

(۲) موجودہ طریق انتخاب کو بھی بالکل بد لیا جائے۔ چھوٹے چھوٹے حلقوں کے انتخاب بنائے جائے ایک ریاست کے پورے حدود اضفی کو ایک حلقہ انتخاب قرار دیا جائے جس میں ایک ایک نشست کیلئے الگ الگ امیدوار کھڑے نہ ہوں بلکہ تسلیم شدہ سیاسی جماعتیں (RECOGNISED POLITICAL PARTIES) اپنے اپنے امیدوار کی فہرستیں پیش کریں اور انکو کامیاب کر نیے لے جہد و جہد کریں۔ اس صورت میں (اور یاد رکھئے کہ صرف اسی صورت میں) جداگانہ انتخاب کے طریقہ کو موقوف کر دینا چاہئے، اس لئے کہ پھر بند قلموں میں رہنا ہر قوم کے لئے

احاشیہ ہلہ بعض جہلا اس موقع پر فرورابول اٹھتے ہیں کہ اسلام میں زانی اور سارق اور قاذب کیلئے جو حدیں مقرر ہیں یا ہندو شاستر میں جو مخصوص قوانین ہیں، کیا انکو جو کاتوں نافذ کیا جائیگا؟ یہ سوال سرسرناد واقفیت پر مبنی ہے۔ اصل یہ ہے کہ ابتدائی مرحلہ میں بین الاقوامی تعلقات کا تناسب قائم کرنے کیلئے ہم صرف ان قوانین کے نفاذ پر زور دینے جو عالمی قوانین سے متصادم نہ ہوتے ہوں۔ اسکے بعد ہر قوم اپنی تہذیب کے اصولوں کا مظاہرہ کر کے اور ان کے حق میں علمی و عقلی دلائل پیش کئے رائے عام کو ہموار کرنے کی کوشش کرتی رہے گی اور جسکی تہذیب کے اصول زیادہ طاقتور ہوں گے، وہ عام قوانین کو متاثر نہیں کیا جاتا ہو جائیگا

مضر ہوگا جہاں کہ طریق انتخاب کی ضرورت صرف اسی وقت تک ہے جب تک کہ یہاں انگلستان کی بوسیدہ ڈیمو کریسی کے نمونہ پر چھوٹے چھوٹے یک نفعی مصلحتی انتخاب بنائے جاتے ہیں۔ یورپ کی جدید جمہوریتوں میں متناسب نمائندگی (PROPORTIONAL REPRESENTATION) کے جو تجربات کئے گئے ہیں، اگر ان سے استفادہ کر کے ایک زیادہ صحیح جمہوری طریق انتخاب اختیار کر لیا جائے تو پھر جہاں کہ انتخاب کو اڑا دینا ہوگا تاکہ اولاً آبادی کا کوئی بھوٹے سے چھوٹا حصہ بھی نمائندگی سے محروم نہ رہ سکے، ثانیاً متبادل انتخابی مصلحتوں سے نہ ہو بلکہ پارٹیوں کے اصول اور پروگرام ایک دوسرے کے مقابلہ میں آئیں، اور ثالثاً ہر پارٹی اپنی اصول اور پروگرام لے کر سب قوموں کے پاس جاسکے۔ بہت ممکن ہے کہ ابتداء ہم اپنے نظم کی کمزوری کے باعث کسی زیادہ منظم جماعت کے مقابلہ میں شکست کھا جائیں، لیکن تہذیبی خود اختیاری کے بعد یہ شکست ہمارے لئے کچھ زیادہ مضر نہ ہوگی، اور مزید برآں کھلے مقابلہ ہی میں زور آزمائی کرنے سے ہم سیاسی تنظیم کا سبق سیکھ سکیں گے۔ ہم صرف یہ چاہتے ہیں کہ مقابلہ آزادانہ مساویانہ ہو، اس کے بعد اگر ہم اپنے نظم کی کمزوری یا اپنے اصول اور پروگرام کی کمزوری کے باعث شکست کھائیں گے تو اس شکست کے مستحق ہوں گے۔

(۳۲) جمہوریت کو مؤثر بنانے کے لئے استصواب نام (REFERENDUM) کا طریقہ اختیار کیا جائے نیز رائے دہندوں کو یہ حق بھی دیا جائے کہ جن نمائندوں پر ان کو اعتماد نہ رہا ہو ان کو واپس بلا لیں۔ یہ بھی انگلستان کی دقیانوسی جمہوریت کا سراسر فیچر جمہوری طریقہ ہے کہ نمائندوں کو منتخب کرنے کے بعد رائے دہندے ایک مہینے

(پچھلے صفحہ کا حاشیہ) اعلیٰ خود غرض لوگ یہاں یہ اعتراض پیدا کر دیتے ہیں کہ اس طرح حق سے مقرر کرنے سے مناسب حکومت کی اہلیت (EFFICIENCY) متاثر ہو جاتی ہے۔ مگر محض ایک فریب ہے، اور اس کا مقصد بجز اس کے کچھ نہیں کہ نچو حق سے زیادہ جو لوگ لے چکے ہیں۔ وہ اسکو چھوڑنا نہیں چاہتے۔ ورنہ یہ کھلی ہوئی بات ہے کہ کسی قوم میں اہل آدمیوں کی اتنی کمی نہیں ہے کہ وہ نظام حکومت کو چلانے کیلئے اپنے متناسب آبادی کے مطابق کام کے آدمی نہ لے سکتی ہو۔ حصہ کے سوال کو یہ معنی پہنانا کہ ہم اہلیت کے بجائے محض قومیت کو مدد انتخاب قرار دینا چاہتے ہیں ایک ذلیل قسم کی چالاکی ہے۔



مدت تک اپنے ہاتھ کٹوا بیٹھتے ہیں تو دعو کے بقول اگر نہ صرف اُس وقت آزاد ہوتے ہیں جب وہ پارلیمنٹ کے ارکان کا انتخاب کرتے ہیں اور جب وہ انہیں منتخب کر لیتے ہیں تو پھر اپنے ہی منتخب کردہ نمائندوں کے غلام بن جاتے ہیں۔

(۴) استصواب عام کیساتھ یہ اصول مقرر کر دیا جائے کہ جس چیز کی مخالفت ایک قوم کے ووٹرز بالاتفاق یا عظیم اکثریت کے ساتھ کریں وہ مجلس قانون ساز میں پاس نہ ہو سکے، کیونکہ یہ مخالفت اس بات کی دلیل ہوگی کہ جمہوری نظام کے حدود اوروں میں سے ایک حدود دار اس کو اپنے لئے مضریا تا ہے اور دوسرا حصہ دار صرف اس لئے اس کا موید ہے کہ وہ اس کے لئے مفید ہے۔ اس قسم کے کسی قانون یا ریزیولیشن کا پاس ہونا عین اصول جمہوریت کی نفی ہوگا۔

(۵) استصواب عام کے لئے یہ اصول بھی مقرر کرنا پڑیگا کہ اگر کسی قوم کے ووٹروں کی کم از کم استعداد فی ممدی تعداد استصواب کا مطالبہ کرے تو اس کا انعقاد ضروری ہوگا۔

(۶) دستور کی ترمیم پر بھی سخت پابندیاں عائد کرنی ہونگی جن کے لئے امریکہ، سوئٹزر لینڈ، آسٹریلیا، اور دوسرے جمہوری ممالک کے دستاویز سے استفادہ کیا جاسکتا ہے۔

## دوسرا خاکہ

اگر بین الاقوامی وفاق کی یہ صورت قبول نہ کی جائے تو دوسری صورت یہ ہو سکتی ہے کہ مختلف قوموں کے لئے الگ الگ حدود ارضی مقرر کر دیئے جائیں جہاں وہ اپنے جمہوری اسٹیٹ بنا سکیں۔ پچیس سال یا اس سے کچھ کم و بیش مدت تبادلاً آبادی کے لئے مقرر کر دی جائے۔ ہر اسٹیٹ کو زیادہ سے زیادہ اندرونی خود مختاری دی جائے اور وفاقی مرکز کے اختیارات کم سے کم رکھے جائیں۔ اس صورت میں غیر مسلم ریاستوں کے ساتھ ملکر ایک وفاقی اسٹیٹ بنانے پر نہ صرف راضی ہو جائیں گے، بلکہ اس کو ترجیح دینگے۔

میرے دوست ڈاکٹر سید عبد اللطیف صاحب نے حال میں ہندوستان کے تہذیبی مستقبل

( CULTURAL FUTURE OF INDIA ) پر جو مقالہ حیدرآباد سے شائع کیا ہے وہ ہندوستان کی مختلف قوموں کے درمیان ارضی حدود کی تقسیم کا بہترین نقشہ پیش کرتا ہے۔ یہ ایک منصفانہ تقسیم ہے جس کی رو سے مشرقی بنگال، حیدرآباد، جموں پال، جونا گڑھ، جاوڑہ، ٹونک، اجمیر، دہلی، اودھ، شمالی و مغربی پنجاب، سندھ، سرحد اور بلوچستان کے حلقے مسلمانوں کے لئے مخصوص ہو جاتے ہیں۔ اس طرح یہ ممکن ہے کہ پچیس سال کی مدت میں ہندوستان کے دوسرے خطوں سے ہجرت کر کے مسلمان ان حلقوں کے اندر سمٹ جائیں اور ہندو قریب کے علاقوں میں چلے جائیں۔ بقیہ ہندوستان میں اگر اچھوت اپنی الگ قومیت بنانا چاہیں تو ان کے لئے بلحاظ ان کی آبادی کے مستقبل رقبے معین کئے جاسکتے ہیں (بشرطیکہ گاندھی جی خودکشی کی دھمکی دیکر ان کی آزادی رائے کو پھر نہ سلب فرمائیں) اسی طرح سکھوں کو بھی ان کی آبادی کے لحاظ سے ایک رقبہ دیا جاسکتا ہے۔

### تیسرا خاکہ

اگر یہ صورت بھی منظور نہ ہو تو پھر مجبوراً ہم یہ مطالبہ کریں گے کہ ہماری قومی ریاستیں الگ بنائی جائیں اور ان کا علیحدہ وفاق ہو، اسی طرح ہندو ریاستوں کا بھی ایک جداگانہ وفاق ہو، اور پھر ان دو یا زائد وفاقی ملکوں کے درمیان ایک طرح کا تحالف (CONFEDRACY) ہو جائے جس میں مخصوص اعراض، مثلاً دفاع اور مواصلات (COMMUNICATIONS) اور تجارتی تعلقات کے لئے مقرر شرائط پر تعاون ہو سکے۔

یہ تین خاکے جو ہم نے تجویز کئے ہیں ان میں سے جس کو بھی قبول کر لیا جائے اس پر ہم نہایت کر سکتے ہیں۔ اور اگر کوئی چوتھی یا پانچویں صورت پیش کی جائے تو اس پر بھی غور کر سکتے ہیں۔ مگر ہمارے ہندو ہمسایوں اور ان کے انگریز سرپرستوں کو یہ اچھی طرح سمجھ لینا چاہئے کہ موجودہ کانٹری ٹوشن

اور سہرہ نظام حکومت جو واحد قومیت کی بنا پر جمہوری ادارات قائم کرتا ہو کسی حال میں ہمارے لئے قابل قبول نہیں ہے۔ اس بنیادی غلطی سے پاک کر کے جو دستور بھی پیش کیا جائے اس کو اور صرف اسی کو زیر غور لایا جاسکتا ہے۔

اپنے قومی نصب العین کی اس تشریح کے بعد ہمارے لئے آخری سوال یہ رہ جاتا ہے کہ اس کو حاصل کرنے کا ذریعہ کیا ہے؟ یہاں اس سوال کی تفصیلات پر بحث کرنے کا موقع نہیں مختصر ایک بات میں صاف صاف کہہ دینا چاہتا ہوں اور وہ یہ ہے کہ حالات جس حد تک پہنچ گئے ہیں ان میں ہمارے لئے انقلابی ذرائع اختیار کرنے کے سوا کوئی چارہ کار نہیں رہا ہے۔ بد قسمتی سے ہمارے قومی رہنماؤں اور سیاسی اداروں نے گذشتہ دس پندرہ سال کی مدت میں انتہا درجہ کی بے بصیرتی اور نا عاقبت اندیشی سے کام لیا ہے اور اس کے برعکس ہماری ہمسایہ قوم کو اعلیٰ درجہ کے دانشمند اور مدبر رہنما میسر آگئے ہیں۔ اس نامساوی مقابلہ کا نتیجہ یہ نکلا ہے کہ آج ہم اس ملک کے سیاسی ترازو میں بہت بے وزن ہیں اور ان کا پلڑا بہت جھک چکا ہے۔ اب وہ اپنی کامیابی کی منزل سے بہت قریب چلے ہیں اور متعجباً اس باب سے جن کی طرف میں پہلے اشارہ کر چکا ہوں، انگریز بھی دانت و ناداتہ وہی طریق دستور سازی اختیار کرنے پر اصرار کر رہا ہے جو سراسر انہی کے لئے مفید ہے۔ ایسی حالت میں یہ توقع کرنا انتہا درجہ کی خام خیالی ہوگی کہ محض ذرا استدلال یا افہام و تفہیم سے یا آئینی چالوں سے ہم ہندوؤں اور انگریزوں کو ان کے وہ اصول اور مقاصد کیسے بد لڈالنے پر آمادہ کر سکیں گے جو نہ صرف ان کے عقیدے میں درست ہیں بلکہ انکی اغراض کیلئے مفید بھی ہیں۔ اب آئینی تدبیروں کیلئے کامیابی کا کوئی موقع باقی نہیں رہا۔ اب کوئی پارل اور کوئی اوپنل ہماری لڑائی نہیں جیت سکتا۔ اب صرف جان و مال کی قربانیوں ہی کو واقعتاً کی منتا رب دلی جاسکتی ہے۔ جب تک ہم یہ ثابت نہ کر دینگے کہ کانٹٹی ٹیوشن ہمارے زندہ مسوں پر نہیں بلکہ صرف ہماری قبروں ہی پر نافذ کیا جاسکتا ہے،

اور جب تک ہم اپنی عمل سے یہ نہ بتا دیں گے کہ مسلمان اپنی قومی زندگی کیلئے موٹکی طاقت کتنا ہے، اس وقت تک اس کا فٹنی ٹیوشن کا ایک خوشہ بھی اپنی جگہ سے نہ ہٹے گا، اور نہ وہ قومی جمہوری لادینی اسٹیٹ ہم پر مسلط ہوئیے بائز ہوگا۔ جس کے لانے پر انگریز، ہندو اور ہمارے منافقین اور بہت سے صم کیم عمی فہم لایعتلون مل جل کر کوشش کر رہے ہیں۔ مسلمان اتہاد رجہ کے ناوان ہونگے اگر وہ اب بھی حالات کی نزاکت کو ٹھیک ٹھیک نہ سمجھیں گے۔ وہ ابھی تک اس صو کے میں پڑے ہوئے ہیں کہ انکو یہ نائشی جلسے اور جلوس اور کھو کھلے مظاہرے قومی ہلاکت سے بچالینگے۔ وہ ان لوگوں کی لیڈری پر اعتماد کر رہے ہیں جن کے سامنے اپنی وزارت اور وجاہت کے سوا کوئی چیز نہیں جو اپنی قوم کے لئے اپنا بال تک بیک ہونا گوارا نہیں کر سکتے، جو مسلمانوں کے مفاد کا نام مناس لئے بن آہنگیوں کیساتھ لیتے ہیں کہ ایوان وزارت پر ان کا قبضہ ہو، جن کی بزدلی پر دشمنوں تک کو پورا پورا اعتماد ہے، جنہیں چیلنج کیا جا ما ہو کہ اگر تم ہمارے ساتھ جیل جانے اور لاٹھیاں کھانے کو تیار ہو تو ہم تمہاری ہر بات ماننے کیلئے تیار ہیں اور وہ اس چیلنج کو قبول کرنے کے بجائے کئی کاٹ جاتے ہیں، جن کا حال یہ ہے کہ یورپ میں سرکار برطانیہ کو جنگ کا خطرہ پیش آتا ہے تو یہ سب سے پہلے آگے بڑھ کر اپنی وفادارانہ خدمات پیش کرتے ہیں۔ ایسے لیڈروں سے اگر مسلمان یہ توقع باندھے بیٹھے ہیں کہ یہ ان کی کشتی کو بھنور سے نکال لینگے، تو میں پشینگیوں کی کرتا ہوں کہ انکی کشتی ڈوب کر رہیگی۔ یہ تقریروں کا نہیں بلکہ جان جو کھوں کا کام ہے۔ اگر مسلمان جینا چاہتے ہیں تو ان کو اور خصوصاً ان کے نوجوانوں کو اپنا گرم خون زندگی کے لئے بھینٹ چڑھانے پر تیار ہونا چاہئے۔

پوچھا جاتا ہے کہ انقلابی ذرائع سے تمہاری مراد کیا ہے۔ میں حیران ہوں کہ اسکا کیا جواب دوں۔

جب تک کہ قوم کی ایک بڑی تعداد ایک نصب العین پر متحد نہ ہو جائے اور ہر قیمت پر اسے حاصل کرنے کا عزم ہمیں نہیں پیدا ہو جائے، انقلابی ذرائع کی ایک فہرست پیش کر دینا کسی یا وہ گوئی کا کام ہو سکتا ہے اور میں یا وہ گوئی سے خدا کی پناہ مانگتا ہوں۔